
शुद्धाद्वैतमातेण्डः सकाशः 
प्रमेयरल्ला्णवः 
ब्रह्मवादश्च 


सम्पादकः" 
श्रीसत्यनारायणमिश्रः 
न्यायवेदान्ताचाये एम० Ya 
alo Ho fao वि० शुद्धाहतवेदान्ताध्यापकः । 


वाराणस्याम्‌ 

प्रास्ताविकम्‌ 


अथेदानीं शुद्धाद्वेतमातेण्ड-प्रमेयरत्ना णेब-त्रह्वावादेत्याख्याका अन्था 
एकस्मिन्‌ पुटके प्रकाश्यन्ते | त्रयोञपीमे अन्था देशकालरचनादिपार्थ- 
क्येन भिन्ना अपि प्रतिपाद्यविषयसामरस्यादेकत्र प्रकाशनं सुतरा- 
सहेन्तीतीमे तथेव प्रकाशिताः | सामान्यतो वेदान्ततत्त्वजिज्ञासूनाम्‌ , 
विशेषतो वज्ञभवेदान्तरहस्यानुसन्धानपराणां विद्वञ्जनानासुपकाराय 
a भविष्यन्तीति तेषां सुलभप्रचारणाय प्रकाशनमिदं प्रयतत इति 
नूनं वक्तुं पारयामि | 

सर्वेष्वेतेषु ग्रन्थेषु शुद्धाडैतवेदान्तस्य सिद्धान्ताः प्रौढ्या, परन्तु 
सरलया शैल्या, . प्रतिपादिताः सन्ति। नेदं प्राथमिक प्रकाशनमेतेषां 
न्थरत्नानाम्‌ , पूर्वेमप्येते काशीतोऽन्येभ्यश्च स्थानेभ्यः प्रकाशिता 
अभूचन्‌। परन्तु तेषां साम्प्रतमुपलम्भाभावात्‌ प्रकारितचरा अपीमे 
अन्था अधुना प्राकाश्यं नीयन्ते । तत्र 'शुद्धाद्वैतमातेण्डग्रन्यस्य लेखको 
बतंते ख्यातनामा वाराणसेयः श्रीगोस्वामिगिरिधरमहाराजः । मन्थः 
स्यास्य प्रकाशाख्यव्याख्या प्रन्थकलुः शिष्येण तदाज्ञामुररीकृत्येच 
श्रीरामक्कष्णमट्टेन व्यरचि, इति टीकाया उपोद्वाततो भुबमुन्नेतुं पायेते | 
गिरिघरमहाराजानां जन्म अत्रैव काश्यां १८८७ वैक्रमाव्दे = १८३० 
ईशबीये वर्षे) समभूदिति सार्वत्रिकी प्रसिद्धिः । तदंचुमहभाजः 
श्रीरामकृष्णभट्टस्य स॒ एव समयः ससुन्नेयः | शुद्धाद्वेतवेदान्तस्य 
तत्त्वान्यत्र सुबोधरूपेण प्रतिपादितानि पण्डितानां मनो रञ्जयन्तीति 
स्फुटमेव | 


द्वितीयो ग्रन्थः प्रमेयरत्ना्णबनामा II Ra 
श्रीबालकृष्णभट्रेन प्ौढ्या निरमायि | अन्थयोवेणनशाल्यास्तत्रायं भेदः 
शुद्वाद्वैतमादेण्डस्तु कारिकाभिरेव स्वं रूपं निष्पन्नं विधत्ते प्रमेयरला- 

णेवस्तु सरलेन गद्येन स्वविषयं प्रतिपादयति | तत्र श्रीवज्ञमाचाय- 
बिइलनाथाभ्यां विरचितं ब्रह्मसूत्रभाष्यभूतमणुभाष्यं मूलरूपण 
RIA ग्रन्थकाराभ्यां श्रीमद्भागबतपुराणमपि JANATA 
संपष्टये प्रमाणरूपेण सचत्राङ्गीक्रियत इति सागवतस्थतत्त्वानामालाडन 
सवेत्रेवानुभूयते तज्ज्ञ: | 

तृतीयो मन्थो त्रह्ममादनामा संक्षिप्तोऽपि ब्रह्मणः स्वरूपप्रकाशनाय 
नितान्तं mari भजते | तस्य निमोता विद्यते आचार्यो हरिरायमदाः 
भागः | सः १६४७ वेक्रमान्दे ( = १५६० ईशवीये वर्प) जनिमलभत | 
अत एवायं ग्रन्थकारो गिरिधरमहोदयेभ्यः साधेशतद्र्‍यवषोणि पूर्व 
सिद्धान्त प्रतिपादकान्‌ स्वकीयग्रन्थान्‌ विरचय्य वल्लमवैष्णवान्‌ नितरा- 
सनुगृहीतवान्‌ | 

सर्वेषामेतेषां ग्रन्थानां सम्पादनं वाराणसेयसंस्कृतविश्वविद्यालये 
बल्लभवेदान्ताध्यापकेन श्रीसत्यनारायणमिश्रेण शोभनं व्यधायि | अन्था- 
रम्भें च प्रमेयबहुला वेदूष्यपूर्णा भूमिकां निमोय संस्करणस्यास्य 
'सातिशयं महत्त्वं समुन्नीतम्‌ | भूमिकायां ब्रह्मणो जीवस्य जगतश्च स्वरूप- 
विमर्शो नितरां स्पष्टतया बिहितः | वेदान्तस्येतरप्रस्थानेभ्यो IAA- 
वेदान्तस्य पाथक्यसमोक्षणं तस्येतद्विषयिणीं शेमुषों निबीधं प्रकटयतीति 
सोऽपि नितान्तमाशीबोदेरभ्यहणी यः | 
` शुद्धाक्षरेमुद्रितमिदं मन्थत्रयं झुद्धाद्वैततस्वजिज्ञासूनां छात्राणा- 
'मध्यापकानां च भ्रशमुपकरिष्यतीति दृढं विश्वसिमि ॥ 


वैशाखक्ऋऽणेकादशो बलदेव उपाध्यायः 
सं० २०२३ } वाराणसेयसंस्कृतविश्वविद्यालय- 
१६-2-१९६६ स्थानुसन्धानसंस्थानस्य सञ्चालकः | 

शुद्धाद्वैतमातेण्डग्रन्थस्य रचयितणां गोस्वाभि-श्रीगिरिधरमहा- 
“राजानां जन्म १८८७ वैक्रमाव्दे मागंशीपक्कष्णवृतीयारणं वाराणस्या- 
सभूत्‌। एतेषां समस्तवैदिकसंस्काराः काञ्यामेवास्यामभूवन्‌ । तदा- 
-नीन्तनप्रसिद्धविद्द्भय एव सम्पूर्णशाञ्जाण्यधीतवन्तः । तत्र भवन्तो 
गो०श्रोविडठळनाथमदाराजानां पष्ठपुत्रगो०भ्रीयदुनाथजीमहाराजाना- 
agaga: सन्ति | एषां पिटृचरणानां नाम गोऽभ्रीगोपाळळाळमहा- 
राजञ इति आसीत्‌ । मांठ्चरणानां श्रीअखण्डसौभाग्यवती 'श्रोकृष्णावती ` 
बहू जी? इति आसौत्‌ | श्रोमद्रिरिधरचरणेविरचिता बहवो न्धाः सन्ति | 
तेषु कतिपयम्रन्था इदानीमुपछव्धा अधो निर्दिश्यन्ते | 

१--भाष्यविवरणम्‌ | 

* —विइन्मण्डनटोका हरितोषणीनाम | 

३--बालप्रवोधिनी | 

3-श्र॒तिरहस्यम्‌ | 

तत्र भवतामेकमेतिहासिकमपरमपि कायमुल्लेखनोयम्‌ | भ्रीगोस्वामि- 
fro दामोद्रळाळजीमहाराजानामाज्ञया श्रीसुङुन्दप्रभूणां प्राप्तिः | 
श्रीगिरिधरजीमहाराजा स्वयमेव स्तपूवपुरुषाणां विद्वन्मण्डनव्याख्यायां 
हरितोषिण्यां नामोल्लेखनं ङुवेम्तोऽचुपमां श्रद्धां प्रकाशयाञ्चक्रः । तन्नेव 
ओदोक्षागुरूणां साठ्चरणानाञ्च ATAR: | तद्यथा 


श्रीमद्विठ्ठळनाथपादयुगलं सर्वाथेसंसाधक 
नत्वा श्रीयदुनाथपादकमळडन्हं मनोहारि यत्‌। 
तद्च्छ्ञीमधुसूदनस्य चरणो तापत्रयोन्मूळने 
दक्षी सवंगुणाश्रयौ यतिबरो नौमि प्रभूताथथदौ ॥ 

श्रीमत्प्रद्युम्नचरणौ . विट्टठेशो5ङख्रियुग्मम्‌ | Ei 
नौमि प्रद्यम्नपादाव्जं सर्वश्वयेसुखप्रदम्‌ ॥ ; | 
श्रोमद्विइळनाथस्य नमामि चरणद्वयम्‌ | | 
aang पुष्टिमार्गप्रसाधकम्‌ ॥ 
श्रीमद्गोस्वामिगो पालपितुञ्चरणपङ्कजम, | 
श्रीमन्मातुः पादयुगं कृष्णवत्या नतोऽस्म्यहम्‌ ॥ 

-शुरोगोस्थामिनः श्रीमद्द्वारिकानाथशर्मणः | 
पादारंचिन्द्युगलं प्रणमामि पुनः पुनः॥ ४ 
अतः परं संक्षेपतः प्रमेयरत्नाणेवरचयितृणां श्रोळाळूभट्टानां ब्रह्म 
बादनिर्माठृश्रीह्रिरायचरणानाळ्च परिचयं दत्वा शुद्धाद्वेतवेदान्त- 
विषया: संक्षेपतः प्रकाशयिष्यन्ते | : 
प्रमेयरत्नार्णवअन्थस्य रचयिता श्रीबाढक्कष्णभट्ट आसोत्‌ | एतस्यः 
. ग्रन्था अपरेऽप्यनेके सन्ति । येषु श्रीमङ्कागचतपुराणस्योपरि स्वतन्त्राः 
निबन्धाः सुप्रसिद्धाः । प्रमुख एको निणयाणवनामको गरन्थोऽप्येतस्यैव 
बिराजते | तथाऽन्येऽपि बहवः स्वतन्त्रा निबन्धा वतेन्ते । एतस्य महा- 
तुभावस्य विशेषसम्बन्धः षष्ठपीठेन सहासीत | 
| ब्रह्मवादकतु णां श्रीहरिरायचरणानां जन्म do १६४७ वत्सरे 
अभूवन्‌। एतेषां निखिळमपि  विद्याध्ययनं श्रीवि्ठछेश्वराणा चतुर्थसूनु- | 
श्रोगोकुळनाथानां सविधे सञ्जातमिति प्राचीनानां मतम्‌ । ` श्रोमद्धरिराय- | 
+ 


चरणा fesse आसन्नित्यत्र नास्ति कस्यापि विदुषो वैमत्यम्‌ । 
विद्वन्मौलिमणयोऽप्येते स्वात्मानं हरिदासत्वेनेव मन्यन्ते ` स्म | समुप- 
sad हरिदासविरचिताः सहस्तशो मन्थाः। केचन्‌ व्रह्वावादअक्ति- 
रसवादादयो वादान्ता अन्थाः, अन्ये झुक्तद्ठेविध्यनिरूपणाद्यो निरूप- 
णान्ता, एतदतिरिक्तानि बहूनि स्तोत्राणि च विद्यन्ते। ` 


एते संगीतसागरविछोडनदक्षा अप्यासन्‌ | श्रोहरिरायचरणेस्तु जन्मनः 
साफल्यं श्रीवज्ञभाधीशाश्रयेण सुबोधिनोदशनेन राधिकानाथाराधनेन 

'हरिनामग्रहणादिना च निरूपितम्‌ । एते हि १२० वर्षोणि aag 


ASHT: | 4 
अथेदानों छुद्धाद्वेतवेदान्तविषयाः संक्षेपतः प्रकाशयिष्यन्ते- 
झुद्धादैतमातेण्डमन्थे आचार्यैः स्वयमेव कारिकाइयेन Jeter 

-पद्स्याथः प्रतिपादितः, तयथा-- 

झुद्धाइतपदे ज्ञेयः समासः कर्मधारयः | 

wed शुद्धयोः प्राहुः षष्ठोतत्पुरुष बुधा: ॥ २७ ॥ 

मायासम्बन्धरहदितं शुद्धमित्युच्यते ga: | 

कायकारणरूपं हि शुद्ध ब्रह्म न मायिकम्‌ ॥ २८ ॥ 
शुद्धाइ्रैतपदे शुद्धं च ated दुद्धाद्वेतम्‌ , geed gaea- 

‘fafa वा । शुद्धशव्दस्याथस्तु मायासम्बन्धरहितं. ब्रह्मेति ग्राह्मः | तथा 

च मायासम्वन्धरहितस्य. शुद्धस्यैव ब्रह्मणः कायकारणरूपेणांशां शित्वेन 

SIT nsi शुद्धाह्वेतपद्वाच्यमिति विभावनोयम्‌ । तल्लक्षणं 

रिबतरसम्बन्धानबच्छिन्नरकार्यकारणा इिद्वित्वप्रकार कज्ञानप्रतियो गिताक्ाभा- 

TAT | तथा च सञ्चिदानन्दळक्षणं .जगत्कट्त्वादिछक्षणं वा “सत्यं 

-ज्ञानमनन्तं ब्रह्म”; “नित्यं विज्ञानमानन्दं ब्रह्म”; “यतो वा इमानि भूतानि 

जायन्ते येन जातानि जोबन्ति”; “यसप्रयन्त्यभिसंचिशन्ति”; “यथाऽग्नेः 


gi विस्फुलिङ्गा व्युच्चरन्ति” इत्यादिश्रतिसूत्नेः प्रतिपाद्यते। ुद्धस्येवा- 


नन्द्‌मयस्य ब्रह्मणः कायकारणरूपेणांशांशित्वेन रूपेण वा जगद्ब्रह्मणोः 
जीवन्रह्मणोरट्वेतम्‌ | 
तदेतत्‌ सविस्तरं दृशयिष्यामः । पूर्व ब्रह्मजोबजगतां स्वरूपमेत- 

-न्मवाचुसारं निरूप्यते | 

दु ब्रह्मस्वरूपमू 

' अस्मिन्‌ मते ब्रहम सवेधमविशिष्टमज्ञोक्रियते | “सर्वश्रुतिप्रांमाण्यात्‌ ` 
-सर्वधर्मोपपत्तञ्च” (Hoge RIUS), “सर्वोपेता च तदशनात्‌? Foge 
RINO ) इति ब्रहमसूत्नप्रामाण्यात्च | अतः ब्रह्म सवेधर्मवििष भे वाङ्गोः 

कर्तव्यम्‌ | रामाचुजाद्याहतनियतधमवादस्वीकारे. ब्रह्मणि इयत्ताप्रसङ्गः Ù 
तथा च देशकाळवस्तुपरिच्छेदरददितं त्रह्मति प्रतिपादकसबंश्रुतिसूत्र- 
व्याकोपः। तंथा च शाङ्करमतवन्नि्धर्मकत्वस्वीकारे निधसंकपदाथः' 


ज्ञानस्य ळोकेऽदृष्टत्वाद्‌ ब्रह्मणो ज्ञानाभावप्रसङ्गः | अतः श्रीमद्धगव द्वीता" 
व्याससून्न-श्रीमङ्कागबतान्यवळम्व्य तदेकवाक्यतया सर्वेश्रुस्यचगतं 
ब्रणः सवधर्मकस्वमङ्गीकतव्यम्‌ | ब्रह्मणि विरुद्धधमीणामपि स्थितिः 
रस्तिं | “उभयव्यपदेशात्‌ त्वहिकुण्डलवत्‌” (Ae सू० ३३२२७), “प्रका- 


शाश्रयवद्धा तेजस्स्वात्‌ (Ae Yo ३।२।२८) इत्यादिसूत्रप्रामाण्यादवगन्य ते |. 


तथा हि-“यतो वाचो faded अप्राप्य मनसा सहद” इति श्रुतिवाकये 
ब्रह्मणि धर्मान्निषिद्धय तत्रेव प्रकरणे पुनः “आनन्दं ब्रह्मणो विद्वान्‌ 
न.विभेति कुतश्चन’ इति श्रुत्यानन्द्धर्मस्य कथनम्‌ | एवञ्च ब्रह्मणि 


aa विरुद्धधर्मा अपि सन्ति; ते च स्वाभाविका एव, न मायया प्रतीय-: 
सानाः। _ततरश्चवं सिद्धम्‌ “यद्‌ ब्रह्म अणोरणोयान्‌ महतो सहीयान” 


इत्यादिविरुद्धधमप्रतिपादकश्रतिभिरण्यपि महत्‌ zwa बुद्धि 
आह्यम्‌ , वहिष्ठमप्यन्तःस्थम्‌ , स्वतन्त्रमपि भक्तपराधीनम्‌ , सबकार्यस्थमपि 


तत्स्पशराहतम्‌ , WS सचरूपाणा धारकर्माप स्बरूपाभन्नम्‌ , प्रमाण- 


सपि प्रमेयरूपम्‌ , साधनमपि फळभूतम्‌ “न तत्समश्चाभ्यधिकञ्च दृश्यते” 


इत्याद्श्रुत्या समत्वाभ्यावकत्वरदितमपि “समो मशकेन समो नागेन” 
इति श्रुतिप्रतिपादितत्वात्‌ समम्‌ । अतो बिरुद्धसव॑धर्माश्रयत्वमनत्रगाह्म- 


माहात्म्यं ब्रह्माण चिरुद्धधमाणां स्थितिः स्वाभाविकी, न तन्न माया- 
कल्पनापेक्षा | अतो विरुद्धधमत्बं भूषणावहसेच | 


adaga त्रह्मगतमेव; तथापि वेषम्यनैधुण्ययोरनवकाश:--“स ह 


: ऐतावानास तदात्मान स्वमकुरुत आत्मेवेदं सवेम्‌ , यतो बा इमानि 


72 
भूतानि जायन्ते” इत्यादिश्रृतीनाम्‌ “जन्माद्यस्य यतः? “शाब्रयोनित्वात्‌” 


इत्यादिसूत्राणाम्‌ “अहं सबेस्य जगतः प्रभवः प्रल्यस्तथा” इतिः गीता- 


¢ 
वाक्यस्य “जन्माद्यस्य यतोऽन्वयादितरतः” इत्या दिश्रीमद्भागवतवाक्यस्यः 

च प्रामाण्यात्‌ त्रह्मेब स्वयं सवकट्‌, तत्कठेत्व॑ स्वाभाविकमेव, न मायिकं 
शाङ्करमतवत्‌ । यद्यपि aAa aa जगत्‌ करोति, तथापि तस्य वैषम्य- 
Ago न प्रसञ्येते | अन्न त्रिधा समाधानमस्मिन्‌ मते | 

(१) सूत्रकारः कम सापेक्षत्वान्न दोष इति त्रवीति | 

(२ ) भाष्यकारस्तु स्वमाहात्म्यप्रद्शनाथमेव ब्रह्मणात्मनः सकाशात्‌ 
सर्वा सर्वविधा SEMA तेन न पूर्वाक्तवैषम्यदोष इति समादघुः | 

(३) बिद्वन्मण्डनकृतो विठ्ठलेशास्तु Best aala 
wowed विषमस्ृष्टि बिनानुपपत्तने दोप इति समादधुः | 

वस्तुतस्तु “स आत्मानं स्वयमकुरुत” इत्यादिश्रुत्या नेश्वरे दोष- 
प्रसक्तिः | अतो नेश्वरे वैपस्यनैच्ण्यादिप्रसक्तिः | तदूगतमेब wade 
चेति सिद्धम्‌ | | 

ब्रह्मणो जगतश्चाभेदः 

अत्र मते शाङ्करमतवञ्जगतो मायामयत्वं न, किन्तु ब्रह्मण आधिः 
सौतिकस्वरूपं जगत्‌ | तेन ब्रह्मजगती अभिन्ने | “तदनन्यत्वमारम्भणः 
शब्दादिभ्यः? (त्रः go २।१।१४) इति सूत्रप्रामाण्याज्जगतो ब्रह्मणश्चाभेद्‌ः। 

अत्रेदं ध्येयम्‌ । द्रह्माधिदृविकाध्यात्मिकाधिभौतिकभेदेन त्रिविधम्‌ | 
तत्र ब्रह्मण आधिदेबिकं स्वरूपं परत्रह्म, तस्याध्यात्मिकस्वरूपमक्ष्रत्रह्म; 
तथा तस्याधिभौतिकं स्वरूपं जगत्‌ । एतस्त्रिषिधरूपमपि अभिन्नम्‌ | 
एवमस्मिन्‌ मते आप्तकाममपि ब्रह्म जगद्रपेण विपरिणम्य तद्नन्यतया 
विविधळीलां करोति | 

जीवस्वरूपम्‌ 

“एकोऽहं बहुस्यां प्रजायेय”, इतीच्छाबशाद्‌ ब्रह्म क्रीडार्थं 
स्वकीयं पूर्णानन्दै तिरोभावयित्वा जीवस्वरूपं vee) तत्राविद्या- 
सम्बन्घोऽल्पोयानपि afer | एवञ्च बहुभवनेच्छया ब्रह्मणः संकाशा- 
देव सूक्ष्माः परिच्छिन्नारिचित्मधाना असंख्याता अंशा उच्चनीचत्व- 

भावनावशादुच्चनी चरूपेणाग्नेर्बिस्फुलिज्ञा इव निर्गच्छन्‌ । तेषा- 
मेश्‍वर्योदिधर्मास्तिरोभूताः | तत ऐश्वयतिरोभावेन दीनत्वं परा धोनत्वम्‌ 
वोयतिरोभावेन agaaa यशस्तिरोभावेन सवेहीनत्वम्‌ , 
श्रीतिरो भावेन जन्मादिसवापदूविषयत्वम्‌ ज्ञानतिरोभावेन देहाद्ष्वहं- 
ुद्धिर्विप्ररीतज्ञानञच, वैराग्यतिरोभावेन विषयासक्तिदच । a: 
प्राकृतेन्द्रियेरमाह्य:, किन्तु योगेन भगवद्द्नसम्पादयित्र्या दृष्ट्या ज्ञान- 
दृष्ट्या चेति त्रिधा ग्रहीतुं शक्यते | स च जीवो नित्य: । अयमात्माउज- 
रोऽमरोऽसृतः | “न ` जायते म्रियते वा कदाचित्‌? इति श्रुतिभिजीवस्य 
नित्यत्रम्‌ | “जीव एब” ( त्र० सू? २।३।१८ ) इति सूत्रप्रामाण्याज्जीचो 
ज्ञाता धर्मी ज्ञानं तद्धमें: | ज्ञानरूपधमेस्य ज्ञातरूपधर्मिणश्च सूर्यप्रकाशयो- 
रिवासेदः | 
ब्रह्मसृत्रेषु नोवस्योष्छ्रान्तिगत्या गतिकथनात्‌ सोऽणुरूपः, न तु शाङ्कर- 
मतवद्‌ विभुः। स एवाणुजोब आनन्दांशप्राकल्ये पुनर्विभुभवतीत्यन्य- 
देतत्‌ । एवञ्चानन्दांशतिरोभावदशायां जोबो5णुः, तदाविर्भावदशायां तु 
व्यापक: | अत्र मते ममेवांशो जीवलोके .जोबभूतः सनातनः | अंशो 
नानाव्यपदेशात्‌ (0 ge २।३।४३) इति स्मतिसूत्रप्रामाण्याज्जीवो ब्रह्म- 
ose: | शाङ्कर्मतबद्‌ आभासवादप्रतिबिम्बादिवादर्कल्पनस्य प्रसङ्ग एव 
नास्ति । नन्वेवं जोवस्यांशत्वस्वोकारे ब्रह्म सावयवं भवेत्‌ , ततश्च तन्नि- 
रवयवत्वबोधकश्रुतिव्याकोपः, इति चेन्न; यतो ब्रह्मणः सांशत्वनिरंशत्व- 
सिद्धान्ते श्रुतीनामेब प्रामाण्यम्‌ , न छौकिकयुक्तोनाम | अत एवोक्तम्‌ 
अलौकिको हि वेदाथो न युक्त्या प्रतिपद्यते | 
तपसा वेद्युक्त्या च प्रसादात्‌ परमात्मनः ॥ 
अस्य जौवस्यावस्थात्रयम्‌ | शुद्धसंसारिमुक्तमेदात्‌ । बिस्फु- 
Ran ` व्युच्चरणोत्तरमानन्दांशतिरोधाने सत्यविद्यासम्बः 
न्धात्‌ पूबबर्तिन्यामवस्थायां शुद्धजीव इति व्यवहारः। जोवे शुद्धत्वं 


चाविद्यासग्बन्धराहित्यम्‌ | ततोऽस्मिन्‌ जीवरूपे भगवदंशे भगवदेख- . ` 


CC-0. Jangamwadi Math Collection. Digitized by eGangotri 


| 
हरु 


( झ ) 
योदिषड्‌ुणांशभूतानामेइवयादोनां हरीच्छया तिरोभावः। पराभि- 
ध्यानात्तु तिरोहितम्‌ , ततो हास्य बन्धविपयंयौ ( त्र० go ३।२।५ ) इति 
azagaia, | तदा तेषां मध्ये केषुचिद्‌ जीवेषु रमणेच्छया देवस्वं सम्पा- 
द्यति भगवान्‌ | तदेव जीता सुक्तियोग्या waa! स च मुक्तजीवो 
द्विविधः-जीवन्मुक्तो मुक्तरचेति । अन्यच्च star द्विविधा-देवा 
आसुराइच | देवा अपि द्विविधाः-मर्यादामार्गीयाः geming | 
प्रमेयरतनाणेवे बिस्तृत प्रपञ्चितमाचायैः । अतस्तन्नोच्यते | यतः 
सवंधसविशिष्टं ब्रह्म कठृत्वं भोक्तृत्वं ततस्तदंशो जीवोऽपि क्ता भोक्ता 
चेति सिद्धम्‌ । घुद्धयादिकरणेषु तु साधनत्वं न ade, जडत्वात्‌ ; 
केवलं बुद्धयादिसाधनसम्बन्धे जीवस्य aot प्रादुभवति । यथा 
-दण्डादिसाथनसम्बन्धे कुळाळस्य कठत्वम्‌ | ननु जीवस्य कतृत्व्राह्ीकारे 
स हितमेव केवलं कुर्यात्‌; अत्र तु हिताहितोभयकरणं zW, तेन न 
'तत्कतृत्वं घटत इति वक्तुं न शाक्यते । पराधीननेत्रेन्द्रियेण इष्टानिष्ट- 
दुर्शनमिव सामथ्येतिरोभाववता जीवेन इष्टानिष्टोभयकरणस्य दुर्वारत्वात्‌ | 
'यद्युच्येत--पराधीनत्वात्‌ तस्यानिर्मोक्षप्रसङ्ख इति न च बाध्यम्‌, 

ब्रह्मण्याधाय कर्माणि सङ्गं त्यक्त्वा करोति य: | 

feat न स पापेन पद्मपत्रमिवाम्भसा॥ 
इति भगवदुक्तरोत्या कमेंकरणे छोपाभावन मोक्षस्य सुप्राप- 
स्वात्‌ । किञ्च, केवलं कतृत्वं न दुःखरूपं त्रह्मरूपत्वात्‌ ; तस्य यथा 
तक्षा स्वयं रथं निमौय तमारुह्य विरति, तथेव जीवस्य सोक्तत्वमपि | 

उभे अपि कठत्बभोक्तृत्वे मुख्ये, न शाङ्करमतवदौपाधिके | 


जीवत्रह्मणोरमेदः 


रहम पूणेप्रकटानन्दम्‌ , जीवस्तु तिरोददितानन्द्‌ इति यो भेदः | किन्तु 
व्यथा जीवेऽप्यानन्दांशा आविर्भवति, तदोभयोजीबत्रह्मणोः साम्यादेक्यं 
gonda | ‘ad खल्विदं ae’ इति श्रत्याबिभूतानन्दांशो जीवे aed 

बोध्यते । तिरोहितानन्दावस्थायां तु तत्र aai नास्ति | आनन्दांशप्रादु- 
भाबे जीवो ब्रह्मरूप एव । तेनाभेदः सुळभः। तथा चोक्तम्‌ 
आनन्दांशाभिव्यक्तौ तु तत्र AMERITA: l 
प्रतीयेरन्‌ परिच्छेदो व्यापकत्वं च तस्य तत्‌ ॥ 

यथा बाल्ये विद्यमानं पुंस्त्वं यौवने प्रादुर्भवति, तद्ठञ्जीवे विद्यमान 
एबानन्दांशो भक्त्यादिभिः प्रकटो Kafa | तदुक्त्मू--“सम्पद्याविभोवः 
सेन शब्दात? (Ho Go ४४1१ ) इति सूत्रे | एवमाविर्भाबेन व्यवस्था 
नङ्गोकारे आनन्दांशस्य सवेदा विद्यमानव्वस्वीकारे च संसारावस्थाया. 
असंभवो भवेत्‌ | जीवस्यानन्दांश एव नेति पक्षे स्वीकृत मोक्षस्या- 
सम्भवः । ब्रह्म सानन्दं जोवो निरानन्द्‌ इति तृतोयकल्पस्वीकारे “ब्रह्मः 
सन्‌ ब्रह्माप्येति” इति श्र॒तिब्ररोधः | सबंश्रुतिसमन्बयाद्स्महुक्तपक्ष 
एच ÀF: l - 

जगत्‌ 

अन्न मते “सदेव सोम्येद्मम्न आसीत्‌ , यदिदं किञ्च तत्सत्यमित्याच- 
क्षते” इत्यादिश्रतिभिजगतः सत्यत्वम्‌ | “सवे खल्बिद्‌ ब्रह्म तञ्जळानि” 
इति शरुत्या ब्रह्मण एव जगदाविर्भावादिक॑ बोध्यते । अतो जगतः सत्यः 
स्वम्‌ । अभेदबोधकश्रुतिभिरपि जगतः सत्यस्वसङ्गोकतंव्यम्‌ | एवञ्च 
निगुणमविकृततं ब्रह्मच जगदुपादानं निमित्तव्च कारणम्‌ । अत्र मते-- 
जगदूभिन्नं dared भिन्न इति स्वीक्रियते । अयं जगत्‌ संसारयोभदः 
कस्मिन्नप मते न MAA: | इश्वरेच्छया चिदानन्दांशतिरोभावेन 
सदंशातू MEMS यत्‌ तज्जगत्‌ । पञ्चपर्वोत्मिकयाञविद्यया जीवेन 
कल्पितो5हंताममतात्मकः .संसारः | तत्र संसारस्याविद्याकल्पितत्वा- 
उज्ञानेन नारा जगतस त्रह्मरूपत्वान्न नाशः | न द्ेतमविद्याजन्यम्‌ „ 
freag भिन्नोऽस्मादिदं भिन्नमिति द्वेतज्ञानमविद्याजन्यम्‌ , अतस्तदेष 
ज्ञानेन नश्यति | अदन्ताममतात्मकः संसारोऽविद्याकार्लवाञ्ज्ञानेन 
नइयति | कारणभेदादपि जगत्संसारयोभेंद: | जगदुपादानकारणं 


CC-0. Jangamwadi Math Collection. Digitized by eGangotri 


> t- AEAF a 


— y 


a 


(ट) 


ब्रह्म, निमित्तकारणं ब्रह्मशक्तिः । अथवा शक्तिशाक्तिमतोरभेदादुभय-- 
विधसपि कारणं त्रह्म एव, संसारस्य तु कल्पितत्वादुपादानकारणंः 
नास्ति। निमित्तकारणमविद्या। संसारनाशे जगतो न कापि क्षतिः 
ज्ञानोत्पात्तपयन्तं संसारो5वांतष्ठते | मुक्तो तल्लयः, जगतस्तु लयः परमा- 

छानुसारं तिरोधानद्शायाम्‌ | संसार एव सुखडुःखात्मकः, न जगत्‌ | 
अत एव जोचन्मुक्तो जगतः सत्यत्वेषपि न सुखदुःखानुभवः | एवं 
निन्दाबोधिन्यः श्रुतयः संसारनिन्दिकाः, न जगन्निन्दिकाः |. 

न कनकसुत्साकामधेनु SIA णेनाभिचिन्तामण्यादय इव स्वयम विक्ृ्त ` 
सन्निगुण सब्चिदानन्दं ada विपारणमते जग्द्रपेणेति fagas- 
स्मिन्‌ मते मतान्तरवदारम्भविवतोद्यो वादार्तु नाङ्गीक्रियन्ते । ब्रह्मण 
आविर्भावतिरोभावो शक्ती | एवञ्च निर्गुणमविकृतं नित्यशक्तिमद्त्रह्मा- 
विर्भाबतिरोभावाभ्यामक्षरजोवजगद्रूपैः Sesame क्रीडति | ततो ` 
4 गतो नित्यत्वम्‌ agë विष्णुपुराणे 
तदेतद्क्षयं नित्यं जगन्सुनिवराखिळम्‌ | 
आविभोवविरोभावजन्मनाशविकल्पवतू ॥ 

जन्मशव्दगत जन धातोः प्रादुभीववाचकत्वम्‌ | “जनि, प्रादुर्भावे 
इति पाणिन्यनुशासनातू | तथा नाशशब्द्गत AN’ घातोरदशनवाचक- 
सवेन तिरोभावपर्यायकत्बम्‌ | 'गश' अदशने इति पाणिन्यबुशासनात्‌ | 
एतयोभंगवच्छक्तित्वादनित्यत्वादिक न शङ्कयम्‌ | अयं वादः. 

श्रीमन्महाभारते पङःचरात्रादौ च समुपलभ्यते | 


भक्तेः स्वरूपं माहात्म्यं च 
अस्मिन्‌ सते केवजज्ञानापेक्षया केघढभक्तगरीयस्त्वम्‌ , तथा च ज्ञान- 
युक्तभक्तेः परममाहात्म्यम्‌ | एतावतापि “भक्तेरेव गरिष्ठत्वं स्मीक्रियते | 
निं ę 
यथा-एकस्यैव सचिदानन्दात्मकस्य निगुणत्रह्मणी रमणाथ रूपत्रयम्‌ 

-आधिदेविकम्‌ , आध्यात्मिकम्‌ , आधिभोतिकद्न; तथेव तस्यैव परब्रह्मणो 
-रंमणार्थेमेव आधिभोतिक-आध्यात्मिकःआधिदेविकसेदेन सार्गत्रयम्‌ | 
-तथाहि-आधिभौतिकमागंः कमे, आध्यांत्मिकमार्गो ज्ञानम्‌ , आधिदेविक- 
'मार्गो अक्तिः। तत्र आधिभौतिकमार्गेण कर्मणा आधिभौतिके जगति 
“पुनः पुनरावृत्तिर्विषयानन्दप्रापिश्च भवति | आध्यास्मिकमार्गेण ज्ञानेन 
'आध्यास्मिकस्वरूपेऽक्षरत्रह्मणि जीवस्य लयः पुनरावृत्तेरभावश्च | 
ata सर्वोत्तमेनाधिदेविकमार्ेण भक्तिरूपेणाधिदेविकस्वरूपेण पर- 
FAN पुरुषोत्तमेन सह सहदभावपूर्वेकं क्ृपानन्दप्राप्तिः। ज्ञानिनोऽक्षरतरह्मेच- 
अहं ब्रह्मास्मि’ इति रूपेण भावयन्ति | भक्तास्तु तन्मनस्कास्तदालापा 
स्तद्विचेष्टास्तदार्मिका भूत्वा “आक्षिप्तचित्ताः प्रमदा रमापतेस्तास्ता 
बिचेश जग्रहुस्तदात्मिका” इति wat waga: स्वयमेव 
gafa । एतेषां मार्गत्रयवतिंनां जीवानां व्युच्चरणमार्गोऽपि परस्परं 
भिन्नः | कमेमार्गीयजीबा मूलेच्छातो व्युच्चरन्ति | ज्ञानमार्रीया वाणोतः, 
भक्तिमार्गीयास्तु आधिदेविकस्वरूपस्य maa: शरीरात्‌ । एतेषां 
तरयाणां कमशो निष्ठात्रयम्‌ । हरिः सर्वं सम्यगेव करिष्यतीति सम्यग 
`विवेकेन चित्तप्रसादो लम्भनीय इति कर्ममार्गीयनिष्ठा | मरणपर्यन्तं 
gari सोढव्यं सरवेत्राखण्डं ुद्धाद्वेतमनुभबनीयमिति ज्ञानमार्गीया निष्ठा 
'ऐेहिकपारलौकिकसबंकमसु कमंणा बाचा मनसापि हरिरेव शरणीकर- 
` "णीयः, तद्नन्याश्रयता सम्पादनीया, कृष्णप्रसादो ळम्भनीयश्चेति भक्ति- 
'मार्गीयनिष्ठा । ज्ञानो भक्तः केवलज्ञानिनः श्रेष्ठ: | “मुक्तो पस्नप्यव्यपदेशात्‌' 
{ Fo Fo १।३।२ ) | 
सुक्तानामपि , सिद्धानां नारायणपरायणः। 
सुदुलेभः प्रशान्तात्मा कोटिष्वपि महामुनिः॥ 
आत्मारामाश्च सुनयो - निम्रेन्था अप्युरुक्रमे | 
कवन्त्यददैतुकीं भक्तिमित्थभूतगुणो gR: 
ज्ञानी चेद्‌ भजते कृष्णं तस्मान्नारत्यधिकः परः | 

इत्यादिभिवोक्येरयमर्थों इढीक्रियते । ब्रह्मज्ञानानन्तरमपि नः 
सवेषां भगवद्भक्तिलाभोऽपि . तु -यमिच्छति .भगबांस्तेनेव aa: l 
“यसेवेष बृणुते तेन लभ्यः? इति श्रुतिः | एवञ्च वर्ण विना कदाचिदपि 
न भक्तिप्राप्तिः | “मुक्ति ददाति कर्हिचित्त स्म न भक्तियोगम्‌? इत्युक्तेः | 
ज्ञाने कामक्रोधादयः प्रतिबन्धकाः, भक्तों तु न ते प्रतिबन्धकाः, अपिः 
हु सहायाः | “गोप्यः कामाद्‌ भयात्‌ कंसो द्वेषाच्चैद्याद्यो नृपाः | 
सम्बन्धादू बृष्णयः स्नेहाद्यूयं भक्त्या वयं विभोः ॥? इत्युक्तेः | 


“न ज्ञानं न च वैराग्यं प्रायः श्रयो भवेदिह? इति प्रतिपाद्य, “केंबलेन 
हि भावेन गोप्यो गावो .खगा मृगाः” इत्यनेन भक्त्या तिरश्चामपि 
भगवत्प्राप्तिकथनाउ्ज्ञानतस्तस्याः श्रेष्ठत्वं सुविदितमेव | अत एव सूरयो 
भक्त्यैवात्मानं भगवते समप्ये रसपूर्णा भवन्ति | येषु नास्ति भगवत्कपा, 
ये वा कमंज्ञानं श्रवणादिनवविधभक्ति च कष्टतमां मन्वते, तैरपि 
“सबेघमोन्‌ परित्यञ्य' इति अगवद्वचनाद्‌ भगवानेव शरणीकरणीयः | 


भक्तिरपि मयादापुष्टिभेदेन ` द्विविधा । प्रथमा भगवद्चरणा- 
रविन्द्भक्तिः | द्वितीया तन्मुखारबिन्दर्भाक्तः । मयीदा भक्तिः 
बेंदसिद्धा; पुष्टिभक्तिः स्वतन्त्रा । मयोँदाभक्तेः फलं सायुज्यम्‌ ,- 
पुष्टिमक्तेः फलमभेदभावबोधनम्‌ | मयोदाभक्तौ फलापेक्षा, पृष्टिमक्तो. 
फलानपेक्षा | मयोदाभक्तिस्थपरमेश्वरात्‌ पुष्टिभक्तिस्थपरभेश्वरोऽपि 
भिन्नः | मर्यादायां ब्रह्म प्रमेयं पुष्टौ 'रसो वे सः इत्यादि श्रुत्या रसरूपः 
पुष्टिपुरुषोत्तमः प्रमेयम्‌ | भर्यादायां प्रायः सायुज्यम्‌ , पुष्टी तु साक्षाद्‌ भगवः 
wadai फलम्‌ | मयोदास्थपुरुषोत्तमोऽक्षरात्मके व्यापिनि वेकुण्ठे निब” 
सति । पुष्टिस्थः श्रीमदूगोकुले निवसति । पुष्टिभक्तेरपि डुद्धपुष्टिपुष्टि 
पुष्टिमयौदापुष्टि-अवाहपुष्टिमेदेश्चातुविध्यम्‌ । तद्विवरणं “प्रमेयरत्ना- 
णेवतो ज्ञेयम्‌ ॥ 

शाइ्ररामातुजीयमाध्वसततो वाल्ल भस्य 
शुद्धाद्वेतसतस्य सालक्षण्यवेलक्षण्ये ' 


श्रीमद्वल्लभाचार्याणां मतम्‌ श्रीमच्छङ्कराचार्याणां सतम्‌ 
-१, शुदधाद्वेतवादः १. अद्वैतवादः | 
e त्य र 

२. प्रमाणादिसव सत्यम्‌, केवलं | २, प्रमाणादीनि व्यावहारिकाणि पर- | 
AAT स्वेच्छावशात्‌ प्रमाणादिल्पे- मार्थतः सत्यं ब्रह्मेव | 
विचित्रां लीलां करोति | l 

*३. शब्द एव सुख्यं प्रमाणम्‌ | तदनु- ३. प्रमाणानां व्यावह्यरिकों सत्यता- 
कूल्तयाऽन्येषां प्रामाण्यम्‌ , किन्तु मभ्युपेत्य तेषां प्रत्यक्षानुमानोप- 


तस्संख्यानपेक्षिता | शब्दप्रमा णेऽ- 
प्यखण्डञ्शुद्धाद्वेतज्ञानपर्यन्त स्वतः 
प्रमाणं वेदाः साङ्गाः, श्रीमदूभग - 
वद्गीता, मीमांसाद्वयम्‌ , भीमद्मा 
गवतश्चेति प्रस्थानचतुष्टयम्‌ | 

“४, वेदो नारायणः साक्षादिति प्रामा- 
ण्यात्‌ तस्य पारमार्थिक त्वम्‌ | पारमार्थिकत्वम्‌ | 

५. प्रमेयं ब्रह्मेव | z ५. प्रमेयं ब्रह्मैव | 

-६, सवघमंविशिष्टत्वं ब्रह्मणः | ad- ६. निरुंण निराकार ब्रह्म | 
धर्माणां च ब्रह्मामिन्नत्वं स्वाभए 
विकत्वच्च | घमंधर्मिणो5विकृत- 
रूपा: | 

'७. आनन्दमयमेव ब्रह्म । सैव परा- | ७. आनन्दमयो न ब्रह्म, किन्तु ततः 
काष्ठा, न ततः परं किञ्चिदस्तीति | परं ब्रह्म अन्यदेव | 

< सगुणनिगुंणकल्पना परापरेति | ८. सशुणनिरुंणकल्पना परापरेति 
विद्याद्वेविध्यं नाज्ञीक्रियते । ब्रह्मणो | ` विद्याद्वैविध्यं च स्वीक्रियते | 


मानशब्दार्थापत्यनुपलब्घय इति 
घटत्वमभ्युपगम्यते । प्रस्थानत्रयं 
प्रमाणम्‌ | 


४. जगदन्तःपा तित्वाद्‌ वेदानामपि न 


विरुद्धघर्माभ्रयतया सवस्य 
ससङ्गतत्वात्‌ | 

९, ब्रह्मेव स्वतो$मिन्ननिमित्तोपादान- | ९. परमार्थतोऽकतृभूतं ब्रह्मैव माया- 
कारणतया Fa | | वशात्‌ कतेत्वेन प्रतीयते | 

-ग्रोमद्दल्ळभाचायीणां सतम्‌. 


१०. जगतः सत्यत्वादभेदसम्भवः | 


22, सच्चिदानन्दादू ब्रह्मणोडग्नेविस्फु- 
लिङ्गबदंशात्मकजीवोत्पत्ति स 
च जीवो नित्यः | 

११:२. तदविद्यानाशे तत्संसारनाशः, न 
तु जीवनाशः | 


"१३. जीवो ज्ञातुरूपो धमी च | 


-१४. आनन्दांश्चतिरोभावेन .व्यापकोऽपि 
जीवोऽणुरूप एव । पुनरानन्दांश- 
प्रादुर्भावे व्यापकश्च | 


:१५. इशेच्छया जायमानं जीवस्य कते- 


त्वमोक्तुत्वादिकं पारमार्थिकम्‌ | 
:१ ६, विसुद्धधर्माश्रयतया जीवो ब्रह्मणोंऽ- 

शो गर्भदासश्र | 
स्वे्छावशाद्नेकजीव- 
रूपाणि घारयित्वा विचित्रलीला 
करोति | 


१८. अंशांशिमावेनामेदसिद्धिः | 
:१९. जगद्‌ ब्रह्मण आधिभौतिकस्वरूपम्‌ , 


अत एव सत्यम्‌ | 


Qo द्वेतश्ञानमविद्याकायम्‌ । 
२१. जगद्‌ भिन्नं संसारो भिन्नश्च | जग- 


स्सद्‌ भगवत्कार्यं भगवद्रूपं 
. च। तस्य न नाशः, संसारस्तु 
अविद्याकार्थमसद्‌ ज्ञाननाश्यश्च | 


| श्रीमच्छङ्कराचायोणां मतम्‌ 


| १०. जगतोऽसत्यत्वाद्‌ ब्रह्मानन्यत्वं 
न सम्भवति | 


११. अविद्यावद्यादू ब्रह्मैव जीवरूपेण 
भासते । 


१२. विद्ययाऽविद्यानिब्गत्तौ जीवत्व- - 
नाशः | 

१३. जीवश्चैतन्यज्ञानस्वरूपः, न तु 
IGA: | 

१४, जीवो विशुुंद्धिसंयोगाद्णुरूपेण 
भासते । 


१५. जीवस्य कतृतवमोक्तुत्वादिकं बुद्धि- 
सम्बन्धजँ न पारमार्थिकम्‌ | 


१६. जीवः प्रतिबिम्भूत आभासः | 


१७. ब्रह्म माययानेकजीववदू भासते | 


१८. जइद्नहल्लक्षणयाऽमेदसिद्धिः। . 
१९. जगदसत्यमविद्या भासते च | 


२०. द्वेतज्ञानमविद्या BAT | 
२१. जगत्संसारयोमेंदो नाभिमतः | 

श्रीमद्ढल्छमाचोयौणां मतम्‌ श्रोमच्छङ्कुरा चर्याणां RTA, 
२२. अविक्कतपरिणामवादः | २२. fadar: | 
२३. आविर्भावतिरोभावी | | २३. अध्यारोपापवादी | 


! 


२४. प्रकारसेदेनाख्यातिरन्यथाख्या- । २४, अनिर्वचनोयख्यातिः | 
तिश्च | 


२५. अक्तिरन्या, उपासना चान्या; | २५. कमं-उपासना-ज्ञानमिति साधन- 


कमोंपासनाज्ञानानि भक्तेरङ्गानि। | TR: | अक्त्युपासनयोभंदो नाभि- 
मतः | 

२६. सर्वाणि साघनानि फलात्मकानि । | २६. कर्मादीनि साधनानि जगदन्तः- 
ब्रह्मरुपाणि च | पातिस्वादपारमार्थिकानि | 

२७, आत्यन्तिकदुःखनिव्वत्तिपूवंकपरमा- | २७. अविद्यानिइत्तिरूपो मोक्षः | 
नन्दप्रापतिरूपो मोक्षः | 

a 
२८. मोक्षः प्रवेशातमकं सायुज्यमित्यभि- | २८. मोक्षः केवल्यमित्यमिघीयते | 


२९. अविद्यामायाज्ञीकारेणाद्वेतं प्रति- 
पाद्यते । 


३०. सर्दमलीकमिति nas 


२९. भगवदिच्छाभगवल्लीलाद्यवलम्बेन 
aad प्रतिपाद्यते | 
३०. एकमेवाद्वितीयं वस्तु स्वेच्छुया 


. घीयते.। | 
| 


तत्तद्रूपेण परिणमत इति मत्वाऽ | साध्यते। 
ad साध्यते। | 
३१. वेदस्याक्षरमप्यन्यया न कल्पते; | २१. तत्तच्छू तिव्यवस्थाथ निर्गुणसगुणो- 
सवंविरुद्धघर्माश्रयं ब्रह्मेति स्वीका- पजीव्यत्वोपास्यत्वपरजद्ात्वादि- 
रेण सवोडपि madi व्यवस्थाप्यते | कल्पनमू | 
श्रीमद्वल्लभाचायोणां मतम्‌ श्रीमदूरामानुजाचार्याणां ATA 
१. TERT | | २. विशिष्टादवेतम्‌ | 
२. चिदानन्दांशप्रादुमत्रि जडमपि | २. जडस्य जडेनैवामेदश्चितम्िदैव । 
ब्रह्मेव भवति, तया55नन्दांश प्रादु- 
भावे चिदपि ब्रह्मेव | 

( थ) 


श्रीमद्वल्छभाचायौणां मतम्‌ 


३. वेदानुकूलानि सर्वाणि प्रमाणानि 
तत्संख्यानियमो नास्ति | 


४. ब्रह्मेव प्रमेयम्‌ । 


५. विरुद्धघर्माभ्रयं ब्रह्म । सवेदिव्य- 
धमंबदपि | 

, ब्रह्मणः कतृत्वम्‌ | 

अविकृतपरिणामवादः | 

८. जीवोऽणुरूपो व्यापकश्चानन्दावि- 
भवि | 


6 an 


, ब्रह्मेव नानारूपाण स्वेच्छुया 
घारयतीति, आविर्भावतिरोमाव- 
वादस्वीकारात्‌। 


fo 


१०. जगत्संसारयोभेदः | 
१ 
१ 


„ भक्त्युपासनयोभेंदः | 
, अविद्दद्दशायामन्यथाख्यातिः YA 
ज्ञानदष्टयाऽख्यातिश्च | 


A ~ 


ANAHAT, 


१. शुद्धाद्वैतम्‌ | 

२. वेदानुकूछं सवे प्रमाणं तत्संख्या 
नास्ति | 

३. ब्रह्मेव प्रमेयम्‌ | - 


४. ब्रह्मजीवजगतां aiana: | 


श्रीमद्रामाचुजाचायीणां सतम्‌. 
३. प्रमाणानां त्रयम्‌, तत्रागमस्य 
मुख्यत्वम्‌ | 


४, ब्रह्मैव प्रमेयम्‌ । परन्तु ब्रह्मणः 
चिदचिद्रूपे शरीरे तयोः परिणामं 
चाम्युपगम्यते | 


५, सबंदिव्यघर्मवदू ब्रह्म | 


६. ब्रणः कतृत्वम्‌ | 
७. ब्रह्मशरीरं परिणमते | 
८, जीवोच्गुर्नित्यः HIST । 


९, सदैव जीवानां नानात्वम्‌ । 


१०. जगत्संसारयोमेंदो नास्ति | 
११. नास्ति भक्त्युपासनयोमेदः | 


१२. सत्ख्यातिः | 


श्रीमाध्वसतम्‌_ 


१. द्वेतम, | 
२. प्रत्यक्षानुमानशब्देति प्रमाणत्रयम्‌। 


३. ब्रह्मणः प्रमेयस्वेऽपि जीवो जगः 


दिति TEETH | 
४, ब्रह्मजीवजगतां कदापि नास्त्यमेदः| 

श्रीवाल्लममतम्‌ ! श्रोमाध्वमतम्‌ 
(~ 
८. ब्रह्म aadi निधर्मक चेत्युभय- | ५. ब्रह्मसवंदा सधर्मकमेव | 
विघम्‌ । 


७, ब्रहमवाभिन्ननिमिचोपादानकारणम्‌। | ७, ब्रक्षनिमित्तकारणम्‌ , IERA- 


पादानकारणम्‌ | 
८. अखण्डाऽद्वेतम्‌ | ८. अनन्यत्वं नास्ति | 
९. आध्यार्मिकमञ्चरब्रह्मस्वरूपम्‌ । .. | ९, न तथाऽभिप्रेतम्‌ | 


६, ब्रह्मणि विरुद्धघर्माभ्रयता वर्तते। | ६. न विरुद्धमाश्रयत्वं ब्रह्मणः | 
| 


११. जोवस्य नित्यत्वं ज्ञातृत्वं च । ११. तथैवात्रापि । ` 
१२. अखण्डरूपस्यापि तस्यानन्दांश- | १२. जीवः सवंदाणुरूपः | 
प्रादुर्भावे व्यापकत्वम्‌ | 


१०. जीवो ब्रह्मण एवेच्छाणहीतं रूपम्‌ | १०, जीवः TAFTA, | 
: Serra 
१३. जीवस्य कतृत्वभोक्तृत्वे वतेते | १३. तथैतरात्रापि | 


१४, इच्छाविपरिणामवत्वं जीवस्य | १४. नानात्वं पारमार्थिकत्वं च | 

१५. अंशत्वादेवांशांशित्वेन जीवस्य | १५. यद्यपि जीवस्यांशत्वमुररीक्रियते, 
ब्रह्मणा सद्दामेदः | तथापि वस्मादेवांशत्वरूपकारणात्‌ 

तस्य FAN: सकाशाऊदः | 

१६. जगत्संसारयोभँद; | १६. जगत्संसारयोभंदो नामिमतः | 

१७. भक्स्युपासनयोभेंद्‌ः । २७. नामिमतो भक्स्युपासनयोमें दः | 

१८. अविद्दद्दशायामन्ययाख्य़ा तिः, १८. अन्यथाख्यातिः | 

पूणज्ञानिहएयाञख्यातिश्व | 


लक्ष्मणपुरवास्तव्यवेष्णवानां द्रव्यसाहाय्येन पुस्तकरत्नानां प्रकाशनं 
जातमतस्ते विशेषतो घन्यवादार्हा! | मम प्रियशिष्यौ श्रीउमेशचन्द्रपाण्डेयभ्री- 
मोहनलालमिभ्री ग्रन्थप्रकाशने विविघसाहाय्योपस्थापकावतस्तावपि घन्य- 


वादाहों; भगवन्तं भरीमन्युकुन्दप्रभु प्रार्थये यदेतयोः RE 
विदघात्विति 11 देतयो समुचितामभ्युन्नति 


निवेदकः 
सत्यनारायणमिश्रः | 

Te es कर 


शुद्धाद्वैतमातण्डे प्रमेयरत्नाणवे HAUNT च समागतानां 


विपयाणां खचीपत्रम्‌ 
विषयः ISI 
१ मङ्गलाचरणम्‌ १ 
R द्वेतनिरक्तिः | २-३ 
३ जगत्स्वरूपम्‌ ड 
४ ब्रह्मणो लक्षणम्‌ ५-६ 
५ जडजीवान्तर्यामिणामुदमप्रकारः ड 
६ जीवस्वरूपविचारः ८ 
७ जीवादिसद्भावप्रयोजनम्‌ ९ 
८ आविर्भावतिरोभावस्वरूपनिर्घारणम्‌ १०-१७ 
& अद्वेतपदार्थनिरूपणपूर्वंकं तन्निरासः १८-२३ 
२० शुद्धाद्वैतपदस्य प्रयोजनम्‌ RR २४ 
११ जीवस्य मायिकत्वनिरासः | २४ 
१२ जगतः शुद्धाद्वेतस्वरूपत्वम्‌ २५-२६ 
१३ निम्प्राकमाध्वमास्करमतोपन्यासपूर्वकं तन्निरासः २७-३२ 
१४ सवमतोपन्यासपुरःसरं तत्खण्डनम्‌ ३३ 
१५ वैषम्यनेधरृण्यदोषपरिहारः ३३-३५ 
१६ रामानुजाचार्याद्यपेक्षया स्वमतस्य बैशिष्टयम्‌ ३६-३८ 
२७ शैवमतं प्रदूष्य विज्ञानेन्द्रभिन्लुमतनिरासः ३९-४० 
. १८ शा क्तमतोपन्यासस्तत्खण्डनश्च ४१-४४ 
१९ तस्त्रशात्रस्याप्रामाण्यम्‌ , प्रप्ाणचतुष्टयव्यवस्थापनः्व ४५-५० 
२० श्रीमदाचार्यचरणचचितसेवाशब्दार्थविचारः ५१ 
२१ पुरुषोत्तमस्वरूपप्रातिप्रकारः ५१-५३ 
२२ लीळाघिकारिणां फलविचारः ay 
२३ भगवल्लीलाप्राप्ती आचायकृपैव हेतु! ५५ 
२४ ज्ञानिनां भक्तानां च मुक्तिस्वरूपविचारः ५६-६२ ` 
२५ एतद्ग्रन्थानुशीलनफछानि ६२०६४ 

ç 
प्रमेयरत्नाणवे 
५-७९ 
१ प्रपञ्चविवेकः oe 
२ जीवस्वरूपनिरूपणम्‌ ७३-८४ 
३ मूलस्वरूपनिरक्तिः ५ 

४ पुष्टिविवेकः रम 
९ १०४ 
५ अघिकारनिणयः १ $ = = 
६ सर्वात्मभावनिरूपणम्‌ OEE, 
७ फलविवेकः i 

ब्रह्मवादे 
१ ब्रह्मवादकारिका SEAS 
२ AENG: १२५-१३० 

गाडा i a कशि शशश 


॥ श्रोकृष्णाय नमः ॥ 
शृद्धाद्ैतमार्तण्ड; 
गोस्वामिश्रीगरिधरजीमहाराजविरचितः 


श्रीराम कृष्ण भइग्रणी तप्रकाशारूयंव्या रूयासहितः 


श्रीमदाचार्यचरंगो श्रीबिइलपदाम्बुजे | 
श्रीमतां यदुनाथानां श्रीमद्गिरिधरः सुधीः ॥ १ ॥ 
चरणाम्बुजकिञ्जन्कपरागात्‌ प्रणिपत्य तम्‌ | 
शुद्धाऽद्रतविचाराक तनुते सुधियां मुदे ॥ २॥ 


श्रीमन्मुकुन्दरायाख्यश्रीमद्रोपाललालयोः । 
अझ्घी श्रीवज्लभाचार्यश्रीविटुलपदाम्बुजे ॥ १॥ 
श्रीमतां यदुनाथानां तदीयाऽन्वयशोभिनाम्‌। 
ध्रीमद्विरिधराख्यानां पादपद्मे प्रणम्य हि॥ २॥ 
शद्धाद्वेतविचारे ये तैः श्लोकाः समुदाहृताः | 
तदाज्ञया तान्‌ विशदीकरवाणि यथामति ॥ ३॥ 
तत्र मङ्गलमाचरन्तो यथार्थसिद्धान्तबोधकचरणात्नसन्ति । 
श्रीमदाचायंचरणावित्यादि ॥ श्रीमदाचार्याणां पुरुषोत्तसास्पत्वेत 


१. अत्र TRAITS कमघारमः समासः संभवति TRENS | 


२ शुद्धाद्वेतमातंण्डः 


श्रतीनां वाग्रूपत्वेन तत्कृपया तदथेस्फत्यंथ॑ नमनमिति भाव: | 
भवत्पदाम्भोरुहनावमत्र ते निधाय याताः सदनुग्रहो भवानिति 
वाक्याच्चरणयोरुद्धारकत्वात्‌ स्वस्याप्युद्धा र आभ्यामेवेति भावः | 
विदा ज्ञानेन ठान शून्यान्‌ लाति स्पदासत्वेन अङ्गीकरोति स 
faga: | एतेन पूर्णकरुणामयत्वं सूचितम्‌ | पदाम्बुजत्वोक्त्या 
भक्तिप्रवतंकत्वम्‌ , भक्तिमतां सन्तापहारकतम्‌, भक्तरूपमधुपसेवि- 
तत्वं च ध्वनितम | प्रेमपूरभरितमानसेषु प्रादुर्भावो भवतीत्यपि 
ध्वन्यते । यदोः पुष्टिभक्तत्वेन तन्नाथत्वात्‌ पुष्टिभक्तानामिष्ठफल- 
दातृत्वं सूचितम्‌ । श्रीमदगिरिधरचरणा: श्रीप्रभुचरणतनय- 
श्रीयदुनाथवंशोद्भूवा अस्मदाराध्यचरणाः ॥ १ ॥ 


चरणाम्बुजेत्यादि ॥ परागसम्बन्धेन मनोमुकुरनिर्मलतया 


` स्वंसिद्धान्तप्रतिफलनं ध्वन्यते । प्रणिपातः साष्टाद्धूप्रणामः, 


“तद्विद्धि प्रणिपातेन परिप्रश्नेन सेवया । उपदेक्ष्यन्ति ते ज्ञानं 
ज्ञानिनस्तत्त्वदर्शिनः ॥ इति भगवदुक्तेः । तनुते विस्तारयति | 
एतेन स्वकल्पिततत्त्वमपास्तम्‌ | सुधीत्वं च भगवदेकशरणत्वम्‌। ` 
तेषां सिद्धान्तावलोकनेनाऽऽनन्दो भविष्यतीत्यर्थः ॥ २ ॥ 


एवं प्रतिज्ञायाऽदवैतज्ञानस्य दवेतज्ञानसापेक्षत्वेन द्वेतपदार्थं- 
माहुः 

ढिघा (ज्ञानं तु यद्यत्‌ स्यान्नामरूपात्मना मुहुः | 

इशजीवात्मना वापि कार्यकारणतोऽथवा ॥ ३ ॥ 

ld तदेव ad स्यादद्वेतं तु ततोऽन्यथा | 

सवं खल्विदं ब्रह्म तजलानिति TA ॥ ४॥ 


१. भेदज्ञानाभावो ज्ञानं गुण एवेति तु नावदोरम्युपगमः | 

प्रकाशाख्यव्याख्यासहित: ३ 


द्विधा ज्ञानं त्वित्यादि ॥ द्विप्रकारकं॑ ज्ञानमित्यर्थः । 
नामरूपे व्याकरवाणीति श्रुत्या नामख्पव्यवहारस्य भगवत्कृत- 
त्वेन भगवद्रपत्वम.। एतेन, अस्ति भाति प्रियं रूपं नाम चेत्यर्थं- 
पञ्चकम्‌, आद्यं त्रयं ब्रह्मरूपं मायारूपं ततः परम्‌। इति नामः 
रूपयोर्मायिकत्वमिति निरस्तम्‌ । केचित्त्वत्र, जगद्रूपं ततः 
परमिति पठन्ति । तत्र नामरूपयोजंगद्र,पत्वेन जगतः कायत्वात्‌ 
कार्यका रणयोरभेदाच्ञातिप्रतिकूलम्‌ | यथा मृद्घटयो: । अत एव 
नामरूपविभेदेन जगत्‌ क्रीडति यो यत इति श्रीमदाचायंचरणे- 
रक्तम्‌ । यदि च सधमंत्वभिया तयोर्मायिकत्वमृच्यते, तहि 
अस्तित्वादिनापि सविशेषत्वापत्तेः। तमेव भान्तमनुभाति सर्द 
तस्य भासा सर्वमिदं विभाति । एष ह्येवानन्दयातीत्यादिश्रतिमिः 
स्वतः प्रकाशकत्वं सर्वावभासकत्वं सर्वानन्ददातृत्वं यथोक्तं तथा, 
नापरूपे इतिश्र॒त्या नामरूपप्रकाशकत्वमतो न तयोर्मायिकत्वमिति 
दिक्‌ । नामरूपभेदज्ञानमेवाविद्यकम्‌ , न तु ते। एवमीशजीव- 
भेदज्ञानं तथा कार्यं कारणभेदज्ञानमिति ॥ ३ ॥ 


द्वीतमिति ॥ ये गत्यर्थंकास्ते ज्ञानार्थका इति न्यायेन 
गत्यर्थकादिणूधातोर्भावे क्ते इतमिति सिद्धौ द्विधा इतं द्वीतम्‌ , 
तस्मात्‌ स्वार्थेऽणि ड्वेतमिति निष्पन्नम्‌। तस्य च द्विप्रकारकं 
ज्ञानमित्यर्थः ॥ अन्यथा- भैदज्ञानाञभावे ॥ न द्वेतमद्वेतमिति 
विग्रहः । ननुकया श्रुत्या अभेद उक्त इति तत्राहुः सर्वेमित्यादि॥ 
छान्दोग्ये शाण्डिल्यविद्यायां पञ्चमे प्रपाठके पठितमस्ति--“तज- 
लानित्यस्याग्ने, शान्त उपासीत” इति | अथेस्तु---जायते लीयते 
अनितीति जलान्‌ तस्मिन्‌, जलान्‌ तजलान्‌। इदं सवं विश्वं 
ae उत्पत्तिस्थितिलयावस्थासु तस्मिन्नतः सर्वं ब्रह्योत्युपा- 
सीतेति ॥ ४ ॥ 

YA गुद्धाईँतमार्तेण्ड: 
श्रत्र्थमाहुः-- 
सर्वे ब्रह्मात्मकं विश्वमिदमाबोद्धथते पुरः | 
सर्वशब्देन यावद्धि ष्टश्रुतमदो जगत्‌ ॥ ५ ॥ 


बोध्यते तेन सवं हि ब्रह्मरूपं सनातनम्‌ | 
कायस्य ब्रह्मरूपस्य ब्रह्मेव स्यात्त कारणम्‌ ॥ ६ ॥ 


सर्व॑मित्यादि ॥ इदमेति ॥ इदंशब्दस्य प्रत्यक्षवाचि- 
त्वात्‌ ॥ ५ ॥ 

सनातनमिति ॥ संदा atari नित्यमिति यावत्‌ | सन्मूलाः 
सौम्येमा. प्रजाः सदायतनाः सत्प्रतिष्ठाना इति, कथमसतः 
zama, “तत्सत्यम्‌, यदिदं किञ्च तत्सत्यमित्याचक्षते” इत्यादि- 
श्रतेः | असत्यत्वेन ज्ञानं त्वासुराणामेव । तथा च गीतायामंव- 
“असत्यमप्रतिष्ठं ते जगदाहुरनीश्वरम्‌” इति | ननु जगतो नित्यत्वे 
द्वेतापत्तिरित्याशङ्कायामाहु:--कायंस्येति ॥ विश्वस्य नित्यत्वेऽपि 
मृदघटयोरिव कार्यकारणयोरैवयान्न द्रेतापत्तिरिति भावः । सव 
खल्विदं ब्रह्म” इत्यादिना बोधितत्रह्मरूपस्य ब्रह्मवेत्येवकारेण 
मायादिकारणं निरस्तम्‌ ॥ ६ ॥ 


बरह्मणः कारणत्वे मानमाहु:-- 

जन्मादस्मेत्या AAT ATI | 

यतो वेत्यादिवाक्येषु वेदे स्पष्टं प्रतीयते ॥ ७ ॥ 

जन्माचस्येत्यादीति ॥ अत्राधिकरणचतुष्ठयेन ब्रह्मणः 
कारणत्वं विचारितम्‌। तत्र, “जन्माद्यस्य यतः शासत्रयोनित्वा” 
इति सूत्रे, यतो वा इत्यादिवाक्यं विषयीकुत्य, कि ब्रह्मकतं 

wA UA 


प्रकाशाख्यव्याख्यासहित: X 


उताञ्कतृँ इति संशये, “ब्रह्मविदाप्नोति परम” इति भृत्या ब्रह्मविदः 
परप्रापि प्रतिज्ञाय “सत्यं ज्ञानमनन्तं ब्रह्म इति भरत्या स्वरूपलक्षण- ` 
मुक्त्वा परस्य सर्वान्तररूपत्वबोधनायाकाशाद्वायुरित्यादिपृष्टि- 
रक्ता । तत्र प्रकृतिगतं aed ब्रह्मणि आरोप्यते | एवं aoe 
वारुणिरित्यत्रापि गौणमेव कतृँत्वम्‌ अनुद्यत इति AÀ, 
अस्येति प्रत्यक्षस्य जगतो जन्मादि जन्मस्थितिप्रलया यतो 
यस्मात्‌ तत्‌ कतृं। कुतः १ शास्त्रयोनित्वात्‌। शाख्ने योनि: 
शास्रयोनिस्तस्य भावः शा्रयोनित्वम्‌, तस्माच्छात्रोक्तकारणत्वा- 
दित्यर्थः । पूर्वोत्तरकाण्डसष्ट्रिवाक्यानां संग्रहार्थं सामान्यग्रहः 
णम्‌ । स्वरूपलक्षणवाक्यशेषे कतृंत्वनिषेधाकथनात्‌ । प्रत्युत कारण- 
त्वस्थ कथनादुपनिषदन्तरेऽस्थूलादिवाक्ये धर्मनिषेधनिरूपणेऽपि 
विरुद्धधर्माश्रयत्वेन प्राक्गतधर्मनिषेधपरत्वेनोपपत्तौ लक्षणाः 
पादकस्यारोपस्य दुष्टत्वात्‌ । किञ्च प्रकृतौ कतेत्वस्य निषिद्धः 
मानत्वेन जीवस्य स्वातन्त्र्याभावेन च कतुंत्वाभावाद, ब्रह्मण्या- 
रोपासम्भवः, - तस्मात्‌ सकलजगत्कारणं ब्रह्म । 


अत्र, जन्माद्यस्य यतः--शाञ्रयोनित्वादिति योगविभागः 
सवेषां मते, तन्न अग्रिमसूत्रेषु साध्यहेतुनिर्देशपूवेकमेव दर्शनेना- 
त्रापि तथेव युक्तत्वात्‌ । ये तु जन्माद्यधिकरणम्‌, शाञ्नयोतिः 
त्वाधिकरणं भिन्नमङ्गीकुवेन्ति, तत्र हि प्रथमसूत्रे हेतोरभावाद्‌ 
द्वितीये साध्याभावान्न वाक्यार्थेसिद्धिरित्यादिदोष इतिं 
श्रीपुरुषोत्तमचरणेर्भाष्यप्रकाशे बहुशः खण्डितो योगविभागः ॥ 


द्वितीयेऽधिकरणे, “तत्तु समन्वयात्‌'' इति सुत्र, ब्रह्म सम- 
वायि १ उत नेति संशये समवायित्वे विकारित्वापत्तिरिति न ताइश 
इति पूर्वंपक्षे, तत्‌ समवायि कारणं ब्रह्म । कुतः ? समन्वयात्‌ 

६ शुद्धाद्वैतमातंण्ड: 


संम्यगनुवृत्तत्वाद अनारोपितानागन्तुकरूपेणान्वयात्‌ । घटे मृद 
इवास्तिभातिप्रियाणां जगत्यनुवृत्तत्वादित्यर्थ:। तादात्स्यसम्ब- 
a यदाश्रयं कार्य भवति तत्‌ समवायिकारणम्‌। अस्येवाव- 
स्थाविशेष उपादानम्‌। तल्लक्षणं च स्वसमानसत्ताककार्याकारेण 
यदाविभँवति तदुपादानम्‌। तृतीयेऽधिकरणे चित्र पेण कारण- 
त्वम्‌ । आनन्दमयाधिकरणे आनन्दरूपेण कारणत्वं व्यासपादै- 
विचारितमित्यर्थः ॥ यतो वेत्यादीति॥ भूगुर्वे वारुणिवंरुणं 
पितरमुपससार | अधीहि भगवो ब्रह्मेति, त. होवाच [ यतो 
वा इमानि भूतानि जायन्ते येन जातानि जीवन्ति यत्‌ प्रयन्त्य- 
भिसंविशन्ति तद्‌ ब्रह्मेति ] तद्विजिज्ञासस्वेति स्पष्टमेव कारणत्वं | 
ब्रह्मणि प्रतीयत इत्यर्थः ॥ ७ ॥ 


एवं ब्रह्मणः कारणतामृपपाद्य ब्रह्मणो लक्षणमाहुः-- 
साकारं स्वशक्त्येकं at aa च । 
सचिदानन्दरूपं हि Fa तस्मादितं जगत्‌ ॥ ८ ॥ 


साकारमित्यादि ॥ आनन्दाकारमित्यर्थः । “विश्वतश्चक्षुरुत 
विश्वतो मुखो विश्वतो बाहुरुत विश्वतस्पात्‌ । सम्बाहुभ्यां धमति ` 
संम्पतत्त्रैद्यावाभूमी जनयन्‌ देव एकः” इति तैत्तिरीये र्वेताश्वतरे 
चास्ति श्रुतिः | अत्र मुखादीनां संत्र विद्यमानत्वमुक्तं सर्वेन्द्रि 
_ योपलक्षणम्‌। तेन साकारस्येव व्यापकत्वम्‌ । बाहुभ्यामिति 
द्विवचनेन ब्रह्मणो द्विभुजत्वं श्रुतिसिद्धम्‌, चतुभू जत्वं तु स्मृति- 
्रसिद्धम्‌। देव इत्यनेन लीलास्थपुरुषोत्तमस्यात्र ग्रहणम्‌; दिवुः 
घातोः क्रीड़ाथंकत्वात्‌। छान्दोग्ये “सर्वकामः सवंगन्धः सर्वरसः" 
इत्युक्तम्‌ । “रसो वे सः” इति तैत्तिरीये। “सहस्तशीर्षा पुरुषः 
सहस्राक्षः सहस्रपात्‌” इति पुरुषसूक्तेऽपि साकारत्वम्‌। अग्ने “ततो 


CC-0. Jangamwadi Math Collection. Digitized by eGangotri 


प्रकाशख्यव्याख्यासहितः 


विराडजायत” इति कथनान्नायं विराट्‌ पुरुष: । “ada: पाणि- 
पादान्तं सरवंतोऽक्षिशिरोमुखम्‌' इत्यादि गीतायाम्‌। “आनन्द- 
मात्रकरपादमुखोदरादिः” इति नारदपञ्चरात्रे अथवा “पर- 
मात्मानं परमानन्दविग्रहम्‌'' ईति याज्ञवल्क्यस्मृतौ ॥ 


नन्वपाणिपादो जवनो ग्रहीता पश्यत्यचक्षुस्स श्रुणोत्य- 
कर्णे: | अस्थूलमनण्वित्यादिषु श्रुतिषु निषेधात्‌ कथं साकारत्व- 
मिति चेन्न; अपाणिपादत्वमुक्त्वा यञ्जवनग्रहीतृत्वमुक्तम्‌, तेन 
लौकिकपाणिपादादिनिषेधपरम्‌। अनण्वित्यादिवाक्येऽप्यग्ने, 
एतस्य प्रशासने गार्गि द्यावाभूमी विधृते तिष्ठत इत्युक्तम्‌। यथा 
सेन्धवो बाह्योऽन्तरः कृत्स्नो रसघन एवं वारे अयंमात्मा कृत्स्नः 
प्रज्ञानघन एवेति श्रृतौ घनपदेन साकारत्वलाभात्‌ | अर्थस्तु 
यथा सन्धवः सवंपरिदृद्यमानो रसघनः, एवं ब्रह्मापि यावत्तावत्‌ 
सव प्रज्ञानघन एवेति। “परास्य शक्तिविविधव श्रयते स्वाभा- 
विकी ज्ञानबलक्रिया च” इति श्रते:। “यः सववज्ञ: सवंवित्‌” इति 
श्रतेः | सर्वकर्ता सर्व॑भोक्ता चेति। “सत्यं ज्ञानमानन्दं ब्रह्मेति 
्रृतेरानन्दमात्रमेव | एवञ्च करादिरपि ब्रह्मंव॥ इदम्‌ ॥ 
परिद्द्यमानम्‌ ॥ ८ ॥ 


सचिदानन्दरूपब्रह्मण: सकाशाज्जगदुत्पत्ती जडजीवाऽन्त- 
यामिणां सदादिभ्यः उद्गम इत्याहुः 
जडजीवान्तःस्थितानां यथाक्रमश उद्गमः । 
अग्नेयंथा बरिस्फुलिङ्गास्तथा जीवोदूगमः स्फुटः ॥ & ॥ 
जडेत्यादि ॥ उदगमो निःसरणम्‌। जीवोद्यामे श्रुत्युक्त 
ष्टान्तमाहुः--अग्तेरिति ॥ यथा सुदीप्तात्‌ पावकाद्विस्फुलिङ्गा 


व्युच्चरन्ति एमेव्र, तस्मात्ता सव जा सर्वे लोका YA 


८ शुद्धाहवतमातंण्ड: 


जीवाः कपूयचरणा रमणीयचरणाः” इति मुण्डकश्नुतौ । एतेन 
जीवस्योत्पत्तावनित्यत्वापत्तिरिति निरस्तम्‌ | जीवस्य निःसरण- 
मेवोच्यते, न तृत्पत्ति: ॥ ९ ॥ 


ननु जीवस्य विस्फुल्निज्भवन्निःसरणे अंशत्वे सर्वंशरीरगत- 
चेतन्यानुपलम्भस्तत्राहु:-- 


विसपिंगुणचैतन्योऽण॒जीवोंऽशो हरेः स्मृतः 
जडे चिदानन्दयोस्तु चित्यानन्दस्य सवशः ॥ १० ॥ 


विसर्पीत्यादि ॥ विसि प्रसरणशीलं चेतन्यं गुणो यस्य 
स:। यथा मणेः प्रभा। तथा च व्याससूत्रम्‌--“गुणाद्वाऽलोकवत्‌''। 
अर्थस्तु-जीवस्य चेतन्यं गुणस्तस्मात्‌ सवंशरीरव्यापी । तत्र 
इष्ठान्तः--आलोकवत्‌ । सूयंमण्यादिप्रभा यथा बहुदेशं व्याप्तोति 
तद्वदित्यर्थः । अग्ने, व्यतिरेको गन्धवत्‌ । अर्थस्तु व्यतिरेक 
अधिकदेशवर्ती Ata गुणः । गन्धवत्‌ | यथा चम्पकादेगन्ध- 
श्वम्पकाधिकदेशस्थले उपलभ्यते तद्वदित्यर्थः | न च चम्पका- 
तदवयवानां निस्सरणे गन्धोपलन्धिरिति वाच्यम्‌। निस्सरणे 
न्यूनत्वापत्तेः । भोग्या दृष्टत्वेन तदवयवपूरणकल्पनायां गौरवात्‌ । 
किञ्चोग्रगन्धादेः स्पर्शे मुहुमुंहुः क्षालनेन सुगन्धानपगमादनेक- 
चर्मपुटवेष्टितस्य मृगमदस्य॒ सुगन्धोपलब्धेश्चातोऽवयवकल्पना 
निरस्तेति दिक्‌ ॥ 


किञ्च, तृतीयोऽपि दुषटान्तः। अविरोधश्चन्दनवत्‌ । अर्थस्तु 
यथा चन्दनमेकदेशस्थितं Tet सुखं शत्यं च जनयति 
तद्रदणुत्वेऽपि सर्वंशरीरचेतन्योपलब्धिरित्यर्थः | “एषोऽणुरात्मा 
चेतसा वेदितव्यः” इति श्रतेः । “नित्यः सवंगतस्थाणु:” इति 
स्मृतेश्च | सवंग्रतेत ब्रह्मणा सह तिष्ठतीति सवंगतस्थः । “द्वा 

प्रकाशाख्यव्याख्यास हितः ९ 


सुपर्णा सयुजा सखाया समानं वृक्षं परिषस्वजाते” इति श्रुतेः । 
स चासावणुश्चेति तदर्थः । यदि यथा sat: स्यात्‌, तहि 
स्थाण्वचलपदयोः पर्यायत्वापत्तौ पौनरुक्त्यं स्यात्‌ । “अंशो नाना- 
व्यपदेशात्‌” इति व्याससूत्राद्‌ अंशः । अथंस्तु--जीवो ब्रह्मणः 
अंशः । कुतः १ नानाव्यपदेशात्‌ । क्कचित्‌ ब्रह्मत्वेन क्चि- 
दज्ञत्वेन क्कचिदीझितव्यत्वेनाऽणुत्वेन व्यापकत्वेन निरूपणादेकस्येव 
विरुद्धघर्माश्नयत्वं ब्रह्मातिरिक्तस्य न सम्भवति । अतो जीवो 
ब्रह्मांश इति ॥ हरेरिति ॥ “ममेवांशो जीवलोके जीवभूतः 
सनातनः'' इति गीतावाक्यतः | ननु सवंस्य ब्रह्मात्मकत्वेन कथं 
a विध्यमत - आहुः--जडे चिदानन्दयोरित्यादिना ॥ आनन्द- 
तिरोभावेन भेद इति भावः ॥ १० ॥ 


तिरोधानं हरीच्छातो निवन्धादिषु वर्णितम्‌ | 

आविर्भावे तु सत्र हि ब्रह्मैवेति न संशयः ॥ ११॥ 

तिरोधानमिति॥ “एकोऽहं बहु स्याम” इति श्रृतिसिद्धेच्छात 
इत्यर्थः | ननु तहि भेदापत्तिरत्राहुः ॥ आविर्भावे त्वित्यादि ॥ 
आनन्दाविर्भावो जीवे, चिदानन्दयोर्जडे ॥ ११ ॥ 


ननु जीवादिभावे कि प्रयोजनमत आहुः 

रमणार्थमिदं सवं ब्रह्मेव स्वेच्छयाभवत्‌। 

यथासपः स्वेच्छया हि इडलाकारतांगतः॥ १२॥ 

रमणार्थमिति ॥ एकाकी न रमते स द्वितीयमैच्छत्‌ , 
“तदात्मानः स्वयमकुरुत इत्यादिश्रृतेः | ननु तहि विकारित्वा- 
पत्तिस्तत्राहः--यथेति ॥ १२॥ 


न विकारि तथा ब्रहम व्यासैः सत्रे निरूपितम्‌ 
सुव्णस्याविकारित्वं कामधेनोमणरपि ॥ १३॥ 

१० शुद्धाद्वैतमातेण्ड: 


सूत्रे इति ॥ “उभयव्यपदेशात्त्वहिकुण्डलवत्त्‌” इति सूत्रे 
इत्यर्थ: | अथेस्तु--उभयोविरुद्धधमंयोव्यंपदेशस्तस्मात्‌ । निगुंण- 
त्वेन अनन्तगुणत्वेन परिणामित्वेनाविकारित्वेन विरुद्धधमंरूपेण 
व्यपदेशाच्छरुतौ कथनात्‌ सर्वाकारं TAA: | तथा च श्रुतिषु-- 


“साक्षी चेता केवलो निगुंणञ्चेत्युक्त्वा, एको वशी निष्क्रियाणां: 


बहूनामेकं बीजं बहुधा यः करोति, ततो यदुत्तरं तदरूपमना- 
मयमित्यग्रे सर्वाऽननशिरोग्रीव' इति श्वेताश्वतर । तैत्तिरीये-- 
यदेकमव्यक्तमनन्तरूपम्‌ , विश्वतश्चक्षुरुत विश्वतोमुख इत्यादि 
चोक्तम्‌। तथानन्दवल्ल्याम्‌ , तदात्मान, स्वयमकुरुत, यद्वेत- 
त्सुकृतमिति । अविनाशी वा अरेऽयमात्मेत्यादिकं चाग्यत्रोक्तमेवं 
विरुद्धधर्माश्चयत्वेन बहुशो व्यपदेशादित्यर्थः। तह कथमेक- 
मनेकधेति तत्राह--अहिकुण्डलवत्‌ । यथा सपं: सरलः कुण्डला- 
कारश्च भवति, तद्ृद ब्रह्म सर्वाकारं भवति । नहि सपंस्य 
कुण्डलाकारे कोऽपि विकारः । भाष्ये तु--“सर्वाणि तैजसान्य- 
विङ्गतानिइत्युक्तम्‌ | एवञ्च सुवर्णस्यानेकाकारत्वेऽपि न सुवणंस्या- 
न्यथाभावः । सुबोधिन्यां तु-“कामधेनुकल्पद्रुमचिन्तामणेश्च 
जायमाना: पदार्थाः इश्यन्ते, तेन न कामधेन्वादीनां विकृतत्वम? 
इत्युक्तमिति दिक्‌ ॥ १३ ॥ 


ननु सर्वस्य घटादेरुत्पत्तिनाशदशंनेनाऽनित्यत्वात्‌ कथं 
भगवद्र पत्वं कार्यस्येत्याशङ्कामपनयन्ति- ` 

आविर्भावतिरोभावौ पदार्थानां यतस्ततः | 

नानित्यता तु विज्ञया शाख्रविद्धिविचक्षणे! ॥ १४ || 

आविभवित्यादि ॥ घटपटादिसर्वाऽकारस्वरूपेण या 
भगवत आविभाविच्छा तया आविर्भवति । तथा च श्रीमदा- 
चायंच रणेनिबन्धे -- 

प्रकाशाख्यव्याख्यासहितः ११ 


“मृदादि भगवद्र पं घटाद्याकारसंयुतम्‌। गूलेच्छातस्तथा 
तस्मिन्‌ प्रादुर्भावो हरेस्तदा” इति । व्याख्यातं च तैरेव--मृदि 
घटादयो यावन्तो भविष्यन्ति ते सर्वे कारणत्वेन वतंन्त इत्यङ्गी- 
कतंव्यम्‌ । अन्यथा ततः प्रादुर्भावो नोपपद्यते | ततः सामर्थ्यं 
भगवत्त्वेन सङ्गच्छते | अतो मृदादि--भगवद्र,प घटादिकार्यं च | 
भगवद्र पं तत्रेव तिधति । मूलेच्छातः पुरुषोत्तमेच्छात इति । 
“तदेतदक्षयं नित्यं जगन्मुनिवराखिलम्‌ । आविर्भावतिरोभाव- 
जन्मनाशविकल्पवद्‌'' इति विष्णुपुराणे प्रथमेंऽशे । वस्तुतो 
Kwa, किन्त्वाविर्भावजन्मनाशविकल्पवत्‌ | आविर्भावश्च तिरो- 
भावश्च आविर्भावतिरोभावौ तावेव जन्मनाशविकल्पौ ae 
दित्यर्थः | आविर्भावतिरोभावो शक्ती वै मुरवैरिण इति वाक्यं 
श्रीमदाचायंचरणेरुक्तम्‌ । भगवच्छक्तित्वादेव वीर्यादिपरिणामानां | 
देहादिभावः | “परास्य शक्तिविविधैव श्रूयते स्वाभाविकी ज्ञान- 
बलक्रिया च”, इति श्रृतेः | अनन्तशक्तित्वाद्‌ भगवतः ॥१४॥ 

आविः प्रकटं भावयति कारणान्तःस्थं कायं बहिः प्रकटी- 
करोति या शक्तिनिमित्तगतोपादानगता च सा आविर्भावशक्ति: | 
कार्य कारणे तिरोभावयति सा शक्तिस्तिरोभावशब्दवाच्ये- 
त्यभिप्रेत्याहु:-- 


तिरोभावे तु कायं हि वर्तते कारणात्मना | 

आविर्भावे तु कायं हि यथा मृदि. घटादयः ॥ १५ ॥ 
_ तिरोभावे त्वित्यादि । अत्रेवं ज्ञेयम--तन्तुतुरीवेमादिभ्य: 
पटोत्पत्त्या, मृहृष्डचक्रादिभ्यश्र घटोत्पत््या तस्य तस्य पटघट- 
जनने शक्तिरिति निश्चीयते, सा च न स्वभावो, नापि 
स्वरूपम्‌। तथा सति तस्य सावेदिक्त्वाच्छीरणभ्योप तन्त्वा- 
दिभ्यः पठाधुरपत्तिy्णस्यातश “क्रणिसादेए"बीजावप्यष्छूरोत्पत्ति: 


mi यण 


१२ शुद्धाहतमातंण्ड: 


स्यात्‌ । प्रतिबन्धकमणिसमवधानेऽपि वद्लेस्तृणादिक दह्येत; 
स्वभावस्यानपायात्‌ , स्वरूपस्य च सत्त्वात्‌ । अतः शीर्ण- 
तन्त्वादिषु कालेन, भजितेषु भजनेन च नाश्या, अग्नेमॅणि- 
सन्निधाने प्रतिबध्या च काचित्‌ स्वभावात्‌ स्वरूपाचातिरिक्तेव 
शक्तिरङ्गीकार्या | ननु तन्त्वादीनामविशीर्णत्वेन बीजानामप्यऽ- 
भजितत्वेन Sia कार्यजननद्शनात्तेनेव रूपेण कारणतेति 
नातिरिक्तशक्तिकल्पनं गुरुभूतम्‌ | बह्लिस्थलेऽपि प्रतिबन्धक- 
मण्यभावेन निर्वाहाचेति चेन्न, दावदग्धवेत्रबीजेभ्यः कदली- 
काण्डजननस्य भामत्यां प्रदशितत्वात्‌ , काचिच्छक्तिभं जनेन 
नाश्यते, अपरा आधीयत इति मन्तव्यम्‌। बह्मिस्थले प्रति- 
बन्धकमणिसमवधाने उत्तेजकेन मणिना दाहदशंनादुत्तेजका- 
भावविशिषष्टुमण्यभावविशिष्टवह्वेरेव कारणत्वेऽतिगौरवम्‌ । 
तथाहि, मण्यभावत्वेन प्रवेशे नानाकार्यकारणभावकल्पनाऽ- 
त्यन्तमेव गुर्वी । मन्त्रौषधादिनापि दाहाभावात्‌। एवमृत्तेज- 
काचामपि नानात्वात्तत्तत्स्वरूपेण प्रवेशे ततोऽप्यत्यन्तगौरवम्‌। 
यत्किश्वित्वेन प्रवेशे यावत्तदभावविशिष्ठमण्यभावविरिष्ठस्याग्ने- 
cig प्रत्यकारणत्वात्ततो दाहाभावापत्तिः। यावत्त्वेन प्रवेशे 
यत्किञ्चिद्वेशिष्टये दाहाभावापत्तिः। यथा कथञ्चितत्वेन प्रवेशेऽपि 
ताइशकार्यकारणमावज्ञानस्योत्तेजकतदभावतत्वरिष्टयज्ञानाधीनतया 
ताइशगुरुशरीरकारणतास्वरूपजानस्येव दौघँटथमिति तदपेक्षया 
शक्तिकत्पनमेव ज्याय इति सर्वैनिणंयावरणभङ्गे श्रीपुरुषोत्तम- 
चरणेविस्तरशो निरूपितमिति ततोऽवधेयम्‌ । तस्मादाविर्भाव- 
तिरोभावयोः शक्तित्वम्‌। सा शक्तिमति भगवद्रपे घटे तिष्ठति । 
अत एव घटो भवतीति adhe प्रयोग: | स्वमते सर्वेषां भगः 
बद्रसत्वात्‌ । इच्छासहकारेण नित्ययोरप्याविर्भावतिरोभावयो- 

प्रकाशाब्यव्पाख्यासहितः १३ 
न॑सदेवोदंयः । विशेषस्तु विद्वन्मण्डने श्रीमत्मभुचरणे- 
रुक्तम्‌ ॥ 24 

आविर्भावतिरोभावलक्षणमाहु:-- 

यदालुभवयोग्यत्व॑ वतेमानस्य वस्तुनः । 

आविर्भावः स विज्ञेयस्तिरोभावस्ततो5न्यथा ॥ १६ ॥ 

यदेत्यादि ॥ योग्यतोनिवेशेनं दरीविवराडूरेष्व aca च 
नाथ्याप्ति: | शशम्थुङ्गादौ च नातिव्यासिः। वृद्धिविपरिणामा- 
दिष्वऽपि पूर्वरूपतिरोभावेन द्वितीयस्याविर्भावः । afaa 


ख्पान्तरस्य । क्षये तु तिरोभावः॥ अन्यथेति ॥ तदयोग्यत्वः 
मित्यर्थः ॥ १६ ॥ 


नन्वनयोरङ्गीकारे प्रागभावादिसत्त्वे चातिगौरवमतं 
आहुः 

ग्रागभावादयो नाज्ञीकार्या आभ्यां यतोऽखिलम्‌ | 

तद्विस्तरभिया नात्र लिख्यतेऽन्यत्र दश्यताम्‌ ॥ १७॥ 


प्रागभावादय इति ॥ प्रागभावः प्रध्वंसाभावोऽत्यन्ताभा- 
वोऽन्योन्याभावश्चेत्येते नाङ्गीकार्या:। यत आमभ्यामाविर्भाव- 
तिरोभावाभ्याम्‌। कया रीत्या सिद्धिस्तत्राहुः तदित्यादि ॥ 
अन्यत्र प्रागभावखण्डनसर्वेनिर्णयनिबन्धावरणभङ्गादिषु । तत्र 
प्रागभावः कारणावस्थातो नातिरिच्यते, तस्य भिन्नकारणत्व- 
कल्पनायां प्रमाणाभावात्‌ । “अग्रिमजननज्ञानेनेव तस्यानुभव” 
इति श्रीमदाचायंचरणेरुक्तं निबन्धे । न चेह कपाले घटो 
नास्तीति प्रतीतिस्तत्र मानम्‌ । तस्या घटत्वावच्छिन्नप्रतियोगिता- 
काभावविषयतया सामान्यत्वेन प्रागभावाख्यविशेषतानव- 
गाहित्वात्‌ | एवं ध्वंसेऽपि दण्डादिस्वरूपमेव । तिरोभावशक्त्य- 

१४ ` शुद्धाइतमार्तेण्ड: 


तिरिक्तस्य ध्वंसस्य निरू पयितुमशक्यत्वात्‌ | तेन रूपान्तर 
qaa पूर्वस्य तिरोभावमेव मन्यते, ध्वस्त इति श्रीमदाचायं- 
चरणेस्तत्रेव विनिरूपितम्‌ । तिरोऽप्रकटं भावयति, तिरोभवनं 
lar तिरोमावः । उभयथाऽपि निमित्तोपादानान्यतरस्वरूपाति- 
“Feat ध्वंसो न निरूपयितुं शक्यः; तदतिरिकस्यावणनात्‌ । 
तथा च कार्य॑प्रतिकुला कारणावस्थेव ध्वंस इति तदर्थः । प्राग- 
भावादिप्रयोगाश्च, चटस्यानन्यथासिद्धनियतपश्चाद्कावित्वं दण्डस्य 
ताइशपूर्वंभावित्वं चापेक्ष्य । यथा घटदण्डयोः कार्यकारण- , 
प्रयोगस्तथा घटादेरग्रिमजनचमाकारान्तर चापेक्ष्य कारण एव 
प्रागभावध्वंसपदप्रयोगः | घटः पटो नेत्यन्योन्याभावप्रतीतावपि 

घटे मूळेच्छया पटादीनां तिरोमावः। एवं पटे घटादीनाम्‌ । . 
यद्यपि सर्वेषां पदार्थानां ब्रह्मूपत्वेन सवँधमंवत्वम्‌ , तथापि 
मत्स्याद्यवतारवजलाहरणकार्यार्थमेव , घटब्रह्मण आविर्भावः । 

_ एवमावरणकार्याथंमेव घटब्रह्मण आविर्भावः | एवमावरणकार्या- 
थमेव पटख्पन्रह्मणः । एतेनान्योत्याभावानङ्गीकारे घटेन पटकायं 

- स्यादित्यादि निरस्तम्‌। भगवतस्तथेच्छातः सवंमनवद्यम्‌ | 
एवमत्यन्ताभावोऽपि तिरोभावेनैव गतार्थं इति दिक्‌ । 
अभावस्याधिकरणरूपत्वमित्यन्यत्र विस्तरः ॥ १७ ॥ 


एवं प्रपञ्चस्य सत्यत्वमुपपाद्य तत्रसङ्गेनाविर्भावतिरो- 
भावौ निरूप्य प्रस्तुतं कार्यस्य कारणस्य अधिकरणस्य करणस्य 


अपादानस्य सम्बन्धस्य सम्प्रदानस्य कर्मणः कतुं: प्रकारस्य 
ब्रह्वारूपत्वमेवेति श्रीभागवतपद्चेनाहुः¬ 


यत्र येन यतो यस्य यस्मे यद्यद्यथा यदा । 
स्यादिदं भगवान्‌ साक्षात्‌ प्रधानपुरुपेश्वरः ॥ १८ ॥ 


CC-0. Jangamwadi Math Collection. Digitized by eGangotri 


IN Tr LI I सानी I TN PT 


= १५ 


इति भागवते पद्य सर्वस्य ब्रह्मता श्रता | 
POES स्मृतिगणेई NO थिनो 322 
श्रुति्नत्रः हिः स्वर्णाथिनो यथा ॥ १९ ॥ ` 

यत्रेत्यादि ॥ यदेति ॥ कालाथंकदा-प्रत्ययेन कालस्यापि 
रह्मत्वमुक्तम्‌। अत एव “कालोऽस्मि” इति श्रीभगवद्वाक्यम्‌ | 
एतेन अस्मन्मते न द्वेतलेशः। एतेनोपादानत्ने निमित्तत्वानुपपत्ति- 
YA चोपादानस्येति परास्तम्‌; सर्वेभवनसमर्थत्वाद्‌ ब्रह्मणः, 
विरुद्धधर्माश्रयत्वस्य ब्रह्माणो लक्षणत्वात्‌ । तच्च प्रागेव निरू- 
पितम्‌॥ १८॥ 

इतीत्यादि ॥ श्रुतयः “सर्वं खल्विदं ब्रह्म इत्यादयः | एवञ्च 
“आत्माकात्सन्यंम्‌” इत्यादिसुत्राणि। “भूतानि विष्णुर्भुवनानि 
विष्णुः” इति विष्णुपुराणे। “वासुदेवः सर्गमिति स महात्मा 
सुदुर्लभः” इति गीतायाम्‌॥ १९ ॥ 

इष्टान्तमुपपादयन्ति- 

सुबणस्य च ये खण्डाः कटका मुद्रिकादयः | 

सुवणत्वेन गृह्णाति तथा ब्रह्मविदो सतिः || २० ॥ 

सुवणंस्येत्यादि ॥ यथा हिरण्यं बहुधा समीयते नृभिः 
क्रियाभिव्यंवहारवत्मंसु। एवं वचोभिभंगवानधो$क्षजो व्याख्यायते 
लौकिकर्वेदिकेजनै:” इति श्रीभागवताष्टमस्कन्धवाक्यात्‌ । “यथा 
सुवण सुकृतं पुरस्तात्‌ पश्चाच सर्व॑स्य हिरण्मयस्य, तदेव मध्ये 
व्यवहायंमाणं नानापदेशेरहमस्य तद्वद” इति तस्यैव एकादशः 
स्कन्धवाक्याचेति भावः ॥ Ro ॥ 


तत्र श्रुति प्रमाणयन्ति 


यथा सौस्मेत्यादिश्रुतौ स्पष्टमेव निरूपितम्‌ | 
तथा तत्तमसीत्यत्रामेदोंऽशांशिविचारतः ॥ २१ ॥ 

१६ ` _ शुदधाहतमातंण्डः 
यथेत्यादि ॥ यथा सौम्य एकेन मृत्पिण्डेन सव मृण्मयं 


विज्ञातं भवतीत्यादिश्रतौ यथा मृत्तदवयवयोरभेदस्तथा, तत्त्व- 
मंसीत्यंत्राभेदोंऽशांशिनोरभेदादित्यर्थः ॥ 

अत्र सर्वेषां मतसंग्रहक्षोक:-- 

' केचित्तस्वमसीतिवाक्यविषये TAI लक्षणा 

केचित्तत्र ङसो लुकं विदधते भाष्य तु RATT: | 

केचिचिद्विषयादमेदमपरे छिन्दन्त्यतत्त्व॑ पदं 

सिद्धान्ते तु सुवर्णवज्जगदिदं ब्रह्मेव जीवस्तथा ॥ १ ॥ 

अस्यार्थस्तु केचिच्छङ्कूराचार्याः, तच्छब्देन संवंज्ञत्वादि 
विशिएँ ब्रह्म, त्वं शब्देनाल्पज्ञत्वादिविंशिष्टो जीवस्तयोरभेदो न 
सम्भवतीति भागयोः स्वंज्ञत्वाल्पज्ञत्वयोस्त्यागे केवलचिदंश- 
मातरग्रहणेताभेदः । सोऽयं देवदत्त इतिवद्भागत्यागलक्षणां 
विदधते | केचिद्‌ रामानुजमाध्वशेवाः, तत्त्वमित्यत्र “सुपां 
सुलुकपूरव॑सवर्णाच्छेयाडाइ्यायाजाल” इति सूत्रेण झसो लुक 
विदधते | तस्य त्वमसि तत्सम्बच्ध्यसि। सम्बन्धश्च सेव्यसेवक- 
भावः | केचिद्‌ रामानुजादिमतव्याख्यातारो भाष्यं व्याकरण- 
भाष्यं प्रातिपदिकनिर्देशे यां यां विभक्ति बुद्धिरुपजायते सा सा 
आश्रयितव्येत्यचः परस्मिन्निति सूत्रे । तदिति प्रातिपदिकम्‌। तेन 
षष्टीविभक्तेराश्रयणम्‌। अर्थः पूववत्‌ । केचिन्निम्बार्काञ्चिद्विष- 
याचित्त्वसाधर्म्याद अभेदः । केचिन्माध्वैकदेशिनः, अतत्त्वमसीति 
पदं छिन्दन्ति | तत्रार्थस्तु, तद्‌ ब्रह्म त्वं नासि, कि.तहि ? जीवोऽ- 
सीत्यर्थ: । सिद्धान्ते ब्रह्मवादिसिद्धान्ते | सुवणंस्यांशाः सुवणं- 
ख्पास्तथा ब्रह्मांशं जगद ब्रह्मेव, तथा जीवोऽपि चिदंशो ब्रह्मानेन 
वाक्येन बोध्यत इत्यर्थः ॥ १ ॥ 

प्रकाशाख्यव्याख्यासहित: १७ 
एवमुक्तानां खण्डनसंग्रहक्षोक: — 
तत्रोपक्रमसङ्गतिवंहुविधा भग्ना प्रतिज्ञाभृति- 


भक्ति स्याद्यदि, न त्वमेव कथयेक्ेदे च नो तुन्यता। | 
साधम्येंडपि तु भेद एव रसितश्छेदो न सम्यग्यतः 
सिद्धान्त; श्रृतिसंमतो विलसति mAN ge: ॥ २ ॥ 
_ एतदर्थंस्तु-शङ्कराचार्यादिव्याख्यानेषु उपक्रमस्य सङ्गति-. 
बहुप्रकारेण भर्ना स्यात्‌ | तथाहि- तत्वमसीति वाक्यं श्वेत- 
केतुपाख्यानेष्स्ति | तत्रोपक्रमे, अपि वा तमादेशमप्राक्षों येनाऽ- 
भुतं श्रुतं भवत्यमतं मतं भवत्यविज्ञातं विज्ञातं भवतोत्यादिना 


. एकविज्ञाने सवेविज्ञानं प्रतिज्ञातम्‌ । तदेकमेव चेत्‌ सर्वं भवेत्‌ 
. तदोपपद्यते । यथा सुवणंकार्यं सुवणेखण्डा: सर्वं सुवर्णमिति 


सुवर्णज्ञानेन तज्ज्ञानं भवति । तदर्थ. सदेव सौम्येत्यारभ्य 
निरूपितम्‌ । ततो जडस्य सर्वस्याऽपि सदात्मकत्वार्थंस्‌ , 
ऐतदात्म्यमिदं सवंसित्युक्तम्‌। ताह जडगताऽसत्यत्वादिदोषस्त-. 
त्परिहारांर्थमाह-तत्सत्यमिति । ` तेनाविर्भावतिरोभावौः 
पदार्थानां ज्ञेयौ । पूर्वोत्तरयोजंडजीवयों: सदात्मकत्वे हेतुमाह. 
सं आत्मेति | एवं जडस्यं ब्रह्मात्मकत्वमुक्‍्त्वा जीवस्याप्याह- 
तत्त्वमसीति | उपदेशश्वायम्‌ | “आवृत्तिरसकृंदुपदेशात्‌” इति 
TATA । अत: संम्पूर्णमहावाक्यमुपदेशः | तत्र यथा ऐत- 
चात्म्यमिति सदंशे न भांगत्यागलक्षणा, तथोत्तरत्रापि चिदंशे 
न भागत्यागलक्षणा | नापि श्वेतकेतुरवतारः; पूर्वं स्तब्धत्वादि- 
दोषकीतंनात्‌ । अतो ब्रह्मवाक्यत्वात्तदेकदेशस्तत्त्वमसीति केवलं 
जीवन्नह्मणोरेक्यं न बोधयति, वाक्यमेदप्रसङ्गाद्‌ उपक्रम- 
विरोधाचेति सवं श्रीमदाचार्यंचरणेरक्तम्‌। एवञ्च, “उपक्रमोप- 
संहारे योऽ्थस्तु प्रतिपद्यते । स एवोत्तरपक्षः स्यात्‌ पृव॑पक्षस्त- 

१८ : शुद्धाद्दवतमातंण्ड: ` 


तोऽत्यथा” इत्यभियुक्तोक्तेरुपक्रमविरोघेन लक्षणा नाङ्गीकार्य- 
त्यर्थः । भेदवादिनां मते सवंविज्ञानप्रतिज्ञाभङ्ग:, जगतो भिन्न- 
त्वात्‌ । नहि सुवणंज्ञाने मृद्विकारा - ज्ञायन्ते, किन्तु सुवणं- 
विकारा एव। वास्तविकभेदाभेदवादिनां मते भेदज्ञानस्य 
वास्तवत्वेन तेषां भेदवादिवदुपक्रमविरोधः, प्रतिज्ञाहानिश्च | 
किञ्च, भक्ति्लक्षणा यदि स्यात्‌ तहि त्वं शब्दवाच्यस्य पिण्डस्य 
रह्मत्वमिष्ठं न स्यात्‌ , तहि न त्वमसीत्येव ब्रूयात्‌ । त्वमल्पगुणो- 
पाधिको ब्रह्म नासीत्यर्थः | कथयति त्वेवम्‌, तस्माज्ञक्षणा नाभि- 
मता | भेदे च तस्य त्वमसीति व्याख्याने भेद एव स्थितः । 
तथा च जीवस्य भिन्नत्वात्‌ कस्यचित्‌ सुखं कस्यचिद्‌ दुःखमिति 
ब्रह्मणि वेषम्यमित्यर्थः | एतच्चाग्रे वक्ष्यन्ति। भेदाभेदवादिमते 


चित्त्वसाधम्येणाभेदस्तथा च भेद एव, रसितः पर्यवसित ` 


इत्यरथेः | एवं च भेदवादिवत्तेषामपि मते दोषः | अतत्त्तमसीति- 
Bag न वेदिकसंमत इति श्रीमदाचायंचरणोक्तेनं सम्यक्‌ | 
तस्मिन्‌ पक्षे, अतद्‌. ब्रह्म त्वं नासीत्यर्थ, जीवोऽसीति पर्यवसिते 


जीवस्य स्वतः सिद्धत्वेन ब्रह्मत्वस्याऽप्राप्त्या च तादुशपदच्छेदो . 


न सम्यगित्यर्थः। अतः पूर्वेरलोके 'छिन्दन्त्यतत्त्व पदम! इत्युक्तम्‌। 
तत्रातत्त्वम्‌ । अवेदिकसंमतं पदं छिन्दन्तीत्यपि श्लोकार्थं: । 
सिद्धान्तः गुद्धाद्वतसिद्धान्त; । श्रतिसंमत उपक्रमोपसंहारश्चति- 
संमत इति प्राज्ञेः पण्डितेविचायं मित्यर्थः ॥ २१ ॥ 

एवमद्रेतपदाथ निरूप्य शुद्धपदव्यावत्यमाहु: — 

FAT शाङ्करा; प्राहु्मायिकं नश्वरं जगत्‌ | 

मायासम्बन्धतो ब्रह्म कारणं नान्यथेव हि ॥ २२ ॥ 

. अत्रेवेत्यादि । कायंकारणविचारे । शङ्करा एव शाङ्कराः । 

स्वार्थेषण्‌ | ईइशं घटपटाद्यात्मकं जगन्मायिकमतो .नहवरं 

| १९: 


नाराशालि। एषां मते प्रपञ्चस्य मायिकत्वेन तस्य कारणेन 
ताइशेनेव भवितव्यम्‌, कारणसजातीयत्वात्‌ कांस्य । 
तच्चाञ्ञानमंव कारणम्‌ । ब्रह्मणस्तु निष्कलं निष्क्रियं शान्तं 
निरवद्यं निरञ्जनम्‌ | अथात आदेशो नेति नेतीत्यादिश्रतिभ्यः । 
“Sal मायाभिः पुरुप ईयते, यद्वाचानभ्युदितं येन वागभ्युद्यते 
तदेव ब्रह्म त्वं विद्धि, नेदं यदिदमुपासते” इत्यादिश्रतिम्यो 
निराकारत्वमकत्तृ त्वमुपास्यस्यान्नह्मत्वम्‌ । किञ्च, यद्यत्‌ कतुं: 


ˆ तत्तत्‌ सधमंकम्‌ , यद्यत्‌ साकृति तत्तन्नदवरमित्यनुमानत 


आकारस्य नश्वरत्वेन च ब्रह्मणो निराकारत्वसिद्धिः । अज्ञानं 
चाऽहमज्ञ इत्यनुभवसिद्धम्‌ | तस्य नामान्तरं माया चाविद्येति। 
सा विचित्रपरिणामशीला, तया विचित्रं जगत्‌. प्रतीयते । 
शुद्धसत्त्वप्रधाना माया, मलिनसत्त्वप्रधानाऽविद्येति भेदः, तत्र 
यथा जलदपंणादिषु 

बिम्बतयेशजीवव्यवहारः | यथा वाङकाञस्य वृक्षवनादिना परिः 
च्छेदप्रतीतौ वृक्षवनाऽकाञ्चादिव्यवहारस्तथा अविद्यामायासम्बः 
न्धेन जीवेशादिव्यवहारः | यथा वाङ्गुलिसम्पर्कादिना द्विचन्द्रादि - 
प्रतीतिस्तथा मायासम्बन्धतो जीवेशादिप्रतीतिः । अत एवः 

“आभास एव च” इति सूत्रेण व्यासेजीवस्याभासत्वमुक्तम्‌। यथा रजौ 
सर्पाभासस्तथा ब्रह्मणि जीवाभास इति । अत एव, वाचारम्भणं 
विकारो नामधेयं मृत्तिकेत्येव सत्यमिति श्रतौ - वाचेवारभ्यते 

विकारो घटादिनं वस्तुतः सदित्यर्थः । यदिदं मनसा वाचा 
चक्षुभ्यां श्रवणादिभिः । नश्वरं गृह्यमाणं च विद्धि मायामनो- 
मयम्‌' इति श्रीभगवद्वाक्येनापि मायिकत्वेन नश्वरत्वसिद्धेरतो. 


. भ्रान्त्येव जगत्प्रतीतिरतो ब्रह्मण्यपि कतुंत्वादिकं भान्तिरेव ॥ - 


ननु विश्वतश्चक्षुः, सहस्नशीर्षा, सम्बाहुभ्यां घमति, प्रज्ञानः- 

घनः, विश्वस्य कर्ता भुवनस्य गोपा, जन्माद्यस्य यतः, कर्ता 
कारयिता हरिः, अहं सर्व॑स्य प्रभव इत्यादिश्र तिसूत्रस्मृतिभिः 
साकारत्वं aie च सिद्धत्वादिति चेन्न; शुद्धब्रह्मणो ढुङ्ञयत्वेन 
दाखारुन्धतीन्याग्रेनोपासनार्थ. सधसंकत्वं ब्रह्मण्यारोप्य पश्चान्नि- 
षेधकतया.कतुंत्वा्पेतं ब्रह्म बोधयति । उपासनया हि चित्तशुद्धौ 
सत्यामद्वेतस्फूर्त्या$विद्यानिवृत्त्या ब्रह्मेव भवतीति तेषां मतम्‌, , 
तंत्र; यदिदं किञ्च तत्‌ सत्यमित्याचक्षते। तत्सत्यम्‌, सर्वे 
खल्वित्यादि,. . तदेतदक्षयं . नित्यं जगन्मुनिवराऽखिलमित्यादि- 
वाक्यादुक्तवाक्येश्च जगतः .सत्यत्वं ब्रह्मत्वं चोक्तमिति . जगतोः 
' मायिकत्वे . मानाभावात्‌ , प्रत्यक्षैकादशशाखासु च. मिथ्यात्व- 
कथनाभावात्‌ , कार्यकारणयोः साजात्याद्‌ ब्रह्मणः dct यतो 
वेत्यादि, जन्मायस्येत्यादिवाक्यै; प्रतिपादितम्‌। असतोऽज्ञानस्य 
कारणत्वाभावात्‌ | न चासतः स्वप्नस्य शुभाशुभफलसूचकत्वेन 
कारणत्वमिति वाच्यम्‌, जागरितदश्ायां . इष्टश्च तस्य मनन- 
सम्बन्धेन स्वप्नदशंनादतः सत एव कारणत्वम्‌ । अन्यथा 
स्वाप्निकभोजनाद्‌ वास्तविकी तृप्तिः स्यात्‌ । निष्कलमित्यादि- 
श्र तौ छौकिकक्रियाकलासत्त्वादिगुणजन्यशरीरविकारीन्द्रियजड- 
धर्मनिषेधपरत्वेन कथनात्‌। सामान्यनिषेधे तु एतस्यैवानन्द- 
स्यान्यानि भूतानि मात्रामुपजीवन्तीति कलायाः, आसीनो दुर 
ब्रजतीत्यादौ क्रियायाः, एको देवः सर्वभूतेषु गूढ इत्यादिगुणानाम्‌, 
अपाणिपादो - जवनो ग्रहीतेति, उताऽमृतत्वस्येशान इत्युक्त्वा 
सवेत; पाणिपादकथनात्‌ , अन्यथा शरीरस्याविकारीन्द्रियाणाम्‌,, 
अणोरणीयान्‌ महतो महीयानित्यादावणुत्वादिबोधकानां 
विरोधापत्तेः | अथात इत्यत्रेतिशब्द: प्रकारवाची। तेन लौकिक- 
प्रकार न भवतीत्यर्थः | व्यासचरणेः, “प्रकृतैतावत्त्वं हि 

प्रतिषेधति, ततो ब्रवीति च भूयः इति qa पठितम्‌। तत्र निषेध- 
वाक्येरेतावत्त्वस्थुलत््वादिकं Tat लौकिकं प्रतिषेधति, न तु 
ब्रह्मधर्मान्‌ | ततो ब्रवीति च भूय इति | यत्र वाक्ये प्रकरणे वा 
निषेधति तत्रैव पुनस्तद्धमंमाह श्र ति: । अस्थूलायुक्त्वा एतस्ये- 
वाऽक्षरस्य प्रशासने गार्गि द्यावाभूमी. विधृते तिष्ठत इतीत्यर्थः । 
यदीदं सूत्रं मूर्तामूर्तनिषेधपरं तहि प्रक्तैतावत्पदयोरन्यतर- 
चैयर्थ्यापातः | अथवा प्रकृते ब्रह्मणि यदेतावत्त्वम्‌ , तत्‌ प्रतिषेधः 
तीति | इन्द्रो सायाभिरिति तु-- 

“रूपं रूपं प्रतिरूपो बभूव यत्तस्य रूपं प्रतिचक्षणाय । 
इन्द्रो मायाभिः पुरुरूप ईयते” इति मन्त्रः। तत्र माया ज्ञानं प्रति 
करणम्‌ , न तु ब्रह्मणो बहुस्वरूपत्वे। अन्यथा Gale एव 


` मायाभिः पुरुरूपो बभूवेति वदेत्‌ ॥ 


यद्‌ वाचेत्यस्या्थंस्तु, यद वागाद्यगम्यं तत्‌ प्रेरयितृ ब्रह्म 
विद्धि, नेदं वागादि, तहि कथं तस्य ज्ञानम्‌? तत्राह--यदिदं 


'श्रतिप्रसिद्धम्‌ उपासते, वेदिका इति शेषः। यद्यपास्यस्य 


अन्नह्मत्वमभिप्रेयात्‌ पुनरिदङ्कारं न न्रूयात्‌। नेदं यदुपासत 


` इत्येतावतेव fad: । यद्यत्‌ साकृति तत्तज्नेश्वरमित्यनुमाने -तु 


जन्यत्वात्‌ प्राकृतत्वाद्वेति हेतोरवश्यं वाच्यत्वेनेश्वरे तदभावात्‌ | 


- अज्ञानं चेत्यादिकथनं त्वपेशलम्‌।. तदज्ञानं ब्रह्मणि जीवे वा। 


आद्ये ब्रह्मण आधारत्वापत्तौ सविशेषत्वापत्तिः; अज्ञानित्वा- 
पत्तिश्च | जीवस्य त्वंज्ञानरूपत्वभेवेति। न द्वितीयः । जलादौ ` 
स्वच्छाघारे ख्पवत्प्रतिबिम्बदशनेन मायाया मलिनत्वेन मिथ्या- 


' त्वेन ब्रह्मणश्चारूपत्वेन प्रतिबिम्बासम्भवः। अन्यथा वायोरपि 


काष्ठे स्यादित्यादि विद्वन्मण्डने बहुशो निरूपितम्‌ | आकाशस्य 


` तु न प्रतिबिम्बः, किन्तु प्रभामण्डलस्य | किञ्च, पञ्चीकरण . 

प्रक्रिययाळकाशे पुथिव्यंशसत्त्वेन रूपवत्तया प्रतिबिम्बत्वोपपत्तेः, 
वायौ त्वनुदभूतरूपवत्त्वेन रूपवत्त्वाप्रतीतेः | एकधा बहुधा 
चेव इश्यते जरूचन्द्रवदिति दृष्टान्त एकस्य नानात्वे, न तु 
प्रतिबिम्बत्वे । किञ्च, प्रतिबिम्बपक्षे ब्रह्मणो बिम्बत्वापत्तौ 
सविशेषत्वापत्तेः। “आभास एव च” इति सूत्रं त्वनाचा रिब्राह्मणे 
यथा ब्राह्मणाभासस्तथा तिरोहितानन्दांरे ब्रह्माभास इति 
बोधकम्‌। रज्जुसपंदष्टान्तोऽपि न सम्भवति | अन्यत्र वास्तविक- 


ृष्ठसपंस्य दृश्ये रज्जौ तृतीयस्य द्रष्टुः सर्पाभासः। अत्र जगतो ' 


वास्तविकस्याभावाद्‌ ब्रह्मणश्चाइश्यत्वेन द्रष्टुश्चाभावेन 
वैषम्यात्‌ | किञ्च, घटपटाद्यात्मनाभासे यथा रञ्जौ नाऽश्वाकारा- 
भासः, किन्तु सर्पाभास एव, तत्साइश्यात्‌ | एवं ब्रह्मण्यपि 
ताइशत्वापत्तौ साकारत्वापत्तिः । गन्धर्वंनगरादिष्वपि वायुः 
सम्बन्धेन जायमानत्वेनात्रान्यस्याभावान्नात्र इष्टान्तसम्भवः । 
वाचारम्भणवाक्यं तु ब्रह्माभिन्नत्वबोधकत्वमित्यग्ने वक्ष्यते। यदिद- 
मिति श्लोके तु चक्षुरादिभिनंश्वरं गृह्यमाणं यत्‌ तन्मायामनोमयं 


| विद्धीत्यन्वयेन स्वाभ्निकस्येव नश्वरत्वेन तस्येव मायिकत्वात्‌। 


अत एव, मायामात्रं तु कार्स्न्यनानभिव्यक्तस्वरूपत्वादिति 


व्यासपादः स्वाम्निकप्रपञ्चस्य मायिकत्वमुक्तम्‌। अत एव च, . 


वेधर्म्याच्च च स्वम्रादिवदित्यनेन जगतः स्वप्नादिवत्त्वनिषेधेन 
जगतो मायिकत्वाभाव उक्त; | श्रीप्रभूचरणस्तु, यदिदं यादव- 
कुल चक्षुरादिभिगृह्ममाणं तन्मायिकं नश्वरं विद्धि । विप्रशाप 
कथमभूद्‌ वृष्णीनामिति प्रश्नोत्तरप्रकरणे निरूपितत्वादित्युक्तम्‌। 
अतो न केनाऽपि वाक्येन मायिकत्वम्‌। किञ्च, मायिकत्वं 


पुराणेषु वराय्यार्थंमुदीयंत इति श्रीमदाचायंचरणेरुक्तम्‌ । ` 


उपासनाथ धर्मारोप इत्यादिकमप्ययौक्तिकम्‌। न हि शाखावत्‌ 

प्रकाशाख्यव्याख्यासहितः २३ 


त्यक्षं ब्रह्म, यस्मिन्नरुन्धतीव धर्मा आरोप्यन्ते । किञ्चोपहितस्यं 


त्याज्यत्वेन पुत्रादिवत्‌ तत्त्यागापत्तिः; किञ्च, न मिथ्याज्ञानेन ` 
चित्तशुद्धिः, अन्यथा प्रापञ्चिकज्ञानेनापि चित्तशुद्धिः स्यात्‌ । 
किञ्च, जीवन्मुक्त्युच्छेदापत्तिः । ज्ञानोदयेऽविद्याशरीरनिवृत्तिः । 
किञ्च, प्रवेशानुपपत्तिः। जीवहानिरेव मोक्षः, जीवस्य मायि- 
कत्वेन मायानाशे तन्नाश इति दिक ॥ २२॥ 

मायामूलत्वमस्य मतस्यातो मायाजन्याजन्यत्वं पृष्टोभयं 


'दुषयन्ति-- 


RA जन्या त्वजन्या वा मायाऽऽद्य जनको हि कः 
अन्याभावात्त॒ A सबविशेपत्वमागतम्‌ ॥ २३ ॥ 
RAA ai: कादाचित्कं त्वसङ्गतस्‌ | 
AA आसीदित्यादिश्रतिबाधतः ॥ २४॥ 


किञ्चेत्यादि । आद्ये जन्येति पक्षे । ब्रहोव जनक इति 


चेत्‌ १ तहि भद्रम्‌, सविशेषत्वं ब्रह्मण्यागतमित्यर्थः ॥२३-२४॥ 


अनादित्वे तु सान्तत्वमिति पक्षोऽप्यसङ्गतः। | 
अनादित्वे त्वनन्तत्वं मायाया इति निश्चयात्‌ ॥ २५ ॥ 
यद्यदनादि तत्तदनन्तम्‌। यथा ब्रह्मेत्यनुमानेन मायाया 


“अप्यनन्तत्वापत्तेः | अथानादिः सान्तः प्रागभाव इति। नायं 
नियम इति Fa; प्रागभावखण्डनस्योपपादितत्वेन न 
"व्यभिचार: ॥ २५ ॥ 


एवं तन्मतं खण्डयित्वा प्रक्ृतमाहुः 
एतन्मते सुनिष्पन्नं AA कार्यकारण | 
6 Se ७० ७ 
तनिइस्यर्थमाचायँ; पदं शुद्धं विशेषितम्‌ ॥ २९॥ 
एतन्मत इति । शङ्कराचायंमत इत्यर्थः | अविद्यावच्छिन्न 

चेतन्यं कायंम्‌ , मायावच्छिन्नं चेतन्यं कारणमिति साडुये- 
fast: | तन्निवृत्त्यर्थं agiia अद्वेतपदे विशेष्ये 
विशेषणतयाऽन्वितमित्यर्थः ॥ २६ ॥ 


एवं शुद्धपदप्रयोजनमुव्त्वा समासमाहुः-- 


शुद्धाद्वेतपदे ज्ञेयः समासः कर्मधारयः | 

Sat शुद्धयोः प्राहुः waged TA ॥ २७ ॥ 

शुद्धाद्वेतपद इत्यादि | कमंधारय इति । शुद्धं च तदद्वेत- 
मिति विग्रहः। न aed सति agata: स्पष्ट एवेति 
शुद्धपदमपांञ्थॅमिति वाच्यम्‌। परेषां मते पूव साङ्कयंम्‌ , ततोऽ- 
दवेतमिति | अस्मन्मते तु सदैव शुद्धत्वमिति ज्ञेयम्‌। अत एव 
स्पष्टतया बोधाय षष्ठीतत्पुरुषमाहुः । अत्र शुद्धे कारणे कायंस्या- 
हेतमिति पक्षे कार्ये अशुद्धत्वम्‌। अयं दोषः, शुद्धेन ब्रह्मणा 
अट्वेतमिति तृतीयातत्पुरुषेऽपि शुद्धाभ्यामद्वेतमिति पक्षे ता्तीयो$- 
पेक्षितः । शुद्धाभ्यां नामख्पाभ्यामिति समासे कारणेऽशुद्धत्वम्‌ । 
एवं शुद्धस्य कार्यस्येति पक्षे कारणेऽशुद्धत्वं प्राप्तम्‌ | एवं शुद्धानां: 
पदार्थानामद्वेतमित्यत्रापि ॥ २७ ॥ | 


मायासम्बन्धरहितं शुद्धमित्युच्यते बुधैः | 

कायकारणरूपं हि शुद्ध AT न मायिकम्‌ ॥ २८॥ 

मायासम्बन्धरहितिमिति । न चाहन्ताममताऽध्यासस्य ` 
मायाकृतत्वेन मायासम्बन्धस्य स्वमतेऽपि सम्भव इति वाच्यम्‌} 
स्वमते मायाया अपि, मम मायेति वाक्याद्‌. भगवच्छक्तित्वेन 
तस्याश्चाभिन्नत्वेत न परमतवन्मायासम्बन्धः । किञ्चाध्यास 
एव मायिको, न जीवः । जीवस्य मायिकत्वं तु पूर्वः 
निरस्तम्‌॥ २८॥ 

प्रकाशाल्यव्यास्यासहित: | २५. 


इति ब्रह्मविदां हाद gated AT | 
तत्रोत्तमा मध्यमाश्च कनिष्ठा ह्यथिकारिणः ॥ २९ ॥ 


इतीति । श्रुतेरिति जातावेकवचनम्‌। नृसिहतापिन्याँ 
योनित्वं ब्रह्मणः समथंयित्वा, सवं सर्वमयं सर्वे जीवाः सवेमया: 
सर्वावस्थासु तथाऽप्यल्पा इत्युक्तम्‌ | तथापि सर्वरूपत्वेऽप्यल्पा 
अणुपरिमाणाः | अग्ने चेश्वरः सर्वंभूतादीनि सृष्ठवा प्रविश्यास्त 
इति निख्प्याग्ने, सन्मात्रो नित्यः शुद्धो बुद्ध: सत्यो मुक्तो निरञ्जनो 
विभुरद्वय आनन्दः परः प्रत्यगेकरसः प्रमाणेरेतैरवगत इति 
वाक्यं पठितम्‌। अनेन परमात्मनः शुद्धत्वमुदितम्‌। अग्ने च 
जगतोऽविद्यायाश्च सद्र्पत्वेन ब्रह्माभेदो ब्रह्मण्यऽविद्याभावो 
निरूपित:। उपसंहारे “विष्णुरीशानो ब्रह्मान्यदपि सवं सवँगम" इतिः 
वाक्यं पठितम्‌। यत्‌ संगं कारणभूतं ब्रह्म, तदेव विष्ण्वादिरूपं 
घटादिरूपं चेतनाचेतनाऽऽत्मकमित्यऽथः | एतदग्ने TAT जगतः 
शुद्धात्मत्वाय वाक्यं पठितम्‌। सवगत एव, शुद्धोऽबाध्यस्वरूपो, 
बुद्धः सुखरूप आत्मेति। एवं च श्रुतिषु सवंस्य Yaad 
स्पष्ठमत; श्रृतेमंतमित्यर्थः ॥ २९ ॥ 


तेषां ग्रतीतिः प्रथमस्कन्धे तु श्रीहुताशने; ॥ 
इदं हि विश्वमित्यत्र सुबोधिन्यां निरूपिता ॥ ३० ॥ 


तेषामिति | अधिकारिणामित्यर्थः । श्रीहुताशनेः श्रीमदा- 
चायंचरणेँ: | इदं हि विश्वमित्यत्रेति। “इदं हि विश्वं भगवा- 
निवेतरो यस्मिज्जगत्स्थाननिरोधसम्भवाः। तद्धि स्वयं वेद 
भगवॉस्तथापि वै प्रादेशमात्रं भवतः प्रदशितम्‌” इति श्लोके 
इत्यर्थ: । अत्रेदं विश्वं भगवानित्युत्तमस्य प्रतीतिः, इदं विश्वं 
भगवानिवेति मध्यमस्य । तत्र यथा भगवान्‌ सचिदानन्दरूप- 

स्तथा जगदिति | इदं विश्वम्‌, भगवान्‌ इतरो जगत्का रणत्वादिति 
कनिष्ठस्येति श्लोकार्थः ॥ ३० N 


सब ब्रह्मेव तत्राद्ये द्वितीये भगवान्‌ यथा | 
तथा विश्वमिदं at ब्रह्मकाय निजेच्छया ॥ ३१॥ 
कार्यरूपेण मेदो हि न मेदः कारणात्मना | । 
भेदसद्यस्त्वमेदो5त्र तादात्म्यं परिकीतितम्‌ ॥ ३२ ॥ 
तृतीये भगवान्‌ भिन्नो जगतः क्तः स्फुटः । 
इति हेतप्रतीतिस्तु श्रृतिषाधान्न गृह्यते ॥ ३३ ॥ 
तत्रेति । अधिकारिष्वित्यथे: । आद्ये उत्तमाधिकारिणि । 
स॒वं भगवानेवेति सर्वत्र भगवत्स्फूतिः सदेत्युत्तमाधिकारिणः 
प्रतीतिः । द्वितीये मध्यमेऽधिकारिणि ॥ ३१-३२ ॥ 
तृतीये कनिष्ठेःधिकारिणि । यथा घटोत्पादकः कुलालो 
घटतो भिन्नस्तथा भगवाञ्जगतो भिन्न इत्यर्थः । श्रतिबाधा- 
दिति। “सव खल्विदं ब्रह्म, ऐतदात्म्यमिदं सर्व॑म्‌, आत्मैवेदं 
सवम्‌, पुरुष एवंदं सव यद्भूतं यञ्च भाव्यम्‌ , द्वितीयाद्वै भयं 
भवति, य एतस्मिन्नुदरमन्तरं कुरुतेश्थ तस्य भयं भवति 
योञ्यां देवतामुपास्तेऽन्योऽसावन्योऽहमस्मि न स वेद यथा 
पशु: इत्या दिश्रतिबाधादित्यर्थः ॥ ३३ ॥ 


शुद्धाद्वतषिदां याहि प्रतीतिः सोत्तमा मता | 

भेदामेदग्रतीतिस्तु मध्यमानां प्रकोतिता ॥ ३४ ॥ 

शुद्धाद्वेतविदामिति । ada भगवत्स्फूर्त्या विषयान्तरा- 
नुसन्धानानुदयादिति भाव: । . भेदाभेदप्रतीतिरिति । कार्यरूपेण 


भेदः कारणात्मनाऽभेद इति प्रतीतिरित्यर्थ: । मध्यमानामिति | 
अधिकारिणामित्यथे: ॥ ३४ ॥ 

प्रकाश।ख्यव्याख्यासहितः २७ 


अतो हि मध्यमः पक्ष; शुद्धाद्वेतानुरोधतः | 
बोधाय TE सन्दर्भ गोस्वामिपुरुषोत्तमेः ॥ ३५ ॥ 
शुद्धाद्वेतानुरोधत इति । कार्यत्वेन कारणत्वेन भेदेऽपि 
ब्रह्मत्वं न व्यभिचरतीति शुद्धाद्वेतानुरोधः, तस्मादित्यर्थः । सन्दर्भ 
इति । ग्रन्थ इत्यर्थः | “वाक्यसन्दभों ग्रन्थः” इति लक्षणात्‌ ॥३५॥ 
श्रीमदाचार्यचरणेयत्र कुत्रापि दशितः | 
निम्बारक मास्कराचायौँ भेदासेदनिरूपको ॥ २६ ॥ 
श्रीमदाचार्यंचरणेरिति | सुबोधिन्यादिषु यत्र कुत्रापि दशित 
इत्यर्थः | ननु भेदाभेदपक्षस्तु निम्बाकंभास्कराणामिति शङ्कायां 
AMA समर्थयन्ति, निम्बाकत्यादि ॥ ३६ ॥ 
तत्राद्यानां वास्तवः स भास्कराणाञ्ुपाथितः | 
तत्राद्ये वास्तबो भेदो माध्वाचार्यबदेब हि ॥ ३७॥ 


तत्रेति | उभयोमंध्य इत्यर्थः । आद्यानां निम्बार्काणाम्‌। 


स भेदाभेद: | उपाधित इति । उपाधिकृत इत्यर्थः । तत्रेति । 


भेदाभेदपक्ष इत्यर्थः । आद्ये निम्बार्कभेदाभेदे । तत्राभेदो भेदः . 
इचेति कोटिद्वये भेदो वास्तव: । माध्वाचायंवदिति इष्टान्तेन 
माध्वाचायेस्य मतमनूदितम्‌॥ ३७ ॥ । 
विभिन्नांशाः सदा जीवा न स्वांशा इति निश्चय; | 
'अभेदश्वित्वसाधर्म्यादेवे तेषां मतस्थितिः ॥ ३८ Ul 
माध्वाचार्याणां मते अंशा द्विविधा:--करचरणादिवत्‌ 
स्वांशा:, पुत्रादिवद्‌, विभिन्नांशा:। तत्र स्वांशा मत्स्यादयः, 
विभिन्नांशा जीवा: । अंशत्वं नाम राश्येकदेशत्वम्‌। माध्वानुया- 
यिवनमालिदासस्तु, ua सति तत्सदृशत्वमंशत्वम्‌। यथा 
-चन्द्रमण्डलाच्छतांशो गुरुमण्डलः | तथांशो नानाव्यपदेशादित्यादि- 

वत्याह । तेन जीवेषु न कदापि ब्रह्मत्वमिति । तद्वक्तिम्बार्का- 

चार्याणाम्‌। तहि कथं भेदाभेदस्तत्राहुः--अभेद इति । चित्त्व- 
साधर्म्यादिति। यथा मुखं चन्द्र इत्यत्रा ह्वादकत्वादिधमंसा म्यान्मुखे 
चन्द्रत्वारोपान्मुखं चन्द्र इति व्यवहारस्तथाचित्वसाधर्म्याज्ीवो 
ब्रह्मेति व्यवहार इति भावः । तेषां निस्बार्काणाम्‌॥ ३८॥ 

कनिष्ठा सा प्रतीतिस्तु नास्मन्सतमवेक्षते | 

अभेदो वास्तवः स्वांशा जीवा इति निजे मते ॥ ३९ ॥ 

कनिष्ठेऽधिकारिप्रतीतिरतः कनिष्ठत्यर्थः । निम्बाकंभेदाभेद- 
प्रतीतिस्त्वित्यर्थः | अस्मन्मत शुद्धाद्वेतमतम्‌। एवं निस्बार्काणां 
भेदाभेदं निरूप्य स्वमते प्रतीयमानं भेदाभेद निरूपयन्ति--अभेदो' 
वास्तव इति । स्वांशा ब्रह्मांशाः । तेनांशांशिनोरभेदः, स च 
वास्तव इत्यर्थः ॥ ३९ ॥ 

भेदः कार्यतया जातः क्रोडाथ तु हरीच्छया | 

पश्चाज्लये कारणे हि स्थितिरंश यथा Ale ॥ ४० ॥ 

क्रीडाथंमित्यादि | एकाकी न रमते स द्वितीयमैच्छत्‌ ,. 
“एकोऽहं बहु स्याम्‌" इत्यादिश्रुते:। “क्रीडार्थमात्मन इदं त्रिजगत्‌ 
कृतं ते स्वाम्यं तु तत्र कुधियः पर ईश कुर्यु:” इति वाक्यात्‌, 
“क्रोडाभाण्डमिदं विश्वम्‌? इति वाक्याच्च। लय इति। तिरोभावे । 
कारणे कायस्येति शेष: । “त्वय्यग्र आसीत्त्वयि मध्य आसोत्त्वथ्यन्त 
आसीदिदमात्मतन्त्रे। त्वमादिरन्तो जगतोऽस्य मध्ये घटस्य मृत्स्नेव 
परः परस्माद्‌ इत्यष्ठमस्कन्धे अमृतमन्थने ब्रह्मवाक्यात्‌। तदेव 
इष्ठान्तमुपपादयन्ति---यथा मृदीति ॥ ४० ॥ 

पूर्वावस्था तु AAT घटावस्था ततोऽभवत्‌ | 
` > घटोऽपि सृत्तिकारुपो लये पश्चाच्च मृत्तिका ॥ ४१ ॥ 

ूर्वावस्थेति । कारणावस्थेत्यर्थः । ततः कारणरूपान्मृदः । 

प्रकाशाख्यव्याख्यासहितः २९ 


चनु घटावस्थायाँ कथमद्वतं तत्राहुः | घटोचपीति । एवं च तिस्‌- 


ष्वप्यवस्थासु मृदेवेवं जगद, ब्रह्मवेति न दतसआारः। अनेन 
वाचारम्भणं विकारो नामधेयं मृत्तिकेत्येव सत्यमिति श्रत्युक्तं 
संगृहीतम्‌। श्रृत्यथेस्तु--यो विकारः पृथुबुध्नोदरादिः स वाचा- 
रम्भणं वाचिकक्रियात्मकः, न तु कारणाद्‌ व्यक्तिभेदापादकः | 
यथा सुप्त उत्थिते उपविष्ठ च पुरुषेऽवयवविन्यासभेदः, न पुरुषभेदः। 
अतो नामधेयङ्कारणस्येव नामधेयम्‌, कारणमेव हि तत्तदर्थेक्रिया- 
निष्पत्त्यर्थं घटशरावादिनाम्ता व्यवह्वियत इति कारणादभिन्नं 
कायंम्‌ | तदाह-मृत्ति केत्येव AAA | कारणरूपेण, सत्यम्‌, , न तु 
मिथ्या | अन्यथा कार्याभावेन ब्रह्म कस्य कारणं भवेत्‌ । कारणा- 
भावे. कारणप्रतिपादकाः, यतो वेत्यादिश्रतयो विरुद्धयेरन्‌। यदि 
विकारे वाब्यात्रतामभिप्रेयाद्‌ वाचारम्भणं विकारो मृत्तिकेव 


सत्यमिति वदेत्‌ , तावतैव कार्यस्य मिथ्यात्वसिद्धेः | वदति तु 
-नामधेयमिति पदाभ्यां घटितम्‌। तेन कारणादभिन्नं कायंमित्य- 


भिप्रायादुक्त एवार्थः | किञ्च, वाचारम्भणमिति वाक्यमुपत्रम्याग्ने, 
कथमसतः सज्जायेतेति, “सदेव सौम्येदमग्र आसीतं इति पठितम्‌। 
अत एव सूत्रकार इमामेव श्रत विषयीकृत्य “तदनन्यत्वमारम्भण- 
शब्दादिभ्य:” इत्यवदत्‌ | अर्थस्तु वाचारम्भणमित्यादिशब्देभ्यस्त- 
दनन्यत्वं कारणादभिन्नत्वं बोध्यत इति । अन्राऽदिपदेनेतिशन्दो 
-नामधेयपदम्‌ , सदेवेत्यादीनि वाक्यानि संगृह्यन्ते ॥ ४१ ॥ | 

तदाहुः : 

कार्यकारणयोरैक्यं स्वमते न परे मते । 

नेम्बाकें TEM मार्ग इति बोद्धव्यमञ्जचसा ॥ ४२ ॥ 

कायंकारणयोरित्यादि । परे स्वमताद्धिस्े | शङ्कराचार्या- 


-स्तावत्‌ कायंकारणयोरनन्यत्वं कार्यस्यमिथ्यात्वाश्रयेण कथयन्ति। 


` 

३० शुद्धाद्वेतमातंण्ड: 


तेषां कार्यकारणयोरनन्यत्वं न सिद्धघति, सत्यमिथ्ययोरभेदा- 
नुपपंत्त: | अत्र सवंमतोपन्यासः, खण्डनं च विस्तरभिया नोच्यते । 
नैम्बाक इति । निम्बाकस्येदं नेम्याक मतम्‌ , तस्मिन्‌ मतः 
इत्यथे: | ईइशः जगदब्नह्मणो रेक्यबोधको मार्ग: ॥ ४२ ॥ 
भास्कराचायंमतमाहु:-- 
सोपाधिको भास्करे हि स्वस्माद्धिजस्तु सबंथा | 
मेदपक्षे तु जीवानां सुखदुःखादिदानतः ॥ ४३ ॥' 
kai दूषणे दे परे स्थिति । . 
अनादिकर्म चाश्रित्य समाधाने त्वनीशता ॥ ४४ ॥ 


सोपाधिक इति । तदनन्यत्वाधिकरणे । वाचारम्भणवाक्य- 


व्याख्याने कारणमेव हि कार्यात्मनाऽवतिष्ठते । मृतसमन्वितं हि. 
निष्वपि कालेषु कायंम्‌ , नाइवमहिषवद्देशतः कालतो वा व्यतिरिक्त- 
मुपलभ्यते | कारणस्यावस्थामात्रं व्यतिरिक्ताव्यतिरिक्तम्‌ , शुक्ति- 
र॒जतवदागमापायधमंत्वात्‌ । अनृतमनित्यमिति च व्यपदिश्यते । 
तदर्थमेव मृत्तिकेत्येव सत्यमित्युक्तम्‌ , भेदस्त्वौपाधिक इति । 
तस्माद्वा एतस्मादात्मन आकाशः सम्भूतः, आकाशाद्वायुः, वायो- 
रग्निः, असेराप इत्यादिक्रमेण | जीवस्योत्पत्तेरनुक्तत्वाद्‌ , अजो 
नित्यः शास्वतोऽयं पुराणः, अविनाशी वा अरेऽयमात्मेत्यादिश्रुती- 
नामन्यथाकत्तमशक्यत्वेन चोपाधिकृतभेदाभिप्रायेण विस्फुल्निज्ध- 
श्रुतिविपरिणेयेत्यङ्गीङृत्याणुत्वं संसारदशायां लिङ्गशरीराभि- 
प्रायेण मनसो छिङ्गस्य चाणुत्वाद्‌ , वस्तुतो व्यापक इति 
चाङ्गीकृत्य जीवस्यांशत्वमुपाध्यवच्छित्त्वेनाङ्गीकृतम्‌, । तथा 
च ब्रह्मणो निरवयवत्वमिति | यथाग्नेरिति श्रुतौ दृष्टान्तकथनेन 
यथाऽक्काशस्य पाथिवाधिष्ठान्नावच्छिन्नं कर्णेच्छिद्रम्‌ तथा जीवोऽपि 
ब्रह्मणो भिन्नाभिन्न स्वरूपम्‌ । अतस्तस्य भिन्नरूपमौपाधिकम्‌ , 

प्रकाशाख्यव्याख्यास हितः ३१ 


अभिन्नरूपं तु स्वाभाविकमित्यादिप्रतिपादितं भास्कराचायेः | 
अतस्तेषां मते सोपाधिको भेदाभेद इत्यर्थः ॥ 


स्वमतादतिरेकमाहुः-स्वस्मादिति । स्वमते जीवस्याणु- 
त्वं वास्तवम्‌ । “एषोऽणुरात्मा चेतसा वेदितव्यः” इति श्रुतेः । 
रिङ्गशरीराभिप्रायकथनेन लक्षणाङ्गीकारे गौरवानीवाभावाच्च। 
एष महानज आत्मेत्यादिव्यापकश्नुतीनां ब्रह्मप्रकरणस्थत्वात्‌ | 
अत एव “नाऽणुरतच्छतेरिति चेन्नेतराधिकारात्‌'” इति तत्त्वसूत्र 
सङ्गतं भवति । सून्रा्थ॑स्तु-जीवोऽणुनं, अतच्छुते:, अणुत्वा- 
भावस्य महत्त्वस्य श्र तेः, एष महानित्यादिनेति चेन्नेतराधिका- 
रात्‌। इयं श्र तिब्रह्माधिकारे पठिता तस्मादित्यथे: | विस्फुल्लिङ्ग- 
श्रत्या जीवस्योदगम एवोच्यते, नोत्पत्तिरिति सिद्धान्तादतो 
नानित्यतेति । नाप्यजो नित्य इत्यादिश्रुतिविरोधः | आकाशादि- 
सृष्टी तु क्रमेणोत्पत्तिः। तत्राप्यन्तात्‌ पुरुषः, स वा एष JUA 
रसमय इत्युक्तेजीवस्य प्रादुर्भावोक्तः । तच्छब्देनापादाताद्‌ 
विस्फुल्लिङ्गन्यायेन तु सवंस्योत्पत्तिरेक्रीत्या | उपाधिकल्पचायां 
प्रमाणाभावः | व्यापकत्वं तु .ब्रह्मत्वेनोत जीवत्वेन? आयें 
शङ्करमतप्रवेशः, ` द्वितीये नेयायिकमतप्रवेशेनौपांधिकभदस्य 
निरासेन स्वमतप्रच्युतिः | किञ्च, व्यापकत्वे देवदत्तनाम्रेभक्षिते 
यज्ञदत्तस्यापि तद्रसानुभवापत्तिः; = आत्ममनःसंयोगकारणस्य 
तत्रापिं सत्त्वात्‌ | किञ्च, जीवन्नह्मणोरव्यापकत्वे नियम्यनियामक- 
श्र तिविरोध इति दिक्‌ ॥ 


न चाणुत्वे सकलशरीरचेतन्यानुपलम्भः । प्रभावदुपपत्तेरिः 


त्यादि पू्वमुदितम्‌। स्वमते भेदस्तु सुवणंखण्डवदंश्ांशिभावेन 
स्पष्ट एवेति पूर्वंपरावलोकनेन महद्वेलक्षण्यमत आहुर 

| 
i 
सवंथेति। एवं भास्करमतं दूषयित्वा वास्तविकभेदे दृषण- | 
माहुः भेदपक्षे त्विति। भेदपक्षे तावदपि वा तमादेशमप्राक्षो | 
येनाश्चतं श्रतं भवत्यविज्ञातं विज्ञातं भवति, सौम्य यथेकेन | 
मृत्पिण्डेन सव मृण्मयं विज्ञातमित्यादिषु श्रतिषु सर्वेविज्ञान- | 
प्रतिज्ञा मृत्पिण्डदष्टान्तञ्च विरुद्धयते ॥ ४३ | | 
किञ्च, कस्यचित्‌ सुखं कस्यचिद्‌ दुःखमिति केषस्यम्‌ । 
परक्लेशाभावकरणसाम््यंवत््वे तदकरणं APT । परे. | 
ब्रह्मणि । ननु स्वाजितकमंणाप्राप्तं सुखं दुःखं भुज्यते। उत्तरो- | 
त्तरकमंण: पूवं पूर्वं कमेतिमित्तम्‌। कर्मणश्रानादित्वात्नेश्वरे | 
दोषप्रसक्तिरत आहुः-अनादिकर्मेति | कमण एव फलदातृत्वे | 
ईश्वरस्याप्रयोजनतयाऽनीश्वरवादापत्तिः । कमणो जडत्वेन | 
तदनुसारेण फलभोक्तृत्वमीश्वरे$ज्ञीक्रियते तर्हश्चरस्य कर्माधीन- 
त्वन स्वातन्त्र्याभावात्‌ कतृत्वानुपपत्तावीशत्वासिद्धि: । यत्र तु 
कर्मानुसारेण फलभोक्तृत्वमुक्त॑ तत्रापि कमका रयितृत्वमीश्वर” 
स्येव । तथाह श्र ति:--“तमेव साधु कमं कारयति यमेभ्यो | 
लोकेभ्य उधधवंमृन्तिनीषति | तमेवांसाधु कमं कारयति यमेभ्यो 
छोकेभ्योऽघो निनीषति” इति । ` एतेन “साधुकारी साधुर्भवति 
पापकारी पापो भवतीति श्र तौ भगवत्प्रे रणया साधुपापकतृंत्वं 
बोध्यम्‌ । तमेवेति श्र त्यनुरोधात्‌ । अत एव “कर्ता aren. 
वत्त्वात्‌' इति सूत्रेण विध्यादिबोधितकमंकतृंत्व॑ जीवस्य । 
विध्यादिशाल्रार्थी जीवोद्देशेन प्रवृत्त इति कतुंत्वं जीवः 
स्योकत्वा, स्वतो वा भगवत्प्रेरणया वेति संशये. परात्त 
तच्छ्रुतेरिति सुत्रेण परादीश्वरात्‌ तस्य कतृंत्वस्य श्र तेरिति 
f 
| 


समाधानं सङ्गच्छते तस्मात्‌ कर्माश्चयत्वेन समाधाने 
-त्वनीरात्वापत्तिः ॥ ४४ ॥ 

अत्र सर्वेषां मतस्य दुष्ठत्वेन तेषां नामान्याहु:-- 


अत्रापि MEU: शेवा माध्वा रामाजुजादयः | 
निस्बाको भास्करा भिल्नुर्येऽन्ये ते दोषसंश्रिताः | ४५ ॥ 


| 
| 
j 
| 
; प्रकाशाख्यव्याख्यासहितः ३३ 


अत्रापीति । कर्माश्नयत्वेन परिहारेऽपि । शवस्य ब्रह्मणो 

दोषपरिहाराय कर्माश्नयेण समाधानं शङ्कराचायः कृतम्‌ । 

शेवो रामानुजमततस्करो विसिष्टाऽद्वेतवादी | तस्य मतं a 

- विवेच्यम्‌। भिक्षुमतमप्यग्रे । दोषसंश्रिता इति । ईश्वरेऽनीश्चरा- 
पत्तिरूपदोषविशिष्टा इत्यर्थः ॥ ४५ ॥ 


| 

| 

| ननु तहि सिद्धान्तेऽपीमौ दोषौ स्थितौ ? नेत्याहु:-- 

| आत्मसृ्टेने वैषम्यं tae चापि विद्यते । 
श्रीमदाचायचरणेनिबन्ध इदमीरितम्‌ ॥ ४६ ॥ 

श्री मत्मथुवरेविंडन्मण्डनेअपि निरूपितम्‌ | 

| रमणार्थमिदं विश्वमुचनीचादिमावत; ॥ ४७ ॥ 
आत्मरूपं चकाराञ्तो हरियस्मान्नदूषणम्‌ | 
शक्तिशक्तिमतोर्भेदामेदो यः स न बाधकः ॥ ४८ ॥ 
तत्र मेदो न चैवास्ति शत्तन्रहमत्वनिश्चयात्‌। | 
भिन्नत्वे तु जडत्वं स्याद्‌ भेदो यो बोधनाय स! ॥ ४६ ॥ 
घर्मध्मिविचारेऽपि ज्ञेयमेवं विचक्षणः | 
प्रकाशाश्रयदुष्टान्तेऽप्यभेदो बोध्यते किल ॥ ५० ॥ 
आत्मसृष्ठेरिति । तदात्मानं स्वयमकुरुतेति शरुत्या ब्रह्मेव 

जगदाकारेण स्वेच्छयेव रमणार्थंमुचनीचादिभावेन जातमिति. 
— बोधितमतोऽभित्नत्वान्न वेषम्यम्‌ , नापि नेघु्य मित्यर्थः । निबन्धे 
aaa ॥ ४६ ॥ 

३४ शृद्धाद्वेतमातण्ड: 


विद्वन्मण्डने इति । तत्र हि पूर्व जोवानामानन्दादितिरो- 
घाने मिथ्याज्ञानादिप्रसक्तावुपस्थितहान्यक्रताभ्यागमदोषपरि- 
हाराय स्वेच्छाया एव हेतुत्वमुक्‍त्वा$न्यया जगत्स्थितिसंहारेऽ- 
पीमौ दोषौ प्रसज्ज्येयातामित्युक्त्वैतत्साधकयुक्तीविस्तरशो 
निरूप्य, कृतप्रयत्नापेक्षस्तु विहितप्रतिषिद्धावेयर्थ्यादिभ्य इति 
सुत्रमुपन्यस्य, एकोऽहं बहुस्यामिति प्रपञ्च रमणेच्छया हि 
भगवान्‌ क्रीडार्थं कृतः प्रयज्ञो विविधमर्यादादिरूपस्तदपेक्षः | 
जन्मकालादारभ्याऽमोक्षं विचारितवान्‌ । तदा हि क्रीडेव 
मुख्याऽत्यत्‌ सवंमुपसजंनीभूतम्‌। तथा च तदपेक्षो भगवांस्तदनु- 
सारेणेव कारयति। यतो विहितस्य यागादेः, प्रतिषिद्धस्य 
विप्रहननादेरवेयथ्यंमेवं भवेत्‌ । मर्यादाभावे. त्वोश्वरस्येव स्वर्ग- 
नरकादिदातृत्वेन विधिनिषेधवेयथ्य भवेदित्युक्तम्‌। अतः कृता- 
हानिर$ ताभ्यागमवेषम्यने घुँ्या दिरूपदूषणे नेत्यथंः ॥ ४७ ॥ 


एवं प्रासङ्गिकं वेषम्यादिदोषं परिहृत्य शक्तिशक्तिमतो- 
भेंदाऽभेदं परिहरन्ति--शक्तिशक्तिमतोरिति ॥ ४८ ॥ 


तत्रेति । ब्रह्मणीत्यरथंः ॥ ४९ ॥ 


ननु, प्रकाशाश्रयवद्वा तेजस्त्वादिति च्यायेन प्रकाशप्रकाशा- 
श्रययोभेदाभेद इति चेत्तत्राहुः-- 


प्रकाशाश्रयेत्यादि । सूत्रार्थस्तु ब्रह्मधर्मा भिन्नाः, उतामिन्ना 
इति aaa धर्माणां नित्यत्वेन भिन्ना इति प्राप्त, आह--प्रकाशे- 
त्यादि । वाशब्दः पूर्वपक्षनिरासार्थः । यथा प्रकाशाश्रयाः 
सूर्योदय: प्रकाशतो न भिन्ना एवं ब्रह्मधर्मा ब्रह्माऽभिन्नाः | 
कुतः १ तेजस्त्वात्‌ । यथा तेजः सूरयश्च तेज एव । सेन्धवघः 
नोऽनन्तरोऽबराह्म रसघन एवं वारेऽयमात्मा प्रज्ञानघन एवेति- 

प्रकाशाख्यव्याख्यास हित: ३५ 


श्रृत्येकरूपत्वकथनादत्रापि तेजस्त्वदष्टान्तेन सर्वं ब्रह्मोवेति 
धमिघर्माऽभेद एवेति बोध्यत ॥ ५० ॥ 


धर्माणां ब्रह्मत्वे द्वितीयं YA प्रमाणमाहुः- 


अरूपवत्स्रत्रवाक्ये धर्माणामपि ब्रह्मता ।. 
निरूपिता प्रश्नुवरे: श्रीविद्न्मण्डने स्फुटम्‌ ॥ ५१ ॥ 


अरूपवदित्यादि । सूत्रं तु, अरूपवदेव हि तत्प्रधानत्वा- 
दिति । तत्र सुत्र इत्यर्थः | अर्थस्तु, रूप्यते व्यवह्वियत इति रूपं 
सवंव्यवहाराविषयत्वम्‌ | तद्वद्विश्वम्‌। तद्विलक्षणं ब्रह्मेत्यर्थः । 
अथवा रूप्यते व्यर्वाह्कयतेऽनेनेति रूपं करादयुच्यते । यथा लोके 
करादि भिन्नं तदभिमानी रूपवद्धिल्ः | एवं ब्रह्म न निरूप्यते, 
किन्तु ब्रह्मेव निरूप्यत इति रूपवदित्यर्थः | तत्राह । तत्प्रधान- 
त्वात्‌ | सर्वेषां वेदात्तां ब्रह्मेव प्रतिपाद्यम्‌ , यतः करादीनामपि 
्रह्मत्वेनेव निरूपणम्‌ । अन्यथा तेषामन्नह्मत्वे, सर्वे वेदा 
यत्पदमामनन्ति, वेदेश्च सर्वेरहमेव वेद्य इति नियमव्याहतिरतः 
करादिनिछूंपकाः साक्षाद, ब्रह्मप्रतिपादका एवेति । हि युक्तोऽ 
यमर्थः | यथा सेन्धवघन इति, सत्यं विज्ञानमानन्दं ब्रह्मेति, 
आनन्दमात्रकरपादमुखोदरादिरिति, आनन्दमयोऽभ्यासादिति 
श्रुतिस्मृतिन्यायेकवाक्यतया सचिदानन्दरूपत्वं करादीनामव- 
घेयम्‌। अत एव, आह च तन्मात्रमिति सूत्रकारो जगाद। 
अर्थस्तु, तन्मात्रम्‌ आनन्दमात्र करादीनां श्रुतिः स्मृतिश्वाहेति 
श्रीविद्न्मण्डने धर्माणां ब्रह्मता स्फुटं निरूपितेत्यर्थः । योगि- 
याज्ञवल्क्यस्मृतावपि, अथवा परमात्मानं परमानन्दविग्रहमि- 
त्युक्तम्‌ ॥ ५१ ॥ 

३६ garga मार्तेण्ड: 


अतः परं रामानुजाचार्यमतमेकदेशीति सूत्रयितुं स्वमतं 
तन्मते प्रविष्ठमित्याशङ्कच स्वमतस्य तस्मादतिरेकं साधयन्ति 


अथ श्ीमन्निजाचारयेनिवन्ध इद्सी रितम्‌ ॥ 
यः aia सन्तिष्ठनन्तरः संस्पृशेन्न तत्‌ । 
शरीरं तं न वेदेत्थं योऽनुविश्य प्रकाशते ॥ ५२ ॥ 
इति तेन शरीरं तु atte चिदचित्‌ स्मृतम्‌ | 
जडजीवान्तःस्थितानां भेदेन सुनिरूपणेः ॥ ५३ ॥ 


अथेत्यारम्य, विचक्षणेरित्यन्तम्‌। निबन्ध इति । शास्त्रार्थ 
इत्यर्थं: । यः सवंत्रेति ada पृथिव्यादिषु । अन्तरो मध्यः । 
तत्‌ पृथिव्यादि न संस्पृशेल्लोकवत्‌ तद्नतसुखदुःखादिभाऽ_ न भव- 
तीत्यर्थः । शरीरं पृथिव्यादि ad, तम्‌ , ईश्वरं न जानाति। यः 
पृथिव्यादिषु प्रवेशं कृत्वा प्रकाशत इत्यर्थः। तथा च श्रृतिः। 
यः पृथिव्यां तिष्ठन्‌ पृथिवीमन्तरो यं पृथिवी न वेद यस्य पृथिवी 
शरीरं यः पृथिवीमन्तरो यमयति । य आत्मनि तिष्ठन्नात्मान- 
मन्तरो यमात्मा न वेद यस्यात्मा शरीरं य आत्मानमन्तरो 
यमयतीत्यादि ॥ ५२ ॥ 


इतीति। fied यन्निरूपितं तेन निख्पणेनेति 
- योजना ॥ ५३॥ 
तस्त्रयं समायाति विशिशद्वेतवादिनाम्‌ | 
रामाचुजानामिति चेन्न दोषोऽस्मन्मते शृणु ॥ ५४ ॥ 
तत्त्वत्रयमिति । विषिष्ठाऽद्वेतवादिनां तत्त्वत्रयं समायाति, 
स्वमत इति शेषः | विदिष्टाद्वेतमित्यस्य विशिष्टं च विशिष्टं च 
विशिष्टे, विशिष्टयोरद्वेतं विशिष्टाद्रेतमिति समासः । सुक्ष्मचिद- 

प्रकाशाख्यव्याख्या सहित: ३७ 


चिद्विशिष्ठ॑ कारणम्‌ । स्थूलचिदचिद्विरिष्ठं कायंम्‌ । तयोरद्वेत- 
मित्यर्थः ॥ ५४ ॥ 


जडजीवान्तरात्मान इति कार्य मिदाश्रिता | 

बहु स्यां तु प्रजायेयेत्यादि श्रतिषु वणनात्‌ ॥ ५५ ॥ 

न कारणे भिदा ज्ञेया तत्रेकोऽहं निरूपणात्‌ | 

आत्मैवेदमग्र आसीदिस्यादिषु च दशनात्‌ ॥ ५६ ॥ 

कार्ये भिदेति । भेदोऽपि न घटपटवत्‌ , किन्तु .मृद्घटशराव- 
क्त्‌ । रामानुजाचार्याणां तु वस्तुतो भेदः 44 ॥ 

तत्र कारणावस्थायाम्‌ आत्मेवेत्येवकारेणाऽचितो निषे- 
घात्‌ | इत्यादिपु--श्रुतिषु ॥ ५६ ॥ 


तत्रेकाकी न रमते द्वितीयेच्छा निरूपिता | 
श्रुतिविद्धिरतो ज्ञेयं ब्रह्मैकं नान्यदेव हि ॥ ५७॥ 
अन्यस्य च स्थितो तत्र द्विती यस्य च सम्भवात्‌ | 
रमणाथं हितोयेच्छा श्रत्युक्तमग्नतामियात्‌ ॥ ५८ ॥ 
एकोऽहमित्यापि युधा तस्माच्छतिविरोघतः 
तत्वत्रयं कारण हि त्याज्यमेच विचक्षणः ॥ ४९ ॥ 
` नान्यदिति । ब्रह्मातिरिक्तं नान्यदित्यरथंः । ५७,५८, त्याज्यं 
नाङ्गीकत्तव्यमित्यर्थः॥ ५९ ॥ 
यत्र येनेति पद्ये तु निबन्धे सुनिरूपितम्‌ | 
प्रकृतिः पुरुषश्चैव कालश्च हरिरेव हि॥ ६०॥ 
यत्र येनेतीति | पद्ये-पद्यव्याख्याने । निबन्धे-शाजाथ। 
सुनिूपितमिति । श्रीमदाचायंचरणेरिति शेष: । इदं पूर्व 
निरूपितं पद्यं श्रीभागवतस्थं श्रीमदाचायंचरणेनिबन्धे स्था- 
पितम्‌॥ ६० ॥ 

३८ शुद्ध दवत मातंण्डः 


एकमेवाद्वितीयं तु ब्रह्म सवत्र रूप्यते। 
यः सवत्रेवेति पद्ये गोस्वामिपुरुषोत्तमैः ॥ ६१॥। 


सृष्टिकाले भगवतः शरीरं चिदचित्‌ स्मृतम्‌ | 
अन्तर्यासिण एतेन विशिष्टाद्वेतमेवयत्‌ ॥ ६३ ॥ 


तदेकदेशि िज्ञेयमित्युक्तं तैविंचक्षणेः | 

शेवोऽप्येतेन विध्वस्तो यतस्तच्चोर एव हि॥ ६२ ॥ 

यः सवंत्रेवेति पद्य इति | 'नबन्धटीकाव्याख्याने आवरण- 
भङ्ग इत्यर्थः ॥ ६२॥ 


विचक्षणेरिति । एतन्मतस्येकदेशित्वनिरूपणेन बुद्धिमत्त्व- 
रूपाकाङ क्षाया उपस्थितत्वान्न समाप्तपुनरात्तदोषः। एवं UATT- 
जाचायेमतं दूषयित्वा तत्तस्करमतलण्डनमाहुः । शेवापीति शेव- 


स्तावद्विरिष्टादवेतमेवा ङ्गीकृत्य, मायां तु प्रकृति विद्यान्मायिनं तु 


महेश्वरम्‌ । तस्यावयवभूतेन व्याप्तं सर्वमिदं जगदितिइवेताश्वतर- 
श्रुतिम्‌, आत्मा तस्याष्टमी मृत्तिरिति स्मृति चोदाहृत्य ब्रह्मावय- 
वत्वेन विशिष्टांशं जीवस्य प्रकृतेश्वाह | ada शिवपरत्वेन श्रृति- 
स्मृतीराह च। स तु, एतेन-विशिष्टाद्वेतखण्डनेन | मायां त्वित्या- 
त्मेति श्रृतिस्मृती कार्याभिप्राय इति न दोषः। शिवपरत्वादिखण्डनं 
च श्रीपुरुषोत्तमचरणेर्भाष्यप्रकारे प्रहस्ताऽऽख्ये पण्डितकरिभिन्दि- 
पालाख्ये च वादे निरूपितम्‌। ततोऽवलोकनीयम्‌। तच्चोर इति । 
रामानुजमतचोरः। क्वचिन्मध्वमतस्यापि। तदेवोक्तं श्रीपुरुषो- 
त्तमचरणभाष्यप्रकारे, रामानुजस्यंव चोरो मध्वमतस्य च 
क्वचित्ववचित्तद्विस्द्धां शवश्रुतिमुदाहरन्‌ भिन्नप्रस्थानं ` मन्यन्त 
इति ॥ ६३॥ 

प्रकाश।[ख्यव्याख्या सहित: ३९ 
एवं शेवमतं दूषयित्वा विज्ञानेन्द्रभिक्षुमतखण्डनमाहुः-- 


मायोपाधिककतृत्वं RY इश्यते तु यत्‌ । 
तन्सायिवादध्वंसेन ध्वस्तप्रायं विशेषतः ॥ ६४ ॥ 


__ मागयोपाधिककतृत््वमिति । भिक्षोरिदं भेक्षवं तस्मिन्‌ भेक्षवे 

मत इत्यर्थः | स हि, ब्रह्म न समवायी, नाऽसमवायी, नापि 
निमित्तम्‌ | किन्त्वधिष्ठानकारगम्‌। तल्लक्षणं च, यत्राऽविभक्तं 
येनोपष्टन्धं च सदूपादानकारणं कार्याकारेण परिगमते तदधिष्ठा- 
नकारणम्‌ । एतल्लक्षणसमावेशस्तु, यत्र ब्रह्मणि अविभक्तं 
विभागरहितं, येन ब्रह्मणोपष्टब्धे च सत्‌ साक्षितामात्रेणाङ्गी- 
कृतं च सदुपादानकारणं प्रकृति रूपं कार्याकारेण जगद्र्पेण परि- 
Wad तद ब्रह्म अधिष्ठानकारणमित्यर्थः । ` ब्रह्मणश्च कतुंत्वं 
सोपाधिमायौपाधिकम्‌। परिणामित्वरूपोपादानत्वं च प्रकृति- 
तत्कार्याद्यौपाधिकमिति जगाद | तदसङ्गतम्‌ | आत्मैवेदमग्र 
आसीदित्यादिश्रुतिषु प्रत्यक्षस्य जगतः पूर्वंमात्मत्वादिकथनेने- 
-तरस्याभावादविभागाख्यस्वरूपसम्बन्धस्य तदानीं वक्तुमशक्य- 
त्वेनाधिष्ठानलक्षणेनातिव्याप्तेः। एकोऽहमिति श्रुति विरोधाच्च | 
ब्रह्म ह वा इदमग्र आसीत्‌ , आत्मैवेदं सर्व॑म्‌ , तदाऽत्ान _ 
स्वयमकुरुत, बहु स्यां प्रजायेयेत्यादिश्रुतिषु ब्रह्मण उपादानत्व- 
कथनान्न प्रकृतेरुपादानत्वसिद्धिः | मायौपाधिकं कतेत्व प्रकृतित- 
त्कार्योपाधिकं परिणाम्युपादानत्वमप्यसङ्गतम्‌। आनन्दरूपस- 
मृतं यद, विभाति,, सञ्चिदानन्दरूपाय कृष्णायेत्यादिश्ुतिभिराः 
नन्दमात्रकरपादमुखोदरादिरित्यादिस्मृतिभिश्च ब्रह्मण आचन्दाः 
area सिद्धे मूलूपस्योपाधिकल्पतायां बीजाभावात्‌ । विकाः 
-रित्वपरिहारायोपाधिकत्वमुच्यते, तत्षिरस्तं प्राक्‌ _ 

yet शुद्धाद्वतमातेण्ड: 
` किश्लौपाधिकपक्षस्य मायावादानुसारित्वात्‌ तत्खण्डनेने- 
तस्यापि खण्डितप्रायत्पाच्चेत्याहु: । तन्मायिवादध्वंसेन ध्वस्त- 
प्रायमिति । प्रायपदात्‌ सर्वांशतो न ध्वस्तमतस्तन्मतमनूद्य 
खण्ड्यते । तथाहि--यजीवानां नित्यभिन्नत्वं व्यापकत्वं चाङ्गी- 
कृत्याविभागलक्षणमभेदं चाङ्गीकृत्य, सजातीयत्वे सत्यऽविभा- 
गप्रतियोगित्वमंशत्वम्‌ , तदनुयोगित्वं चांशित्वम्‌ | अविभागश्च, 
सति सम्पद्य न विदुः सति सम्पद्यामह इत्यादि श्रृत्या, प्रकृति: 
पुरुषश्चोभौ लीयेते परमात्मनीत्यादिस्मृत्या बोधितः। लीङ्‌ 
इलेषणे, पदगतावित्याद्यनुशासनेन लयसम्पत्त्यव्ययशब्दानाम- 
विभागार्थकत्वाद्‌। एवश्च यथा शरीर केशादिरंशो राशेश्चैक- 
देशः, पितुश्च पुत्र इति इष्टान्तत्रयमुक्त्वा सव जीवाः पितरि पुत्र- 
चेतना इव चिन्मात्रे ब्रह्मणि नित्यसर्वावभासके विषयभासनरूपं 
स्वलक्षणं विहाय प्रलये लक्षणानन्यत्वं गच्छन्ति। सर्गकाले च 
तत एव लब्धचेतन्यफलोपधाना आविभंवन्ति । पितुरिव पुत्रः । 
अतो जीवा ब्रह्मांशा wafer | आत्मैव जायते पुत्र इत्यादिः 
TT पुत्रे पितुरविभागलक्षणाऽमेदवनीवब्रह्मणोरविभागलक्षणाऽ- 
मेदस्य, बहु स्यां प्रजायेयेत्यादि श्रुत्या सिद्धेरित । अतो जीवा 
्रह्मांशा मुख्या इव भवन्तीत्याह । तदप्यरमणीयम्‌। नित्यभेदे 
स्ंविज्ञानप्रतिजाभङ्गो वैषम्यादिदोषप्रसक्तिश्च । व्यापकत्वे 
एषोऽणुरात्मा चेतसा वेदितव्य इति श्रुतिविरोधः। ब्रह्मणो व्याप- 
कत्वे जीवस्यापि व्यापकत्वे लयकथनस्य, नद्यः प्रविष्टा इव 
नामरूपे इति श्रुत्या, विशते तदनन्तरमिति स्म्रृत्या च प्रवेश 
कथनस्यासङ्गतत्वं स्यात्‌ | देहमात्रव्यापकताङ्गीकारे हस्तिकाय- 
ब्यासजीवस्य पिपीलिकाकाये प्रवेंशोऽनुपपन्नः । अविभागेन 
स्थितिरपि न सम्भवति । ब्रह्मेव सन्‌ ब्रह्माप्येतीति, ब्रह्म वेद 

seme 


प्रकाशाख्णव्याख्यासहित: i 


salt भवतीति श्रुतिविरोधात्‌ | एवकारेण ब्रह्मातिरिक्तस्थि- 
तिनिषेधात्‌ । इृष्टान्तत्र्‍यसपि स्वमता$ननुगुणम्‌ । तथाहि । 
केशादिकं शरीरस्य विकार: । एवं ब्रह्मणो विकारो जीव इति 
विकारित्वं ब्रह्मण्यागतम्‌। प्रकृतेः परिणामित्वाङ्गोकारे शरीर- 
स्थानापन्ना प्रकृति: केशादिस्थानापन्नो जोव इति प्रकृत्यंशत्वं, 
न ब्रह्मांशत्वं स्यात्‌ | एवं इष्टान्तये$पि बोध्यम्‌ | बहु स्यामिति 
श्रुत्या ब्रह्मण एव सर्व॑भवनसिद्धयामृपाधिकल्पनाया असङ्ग- 
तत्वात्‌ स्वमतभङ्ग इति दिक्‌ ॥ ६४॥ 


एवं भिक्षुमतं खण्डयित्वा शक्तिमत मुपन्यस्यन्ति-- 
शाक्तानां तु मते ब्रह्म विश्वोपादानमेव हि । 
निमित्तकारणं शक्तिविकारित्वभयादतः ॥ ६५ ॥ 
तत्रात्मनो विकारित्वं श्रतिशाख्रविरोधि हि । 
प्रकृतिद्यस्योपादानमाधारः पुरुषः परः ६६॥ 
सतोऽभिव्यञ्जकः कालो ब्रह्म तत्‌ त्रितयं त्वहम्‌। 

इतिं भागवते पद्ये उपादानत्वमीरितम्‌ ॥ 

तत्‌ विरुद्धयेत मम तु ब्रह्मतो न पृथक्‌ च सा॥ ६७॥ 


शाक्तानां त्वित्यादि ॥ ६५ ॥ तद दूषयन्ति । at 
त्यादि ॥ ६६-६७ ॥ | 

शद्धुराचायेरचितसौन्दयलहरीइलोकविरोधमाहु:-- 

मरुस्वमिति पद्ये हि शङ्कराणां च शाम्भवी | 

परिणामं तु सम्प्राप्तेत्युक्तेवाधः प्रसज्ज्यते ॥ ६८ ॥ 

मरुच्वमिति | पद्यं तु-- 

मरुत्गं व्योमत्वं मरुदसि मरुत्सारथिरसि । 

त्वमापस्त्वं भूमिस्त्वयि परिणतायां न हि परम्‌ ॥ 

४२ शुद्धाद्वैतमातंण्ड: 


त्वमेव स्वात्मानं परिणमयितुं विश्ववपुषा । 
चिदानन्दाकारं शिवयूवतिभावेन विभृषे ॥ ६८॥ इति। 


waa पातकमयि 
anata गगनमयि कृपीटमयि 

रविमयि शशिमाये दिड्मयि । 
समयसयि प्राणमयि शिवे पाहि॥ ६६ ॥ 
इति दुर्वाससा प्रोक्तं सर्वात्मत्वं विरुद्धचते | 
सर्वोपनिषदो या हि ब्रह्मतस्वनिरूपिकाः || ७० ॥ 
नास्ति IRH हि कारणत्वं तु दूरतः । 
्यासैस्तु प्रकृतेः सर्वकारणत्वं REST I ७१ ॥ 


ुर्वाससेति | ललितास्तवरज्न इति शेषः ॥ ७० ॥ 


नास्तीति । यत्र वर्णनमेव नास्ति, तत्र कारणत्वस्य 
सम्भावनापि नास्तीत्यर्थः | ननु केषाञ्चिच्छाक्तानां मते शक्तिरेव 
ब्रह्म | सव समवायिकारणम्‌ | किञ्च, साङ्कघमतेऽपि प्रकृतेरपि 
तत्वमिति चेत्‌। तत्राहुः। व्यासँरिति। सांख्यमतखण्डनेन 
सर्वकारणत्वं समवायिनिमित्तकारणत्वं तिरस्कृतं ब्रह्मसृत्रै- 
रित्यर्थः ॥ ७१ ॥ 


तहि समवायिनिमित्तकारणं कि ब्रह्मेति चेज्लोके समवायि- 
निमित्तकारणयोरभेदात्‌ कथमुभयं ब्रह्म । यथा समवायिकारणं 
ृत्तिमित्तकारणं कुलालदण्डचक्रचीवरादीत्याशङ्कामपहरन्ति-- 


AI: समवायित्वनिमित्तत्वे निरूपिते | 
WA तु यतो देवीद्वक्तमस्ति तु तत्र हि॥ ७२ ॥ 
अहमेव स्वयं वदामि जुष्टं देवेभिरुत मानुषेभिः | 

४३ 
यं कामये तं cet कृणोमि 
ते ब्रह्माणं तमृषिं तं सुमेधाम्‌ | 


अहं सुवे पितरमस्य A, 
सम योनिरप्स्वन्तः समुद्रे ॥ ७३ ॥ 


श्रह्मण इति । निरूपिते इति । व्यासेरिति शेष: । प्रक्ृतिश्र 
प्रतिज्ञादष्टान्तानुपरोधाद्‌, योनिश्च हि गीयत इत्यादिना । 
अनयोरथंस्तु, पूवं समवायिकारणं प्रकृतिरेवेति प्राप्ते आह । 
प्रकृतिश्चेति । मृत्मकुतिघेट:, तन्तुप्रकृतिः पट इत्यादौ प्रकृति- 
शब्दः समवायिनमाह | एवश्च ब्रह्म समवायिकारणम्‌। चकरा- 
न्निमित्तकारणम्‌। कुतः ? । प्रतिज्ञादृष्टान्तानुपरोधात्‌ । अपि 
वा तमादेशमप्राक्षो येनाश्रुतं श्रुतं भवत्यमतं मतं भवत्यविज्ञातं 
विज्ञातं भवतीति प्रतिज्ञा | इश्ठान्तो यथा, सौम्यैकेन मृत्पिण्डेन 
मृण्मयं विज्ञातं भवतीति । अनयोरनुपरोधादबाधना । 
द्वितीये, जडानां ब्रह्मोव कारणं चेतनेषु तु योनिबीजयोः सम- 
वायित्वदशंनादित्याशङ्कां परिहरिति। योनिश्चेति । योनिश्च 
ब्रह्मेव । शक्तिवादनिराकरणाय चकारः । किञ्च, तदात्मान _ 
स्वयमकुरुत। यतो वेत्यादि | जन्माद्यस्य यतः शा्नयोनित्वात्‌ । 
तत्तु समन्वयात्‌ | कर्ता कारयिता हरिः । जन्माद्यस्य यतोऽन्व- 
यादितरततश्रेत्यादिश्रुतिस्मृतिश्चीभागवतादिषु॒ ब्रह्मण एव 
समवायिनिमित्तत्त्वयोः सिद्धि: | तत्रा$त्वयात्‌ समवायिकारणात्‌। 
इतरतो निमित्तकारणादिति श्रीमदाचायंचरणैः सुबोधित्यामुदिः 
तम्‌ । तत्त समन्वयादित्यस्यार्थ॑स्तु, तद ब्रह्म समवायिकारणम्‌। 
कुतः | समन्वयात्‌ | सम्यगन्वयो यथा मृदो घटे, तथा ब्रह्मणो 
जगतीति । विशेषतस्तु भाष्यकारबहुशो निरूपितं ततोऽवधेयम्‌॥ 

vY  छुद्धाद्वैतमार्तण्डः 
ननु ब्रह्मरुद्रादिकारणत्वं देव्या उदितम्‌ , तत्राहुः 


ware इति ॥ ७२॥ 

देवीसुक्तेऽपि विष्णुरेव देव्याः कारणमितिबोधाय देवी सूक्त- 
मन्त्रमाहुः--अहमेवेत्यादि । देवेभिर्देवेः। मानुषेभिर्मानुषः | 
gy सेवितम्‌ । यं जीवं कामये इच्छामि तं तं जीवमुग्रं सुद्र 
कृणोमि करोमोत्यर्थः ॥ ७३ ॥ 

एवं श्रतौ तु देव्या हि स्वकारणतयोदितः 

पयोधिशायी यो विष्णः स उक्तोऽतो न सापरा ॥ ७४ ॥ 

उग्रः कपर्दो श्रीकण्ठ इति कोशाच्छिवः स्मृतः 

अस्येति रुद्रो निर्दिष्टोऽहं रुद्रायेति वाक्यतः ॥ ७५ ॥ 

एवमित्यादि | एवं रीत्येत्यर्थंः । सेति। देवीत्यर्थः । एवञ्च 
परत्वं सवंजगत्कारणत्वं विष्णोरेवेति सिद्धम्‌ ॥ ७४ ॥ 


कोशाद्‌ अमरकोशाद्‌ | वाक्यत इति। अहं रुद्राय धनु- 


रातनोमीति तत्रत्यश्रुतिवाक्यत इत्यर्थः ॥ ७५॥ 


प्रक्रान्तत्वात्‌ पिता ब्रह्मा तद्योनिः शक्तिरत्र हि । 
तस्यास्तु जनको विष्णुः सिन्धुशायी निरूपितः ॥ ७६ ॥ 


प्रक्रान्तत्वादिति । प्रक्रमप्राप्तत्वादित्यर्थः । पितेति । स्त्रः 
पिता निर्दिष्ट इति पूवेणान्वयः । एवं शक्तिपदेऽपि। तद्योनि- 
रिति। तस्य ब्रह्मणो योनिः कारणम्‌। अत्र हि देवीसूक्त मन्त्रे 
मूद्ध॑न्नित्यस्य मुख्यमित्यर्थः | सुपां सुछूगिति सूत्रेण सुब्लोप; । 
तहि शक्तः कि कारणं तत्राहुः। तस्यास्त्विति। मम योनि- 
रप्स्वन्तः समुद्र इति मन्त्रेण निरूपित इत्यथे: । मम शक्तेः, 
योनिः कारणं समुद्र अप्सु अन्तः । अस्तीति शेषः | समुद्रशायि- 
त्वं विष्णोरेवेति fas: कारणमित्यर्थः ॥ ७६ ॥ 

प्रकाशाख्यव्याख्यासहितः 


अस्माकं व्यासचरणेयदुक्तं न ततोऽन्यथा | 

अथातो ब्रह्मजिज्ञासेत्युक्त्रा तज्ञक्षणन हि ॥ ७७॥ 

जन्माद्यस्येत्या दिसत्रैः कारणं ब्रह्म कीतिंतम | 

तन्त्रशास्त्रेण चेद्‌ AY तदवेदिकसम्मतम्‌ ॥ ७८॥ 

अस्माकमिति | मत इति शेषः व्यासचर'णैरिति। तदेव 
ग्राह्यमिति शेषः | अन्यथा=व्यासो क्तिविरुद्धम्‌ | ननु 
कस्य कारणत्वमुक्तं तत्राहुः | अथात इत्यादि | इदं चोत्तरत- 
्त्रादिमं सूत्रम्‌ । ब्रह्मणो ब्रह्मासम्बन्धी । जिज्ञासा विचारः । 
अथशब्दस्तावदारम्भार्थंकः | आरभ्यत इत्यर्थः | यतः कर्मा- 
दिभ्यो ब्रह्मज्ञानं पुरुषार्थंसाधकमतस्तज्ज्ञानाय विचार इत्यतः 
शब्दार्थः ॥ ७७ ॥ 


ब्रह्म किलक्षणकमिति शङ्कायाम्‌, जन्माद्यस्य यतः शास्रयो- 
नित्वादित्युक्तम्‌। अर्थृस्त्वधस्तात्‌ । प्रतिपादितः ॥ 

असंशयं समग्रं मां यथा ज्ञास्यसि तच्छुणु। यज्ज्ञात्वा नेह 
भूयोऽच्यज्ज्ञातव्यमवदिष्यत, इति प्रतिज्ञाय, 

अहं सवस्य जगतः प्रभवः प्रलयस्तथा। 

मत्तः परतरं नान्यत्‌ किञ्चिदस्ति धनञ्जय ॥ 

बीजं मां स्ंभूतानां विद्धि पार्थं सनातनमिति गीतायां ` 
पुरुषोत्तमवाक्यात्‌ | अग्रेऽपि तत्रेव -- 

परं ब्रह्म परं धाम पवित्रं परमं भवान्‌ | 

पुरुषं शाश्वतं दिव्यमादिदेवमजं विभुम्‌॥ 

आहुस्त्वामृषयः सर्वे देवषिर्नारदस्तथा । 


असितो देवलो व्यासः स्वयं चेव ब्रवीषि मे ॥ 

४६ शुद्धाह्व तमातंण्डः 


इत्युजुंनवचनात्‌ ॥ अहं सर्वस्य प्रभवो मत्तः सवं प्रवत्तेत इति 
पुरुषोत्तमवाक्याच्च जगत्कारणत्वं श्रीकृष्णस्येव, न देव्याः | 
नन्वनेकेषु तन्त्रेषु तस्याः कारणत्वोक्तिरित्यत आहुः । 
तन्त्रशा्रेणेति | 


श्रौताचंतं तु विप्राणां विशेषेण भवेत्‌ सदा । 
श्रौतागमाचंनं क्षत्रे वेश्ये केवलमागमम्‌॥ 
इति वाक्यात्‌ | 

तन्त्रेषु दीक्षितो मर्त्यो वेदिकं न स्पृशेत्‌ सदा । 
वेदिकश्चापि तन्त्रेषु दीक्षितं न स्पृशेत्‌ सदा ॥ 
इति वारिष्ठरैङ्गोक्तेः | 

क्वचित्‌ तन्त्रानुरोधेन धर्म पौराणिका अपि । 
वदन्ति तादृशोऽशस्तु ग्राह्मस्तन्त्रावलम्बिना ॥ 


इति पराशरोक्तेः | पराशरीयपुराणे-- 

प्रत्यक्षवेदसिद्धार्थः dare: सवंचेततैः | 

अप्रत्यक्ष श्रुतेरथं स्मरन्ति मुनिसत्तमाः ॥ 

स्मृतयश्च पुराणानि भारतप्रमुखान्यपि । 

क्वचित्‌ कदाचित्‌ तन्त्राथंकटाक्षेण मुनीश्वराः ॥ 

अधिकारविशेषाणां प्रवदन्त्यर्थंमास्तिकाः | 

ब्राह्मण: क्षत्रियो वाऽन्यो निःशङ्कं तत्‌ परित्यजेत्‌॥ 

वर्णाश्नमपरिश्रष्टटः = प्रायश्चित्तेष्वनुन्मुखः | 

वेदेतरागमं गत्वा पापी तद्धमंमाचरेत्‌ ॥ 

वेदबाह्मरताः सक्ता बहवो नरक्त गता इति । कौमंपुराणेऽपि 
ब्राह्मणानां गौतमशापेन त्रयीबाह्यत्वे जाते तै: स्तुतौ शिवकेश- 
वावित्युपक्रम्य । 

प्रकाशारूयव्या रुयास हितः ४७ 


चकार मोहशासत्राणि केशव: सशिवस्तथा | 
कापालं लाकुल वामं भैरवं पूवेपश्चिमम्‌ ॥ 
पाञ्चरात्रं पाशुपतं तथाऽन्यानि सहस्रशः । 
कचित्‌-कचित्‌ पुराणादौ वेदमूलेऽपि सवथा ॥ 


सन्ति निरमूलतन्त्रांशास्ते तु wer न वेदिकेरित्यादिः 
वाक्यानि सप्तशतीटीकायां नागोजीभट्टेन भट्टोजिदीक्षितादिभिर- 
प्युपनिबद्धानि | अत एवाऽऽश्वलायनगुह्यपरिरिष्टे सन्ध्याप्रकरणे' 
सावित्र्या ऋषिदेंवतच्छन्दांस्यऽनुस्मृत्य तामेतां चतुरक्षरेण 
विभक्तां मन्त्रयोजितैः षड्मिश्चागममन्तरेयंथाभागमात्मनि विन्यस्य 
भावयेदित्युक्त्वा हृदयादिषडङ्गन्यासमुक्त्वा, एनमप्येकेने 
च्छन्ति, स हि विधिरवेदिक इति निरूपितं संगतं भवतीति 
दिब्मात्रमुदितम्‌ । तदेवाहुः ॥ तदवेदिकसम्मतमिति । 
अवेदिकानां संमतमित्यर्थः | वेदविरुद्धाथंस्य तन्त्रत्वेन व्यवहारः 
सर्वेनिणंयनिबन्धे श्रीमदाचायंचरणैर्छल्योगस्तथासांख्यं शाक्तो 
मार्गोऽभिधीयते इति ॥ 


सांख्ययोगौ मिलितौ धमंमागंविरोधेना$मेध्यभक्षणसुरापा- 
नादिपोषितौ | शाक्तो मार्गस्तत्र सप्तभेदा उक्ताः 

वैदिकाः ॥ १॥ वैष्णवा: ॥ २॥ शेवाः॥ ३॥ शाक्ताः 
॥ ४ ॥ वामाः ॥ ५ ॥ सिद्धान्ताः ॥ ६ ॥ कौलाः ॥ ७॥ 

लोके व्यामोहकं are सप्तानां बोधकः शिवः | 

कलौ जनिष्यमाणानामसुराणां क्षयाय हि॥ 


स्वेषां नरके वास इत्युक्तम्‌। एतट्टीकायां त्याज्यत्वे हेतुः 
रुक्तो महापातकिसंसगेऽपि महापातकित्वश्रवणादिति । तत्र 

- ४८ yaaan: 


कर्मासक्तास्तु ये तत्र वेदिकाः समुदाहृताः! लोके सम्माननार्थं 
कर्मासक्ताः | सिद्धान्तानां त्वासुरसिद्धान्तः सर्वं मिथ्येति । कमं 
. संथा त्यक्तव्यं बाधकमिति, तथा भक्तिरपि। केवलं वाचःपेशे- 
मोहयन्ति ये ते सिद्धान्ताः । तेषां लोकसङ्ग्रहो नियामक: | 
कौलानां तु न लोकापेक्षेति भेदः । पत्नोत्वे दीक्षया रण्डाश्चण्डा 
अपि भजन्ति हि । 


दिगम्बराश्चमंचिल्वाः सुरामांसपरायणाः। 
पापरूपा दुराचारास्ते कौला परिकीतिताः ॥ 


तेषामनुग्रहनिग्रहादिकं इष्टं फलम्‌, तन्मार्गसेवितया 
दुष्टतामसशक्त्या सिद्धान्तस्य लोके सम्माननं फलम्‌। ततो 
व्यामोहो लोकस्य भवतीत्युक्तम्‌। वेष्णवास्तु गोपालनुसिहसंयुक्तां 
शक्तिमुपासते | ते यथा गोपालसुन्दरीनृसिहसुन्दर्याविति | एवमेव 
शिवयुक्तां तामुपासते, ते शेवा: | केवलरक्त्युपासकाः शाक्ताः । 
वामाश्च वामाचारेण सुरासम्बन्धादिना तामृपासते । 


अत्र तन्त्र उक्तम्‌ 


पञ्चप्रेतासनारूढां परब्रह्मास्वरूपिणीम्‌ । 
ब्रह्मा विष्णुश्च रुद्रश्च ईश्वरश्च सदाशिवः ॥ 


एते पञ्च महाप्रेताः पादमूले व्यवस्थिता इति । श्रीमदा- 
चायंचरणेस्तु ततर वेतन्निणंयः कृतः । तत्र त्रिपुरसुन्दर्यादिशक्तयः 
सेव्या योगश्च साध्य इति बुद्धिः । तत्रानधिकारे शेववेष्णवौ 
तस्याः शक्तेः पादत्वेन पश्चप्रेतमध्ये निरूपितौ । न शब्दमात्रेण 
किश्विद्‌ दुष्यति, पदार्थसत्वन्य एवातो भूतादिरेव विष्णुशिवादि- 
नाम धृत्वा तथोपास्त इति । तत्रोभयइलोकेऽपि प्रेतमहाप्रेतत्वे- 

` भ्रकाशास्यव्याख्यासहितः - i Ya 


नोक्ता:। एवश्च ia वेदिकानामुपेक्षणीयत्वमतश्चतु- 
ष्षष्टितन्त्राणां प्रतिपाद्याश्थंसहितानाँ नामानि लिख्यन्ते aa 
महामायाशम्बरतन्त्रम्‌ | अन्यस्मिन्‌ पदार्थ अन्यथा प्रतिभासन- 
रूपमायाप्रपश्चरचनोपायप्रतिपादककमेन्द्रजालविद्यारूपम्‌॥ १ ॥ 
योगिनीजालशम्बरतन्त्रम्‌ , योगिनीजालप्रतिपादकम्‌ ॥ २॥ 
तत्त्वशम्बरतन्त्रमिन्द्रजालविद्याविशेषः पृथिव्यादितत्त्वानामन्य- 
त्रान्यबोधोपायप्रतिपादकम्‌, ॥ ३ ॥ सिद्धिभेरवतन्त्रम्‌ ॥ ४ ॥ 
मायिकभेरवतन्त्रम्‌॥ ५ ॥ कङ्कालभेरवतन्त्रम्‌॥ ६ ॥ कालाऽ- 
ग्निभेरवतन्त्रम्‌ ॥ ७॥ शक्तिभेरवतन्त्रम्‌ ॥ ८॥ योगिनी- 
भेरवतन्त्रम्‌॥ ९ ॥ महाभैरवतन्त्रम्‌ ॥ १० ॥ भैरवनाथतन्त्रः 
मिति भैरवाष्टकमिदं कापालिकमतप्रतिपादकम्‌ ॥ ११॥ 
ब्राह्मीतन्त्रम्‌॥ १२ ॥ माहेश्वरीतन्त्रम्‌॥ १३ ॥ कौमारीतन्त्रम 
॥ १४॥ वष्णवीतन्त्रम्‌ ॥ १५॥ वाराहीतन्त्रम्‌ ॥ १६॥ 
इन्द्राणीतन्त्रम्‌ ॥ १७ ॥ चामुण्डातन्त्रम्‌ ॥ १८ ॥ शिवदृती- 
तन्त्रम्‌ ॥ १९ ॥ ब्राह्मथष्टकमिदं तत्तददेवताप्रतिपादकम्‌ ॥१९॥ 
रुद्रयामलम्‌ ॥ २०॥ भेरवयामलम्‌ ॥ २१ ॥ शिवयामलम्‌ 
U २२॥ विष्णुयामलम्‌ ॥ २३ ॥ स्कन्दयामलम्‌ ॥ २४॥ 
ब्रह्मयामलम्‌॥ २५ ॥ देवीयामलम्‌॥ २६ ॥ यामलमिति रुद्र- 
यामलान्यऽष्टौ सिद्धाम्बाप्रतिपादकानि । चतुष्षष्टितन्त्राणामपि 
यामलत्वेन व्यवहारः ॥२७॥ चन्द्रज्ञानतत्त्रम्‌ , कामैश्वर्यादिषोड- 
शनित्याप्रतिपादकम. , तिथिनामधेयं नित्येति॥ २८॥ मालि- 
नीतन्त्रम्‌ , समुद्रयानोपायप्रतिपादकम्‌॥ २९ ॥ महासंमोहन- 
तन्त्रम्‌ , जाग्रतामपि निद्रोपायप्रतिपादकम्‌॥ ३० ॥ वामः 
सेवितं वामकेश्वरतन्त्रम्‌, चतुःशतीत्यपि कथ्यते॥ ३१ ॥ सहाः 
देवतत्त्रम्‌ , बटुकादिसिद्धकुलाचारप्रतिपादकम्‌ ॥३२॥ वातुलम | 

॥ ३३ ॥ वातुलोत्तरम्‌ ॥ ३४॥ कामिकश्च, इति त्रीण्येतानि 
तन्त्राणि क्षेत्राकषेणादिविधिप्रतिपादकानि ॥ ३५ ॥ हृदभेद- 
तन्त्रम्‌ , कापालिकचारप्रदशंकम्‌ ॥ ३६ ॥ तन्त्रभेदणु ह्यतन्त्रयो 

प्रकाशं रहस्यं वा परकृतमन्त्रतन्त्रप्रयोगाणाँ परावृत्त्युपाया 

प्रदशिताः ॥ ३७-३८ ॥ कलावादम्‌ , कामशास्नं वात्स्याय- 
नादिमतम्‌ ॥ ३९ ॥ कलासारम्‌ , रूपादिवृद्धयपायप्रति- 
पादकम्‌ ॥ ४० ॥ कुण्डिकामतम्‌ , गुटिकासिद्धिप्रदशंकम्‌ । 
गुटिका पानपात्रम्‌ ॥४१॥ मत्तोत्तरतन्त्रम्‌ , रससिद्धिप्रकारकम्‌ 
॥ ४२ ॥ वीणातन्त्रम्‌ , वीणानामयोगिनीसभ्भोगपक्षिणीत्यस्या 


' .तामान्तरम्‌ , तस्याः साधनोपायनिरूपकम्‌ ॥४ ३॥ त्रोतलतन्त्रम्‌ , 


गुटिकाज्ञनपादुकासिद्धिप्रदशंकम्‌ ॥४४॥ त्रोतलतन्त्रोत्तरतन्त्रम्‌ , 
चतुष्षष्टिसहस्रयोगिनीनाँ दर्शनोपायनिरूपकम्‌॥ ४५ ॥ TATS- 
मृततन्त्रम्‌ , पृथिव्यादिपञ्चभूतानां साधनेन मरणाभावप्रतिपादकं 
-कापालिकतन्त्रम्‌॥ ४६ ॥ खूपभेदादिपञ्चतन्त्राण्युच्चाटनादिप्रति- 


पादकानि ॥५१॥ स्वंज्ञानादितन्त्रपञ्चकम्‌ , कापालिकसिद्धान्तैक- . 
- देशिदिगम्बरमताचारप्रदशंकम्‌ ॥ ५६॥ पुवंतन्त्रादिदेवीमत- ` 
पर्यन्तं तत्त्राष्टकं दिगम्बरैकदेशिकक्षपणकमताचारप्रदरांकम्‌॥६४॥ 


एवमेतानि तन्त्राणि मोहकानि त्याज्यानि वेदिकरिति 


बोधाय लिखितानि ॥ ७८ 0 


तन्त्रशाञ्नस्याप्रामाण्यं प्रतिपाद्य चतुष्टयं प्रमाणमित्याहु:-- ` 
वेदाः श्रीकृष्णवाक्यानि ठ्यासस्रत्राणि चैव हि | 
समाधिभाषा व्यासस्य प्रमाणं तच्चतुष्टयम्‌ ॥ ७९ U 


वेदा इति । वेदाः `पूर्वोत्तरकाण्डस्थिता अर्थवादादिरूपा 


अपि। यथा बृहस्पतिः स्वां वपामुदखिददित्यत्र वपोत्खेदे ` 


बृहस्पतेर्जीवन न स्यादत इदं वाकयं यज्ञप्राशस्त्याधायकम्‌ । एवं 

प्रकाह्याख्यव्याख्यासहित: ५१ 


“ग्रावाणः प्लवन्ते” इत्यपि । यत्रेते प्लवन्ते तत्रान्यप्लवने कः 
सन्देह इति नाइमनां प्लवने तात्पर्यमिति केचित्‌ । तन्न। आद्ये 
बृहस्पतेदेवत्वेन वपोत्खेदने न जीवत्वहानिरिति। द्वितीये तु 
सतुबन्धनसामयिकव्यवस्थानुवादिकेयम्‌ ऋगित्यादि ज्ञेयम्‌। 
विशेषतस्त्वन्यतोऽवधेयम्‌। श्रीकृष्णवाक्यानि गीतायाम चकाराद्‌ 
व्याससुत्राऽविरुद्धानि जैमिनिसृत्राणि । एवं मन्वादिस्मृतीनां 
व्यासाविरुद्धत्वेन प्रामाप्यम्‌। समाधिभाषा श्रीमङ्काग- 
वतम्‌ ॥ ७९ ॥ 

श्रीमदाचायचरणरत एव निरूपितम्‌ । . 

शाक्तास्तांश्चचतो AR सन्मार्गाद्‌ बहिष्कृताः ॥ ८० ॥ 

श्रीमदाचायंचरणरिति | अणुभाष्य इति शेषः । सन्मार्गाद्‌ 
वेदिकमार्गात्‌ ॥ ८० ॥ 


इति सर्वेषु मार्गषु दोषाः सन्ति ततो हरिम्‌ ) 

शुद्धाइतावलम्बेन भजेत सुविनिश्चितस्‌ ॥ ८१॥ 
. शुद्धाद्वेतावलम्बेनेति | अखण्डाद्वतभाने हि सवं ब्रह्मेव 
नान्यथेति । ada भगवदइष्ट्या विषयान्तराभावः फलमिति 
भावः । सुविनिश्चितमिति । श्रृतिसमृत्यादिष्वित्य्थः ॥ ८१॥ . 

भज्घातोः सेवार्थकत्वेच सेवालक्षणं श्रीमदाचायंचरणोक्त- 
माहु:--- 

चेतस्तत्प्रवणं सेवा फलरूपा तु मानसी | 

तत्सिद्धयथ देहवित्तजनिः कार्या ततो भवेत्‌ ॥ ८२ ॥ 

संसारदुःखनाशो हि ब्रह्मात्मत्वावबोधनम्‌ | 

AIT परप्राप्तिरानन्दव्रततौ स्फुटा ॥ ८३.॥ 


चेतस्तत्प्रवणं सेवे 

१८५५ YA शुद्धाद्वैतमातेण्ड: 


तत्र हि कृष्णसेवा सदा कार्येति पूर्वेमुक्तत्वात्तच्छन्देन श्रीकृष्णस्य 
- ग्रहणम्‌। अत्रापि, हरिमित्युक्तत्वात्‌ तदग्रहणम्‌ । फरूरूपा 
` त्विति । सा ब्रजाज्भनासु । “ता नाऽविदन्मथ्यनुषङ्गबद्धघिय 
स्वमात्मानमदस्तथेदम्‌” इति श्रीभागवतवचनात्‌ | इयं. सर्वात्म 
भावकाष्ठा तृतीयाध्याये भाष्ये स्फुटा | तत्सिद्धयर्थम्‌। सर्वात्म- 
भावरूपमानसीसेवासिद्धयरथंम्‌ । तनुवित्ताभ्यां जन्यते या सा 
तनुवित्तजतिः। उभयोः साधकत्वम्‌ , नेकस्या इति बोधनाय 
समस्तपदम्‌॥ CRU 3 


संसारेत्यादि। संसारोऽहन्ता ममतारूप । ब्रह्मात्मत्वाऽ- 
वबोधनमिति। “ऐतदात्म्यमिदं सवंम्‌ , सर्वं खल्विदं ब्रह्मइत्यादि- 
श्रतिसिद्धम्‌ , “वासुदेवः सर्वमिति स महात्मा सुदुलंभ:” इत्यादि- 
स्मृतिसिद्धं सवंस्य जगतो ब्रह्मत्वम्‌ । तस्यावबोघनं याथार्थ्यं 
ज्ञानमित्यऽ्थंः | तहि ब्रह्मज्ञानस्य कि फलमित्याहुः--ब्रह्मज्ञ- 
स्येत्यादि | श्रीमदाचायंचरणेर्भाष्ये ब्रह्मज्ञानेनाविद्यानिवृत्त्या 
प्राक्कतधमं राहित्येन शुद्धत्वसम्पादनेन पुरुषोत्तमप्रा्तौ स्वरूप- 
योग्यता सम्पद्यते । ताइशे जीवे स्वीयत्वेन वरणे भक्तिभावात्‌ 
सहकारियोग्यतासम्पत्या पुरुषोत्तमप्राप्तिभंवतीति निर्णीयत | 
इत्युक्तम्‌ । नन्वत्र कि मानमत आहुः आनन्दव्रतताविति | 
आनन्दवल्ल्यामित्यर्थंः। “वल्ली तु ब्रततिलंता” इत्यमरात्‌। “तस्यां 
हि ब्रह्मविदाप्नोति परम्‌, तदेषाभ्युक्ता, सत्यं ज्ञानमनन्तं . 
ब्रह्म, यो वेदनिहितं गुहायां परमे व्योमन्‌ , सोऽनुते सर्वान्‌ 
- कामान्‌ सह ब्रह्मणा विपश्चिता” इत्ति। अथंस्तु । ब्रह्मवित्‌ परं 
ब्रह्मणः सकाशादुत्कृष्टं पुरुषोत्तमं प्राप्नोतीत्यर्थः | परशब्देनात्र 
ब्रह्मोच्यते तहि ब्रह्मप्राप्तेज्ञानात्मकत्वेन ब्रह्मप्राप्तो ब्रह्म 
्राप्तोतीत्यर्थंः । स त्वसङ्गतः। साध्यसाघनव्याघातात्‌। तस्मात्‌ 


j CC-0. Jangamwadi Math Collection. Digitized by eGangotri 


प्रकाशाख्यव्याख्यासहितः ५३ 


परशब्दस्योत्कृष्टवाचित्वेन उत्कर्षस्य सालिध्याद ब्रह्मणः 
सकाशात्‌ परं पुरुषौत्तममित्येवार्थः.। विशेषतस्तद्विवक्ष्यमाणा- 
नुभवकगम्योऽयमानन्दो न मनोवागृविषय--इति सूचयितुमाह । 
तदेषेत्यादि । तदित्यव्ययम्‌। तद्‌ ब्रह्मविदः परप्रा्तिलक्षणमथं 
विशदतया प्रतिपाद्यत्वेनाऽभिमुखीकृत्य ऋगेषा विदितपर- 
ब्रह्मकरुक्ता । पूर्वंवाक्यविवरणमंनया क्रियत इत्यर्थः TÀ- 
वाह--सत्यमित्यादि । गुहायां हृदयाकाशे, परमे व्योमन्‌ 
परमव्योम्नीत्यर्थः । अक्षरब्रह्मात्मके व्यापिबैकुण्ठे, . निहितं 
स्थापितमिव यो वेद सभक्तो ब्रह्मणा विपश्चिता । विविधः 
भोगचतुरेणेत्यर्थः | अत्र विविधं पश्यचित्वं विपश्चित्त्वं पृषोद- . 
रादित्वाद्‌ यच्छब्दलोपः । तेन सह सर्वान्‌ कामानश्ुते भुङ्क्त 
इत्यर्थः । अत्र तृतीयया ब्रह्मणो 'गौणत्वम्‌ , भक्तस्य भोगे मुख्यत्वं 
बोध्यते। अहं भक्तपराधीनो, “व कुशीवोन्ति मां भक्त्या Alcea: 
watt यथा” इत्यादिवाक्यादिदमनुग्रहैकलभ्यमित्यर्थः । 
विशेषतो भाष्यादवधेयम्‌॥ ८३ ॥ 

नन्वविद्यायाः प्रतिबन्धकत्वे कथं परप्रापतिरित्याशङ्कायाम्‌- 

विद्याविद्ये मम तन्‌ विद्धयुद्ध8 शरीरिणाम्‌। 

मोक्षबन्धकरी आद्ये मायया मे विनिमिते ॥ 

इति श्रीभागवतवाक्येन मायानिमितत्वादविद्यायाः। अतो 
मायापगमे तस्या अपि नाशो भविष्यतीत्यमिप्रायेण गीता- 
वाक्यमाहुः- 


मामेव ये प्रपद्यन्ते मायामेतां तरन्ति ते। 
इतिवाक्यात्त मक्तानामविद्याविनिवृत्तितः || ८४ ॥ 


मामेवेत्यादि | एवकारेणान्यप्रपत्तितं मायातरणकारिका । 

` अहं सवंस्य जगतः प्रभवः प्रलयस्तथा । 
मत्तः परतरं किञ्चिन्नाच्यदस्ति धनञ्जय ॥ 
इत्यादि श्रीमुखवाक्यात्‌ पुरुषोत्तमस्य सर्वोत्करष्ठज्ञाने ` 
- प्रपत्तिभँवति | एताइृशज्ञानस्य फलं तु, 
असंशयं समग्रं मां यथा ज्ञास्यसि तच्छुणु । 
यज्ज्ञात्वा नेह भूयोऽत्यज्ज्ञातव्यमवसिष्यते ॥ 
इति वाक्यादक्षरज्ञानादिकं सर्वं सुलभमतो भक्तानां तु 
श्रीकृष्णप्रपत्त्यवाविद्यानिवृत्तिरिति भावः ॥ ८४॥ S उखु 
ततः किमत आहुः: 


Ww : शुद्धाद्वैत मातंण्ड: 
| 


अलौकिकाकारसिद्धये TaN हरिणोदितः 
अव्यक्तोञ्चर इत्युक्तस्तमाहुः परमां गतिस्‌ ॥ ८५ ॥ 
यं प्राप्य न निवतन्ते तद्धाम परमं मस | 
इति वाक्येन भगवद्ग्रह ब्रह्म ART ॥ ८६ ॥ 
अलौकिकाकारसिद्धया इति | सिद्धघथंमित्यथ:। प्रवेश इति । 
“यथा सन्धवखिल्य. उदके प्रास्त उदकमेवानुविलीयते, नद्य 
- श्रविष्टा इव नाम रूपे” इत्यादिश्र तिसिद्धप्रवेश इत्यर्थः । हरि- 
णेति । श्रीङृष्णेनेत्यर्थः । गीतायामिति शेषः । विशते ae 
TIA, “ज्ञातुं द्रष्टं च तत्त्वेन Tass | परन्तप” इत्यादिइलो- 
करित्यर्थंः | नन्वक्षरे छये कथं पुरुषोत्तमप्रापिरित्याशङ्कायां 
तस्य पुरुषोत्तमगृहरूपत्वात्‌ तत्र. प्रवेशे प्राप्तिभिवतीति तत्पुरु- 
षोत्तमगृहे गीताप्रमाणमाहु:--अव्यक्त इत्यादि । अक्षरब्रह्मणोऽ- 
व्यक्त इति नाम | एतेनाऽ्यक्तशब्दो मायावाचक इत्यपास्तम्‌। 
अव्यक्तादीनीत्यत्राव्यक्तशब्देनाक्षरब्रह्मेव ज्ञेयम्‌। एतेन जगतो 
मायिकत्वं निरस्तम्‌ । परमां सर्वोत्कृष्टां गति मोक्षरूपा- 
माहुः, तत्त्वविद इति शेषः ॥ ८५ ॥ 

प्रकाशाख्यव्याख्यासहितः ष्प्‌ 


न निवतेन्त इति । न स पुनरावतंत इति श्रते: । मम 
क्षराक्षरातीतपुरुषोत्तमस्य धाम TEM: | अत्र भक्तानां 
त्वक्षरं ` ब्रह्मपुरुषोत्त मगृहरूपत्वेन, ज्ञानिनां ब्रह्मत्वेन, पुरुषोत्तम 
स्यव, मल्लानामशनिरित्यादिस्वभावानुसारेण। “यद्यद्धिया त 


उरुगाय विभावयन्ति तत्तद्वपुः प्रणयसे सदनुग्रहाय” इति ` श्री- 
भागवतात्‌ ॥ ८६ ॥ 


त्यक्षरब्रह्मंच परं प्राप्यस्थानमिति चेत्‌ , तत्राहुः _ 
पुरुषः स परः पाथं भक्त्या लभ्यस्त्वनन्यया | . | 
इत्यग्रिमेण वाक्येन गेहाधीशो निरूपितः ॥ ८७॥ 
पुरुष इत्यादि । 
यस्मात्‌ क्षरमतीतोऽहमक्षरादपि चोत्तमः । 
अतोऽस्मि लोके वेदे च. प्रथितः पुरुषोत्तमः ॥ | 
इति वाक्यात्‌ । परः पुरुषः पुरुषोत्तमः श्रीकृष्ण इत्यथं: । 
अत्र सिद्धान्ते जन्ममरणाद्यपाधितया क्षरो जीवः, अक्षरोऽ 
न्तर्यामी, अक्षराऽतीतः. पुरुषोत्तमः | “द्वाविमौ पुरुषौ लोके” 
इत्यादिगीतावाक्यात्‌ । . अयं विचारः श्रतिरहस्यप्रकाशे निपुण- 
तया निरूपितो मयेति नेह तन्यते ॥ ८७ ॥ 
पुरुषोत्तमलाभः कथम्‌, तत्राह | 
भक्त्या लामो हि निर्दिशे भक्तिश्वाचायसंश्रयात्‌ | 
शरीमदाचार्यचरणभजनादेव ` नान्यथा. ॥ ८८॥ 
भवत्येति । श्रीमदाचार्यंचरणेत्यादि । अत्र क्रमस्तु, पव 
भगवत्कपाद्कुरस्य स्वतः संस्कारेण भगवन्मर्गीयसङ्गादिना वा 
उदबोधे मार्गऽस्मिन्‌ रुचि: | ततोऽस्मिन्‌, प्रवेशेच्छा । तत्राप्य- 
खुरस्य इठत्वेऽस्मिन्‌ मार्गे सर्वोत्तमत्वभानम्‌। प्रवेशश्च द्वारभूतः 


CC-0. Jangamwadi Math Collection. Digitized by eGangotri 


५६ शुद्धाद्वैतमातंण्ड: 


श्रीमदाचायंकुलगुरुद्वारा शरणागतिः | ततः शुद्धः श्रीकृष्णं भजे- 
दिति सिद्धान्तात्‌ सपरिकरस्य स्वस्य च शुद्धिरपेक्षिता । सा 
लोके दुर्घटाष्तो दारान्‌ सुतान्‌ गृहान्‌ प्राणान्‌ यत्‌ परस्मै 
निवेदनमिति विधिपूर्वक सिद्धं समर्पणम्‌ । तेन च, ब्रह्मासम्बन्ध- 
करणादित्यादिवाक्येन सर्वदोषनिरासोक्तः समर्पणोत्तरं सर्वत्र 
. दोषाभावात्‌ प्रतीयमानानां चाभासमात्रत्वाद्‌ गद्भाजलन्यायेन 
दोषाणां गौणभावाच सेवायामधिकारः। ततः सतां द्वारभूत- 
श्रीगुरोर्वा सङ्गेन शिक्षया वा, श्रीमदाचार्यंचरणेषु भगवदभेद- 
बुद्धिः । सर्वोत्तमस्तोत्रादिभिस्तः्जनम्‌। तत एतन्मार्गीयसङ्गेन 
भगवऱद्टजनस्वीयग्रन्थावलोकनश्रवणादिना प्रतिबन्धनिवृत्तौ 
दोषनिवृत्तिः। सेवोपयोगिगुणवृद्धदैश्च । ततः सेवानैरन्तये सकु- 
टुम्बस्य भगवत्प्रा्िरिति | अन्यथेति । श्रीमदाचार्यंचरणशरणं 
विनेत्यथे: । 
अत एव श्रीहरिराया आहुः 
नाश्चितो बल्लभाधीशो, न च इष्टा सुबोधिनी । 
नाराधि राधिकानाथो वृथातनन्म भूतले ॥ इति । 
वृथेत्यस्य निष्फलमित्यर्थः ॥ ८८॥ | 
` श्रीमदाचायंचरणद्वाराऽङ्गीकृतस्य लीलाधिकारिणो यत्‌ 
करोति भगवाँस्तदाहुः-- 


ब्रह्मभाव तु सम्पाद्य परमाचुग्रहाद्‌ विभुः 
गृहस्थितं स्वीयजीबं समुद्धरति यत्नतः ॥ ८९ ॥ 
ब्रह्मभावमित्यादि । “यथा सेन्धवखिल्य उदके प्रास्त 
उदकमेवानुविलीयते” इत्यादिश्रत्या, “नद्यः प्रविष्टा इव नामरूपे” | 
इत्यादिश्रुत्या, “विशते तदनन्तरम्‌” इति स्मृत्या निरूपिते ब्रह्मणि | 
लयो ब्रह्मभावसम्पत्तिः। ताइशं FAT । परमानुग्रहात्‌ । 


$ 


CC-0. Jangamwadi Math Collection. Digitized by eGangotri 


प्रकाशाख्यव्याख्यासहितः ५७ 


स्वीयत्वेनाङ्गीकारात्‌। “यमेवेष वृणुते तेन लभ्य" इति A: | 
“मुक्तिदानं तु सर्वेभ्यः। भक्ति तु परमानुगृहीतस्येव । मुक्ति 
ददाति कहिचित्‌ स्म न भक्तियोगम्‌’ इति श्रीभागवतोक्तः । 
अक्षरं ब्रह्म पुरुषोत्तमस्य गृहम्‌। तत्र ब्र्मोकतया स्थितं स्वयं 
समुद्धरति । तस्मात्‌ पृथक्करोतीत्यथंः । यत्नत इत्यनेन 
तस्योपरि स्नेहभरेण तद्वियोगाऽसहिष्णुस्तस्योद्धरणे इच्छां 
करोतीति सिद्धम्‌ | अत्र प्रमाणं तु व्याससुत्रम्‌ , “सम्पद्याविर्भावः 
स्वेन शब्दात्‌ इति । ब्रह्मभावं सम्पाद्य स्वेन पुरुषोत्तमेनाविर्भाव: 
क्रियते | एवं कथमुच्यते, तत्राह--शब्दादिति | यो वेदनिहितं 
“गुहायां परमे व्योमन्‌, सोऽश्नुते सर्वान्‌ कामान्‌ सह इह्मणा 
विपश्चिता” इति शब्दात्‌ । अत्र पुरुषोत्तमसाहित्येन सर्वेकामोए- 
भोगो जीवस्य निरूपितः । स लीनस्योद्धरणं विना न Fas 
त्यस्माढुद्धरतीत्यथंः | तथा च । श्रीभागवते 

ते तु ब्रह्मह॒दं नीता मसा: कुष्णेन AAT: | 

दइशुब्रंहणो Site य इति ॥ 

श्रीमदाचार्यंचरणेरपि फलप्रकरणप्रारम्भे- 

ब्रह्मानन्दात्‌ समुदधृत्य - भजनानन्दयोजने । 

लीलाया युज्यते सम्यक्‌ सा तुये विनिरूप्यते ॥ इति 

गुद्धपुष्टिलीलास्थजीवानां तु न ब्रह्मणि सायुज्यमुद्धरण चः 
अत एव गोपानामैन मसत्वमुदधुतत्वं मुक्तम्‌, न व्रजसुन्दरीणाम्‌ ' 
अत एवं दामोदरदासादिषु लीलानुभवः स्पष्ट: सङ्गच्छत । 
नन्वलोकिकदेहापी देहस्यानित्यत्वमायातम, । तद्विपविण्या कि जट | 
लीलाया अपीति चेन्न; एगषोत्तमस्य लीलाया A नित्यत्व = 
स्मृतिन्यायादिसिद्धम। उपपादितं चास्म्मभुचरणंविद्मण्डत  । 
“वमुक्तविषयिण्या लीलाया अपि नित्यत्वम्‌, धरुवासोऽस्य कीरय' 

ष्ट ` शुद्धाद्वैतमातंण्ड: 
इति श्रतिसिद्धम्‌। यथाऽक्षरब्रह्मणंः सवंत्र व्यापकत्वमेवं भग- 
वद्धक्तस्यालौकिकाकारस्य व्यापकत्वेन प्राकुतशरीरे$पि तिरो- 
हिततया वतंमानमानन्दाऊकाररूपम । अत एवं निराकारा- 
स्तदिच्छ्येत्युक्त॑ श्रीमदाचायंचरण: । आनन्दस्यवाकारत्वेन 
तत्तिरोधाने निराकारत्वम्‌ । तत्प्रादुर्भावे साकारत्वमेवं तद्विष- 
यिण्या लीलायास्तदैवाविर्भावः । अतो नानित्यत्वमिति. दिक्‌ । 
येषां तु सायुज्यम्‌ , तेषामलौकिकाकारप्रादुर्भावार्थभेव लयः, 
मर्यादायास्तथात्वात्‌। येषां च न, तेषां तच्छरीर एवालौकि- 
काकारस्याविर्भावात्‌। ननु लीलानुभवार्थमाविर्भावे पुरुषोत्त- 
भेन सह भेदो जीवस्यायात इति चेत्‌ , . सत्यम्‌। अत्र लीला- 
स्थानां ब्रह्मरूपत्वेन न भेद इति । वस्तुतस्तु जीवस्याभेदोऽ- 
-क्षरन्नह्मणा सह । भभेदबोधकाश्च श्रत्यादयोऽक्षरन्रह्माभेदं 
बोधयन्ति, न पुरुषोत्तमाभेदम्‌। तथा च श्वीमदाचायंचरणा 
पुरुषोत्तमे लयेन लीलाननुभवे नाश एव स इति। अत एव 
श्रीमत्प्रभुचरणपौत्रेदेवकीनन्दनेः, अक्षरेण सहैक्यं हि -जीवस्य 


श्रुतयो जगदुः” इत्युक्तम्‌। अत एव, परेणाभेदबोघको मागंस्ता- 
मसानामिति Wt उत्तरखण्ड उक्तं शिवेन-- 


श्रुणुदेवि प्रवक्ष्यामि तामसानि यथाक्रमम्‌ । 
येषां स्मरणमात्रेण पातित्यं जानिनामपि ॥ 
इति प्रतिज्ञाय, शेवपाशुपतवेशेषिकन्यायसांख्यचार्वाकबौद्ध 
शास्राणि तामसानीत्युक्त्वा- 
मायावादमसच्छास्नं प्रच्छन्नं बौद्धमच्यते | 
मयव कथितं देवि कलौ ब्राह्मणरूपिणा ॥ 


अपाथ श्रुतिवाक्यानां दरायेल्लोकग हितम्‌ | 
कमस्वरूपत्याज्यत्वमत्रव प्रतिपाद्यते ॥ 

प्रकाशास्यव्याख्यास हित: ५९ 
[ विकमंत्वं तदुच्यते । 
` परेशजीवयोरैक्यं मयाऽत्र प्रतिपाद्यते ॥ 
ब्रह्मणस्तु परं ख्पं निगुंणं वक्ष्यते मया । 
सवस्य जगतोऽप्यत्र मोहनार्थं कलौ युगे ॥ 
वेदार्थवन्महच्छा्रं मायावादमवैदिकम्‌ | 
मयेव कथितं देवि जगतां नाशकारणात्‌ ॥ इति 
नागोजिभट्टस्तु माकंण्डेयान्तगंतदेवीमाहात्म्यटीकायाम्‌ , 


` भायावादमिति झोके चरणत्रयं यथास्थितं पठित्वा, “जगतां 


नाशकारणात्‌” इति पपाठेति, तत्त प्राचीचार्वाचीनसन्दर्भावलोकः 
नेन ब्राह्मणरूपिणेति प्रतिभातीति तुच्छमेवेति। अत एव 


'सायुज्यं लयः | सह युनक्तीति सहयुक्‌ , सहयुजो भावः सायुज्य- 
‘fired ब्रह्मपरञ्रह्मविषयत्वेन सङ्गतं भवतीति दिड मात्र- 
-मुक्तम्‌॥ ८९ ॥ 


ननृद्धारानन्तरं तस्य कथं स्थितिस्तत्राहु:-- 

उद्॒तौ परमक्लेशो विरहा$नलसम्मवः | 

यदा देहादिनाशाय समर्थो जायते तदा ॥ &० ॥ 

निजं श्रीमत्कृष्णचन्द्रः स्वाथिकाराबुसारतः | 

परमानन्दलीलां तामजुभावयतिः AA ॥ ९१ ॥ 

उदधृताविति | भक्तस्य ब्रह्मानन्दादुदघुतौ । विरहानला- 
द्वियोगाग्ने: सकाशात्‌ सम्भव उत्पत्तिर्यस्य, एताइशो यः परम- 
क्लेशो देहादिनाशाय यदासमर्थो जायते, तदेत्यन्वयः। यद्वा 
परमक्लेशो विरहानलसम्भवस्ताप इति शेषः। तदा तस्मित्‌ 
काले ॥ ९० ॥ 

निजं जीवं परमकारुणिकः श्रीमत्कृष्णचन्द्रो यथाधिकारं 
परमानन्दलीलामनुभावयतीत्यर्थः । गणितानन्दव्यावृच्यय परुः 

६० शुद्धादवंतमातण्ड: 


मेत्यानन्दस्य विशेषणम्‌ । ताम्‌, अनुग्रहेकलभ्याम्‌ । प्रभुः 
समर्थ: | अनुभवे भक्तस्य प्राधान्यं तदुदितं प्राक्‌ । “रसो वे सः, 
रस _ ह्येवायं लब्ध्वानन्दी भवति, को ह्येवान्यात्‌ कः प्राण्याद्‌ 
यदेष आकाश आनन्दो न स्यात्‌ , एष ह्येवानन्दयाति” इति 
श्रुति: । अत्र रसात्मकभगवत्स्वरूपलाभे सत्यानन्दी भवतीत्या- 
नन्दवत्त्वमुक्त्वा, जीवनहेतुत्वं परमानन्दहेतुत्वं चोच्यते | मरण- 
हेतुपस्थित्यभावे जीवनहेतुं न वदेत्‌। अतो रसस्य संयोग- 
वियोगभावत्वेन पूर्णतया विरहतापस्योपमदकत्वेन प्राणस्थिति- 
रपि न स्याद्‌ यद्येषः स्फुरद्रपः, आनन्दः आकाशो भगवान्‌ न 
स्यात्‌ को वा जीवयेत्न कोऽपीत्यर्थः । . एताइशापन्निवारणं 
भगवतः एवेति ज्ञापनाय श्तौ हि शब्द; | ताइशस्य जीवन- 
मावश्यकमिति ज्ञापनायवकारः । तापात्मकस्यानन्दरूपत्वाया- 
चन्दपदम्‌। तदनन्तरं प्रगटीभूय तदन्यः को वा दर्शनस्पर्शा- 
३लेषणभाषणादिभिः -स्वरूपानन्ददानेनाऽन्यात्‌ पूर्व॑तापनिवृत्ति- 
पु्ंकमानन्दपूण कुर्यादित्यर्थः । अन्यथाऽन्यात्‌ प्राण्यादित्युभयत्र 
अनितेः सत्त्वात्‌ पौनरुवत्यं स्यादिति । श्रीमदद्भाष्यकारचरणेः,-- 
“स्पष्टो ह्येकेषाम्‌'” इति सूत्रे, एकेषां शाखिनां भगवत्स्वरूपलाभाऽ- 
नन्तरं _दुःखतन्निव्॑नलक्षणोऽथेः स्पष्टः पठ्यत इत्युक्तमिति 
विस्तरावलोकनेच्छुमिस्ततोऽवघेयम्‌। दुःखस्य परमफलरूपत्वं 
तु भाष्यविद्वन्मण्डनादौ निरूपितम्‌ । मयाऽपि श्रतिरहस्य 
प्रकाशे प्राकाशि ॥ ९१॥ 


एतत्माप्तो मुख्यं कारणमाहुं:-- 


इति श्रीवन्नभाचायचरणाब्जकृपाभरात्‌ | 
आप्यते नान्यथा चैतद्‌ ब्रह्मादीनां सुदुलेभम्‌ ॥ ९२ ॥ 

नु ६१ 


इति श्रीवल्लभाचार्यत्यादि । “आचार्यवान्‌ पुरुषी वेद” 
इति श्रृतेः । “कृष्णाऽमृताऽधरास्वादसिद्धिरत्र न संशयः” इति 
वाक्यात्‌ । “सान्निध्यमात्रदत्तश्रीकृष्णप्रेमाविमुक्तिदः रासलोले- 
कतात्पर्यः कृपयेतत्कथाप्रदः” इति वाक्याच । ब्रह्मादीनां 
सुदुलेभमिति | | 
न feat aged: पुत्र ताः श्रुतयः किल । 
नाहं शिवश्च शेषश्च श्रीश्च ताभिः समाः क्वचित्‌ ॥ 
षष्टिवर्षंसह्राणि मया तप्तं तपः पुरा। 
तथापि न मया प्राप्ास्तासां वै पादरेणव ॥ 
` इति वृहद्वामनपुराणवाक्याज्ञीलाप्रधानभक्तचरणरेणुरपि 
दुल॑भस्तदा श्रीकृष्णाऽघराऽमृतास्वादनाद्यपि .दुल॑भतरमिति ` 
भावः ॥ ९२॥ 
ज्ञानिनां मुक्तिमाहु:-- 
ये तु ज्ञानेकसन्निष्ठास्तेषां च लय एव हि । 
` भक्तानामेव भवति लीलास्वादोऽतिदुलेभः ॥ ९३ ॥ 
ये त्विति । “ऋते ज्ञानान्न मुक्तिः” ज्ञानादेव च केवल्यम्‌' 
इति, “लय एव हि” इति, “न स पुनरावतंते' इति A: 
ननु सिद्धान्तेऽक्षरब्रह्मणा सहैक्ये भगवतोद्धारः क्रियत इति, च 
स इति श्रृतिविरोध इति चेन्न; अनया संसारावतंतं निषिद्वचते, 
नतु ब्रह्मातीतपुरुषोत्तमप्रासिः ॥ | 
आनब्नह्मभुवनाल्ञोकाः  पुनराव्रतिनोश्जु न । 
मामुपेत्य तु कौन्तेय पुनर्जन्म न विद्यते ॥ ` 
इति भगवद्वाक्यात्‌। _ 
विशेषतो निरूपणं ठु भाष्यविद्त्मण्डतादौ । यत्राक्षर- 

६२ : शुद्धाद्वतमार्तण्डः 
प्राप्तावपि न पुनरावतंते, तत्र तदतीतप्राप्ती तत्सम्भावनापि 
नेति । भक्तानामेवेति । 


मुक्तानामपि सिद्धानां नारायणपरायण; । 
Geer: प्रशान्तात्मा कोटिष्वपि महामुने ॥ 
इति भागवतवाक्यान्नारायणभक्तस्यातिदौलँभ्यम्‌ | 
नारायणादिरूपाणि ज्ञातान्यस्माभिरच्युत । 
सगुणं ब्रह्म सवंदं वस्तुबुद्धिने तेषु नः ॥ 
ब्रह्मेति पठ्यतेऽस्माभियंद्र,पं निर्गुणं परम्‌ । 
वाब्मनोगोचरातीतं ततो न ज्ञायते TAT ॥ 
इत्याद्युक्त्वा, 
आनन्दमात्रमिति यद्‌ वदन्तीह पुराविदः | 
तद्रूपं दशंयाऽस्माकं यदि देयो वरो हि नः॥ 
इत्यादि बृहृदवामनपुराणे श्रृतिप्रार्थनावाक्यात्‌ तत्परस्य 
पुरुषोत्तमस्य भक्तानां see किमु वाच्यम्‌ | तत्र ताभि 
स्तुतो भगवान्‌ अक्षरब्रह्मस्थं श्रीवृन्दावन-श्रीयमुना-श्चीगिरि- 
गोवद्ध॑नादिलोकम्‌ , तत्र स्थितश्रीगोपिकाकदम्बस्थितस्वस्वरूपं 
दशंयित्वा भगवानाह--“ब्रत कि करवाणि वः” इति। ततः 
श्रुतयो नित्यसिद्धगोपिकावन्मनोरथं याचितवत्यः | ततः, 
gual दुघंटश्वेव युष्माकं सुमनोरथः । 
मयाऽनुमोदितः सम्यक्‌ सत्यो भवितुमहंति ॥ 
इत्याहेति लीलास्वादोऽनुग्रहैकलभ्योऽतोऽतिदुलंमोˆ लीला- 
स्वादो भक्तानामेव भवतीत्यर्थः | तत्रेव पुराणे ` 
feat वा पुरुषो वाऽपि भक्ति भावेन केशवम । 
gfe कृत्वा गति यान्ति श्रुतीनां नात्र संशयः ॥ 

इति वाक्यात्‌ | एतत्पुराणवाक्यानि विद्वन्मण्डने प्रभुचरणे- 
निरूपितानि ॥ ९३ ॥ 

एवं निरूप्य समाप्ति प्रतिजानते 

इति श्रीश्रीमदाचार्यचरणाब्जप्रसादतः | 

क्तं गिरिधरेणदं पश्यन्तु हरिभावुकाः ॥ ९४ ॥ 

_ इति श्रीश्रीमदाचार्येत्यादि । अत्र श्रीद्वयौपादानमुभयभाग- 
स्थितस्वामिनीवाचकम्‌। तेन लीलास्थपुरुषोत्तमत्वम्‌ , अत एषां 
चरणाब्जप्रसादेऽयं रसः सदास्वाद्यो भवतीति बोद्धचते ॥ ९४॥ 

एतदग्रन्थावलोकनकतृ'णां फलमाहुः- 
सर्योदये शीतमपैति सब 
मार्गावलोको जलजम्रकाशः | 
तमोनिवृत्तिद्रिंजकमंदृत्ति- 
स्तथेव मातण्डनिबन्धवोधे ॥ ९५ II 
इति श्रीमन्मुकुन्दरायसहजमांधुरीपरमानिवेचनीयसरस- 
वदनतामरससुधा हृदावगाहि-श्रीमदांचायकृपापारसारस्रीमत्परभु- 
चरणाऽत्मजमहाराज - श्रीयदुनाथकुलो,द्धवगोस्वामि - श्रीगोपाल- 
जनुषा श्रीगिरिधरेण विरचितः “शुद्धाद्वेतमातंण्डः” समाप्ति- 
'मफाणीत्‌ । सुर्योदय इत्यादि | तथेवेति । शीतस्य जाब्यरूपत्वेन 
जाड्यं गच्छति | निजाचायंप्रगटितमागज्ञानम्‌ । भक्तहृदयान्ज- 
प्रकाश: । तमोऽज्ञानं तस्य निवृत्तिः । द्विजस्य ब्राह्मणादेः 
सूर्योदये सन्ध्यावन्दनादिकमंसु यथा वृत्तिः प्रवृत्ति स्तथा ब्रह्म 
सम्बन्धिनः, “कर्माप्येकं तस्य देवस्य सेवा” इति वचनाद, भगव- 
त्सेवारूपकर्मणि प्रवृत्तिः | आत्मनिवेदिनामेव भगवत्सेवायामघि- 
कार: | “आत्मनिवेदिनो हि भगवत्सेवाऽहाः, नेतरे | गायत्र्यु- 

पदेशजसंस्कारवत्‌ इति श्रीप्रभुचरणाः | तथा च A 
द्विजत्वमेवमात्मनिवेदनेनात्र भगवत्सेवाधिकारत्वसम्पादक- 
हिजत्वम्‌ | यथा जन्मब्राह्मणकुले, तदनुगायत्र्युपदेशे कर्माधिकार 
एवं शरणमन्त्रोपदेशे वेष्णवत्वम्‌ , तदन्वात्मनिवेदने सेवाऽधिकार 
इति भाव: । निबन्धो ग्रन्थ: ॥ ९५ ॥ 
इति भ्रीयदुनाथानां झलचूणामणुरोः | 
श्रीमद्गिरिधरस्याङ्घिसरोरुहपरागलिट्‌ ॥ १॥ 
रामङृष्णः स्ववोधाय ATA तत्कृपालवात्‌ | 
शुद्धाद्वेताख्यसिद्वान्तमातेण्डस्य प्रकाशकम्‌ ॥ २ ॥ 
यदिदं सदसद्वापि प्रोक्तं धाष्ट्यान्मयात्र हि | 
तत्र श्रीवल्लभाचार्याः कृपयन्तु निजेश्वराः॥ ३ ॥ 


इति श्रीमदखण्डपण्डिताऽऽडम्बरखण्डनप्रचण्डवचनमरीचि- 

' श्रीमदाचार्याऽत्मज - श्रीमत्रभुचरणात्मज - श्रीमहाराज -श्रीयदु- 

नाथकुलकमलप्रकाशकर-श्रीमद्रोपालात्मज-श्रोश्रीमद्िरिधरचरण- 

- कमलमकरन्दमधुपायमाननेतोपनामकरामकृष्णभट्टविरचित शुद्धा- 
इतमात्तंण्डप्रकादः समाप्तिमगमत्‌ | 

प्रसेयरत्नाण॑वः 
श्रीबालकृष्णभट्रविरचितः 
गोपीनूतनरूपयौवनमहामाधुयलाभोन्मदं॑ . 
बृन्दाकानननिर्मितोज्ज्वलमंयस्वच्छन्द्रासोत्सवम्‌ | 
श्रीमद्वन्लभविद्ठजप्रकटितप्रेमाख्यभक्तिप्रियं 
वेदान्तोक्तरसात्मंक TYAS गोवडूनेशं भजे ॥ १॥ 
नन्दाङ्गनालालितवकत्रचन्द्रो 
विधीशदुष्प्रापपदारविन्द्‌ | 
बिराजतां Aa भक्तिगम्यः 
श्रीवालक्ृष्णः कुलदैवतं मे ॥ २॥ 
आनन्दसूर्ति भरृतिमूदसिद्ध 
शरीकृष्णमग्राकृतघमंयुक्तम्‌ | 
यः प्रापय हेवजनान्‌ AJAT 
श्रीवल्लभं तं प्रञ्ुमाश्रयामि ॥ ३ ॥ 
वेदान्तसिद्ध पुरुषोत्तमस्य 
स्फुटीकृतं येन रसात्मकत्वम्‌ | 
गोपाङ्गनाग्रेमनिमग्न चित्तं 
श्रीविद्ठलं त॑ प्रणमामि भक्त्ये ॥ ४॥ 
अथ सुबोधिनी निबन्धभाष्यविद्वन्मण्डनादिषु स्थिताति 
प्रमेयानि रत्नानीव सञ्चितोमि । तत्र भगवद्धजनोपयोगितया 
TTT AMARA परधम, तदेवृद्रित्रिज्मते T 

६६ प्रमेयरत्नाणंवे 


आत्मान. स्वयमकुरुत सहेतावानास, स वै सवंमिदं जगत्‌ , 
इदं सर्व यदयमात्मा, आत्मेवेदं सर्वं भवति, पुरुष एवेद 

सव॑म” इत्यादिश्रृतिभिब्रह्मात्मकः प्रपञ्चो ब्रह्मका्यं इति सिद्धान्तः; 
अविक्ृतपरिणामवादस्वीकारात्‌ । तथोपपादितं भाष्यकारैः-- 
आत्मकृतेः परिणामादित्यत्र अतो न मायिकः, न वा भगव- 
faa किन्तु सत्यत्वादाविर्भावतिरोभावशाली, नोत्पत्तिविनाश- 
वान्‌; “नांसतो विद्यते भावो नाभावो विद्यते सतः” इति 


` -वाक्यात्‌ । एवं च प्रागभावादिचतुष्ठयमपि नात्रेति ज्ञेयम्‌ । ननु 


प्रपञ्चस्य ब्रह्माभिन्नात्वेऽपि प्रापञ्चिकघटपटादीनां घट: पटो 
नेत्यादिप्रतीतिसिद्धोऽन्योन्याभावो दुर्निवारः । अन्यथा घटेना- 
वरणरूपं पटकार्यं स्यादिति चेन्न; बहुस्यामितिश्रृतिसिद्धयेच्छया 
चरे पटत्वादीनां सर्वेषामेव तिरोभावात्‌ | एकस्य घटत्वस्येव घटे 
आविर्भावान्न कार्यान्तरसङ्करः । एवं सति ada सर्वे ब्रह्मधर्माः 
सन्तोऽपि तत्तदव्यक्तौ तत्तत्कार्यकतृंत्वस्य भगवता नियमित- 
त्वान्न कार्यान्तरं कतुं समर्था भवन्ति । अतः प्रमाणसिद्धाभ्या- 
माविर्भावतिरोभावाभ्यां सर्वकार्यसिद्धौ नान्योन्याभावोऽङ्गी- 
कतंव्यः; “सवं सवेमयम” इति तापनीयश्रुतेः | अत एव, तद्वेतत्‌ 
पश्यन्नृषिर्वामदेवः प्रतिपेदे--अहं मनुरभवं . सुयश्चेत्यादावुक्तः 
सवंभावो युज्यते ॥ 

एवमन्योऽन्याभावे निराकृते पदाथंमात्रस्य सवंरूपत्वेनात्य- 


न्ताभावोऽपि दूरीकृत ज्ञेयः । तथाहि भूतले घटानुपलम्भेऽपि 


तदभूतले वस्त्वन्तरस्य तृणादेराकाशस्य वा विद्यमानत्वात्‌ , 
तृणादिना आकाशेन वा घटस्यापि सत्वान्नात्यन्ताभावः | अतः 
सर्व॑स्य स्वरूपत्वात्‌ सर्वस्य ada विद्यमानत्वाच सर्वस्य 
ब्रह्मत्वमिति शुद्धो ब्रह्मवादः । कारणख्पस्य ब्रह्मणः कार्यूपेण 

आविर्भावात्‌ तत्प्रयुक्तं कार्यत्व निखिलप्रपञ्चे, आत्मकृतेः 
परिणामात्‌ , पटवचेति सूत्राभ्याम्‌। एतदुक्तं निबन्धीयसवं- 
निणंयप्रकरणे--“प्रपश्चभावो भगवत्येव लीनः प्रकटीभवति” इति। 
अत्रान्तरकार्येषु घटपटादिषु त्वयं प्रकारः । भगवदिच्छया 
कारणख्पायां मृदि विद्यमानस्य भगवद्ूपघटस्याविर्भावः । एवं 
सति यस्मिन्‌ भगवद्रूपे ख्पान्तरस्याविर्भावस्तत्कारणम्‌ | 
यथा मृत्‌ । यस्य प्राकट्यं तत्‌ कायम्‌, यथा घट इति कार्यकारण 
व्यवस्था बोध्या। तथोक्तं निबन्धे--“मृदादि भगवद्रूपं घटाद्याकारः 
संयुतम्‌” इति। अतः “सवं खल्विदं ब्रह्म”? इति श्रृत्युक्त ब्रह्मात्मकत्वं 
निरावाधमेव। “मनसा वचसा इष्टया गृह्यतेऽ्येरपीन्द्रियेः। अहमेव 
न मत्तोऽन्यदिति बुध्यध्वमज्ञषा ॥ इति भागवतोपबृंहणाच्च | 
परन्तु व्यामोहिका माया जीवं व्यामोह्य तदीयबुद्धौ 
प्रापश्चिकसद्दस्तुसदशं मायिक पदार्ंमुत्पाद्य पुरः = स्थितबिषये 
प्रक्षिपति | तदा पदाथंग्रहणं तस्यापि ग्रहणात्‌ तद्विशिप्टज्ञानं . 
भ्रमात्मकं भवति । तथा सति वस्तुग्रहे मायिकधर्माणामपि 
ग्रहणात्‌, यदिदं मनसा वाचा चक्षु्यां श्रवणादिभिः । चश्वरं 
गृह्यमाणं च बिद्धि मायामनोमयम्‌॥ देहं मनोमात्रसिमं 
गृहीत्वा त्वथ्युद्धवाऽश्रयति यख्रिविधो विकारः। मायान्तः 
राऽपतति नाद्यपवगंयोयेत्‌ स्वप्नाभमस्तघिषणं पुरुदुःखदु:वम्‌॥ 
इत्यादिबाक्यानि सावकाशानि भवन्ति । इमानि ताइक प्रतीति- 
सूलकानि प्रमाणान्यवलम्ब्य विवर्त्तादिवादानां प्रवृत्तिः । 
पुराणादौ ताइशवादमूलमायिकत्वोक्तिवेराग्याथंमुपयुज्यत इति 
व्यवस्थापितं तत्त्वदीपे । अतः प्रतीतिरेव मुग्धानां मायिकी, 
न वस्तुनि कश्चिद्दोषः स्वाभाविकः । अत एव ब्रह्माणं प्रति 
भगवतोक्तम्‌--- र 

ast यत्‌ प्रतीयेत न प्रतीयेत चात्मनि । तद्विद्यादा- 
त्मनो मायां यथाभासो यथा तमः॥ इति । एतदव्याख्याने 
सुबोधिन्यामुक्तम:--तया व्यामोहिता बुद्धिः पदार्थानन्यथा 
मन्यते, न तु पदार्था अन्यथा भवन्तीति | अग्ने चोक्तम्‌ प्रमाण- 
भूतो वेदः सं खल्विदं ब्रह्वोत्याह । ब्रह्मविदां प्रतीतिरपि तथा । 
भ्रान्तप्रतीतेस्तु नाथंनियामकत्वम्‌ | अन्यथा. भ्रमदष्ट्या गृहीतं 
जगद्‌ भ्रमरूपमेव.स्यात्‌ । .अतो. विषयता काचित्‌ स्वीक- 
तव्या । यया इष्टिनिविषया स्यादिति । एवमुपपाद्य स्पष्टीकत्तु 
पुनः फलितमुक्तम्‌, विषयता मायाजन्या, विषयो भगवानिति | 
एवं सत्यब्रह्मविदां विषये विषयता च प्रतीयत इत्युक्त 
भवति | यथा भ्राम्यतः पुरुषस्य घटो श्राम्यतीति प्रत्यक्षे घट- 
गताऽऽक्ृत्यादिव्रस्तुभूता प्रतीयते भ्रमणं तु विषयतारूपम्‌। 
विषयरूपं भगवदात्मकं वस्तुभूतम्‌ | यत्‌ पुनस्तत्रेवोत्पत्ति- 
विनाशकुत्सितत्वान्योन्याभावादिप्रतीयते तद्विषयतारूपं भ्रमण- 
वन्मायिकं भाषते | तथा घटपटादिरूपं जगत्‌ प्रतीयते, न तु 


मायिक्रं बोध्यम्‌। इदमेव विविच्य सुबोधिन्याम,--नऋृतेऽर्थं यत्‌. ` 
प्रतीयेतेत्यस्येव व्याख्याने उक्तम्‌। अतो विषयताजनितं ज्ञानं ` 


श्रान्तम्‌ । विषयजनितं प्रमेतीति । विषयता च द्विधा सुबोधिन्यां 
विव्रता । सा विषयता द्विा--आच्छादिकेका | अन्यथाप्रतीति- 
हेतुश्चापरेत्यारभ्य तस्माद्‌ दपंणे मुखजननवत्तेजोऽभावेऽन्धकार- 


जननवन्मायामोहितपुरुषबुद्धावपि विषयताद्वयं ` जनयतीत्यथ 
इत्यन्तेन ग्रन्थेन । विषयताद्वयं कमंभूत॑ माया जनयतीति 


. फक्किकार्थः | पुनविषयताद्वयस्यापि स्वरूपं निगमयितुमग्रे 
भणितम्‌ । तत्रैका ब्रह्मरूपतां न प्रकाशयति | एका तु जगद्रूपा 
विषयतेति | इह ब्रह्मरूपतां न प्रकाशयतीत्युक्त्या, “ऋतेऽथ 


यत्‌ प्रतीयेत न प्रतीयेत चात्मनि” इत्यत्र, अर्था न प्रतीयत ' 

इति यदुक्तं तदुपपादितम्‌। एका तु जगद्रपा  विषयतेत्युक्त्या, 
अर्थंमृते यत्‌ प्रतीयेतेति पूर्वं यदुक्तं तत्‌ समर्थितम्‌। जगदरूपा 
विषयता जगदिव सत्यमिव रूपं यस्याः सा जगद्र्पेति समासो 
ज्ञेयः । एतदेव, यथा भासो यथा तमः, इति इषठान्तेन मूले 
विवेचितम्‌ । न च जगद्रूपा विषयतेत्युक्त्या SAAT जगतो 
विषयतात्वं स्वोक्रियतामिति वाच्यम्‌, विषयो भगवान्‌ विषयता 
मायाजच्येत्यनेन विषयरूपस्य जगतो विषयताया: पुथक्त्वस्वी- 
* कारात्‌। अन्यथा ब्रह्मणो विषयत्वस्य वक्तुमशक्यत्वाज्जगतश्च 
विषयतारूपत्वाङ्गीकाराद्विषयो भंगवानित्युक्तिरेव बाधिता 
स्यात्‌ । अतो जगद्रूपा विषयतेत्यस्याऽस्मदुक्त एवार्थो ज्ञेयः | 
प्रापञ्चिकनोलवस्तुसडशं विषयतारूपं नीलं तमः प्रतीयते | 
इयमेव जगद्रूपा विषयता ॥ 2 


इदं तु विशिष्य ज्ञेयम्‌ । माया हि कुत्रचिडिषयतारूपं धमं 
सृजति। कुत्रचिद्धमिणं विषयतारूपम्‌। भ्रमरिकाइष्टचा गृहीते 
घटे श्रमणं विषयतारूपम्‌। तेजोऽभावे तु धर्मी विषयता- : 
रूपोऽन्धकारः। एवमुभयविधा विषयता जगत्समानाकारा । 
अत एव जगद्र त्युच्यते | एवञ्च विषयतया पदार्थानामन्यथा- 
भानम्‌, न तु पदार्था अन्यथेति निष्कर्ष; । यतो विषयताद्वयः 
माच्छादिकाऽत्यथाप्रतीतिहेतुरूपं ब्रह्मज्ञानेन नाश्यते | तदुक्त 
सुबोधिन्यामत्रेव | तदुभयव्यावृतत्र्थ प्रमाणानीति भाव इति ॥ 

अयं प्रपञ्चोऽधिकारभेदेन त्रिधा भासते | तत्र ब्रह्मभूतानां 
ब्रह्मात्मक एव शुद्धो भासते | यथा यस्मित्‌ क्षणे स एव शुक्लो | 

` गृह्यते, तद्वत्‌ | शा्रोत्पञ्चज्ञानिनां तु ब्रह्मधर्ममायाघमंयुक्तस्तत्त- ` 

द्मंसत्यत्वमिथ्यात्वविवेकपू्वंकं भासते | य॒था पटस्वरूपौपाधिक- 
हरितत्वयुक्तपटे गृहीतेऽपि पठगताऽऽकृत्यादीनां सत्यत्वम्‌, हरित- 

ताया मायिकत्वं बुद्धयते तद्वत्‌ | अविवेकिनां तु ब्रह्मधम॑मायाधमं- 
युक्तस्तत्तद्वर्माणामेकरूपज्ञानपुरःसरं भासते । यथा हरितकाचोप- 
ेत्रयुतचक्षुषा बालेन ` गृहीतः पटस्तद्गताकृत्यादेरौपाधिकहरि- 
तत्वादेश्च सत्यत्वाऽवबोधपूर्वंकं भासते तथा । एवं सति भान 
एव भेदः, न स्वरूपे । अतः प्रपञ्चस्य ब्रह्माभिन्नत्वात्‌ सत्यत्व- 
मङ्ीकार्य श्रृतिशरणे: । ये पुनरुत्पत्तिविनाशकुत्सितत्वभेदादयों 
धर्माः प्रतीयन्ते, ते मायिका इति सुधीभिराकलनीयम्‌॥ 

. भगवन्मूर्त्यादौ तु भिन्नः प्रकारः । तथाहि--भगवन्मूर्ति 
पश्यतो भक्तिरहितस्य बुद्धौ माया विषयतां सृजति, न तु भग- 
वन्मूतौ विषयतां प्रक्षिपति। तत्र भगवद्गुणानामभिव्यक्ततया 
मायायाः प्रक्षेपसामर्थ्याभावात्‌ | किन्तु तादृग्धष्टुबुंद्धावावरणस्य 
विद्यमानत्वाङ्भगवन्मूर्तावन्यथा' भानम्‌ । वस्तुतस्तु तत्र भगवत्त्वं 
fiesta । अत एव विष्णोर्वा वेष्णवानां कलिमलमथने पाद- 
ीर्थऽम्बुबुद्धिरित्यादिवाक्येरन्यथाबुद्धेनिन्दितत्वं श्रूयते । शिला- 
बुद्धिनं कार्या च तत्र नारद किचित्‌ | ज्ञानानन्दात्मको विष्णु- 
यंत्र तिष्ठत्यचिन्त्यकृत्‌॥ इत्यादिवचोभिस्तत्र भगवदावेशकथनात्‌ 
प्रपञ्चवेलक्षण्यमङ्गीकार्यम्‌। मन्लिज्भ भद्भक्तजनदर्शनस्पशनाचेन- 
मित्येकादशवाक्यात्‌ । पूजन प्रतिमायां तूत्तमं परिकीत्तित- 
मिति कालनिणंयदीपिकास्थविष्णुधमंवाक्याञ्च | निबन्धे च तद- 
भावे स्वयं वापि मूर्ति कृत्वा हरेः क्वचित्‌ परिचर्यां सदा 
कुर्यात्‌ Tat तत्र च स्थितम्‌ , इत्यस्य व्याख्याने, वस्तुविचारे 
सवंस्यापि भगवद्र पत्वा द्विशेषस्त्वयम्‌। एनम्‌ उद्धरिष्यामीति, 
तदा मृदादेः प्रादुभूंत इत्यादिना प्रपञ्चवेलक्षण्यस्योपपादि- 
तत्वाच | अत एव महता प्रबन्धेन मूंतिपूजनं श्रीमद्कागवतैका- 
दशास्कन्धे भगवता श्रीमदृद्धवं परत्युक्तमिति दिक्‌ ॥. 

एवमेव यमुनागङ्गादिजलेषु तुलसीगोपीचन्दनादिषु साधा- 


NS 


रणवस्तुवशिष्टथमाप्तताक्यबलेनेवादरणीयम्‌ । तत्तत्सेवकेस्तत्र- 
तत्रोद्धत्युपयोगिधर्माणामुपलभ्यमानत्वात्‌ । अत एवं भगवन्मूर्त्या- 


` दिसम्बन्धाद्‌ बहूनां भगवत्प्राप्ति: पुराणादौ स्मयंते । वाचनिके 


ae वाचनिक्येव व्यवस्थेत, न शुष्कतके भ्नंमितव्यमित्यलं 
'लेखेन ॥ 


ननु सर्व॑स्य ब्रह्मात्मकतवे सर्वान्तःपातिनो देहस्यापि तथा- 


त्वेन तत्र जायमानाया आत्मबुद्धे: प्रमात्वापातः । न चेष्टापत्ति: | 


देहात्मबुद्धे: श्रीम-्वागवतादौ निन्दितत्वादिति चेत्‌ ; सत्यम्‌ | 
अजातत्रह्मज्ञानस्य देहं विकारवत्त्वेन पश्यतो मायामोहवशाह्ञा- 


ताया देहात्मवुद्धेरेव सवंशाख्ेषु निन्दा । सवत्र ब्रह्मत्वेन पर्यतः 
स्वदेहेऽपि तथा भानाद्भवन्ती आत्मबुद्धिः प्रमारूपेव । तथाह 
भगवान्‌ भाष्यकारः आत्मङ्ृतेरित्यत्र, देहात्मबुद्धिस्तु सत्यां 


विकारबुद्धौ दोष इति ॥ 
ननु त्वथ्यद्वितीये भगवन्नयं श्रम इत्यादिवाक्यानां का 


गतिरिति चेत्‌ । अहन्ताममतात्मकस्य संसारस्य मिथ्याभूतस्ये- 
-ताइशवाक्यविषयत्वमिति बोद्धव्यम्‌। (तथा च प्रपञ्चो | 


ब्रह्मात्मकः | संसारस्त्वहन्ताममतात्मको मिथ्याभूत एव )। 
एतच्च सुष्ठूपपादितं निवन्धादिष्विति | विशेषजिज्ञासायां ततोऽ- 


'वधेयमिति दिक्‌ ॥ 


इति श्रीमद्रोबर्धनधरश्रीवल्ञभाचा्यश्रीविद्रुलेश्वरचरणा- 
नुचरसेवकेन लाळलूभट्टोपनामबालकृष्णेन कृते 
maana प्रपश्चविवेकः सम्पूर्णः ॥१॥ 


—— Cs 

तत्र तत्त्वमसि इवेतकेतो, एषोऽणुरात्मा, चेतसा वेदितव्यः, 
ममैवांऽशो जीवलोके, नाणुरतच्छरुतेरिति चेन्नेतराधिकारात्‌ , . 
न नौ पश्यन्ति कवयश्छिद्र जातु मनागपीति श्रृतिगीताव्यास- 
सुत्रसमाधिभाषावाक्येब्र्माभिन्नोऽपुब्रह्मांञो जीव इति | 
राद्धान्तः | तस्य चावस्थात्रयम्‌। शुद्धसंसारिमृक्तभेदात्‌ | तथा- | 
हि कारणभूतादक्षरञ्रह्मणः सकाशाद्यथाग्नेः क्षुद्रा विस्फुलिङ्गा ' | 
व्युच्रन्तीति श्रुतेः सचि दानन्दात्मकोऽएरंशो निःसरति । व्युच- | 
रणानन्तरं कारणख्पाक्षरगतस्य, विशुद्धसत्त्वं तव धाम शान्त- | 
` मित्यादिप्रमाणसिद्धस्य भगवद्धर्मात्मकस्य विशुद्धसत्त्वस्यांशभूतेन 
ताइक्‌ सत्वेन भगवदिच्छ्या प्रबलीकृतेनानन्दांशस्तिरोभवति | 
तदा निरुपाधिकोऽणुरूपोऽक्षरांशश्चित्प्रधानस्तिरोहितानन्दो जोव- 
शब्दवाच्यो भवति । तदुक्तं वेदस्तुतिसुबोधित्याम्‌-- स्वकृतपुरेष्व- - 
मीष्वित्यत्र, जीवो नाम भगवतश्रिदंश इति । स्फुटीकृतं च 
भाष्ये--आनन्दांशस्तु पूवंमेव तिरोहितो येन जीवभाव इति । 
अत्र पुवंमेवेत्यस्य भगवदेश्वर्याद्यंशभूतेश्वर्यादितिरोभावात्‌ qA- 
fad: । निबन्धे च, ततः साकारा भगवद्र पा अपि उच्चनी- 
चभावेच्छया निगंता इति निराकारा जाता इत्युक्तम्‌। इहा- 
कारशब्देनानन्दाकार उच्यते। आनन्दो ब्रह्मवादे आकार 
समपंक इति तत्र निणंयात्‌ ॥ 


| 
| 
| 
| 
| 
| 
| 


'ननु व्यापकाद्‌ ब्रह्मणो व्युच्चरणं न सम्भवतीति चेन्न । 
व्यापकत्वेऽपि विरुद्धधर्माश्रयतया, व्युचरन्तीति श्रुतिसिद्धस्य 
व्युच्चरणस्याङ्गीकारात्‌ | एवं सति व्युच्चरणोपादानभूताद ब्रह्मणो | 


CC-0. Jangamwadi Math Collection. Digitized by eGangotri 


जा ee ३ 


sa hamama 


जीवस्वरूपनिरूपणम्‌ ७३ 


व्युच्चरतो ब्रह्मभूतस्य ब्रह्मभूते प्रदेशे ब्रह्मभूतं व्युच्चरणमिः 
त्युक्ते न कश्चिद्दोषः | सव खल्विदं ब्रह्मेति श्रतेः। तथैवोक्तं 
भगवता-यत्र येन यतो यस्य यस्मे यद्यद्यथा यदा | स्यादिदं 
भगवान्‌ साक्षात्‌ प्रधानपुरुषेश्वरः॥ इति । अतो व्युच्चरणे सत्या- 
नन्दांशतिरोधानाज्जीवत्वम्‌ । व्युच्चरणोत्तरम्‌ , आनन्दांशतिरो- 
धाने सत्यविद्यासम्बन्धात्‌ पृवंवत्तिन्यामवस्थायां शुद्धजीव इति 


व्यवहारः। शुद्धसत्त्वव्यवस्थितिरिति लक्षमीतन्त्रात्‌ | जीवे | 


शुद्धत्वं त्वविद्यासम्बन्धराहित्यम्‌। ततोऽस्मिज्जीवर्पे भगवदंशे 
भगवदैश्वर्यादिषडगुणांशभूतानामेश्वर्यादीनां हरीच्छया तिरो- 
भावः | पराभिध्यानात्त तिरोहितम्‌ , ततो ह्यस्य बन्धविपयंया- 
विति तत्त्वसूत्रात्‌ । तदा तेषां मध्ये केषुचिन्नीवेषु रमणेच्छंया 


विचारितस्य बहुत्वभवनस्य सिद्धये उच्चभावेच्छाविषयीभूतं 
मुक्त्यधिकाररूपं सूकष्मसद्वासनाविशिष्टं दैवत्वं सम्पादयति भग- 
वान्‌ । तदैव जीवा मुक्तियोग्या भवन्ति । दंवीसम्पद, विमोक्षा- 
येति भगवद्वाक्यात्‌ | ततो ह्यविद्यासम्बन्धाद.. बन्धः । बन्धोऽ- 
स्याऽविद्ययाऽनादिरिति वाक्यात्‌ । अनादित्वं तु कार्यान्तरा- 
पेक्षया | अमरेष्वमरत्ववत्‌ । तदुपपादितं विद्वन्मण्डने । ततो 
देहेनद्रियान्तःकरणाध्यासाः स्वरूपविस्मृतिश्चेत्यविद्यायाः पञ्चपः 
वाणि । तैबंद्धो दुःखितः। अस्य जीवसंसार उच्यत इति 
निबन्धात्‌ | उच्यते, न तु जायते | अभिमत्यात्मकत्वात्‌। ततः 
सुक्ष्मस्थुलदेहस म्बन्धात्‌ संसारिघर्मान्‌ जन्ममरणादीन्‌ अनुभवन्‌ 
भगवत्कृपया सत्सङ्गादि छब्ध्वा पञ्चपर्वात्मिकां विद्यां प्राप्य 
परमानन्दलक्षणां मुक्ति लभते ॥ 

वैराग्यं सांख्ययोगौ च तपो भक्तिश्च केशवे । .पञ्च्चपर्वेति 
विद्येयं यया विद्वान्‌. हार विशेदिति वाक्यात्‌। तत्र यावत्‌ प्रऊच- 

पर्वात्मिकां विद्यां प्राप्नुयात्‌ । तावत्‌ संसारीति व्यवहार: । 
तदग्ने मुक्त इति शाख्रीयो व्यवहारः ॥ 

स च मुक्तजीवो द्विविधः। जीवन्मुक्तो मृक्तश्चेति। तत्र 
सनकादयो गताविद्यास्ते जीवन्मुक्ता उच्यन्ते । ये तु व्यापिवे- 
कुण्ठेतरभगवल्लोकवासिनस्ते मुक्ता इत्युच्यन्ते | ततः परमकृपया 
परममुक्तिस्तत्र तु गुद्धब्रह्वात्वमेवेति निणंयः। केचिदुत्तमा 
दवास्तु सत्सङ्गादि प्राप्य मागंरुचिजन्यश्चवणादिसमुद्धतस्व- 
तन्त्रभक्त्या फलरूपया नित्यलीलायां प्रविशन्ति। स तेषां 
मोक्षः । ये तु देवजीवेभ्यो व्यतिरिक्तास्तेषा षड्गुणतिरोधाना- 
नन्तरम्‌ , अविद्यासम्बन्धे नीचभावेच्छाविषयीभूतं मुक्तिप्रति- 
बन्धकमसद्वासनाविशिष्टमासुरत्वं सम्पादयति भगवान्‌ । तदा 
त आसुरजीवा उच्यन्ते । ते ह्यसद्वासनावशात्ताइशं स्थूलदेहं 


प्राप्य निन्दितकमंनिरताः सन्तो नीचयोनिगा wate । ते. 


सवंदा संसारिण एव । क्षिपाम्यजस्रमशुभानासुरीष्वेव योनिषु | 
आसुरी योनिमापन्ना मूढा जन्मनि जन्मनि, मां प्राप्यैव कौन्तेय 
ततो यान्त्यधमां गतिमिति वाक्यात्‌। तेषां तु तदैवाऽविद्या- 
कार्यनाशो यदा भगवानात्मरतीच्छु्भवति तदा भगवानविद्या- 
काय संसारं सवंत्र स्थितं स्वयमेव जीवकृतसाधनानपेक्षो 
नाशयति | तदा तेषामासुराणां सवंदोषाणां नाशात्‌ पुनः शुद्ध- 
जीवत्वं भवति । तत्र ada जडजीवात्मकप्रपञ्चे तिरोधानङ्क- 
तवैजात्यनाजार्थ चिदानन्दौ प्रकट्यति तदा पूर्वोक्तजीवेष्वप्यंश- 
इयप्राकट्यम्‌ । ततः प्रपञ्चो भगवति लीयते । तदैक एव 
; भगवान्‌ । अक्षरस्यापि पुरुषोत्तमाभिन्नतया स्थिति: । योऽ- 

वशिष्येत सो$स्म्यहमिति भगवद्वाक्यात्‌ । भवानेकः शिष्यते 
शेषसंज्ञ इति श्रीदेवकीवाक्याच | सुबोधिन्यां तथेव व्याख्यात- 

त्वाच । अत एव कृष्णस्यात्मरतौ त्वस्य लयः सवंसुखावह. इति 
निबन्धे उक्तम्‌ । 

इदमत्र ज्ेयम्‌ जीवा ह्विविधा:--देवा:, आसुराश्च । तत्र 
देवा अपि द्विविधाः--मर्यादामार्गीयाः, पुष्टिमार्गीयाश्व । तस्मा- 
जीवा; पुष्ठिमार्ग frat एव न संशय इति पुष्ठिप्रवाहमर्यादा- 


निरूपणग्रन्थात्‌ | भेदकस्तु वीजरूपो निरुपाधिको भावः। स 


च भगवता अविद्यासम्बन्धात्‌ पूव देवत्वसम्पादनानन्तरं मर्या- 
दासार्गीयजीवेभ्यो ta विशेषानुग्रहेच्छया पुष्टिमार्गीयफलं प्राप- 


` यिष्यत्येवम्‌ । स तुत्तरत्राधिकारविवेके विवेचयिष्यते । 


मर्यादामार्गीया जीवास्तु ज्ञानभक्तिकमंयोगादिभिः सच्छास्रप्रति- 
पादितैयंथायथं मिलिता बहुविधा star: । तेऽपि मुक्तावधिका- 
रिणः । अतो मुक्ति: पुष्टिमार्गीयाणां मर्यादामार्गीयाणां च। अत 
एव तरौ भिन्नौ सान्तौ. मोक्ष प्रवेशत इत्याचायंवाक्यात्‌ । परं 
तु मुक्ती यो भेदः स उत्तरत्र प्रपश्चयिष्यते | 


नन्विदं सर्वं जीवस्याणुत्वे सम्भवेत्‌। तत्तु सवेदेहव्यापि- 
चेतन्योपलब्ध्यन्यथानुपपत्तिसिद्धेत व्यापकल्वेन बाधितमिति 
चेन्न | अविरोधश्चन्दनवदिति तत्त्वसूत्रे चन्दनदृष्ठान्तेनाणुत्वे$पि 
सव॑शरीरव्यापिचैतत्योपलब्धेः साधितत्वात्‌ | ननु चन्दनस्येकदे- 
शवतित्वं प्रत्यक्षेण गृहीत्वा तच्छेत्यं सकलशरीरे लभमानस्तदः 
बलेनेकदेशस्थस्यापि चन्दनस्य ताइक्‌ सामथ्थ कल्पयति। 
जीवे तु शरीरैकदेशवत्तत्वस्य प्रत्यक्षेणानिर्द्धाराद इष्टान्तवषम्येण 
ताइशसामर्थ्यंसिध्यभावान्न पूर्वोक्तसमाहितिरिति चेन्न । प्रमाण- 
वर्याभ्यः कतम आत्मा, हृद्येष आत्मेत्यादिश्रृतिभ्य एकदेश 
स्थायित्वस्य निश्चयात्‌ | एतदाह सूत्रकार --अवस्थितिवशेष्या- 
दिति चेन्नाभ्युपगमादधृदि हीतिः किञ्च । यथा: वृक्षस्य AT 

ष्पितस्य दूराद्गन्धो वातीति श्रृतेगंन्धस्य द्रव्याधिकदेशवतित्वमेवं 
चैतन्यगुणो5प्यधिकदेशवर्ती | जीवस्य शरीरैकदेशहृदयस्था- 
यित्वेषपि सवंदेहे चेतन्योलम्भो भवत्येव । तदाह सुत्रकृत्‌-- 
व्यतिरेको गन्धवदिति! न च चम्पकाद्यवयवानां सूक्ष्माणां 
दूरदेशे प्रसृतत्वात्‌ तत्र गन्धोपलब्धिः सुवचेति वाच्यम्‌। 
_ हिग्वादेरनेकचमंपुटादिवेष्टितत्वेनावयवनिरगंमनाभावेऽपि गन्धः 
ग्रहणात्‌ | लशुनस्पुशिकरादौ. बहुधा क्षालनेनावयवाभावेऽपि 
गन्धानपायाच | एतच सुधुपपादित प्रभुचरणेविद्वन्मण्डने । न 
च स वा एष महानज आत्मेतिश्रृतेव्यापकत्वमिति वाच्यम्‌। ` 
नाणरतच्छुरुतेरितिचेन्नेतराधिकारादिति तत्त्वसूत्रेण ब्रह्म अधि- 
कृत्थेयं श्रतिः प्रवृत्तेति प्रददर्याणत्वस्यंव साधितत्वात्‌ ॥ 


. _ ननु नित्यः सर्वगतः स्थाणुरत्रलोऽयं सनातन इति भगव- 
द्वाक्याद्‌ व्यापकत्वमिति चेन्न। ब्रह्म वेद wea भवतीति 
्रुतेब्रह्मभावे सति भगवद्धमविशे जायमानस्य व्यापकत्वस्य 
भगवद्वाक्यविषयत्वात्‌ । तदुक्तं निबन्धे-व्यापकत्वश्रुतिस्त्वस्य 
भगवत्त्वेन युज्यत इति । तहि व्यापकतायामणुत्वस्य निवृत्तेर- 
वास्तवमणुत्वमिति चेन्न। ब्रह्मणो विरुद्वधर्माश्रयत्वेनाणुख्पेऽपि 
व्यापकताया अदोषात्‌ | एतदुपपादितं निबन्धे। अण्वपि ब्रह्मः 
व्यापकं भवति | यथा कृष्णो यशोदाक्रोडे स्थितोऽपि सरवंजगदा- 
धारो भवतीत्यनेन । अतो जीवोऽणुरेव | तस्य चेतन्याख्यो गुणः 


सवंदेहं व्याप्नोति । तदुक्तं नारदपञ्चरात्रे लक्ष्मीतन्त्रे त्रयो- 
दशाध्याये-- 


चैतन्यमस्य धर्मो हि प्रभाभानोरिवामला । 
तया. स्फुरति जीवोऽसौ स्वत एवानुरूपया ॥ इति ! 

यथाग्नेः क्षुद्रा विस्फुलिङ्गा व्युचरन्तीति शतिः स्पष्टमेवां- 

शत्वं ब्रूते । सूत्रकारोऽप्यंशो नानाव्यपदेशादन्यथा चापि दाशकि- 

. तवादित्वमधीयत एके, इत्यनेनांशतां स्फुटं निरणयदिति पूर्वोक्त- 
मखिलमनवद्यम्‌। 


| 
इति श्रीगोव्धनधरश्रीवह्नभाचार्यश्रीविटुलेश्वरचरणानुचरसे- | 

| वकेन लाकूभट्टोपनामबालक्कृष्णभट्देन कृते प्रमेय- 
` रत्नाणंवे जीवविवेकः समासिमगात्‌ ॥ २॥ | | 

: | 

| 

अथ मूलरूपं विचायते 
S कृषिभूवांचकः प्रोक्तो णश्च निदृंतिवाचक: | 
तयोरेक्यं परं ब्रह्म कृष्ण इत्यभिधीयते ॥ 
` 3» तत्‌ सत्‌ परं ब्रह्म कृष्णात्मको नित्यानन्दकस्वरूप 
सोहमों तद्गोपाल एव परं सत्यमबाधितमिति । परं ब्रह्मतद्‌ यो 
ध्यायति रसति भजतोत्यादिश्रतेमंत्त. परतरं नान्यत्‌ किश्चि 
दस्ति धनञ्जय, अक्षरादपि चोत्तम इति भगवद्वाक्याचच श्रीकृष्णः 
परं ब्रह्मेति निष्कर्षं: | अत एव परं ब्रह्मा तु कृष्णो होति मुक्ता- 
वल्ल्यां श्रीमदाचायेरुक्तम्‌। स चापाणिपादो जवनो ग्रहीता 
अप्राणो ह्यमनाः शुभ्र इत्यादि श्रतेः प्राक्ृतपाणिपादादिरहित 


कृष्णायाक्लिष्टकमणे | नमो. वेदान्तवेद्याय गुरवे बुद्धिसाक्षिणे ॥ 
| सवेत. पाणिपादं तदित्यादिश्रतेरानन्दम्‌तिमजहादतिदीर्घ- 
| तापम्‌ , आनन्दमात्रकरपादमुखोदरादिरित्यादिपु राणतन्त्राभ्या- 


मानन्दात्मककरणादिरूपो निष्कलं निष्क्रियं शान्तं सर्वकाम 
सवंगन्धः, परास्य शक्तिविविधेव श्रयते a 


धर्माधार; | तदुक्तं निबन्धे-- 
सर्वाधारं वक्ष्यमाणमानन्दाकारमृत्तमम्‌। 
प्रापञ्चिकपदार्थानां सर्वेषां तद्‌ विलक्षणम्‌॥ इति । 
तथा च निषेधकश्रतीनां प्रातीतिकप्राकृतघमंविषयत्वं धमं- 
विघायकोपनिषदां त्वप्राक्ृतनित्यश्रौतधर्माविषयत्वमिति व्यव- 
स्थया त्वविरोधोऽस्मत्सिद्धान्ते । यदाह भगवान्‌ भाष्यकारः 
्रतीतं च निषेध्यं नाप्रतोतं श्रृतिप्रतीतमिति। स च परम- 

काष्ठापन्नः पुरुषोत्तमशब्दवाच्य: कृष्णः सदा प्रकटालौकिक- 
aimi नित्यसवंलीलः | दशमस्य विशुद्धधर्थ नवानामिह 
लक्षणमिति शुकवाक्यात्‌ । यस्य लीला नवविधा: स शुद्ध: 
पुरुषोत्तम इति निबन्धात्‌ । श्रीकृष्णं परमानन्दं दशलीलायुत 
सदेति स्पष्टमेव श्रीभागवतप्रकरणारम्भे निरूपितत्वाच्च ॥ 
स हिं द्िभुजचतुभु जादिरूपेवृहद्दनवृन्दावनव्यापिवेकुण्ठा- 
दिषु तत्तद्भक्ते: सह रममाणः संदा विजयते ॥ [ 
परिपूर्णतम; कृष्णो वेकुष्ठे गोकुले स्वयम्‌ । 
चतुभु'जश्च वेकुण्ठे गोकुले द्विभुजः स्वयम्‌॥ इति । 
ब्रह्मवेवर्तात्‌ । 
अत एव परमानन्दः! रसो वे सः। एतमानन्दमयमात्मान- 
मुपसंक्रामतीत्यादिश्रुते। आनन्दमयोऽभ्यासात्‌ | पुरुषं विधोऽन्व- 
योऽत्र चरमोऽन्नमयादिष्विति तत्वसूत्रश्नी भागवतीयश्रतिस्तु- 
तिभ्यां च । एतच्च भाष्यसुबोधिन्योः स्फुटम्‌। अत एवात्मा- 
नन्दसमुद्रस्थं कृष्णमेव विचिन्तयेदिति मुक्तावल्यामुक्तम्‌॥ 
तस्येव, बहुस्यां प्रजायेयेति भर्‌ त्युक्तयेच्छ्या सकलकारण- 
- कारणभूतं रूपान्तरमाविभंवति | तस्मिन्‌ रूपे भगवद्धर्मात्मक- 
"सत्त्वेन आनन्दांशस्तिरोहिता इव भवति । तदा तद्गपमक्षर- 
ब्रह्मशब्दवाच्यं भवति । तदक्षरं ब्रह्माधिकारिभेदेन द्विधा 
स्फुरति । तत्र भक्तानां पुरुषोत्तमधामव्यापिवेकुण्ठाद्यात्मक- 
` त्वादिधमँवत्‌ प्रतीयते । अव्यक्तोऽक्षर इत्युक्तस्तमाहुः परमां 
गतिम्‌ , यं प्राप्य न निवतंन्ते तद्धाम परमं ममेति गीतावा- 
क्यात्‌ । दशयामास लोकं स्वं गोपानां तमसः परम्‌। सत्यं 
ज्ञानमनन्तं यद्‌ ब्रह्म ज्योतिः सनातनमिति श्रीभागवताच्च। 


CC-0. Jangamwadi Math Collection. Digitized by eGangotri 


| 
| 


८० प्रमेयरत्नाणंवे 


अतं एवोक्तं निबन्थे--प्रभुत्वेन हरेः स्फूर्तों लोकत्वे न तदुद्भव 
इत्यादि | भत्तप्रत्यक्षविषयीभूतेऽस्मिन्नक्षररूपे केषाञ्चिद्‌ गुणानां 
प्राकट्यमन्येषां भगवङ्गणानां तिरोधानमेवेति जेयम्‌ | न च 
तिरोभावस्याज्ञानमूलकतया न ब्रह्मणि स इति वाच्यम्‌। 
आविर्भावतिरोभावौ शक्ती वे मुरवेरिण इति वाक्याद्‌, भगवच्छ- 
कतित्वात्‌ । ननु विद्यमानस्य प्रतीत्यविषयता तिरोभावः। तथा 
सति dda ब्रह्मणि न सम्भवस्तस्य। तदानीं जीयस्याभावात्‌ 
तद्रुध्यमिप्रायेणापि न वक्तुं शक्य इति चेन्न। सतः पदार्थस्य 
स्वकार्याकारित्वं तिरोभाव इति लक्षणात्‌ । अत एव ब्रह्म 
निष्ठस्य प्रलयकतुंत्वादेः प्रपञ्चस्थित्यवसरे स्वकार्याकारित्वरूप 
एव तिरोभावोऽङ्गीक्रियते | एवं aaa बोध्यम्‌ ¦ सद्विषयकप्रती- 
त्यभावरूपस्तु तिरोभावो मायाकृतो बद्धजीवधमं एतद्धिन्न 


. इति दिक्‌॥ 


प्रकृतं वदामः। ज्ञानिनां तु सचचिदानन्दत्वदेशकालापरि- 
च्छिन्नत्वस्वयंप्रकाशत्वगुणातीतत्वादिस्वरूपं भासते । व्यति- 
रेकस्तद्भावभावित्वान्न तुपलब्धिवदित्यस्य भाष्येऽक्षरस्य द्वेधा 
स्फूतिनिरूपणात्‌ | अतो ज्ञानिनां प्रकाशमाने$क्षरे ब्रह्मणि सर्वेषां 
धर्माणां तिरोभावादेकस्यास्तिरोधानशक्तेरेव प्राकटयान्निद्ध॑मंकः 
मिति व्यवहियते | संसुप्वच्छ्न्यवदप्रतक्य तन्मूलभूतं पदमाम- 
नन्ति | शब्दो न यत्र पुरुकारकवान्‌ क्रियार्थो माया परेत्यभिमुखे 
च विल्जमाना% a पदं भगवत: परमस्य पुंसो ब्रह्मेति यद्वि- 
guage विशोकम्‌ इत्यादिवाक्यात्‌ । न तु awed: 
शून्यम | तथा सत्यसतः सत्ता स्यात्‌ । विश्वतश्चक्षरुत विश्वतोः 
मुख इत्यादिश्र त्युक्तधमंस्वीकारे औपाधिकपक्षो वा स्यात्‌ । 
अतो वेदोक्तधर्माणां तिरोभाव एव, न त्वभावः। अभावास्त्व- 

स्मन्मते तिरोभावातिरिक्ता न भवन्तीति द्वितीयस्कन्धसुबोधि 
न्याम्‌। न चेवं ब्रह्मणि दुःखं नास्तीत्युक्तेढु;खतिरोभावस्वी- 
काराद्‌ दुःखसत्तापत्तिरिति वाच्यम्‌; दुःखस्य मायिकत्वेन 
मिथ्यात्वात्तदभावस्यापि मिथ्यात्वस्वीकारात्‌ । अत एव 
कश्चिन्निद्धैम॑वादिभिः स्थूलत्वाद्य॒भावानां मिथ्यात्वमङ्गीक्कृतम्‌। 
अन्यथा ह्यभावनिरूपितं gt स्यादिति । अतो मायिकधर्माणां 
श्रान्तप्रतीतिमात्रसिद्धानां दुःखादीनां मिथ्यात्वेन तदभावस्यापि 
मिथ्यात्वं वन्ध्यासुततदभाववत्‌ । श्रत्युक्तधमंप्रतियोगिका 
अभावास्तु तिरोभावात्मका इति विवेकः । अतस्तिरोभाव- 
स्वीकारे न कश्चिद्दोषः | तदेवं तिरोहितसवंशक्तिकं स्वव्यवहा- 
रातीतमेकं ब्रह्मणो रूपम्‌ | 
ये त्वक्षरमनिर्देश्यमव्यक्तं पर्युंपासते। 
सर्वेत्रगमचिन्त्यं च कूटस्थमचलं ध्रुवम्‌ ॥ 
इति गीतावाक्य एतदेव स्वरूपमुक्तम्‌ । तथा 
च पुरुषोत्तमशब्दवाच्यं श्नीक्ृष्णस्वरूपभेकम्‌ । अक्षरं 
द्वितीयम्‌ । तञ्च पूर्वोक्तरीत्या द्विविधमिति ब्रह्मणो 
रूपत्रयं दशितम्‌ । पुरुषोत्तमस्य तस्येव सर्वनियमनादिकार्य- 


` सिद्धयर्थं सुयंमण्डलादौ पृथिव्या अधिदैवादिषु स्थितं यद्रूप 


तदन्तर्यामिशब्दवाच्यम्‌। “य आदित्ये तिष्ठन्नादित्यादन्तरो यमा- 

दित्यो न वेद यस्यादित्यः शरीरं य आदित्यमन्तरो यमयत्येष 

त आत्मा अन्तर्याम्यमृतः” इति श्रृतेः। “भेदव्यपदेद्याच्चान्य- ' इति 

सुत्राच्च। “य इमं च लोकं परं च लोकं सर्वाणि भूतान्यन्तरो 

यमयति”इत्युवक्रम्य “यः” पृथिव्यां तिष्ठन्‌ पृथिब्या अन्तरो यं पृथिवी 

न वेद यस्य पृथिवी शरीरं यः पृथिवीमन्तरो यमयत्येष त आत्मा 
६ 

अन्तर्याम्यमृतः” इति श्रुतेः। “अन्तर्याम्यधिदेवादिषु तद्धमंव्यपदे-: 
हाद? इति सूत्राच्च । अयं पुरुषशंब्देनोच्यते । 
विष्णोस्तु त्रीणि रूपाणि पुरुषाख्यान्यथो fag: | 
प्रथमं महतः ae द्वितीयं त्वण्डसंस्थितम्‌॥ 
| तृतीयं सर्वभूतस्थं तानि ज्ञात्वा विमुच्यते ।. . 


इति वाक्यात्‌ । .. 

अयं हि सर्वेषां लीलावताराणां मत्स्यादीनां मूलम्‌ | “लीला- 
वतारान्‌ पुरुषस्य भूम्नः” इति द्वितीयस्कन्धात्‌। ते च | 
लारा: कस्येत्यपेक्षायाम--“यस्तु भूमा पुरुषो ब्रह्माण्डादधिको$न्त-. 
र्यामिख्पो द्वितीयध्यान उक्तस्तस्यावतारा:” इति सुबोधिन्या. 
व्याख्यातत्वाच्च | द्वितीयध्यान तु केचित्‌ स्वदेहान्तहूंदयावकाशे 
प्रादेशमात्रं पुरुषं वसन्तमित्यत्रोक्तम्‌ | एतदव्याख्याने पुरुषा- 
दतिरिक्तं रूपमतिरेकार्थ भजन्ते। अतिरिक्तमपि पुरुषाकारं वसन्तं 
तृतीयपुरुषमिति सुंबोधिन्यामुक्तम्‌। एवं सति तृतीयं सर्वभूत- 
स्थमित्यत्रोक्तमन्तर्यामिरूपमिति सुचितम्‌ । अत एव, यत्रोद्यतः 
क्षितितलोद्धरणाय विश्रदित्यस्याभासे, अन्तर्यामिस्वरूपे, प्रादेश-: 
मात्रं पुरुषं वसन्तमित्यादिप देर्यन्तिरूपितं भगवत्स्वरूपं तस्यात्रः 
दशावतारा उच्यन्त इति सुबोधिन्यामृक्तम्‌। “एते चांशकलाः 
पुंसः कृष्णस्तु भगवान्‌ स्वयम्‌" इत्यत्र एष एवान्तर्यामी पुंशब्दे- 
नोक्तः । पुंसो नारायणस्य ब्रह्माण्डमूर्तेरंशाः कलाश्चेति व्याख्या- 
तत्वात्‌। अत एव य आदित्ये तिषठन्नित्यारभ्य, स त आत्मऽ-ः 
्तर्याम्यमृत इत्यत्रोक्तस्यान्तर्यामिणो नारायणत्वं स्मर्यते । 


ड ध्येय: संदा सवितृमण्डलमध्यवरती 
चारायणः सरसिंजादनसन्निविष्ठः | 


” 
CC-0. Jangamwadi Math Collection. Digitized by eGangotri 


मुलस्वरूपनिरूपंणम्‌ Rs 


केयूरवान्‌ मकरकुण्डलवान्‌, किरीटी 
हारी हिरण्मयवपुर्धृंतशङ्कचक्रः ॥ इति । ! 


अतः पुरुषोत्तमस्य रूपान्तरमन्तर्यामिसज्ञकमेकम्‌ । 
सर्वे तस्यावतारा;; “एते चांशकलाः पुंसः कृष्णस्तु भगवान्‌. 
स्वयम्‌” इति वाक्यात्‌ | अक्षरान्निगंमनं येषामन्तर्यामिणामुक्त ते 
त्वेतस्य मुख्यान्तर्यामिणोंऽशा बोध्याः । ते ह्यानन्दप्रधाना जीव- 
वत्‌ प्रतिशरीरं भिन्ना नियतनियामकत्वघर्माणस्तत्तन्जीवमात्रः 
नियामकाः । जडजीवात्तर्यामिष्वेकेकांशप्राकट्यादिति | तत्तु 
समन्वयादिति SAAT एत एवोक्ताः । 


अतः परं लीलावताराणां गुणावताराणां च स्वरूपं. 
विविच्यते । तत्र “विशुद्धसत्त्वं तव धाम श्ञान्तम्‌ » सत्त्वं यस्य 
प्रिया सूतिः, सत्त्वं विशुद्धं श्रयते भवान्‌ स्थितौ” इत्यादिवाक्येभ्यः 
घ्राकृतसत्त्वादितरद्‌ भगवद्धर्मात्म कं सत्त्वमस्ति। एवं प्राकृतरज- 
स्तमोभ्यामितरे भगवद्धर्मात्मके रजस्तमसी अपि स्तः। 
विशुद्धसत्त्वं तव धाम शान्तमित्यस्य सुबोधिन्याम्‌, त्रयाणामप्य- 
प्राकृतत्वनिरूपणात्‌ | सत्वं रजस्तम इति निर्गुणस्य गुणाश्नय 
इत्यत्र भगवदगुणत्वेन त्रयाणामुक्ते। सुबोधिन्यां तथा ` व्याख्या- 
तत्वाच्च । तत्राप्राकृतसत्तवं स्वचिकीर्षितमत्स्याद्याक्गति विधाय 
तत्रायःपिण्डे वह्मिरिवाविभूंय़ तत्तत्कार्याणि करोति । अस्मिन्‌ 
विशुद्धसत्त्वात्मके विग्रहे जगत्स्थितिकायंचिकीषंया वह्णथयोगोळक- 
न्यायेनाविश्य विष्णुसंज्ञां भजते | स गुणावतारो विष्णुः । 
Wad रजसि विग्रहभूते वल्खययोगोलकन्यायेन प्रविश्य ब्रह्मः 
संज्ञां भजते । अप्राकृते तमसि विग्रहभूते वह्णथयोगोलकन्यायेन 
प्रविष्टः शिवशब्दवाच्यो भवति | एते त्रयो गुणावतारा अप्राः 

कृतदेहा अपि प्राकृत सत्त्वरजस्तमसां सत्त्वं रजस्तम इति प्रकृते- 
गुणास्तैयुक्तः परः पुरुष इत्यादिप्रमाणसिद्धानां पूर्वोक्तभगवद्धम- 
सस्वादिभ्यो भिन्नानां नियामकतया सगुणा उच्यन्ते । अत एवते 
पुराणादिषु परनह्मधमंवत्त्वेन स्तूयन्ते; अंशिना कृष्णेनाभेदात्‌ | 
अत्रैतावान्‌ विशेषः । त्रयाणां गुणावतारत्वेऽपि विष्णौ चतुभु जा- 
द्याकाराणां पीताम्बरवनमालादीनां पुरुषोत्तमधर्माणां बहूनां 
प्रकटत्वेन ब्रह्मशिवापेक्षयोत्करष्टत्वं ज्ञेयम्‌। अत एव “श्रेयांसि 
तत्र ay सत्त्वतनोनृणां स्युः” इति श्रीभागवते' उक्तम्‌ ॥ 


एतावता ग्रन्थेन सिद्धमेतत्‌ | मूझरूपस्य चत्वारि रूपाणि | 
q पुरुषोत्तमस्वरूपं श्रीकृष्णशब्दवाच्यम्‌ । एकमक्षरं 
स्वरूपम्‌ । तच्च पूर्वोक्तरीत्या द्विविधम्‌। एकमन्तर्यामिरूपम्‌। 
एवं चातुविध्यं ज्ञेयम्‌। इदमलौकिकं प्रमेयं वेदान्तप्रतिपाद्यं 
' भगवत्कृपयेकलभ्यं यथाबुद्धि मया निरूपितम्‌ । विशेषजिज्ञासायां 
'तु भाष्यसुबोधिनीनिबन्धविद्वन्मण्डनादयो ग्रन्था अवलोकनीया 
इत्यलं लेखेन ॥ 
इति श्रीमदगोवर्धेतधरश्रीवज्ञभाचायंश्नीविद्ुलेश्वरचरणानुचर- 
सेवकेन लाटूभट्टोपनामबालकृष्णेन कृते AA- 
रज्ञाणंवे मूलरूपविवेकः सम्पूर्ण: ॥ ३॥ 


== 


SSS SS DMD 


अथेदं विचायंते | का पुष्टिः, कश्च पुष्टिमागेः १ इति । तत्र 
“पोषणं तदनुग्रहः” इति शुकवाक्यात्‌ , “कृष्णानुग्रहरूपा हि पुष्टिः 
कालादिबाधिका”इति निबच्धोक्तत्वाच्चानुग्रहरूपो भगवद्धर्मो पुष्टिः। 
सा च विलक्षणा लौकिकालौकिकफल्साधिका । अतोऽधिकार- 
विशेषे निःसाधने इलाघ्यफलं जनयन्ती तेनेवानुमीयते | तदुक्त 
निबन्धे-“अनुग्रहो लोकसिद्धो गूढभावान्निरूपितः” इति | अर्थस्तु 
गूढभावादनुग्रहस्य गूढत्वा्ञोकसिद्धो लोके उत्तमफलजननेन 
प्रकटीभूतोऽनुग्रहो निरूपितः षष्ठस्कन्धे वणितः। तत्का 
विवेचितमजामिलादिषु । यतो निन्दितकमंनिरतः सद्धेतित- 
भगवच्नाम्ता मोचितः | विश्वरूपदधीचिवृत्राणां कमिज्ञानिभक्तानां 
हन्तानिष्टठफलभोगयोग्यः शक्रोऽपि gear रक्षितः। दितिगर्भो 
व्त्रहतोऽपि न मृत;; प्रत्युत बहुत्वं सम्पन्नम्‌। अत एवोक्तम्‌ 

एवमिन्द्रे महापुष्टिः सवंबाधा निरूपिता । 

सवंबाधकरूपा हि दैत्ये पुष्टिरथोच्यते ॥ इति। 

महापुष्टित्वं तु--बलवत्प्रतिबन्धनिवृत्तिपुर्वंकस्वपादावासि- 
साधकत्वम्‌ | सवंबाधेत्यत्र सर्वशब्देन कालकर्मस्वभावा ग्राह्याः | 
तदिह कुत्सितकमंणामनिष्टफलाजनकत्वेन तद्वाध इन्द्रे स्पष्टः । 
दितिग्भंप्रसङ्गे वज्तरप्रहारस्य प्राणवियोगसाधकत्वस्वभावबाधो 
ज्ञेयः । 

न ममार दितेगंभे: श्रीनिवासानुकम्पया | 

बहुधा कुलिशक्षुण्णो द्रौण्यक्षेण यथा भवान्‌ ॥ 

इति वाक्यात्‌ | एवमन्यत्रापि बोध्यम्‌ ॥ 

इयं च पुष्टिश्चतुविधपुमर्थान्‌ साधयति । अत एव सुबोधि- 
_न्यामुक्तम--सहस्राजुँनो भगवदंशः पुष्ट्या राजा बभूव इति । 
“निबन्धे देवहृतिमुक्तिश्व पुष्टिकारणिका निरूपिता । योगादीनां 
तु व्यापारत्वमुक्तमेव, अजामिलादिषु नामादीनामिव । तदुक्त 
| निबन्धे--“नामध्यानाच॑नादिक॑ पुरस्कृत्य adie नामादिषु 
| fread” इति । इदं सामान्यानुग्रहस्वरूपम्‌ , पुष्ठि- 
| विशेषस्तु केवलं भगवतस्वरूपफलिका भाक्त साधयति | 
अतस्तनन्या भक्तिः पुष्टिभक्तिरित्युच्यते । तदुक्तं सिद्धान्त- 
मुक्तावल्याम्‌- अनुग्रहः पुष्टिमा्ग नियामक इति स्थितिः” 
इति । पुष्टिमार्गे पुष्टिभक्तिमार्ग इत्यर्थः । तदनुग्रहैकलभ्यां भक्ति 
च नुमस्तदीयांश्चेति भक्तिहेतुनिण॑येषपि । अत एव, भक्त्या 
'कायरूपया पुष्टिविशेषोऽनुमीयते | तदुक्त ुष्टिप्रवाहमर्यादानिरू- 
पणे-“'भक्तिमागंस्य कथनात्‌ पुष्टिरस्तीति निश्चयः” इति । 
अयमर्थः -“सनोगतिरविच्छिन्ना यथा गङ्गाम्भसोऽम्बुघौ” इत्या- 
रभ्य स एव भक्तियोगाख्य आत्यन्तिक उदाहृतः” इत्यन्तम्‌ , 
| ग्रन्यादौ भागवते भक्तिमागंस्य निगुंणस्य निरूपणाद भक्तिसत्तायां 
| | सिद्धायां ताइग्भवत्या तत्कारणीभूता पुष्टिरनुग्रहरूपः भगव- 
| त्यस्तीति निश्चय इत्यर्थः । सापीशानुकथाशब्देन नवमस्कन्धे 
| f व्यवहियते । ईशस्यानुगामिनां कथा भगवच्छुवणादिरूपं 


चरित्रमित्यथे: ॥ 

तच्च द्विविधम्‌- मर्यादाभक्तिरूपं पुष्टिभक्तिरूपं च । तत्र 
| विशेषानुग्रहजन्या या भक्तिः सा पुष्टिभक्तिः । तज्ञक्षणं तु भगव- 
| त्स्वरूपातिरिक्तफलाकाडक्षारहितत्वे सति भगवत्स्वरूपात्मक- 
POMS क्षावस्वम्‌ | अत एव अक्षण्वतां फलमित्यत्र स्वरूपस्यैव 
फलत्वं निरणायि । अतः पुष्ठिमार्गीया न्‌ तदतिरिक्त कामयन्ते | 

पुष्टिस्वरूपनिरूपणम्‌ agile 


- न योगसिद्धीरपुनर्भवं वा मय्यपितात्मेच्छति मद्विनान्यत्‌” इति । 
--भगवद्वावयात्‌ | एतच “वीक्ष्यालकावृतमुखं तव कुण्डलश्रीतः इति 


पुष्टिभक्तत्रजसुन्दरीवाक्ये स्पष्टम्‌ । भक्तिहंसे च निरूपितम्‌ 


““भक्तौ च न स्वरूपातिरिक्तफलकत्वम्‌' इत्यनेन ॥ 


सा पुष्टिभत्तिश्चतुर्धा; प्रवाहृपुष्टिभक्तिमर्यादापुष्टिभक्ति- 
'पुष्टिपुष्टिमक्ति-शुद्धपुष्टिभक्तिभेदात्‌ | 


पुष्ट्या विमिश्राः सर्वज्ञाः प्रवाहेण क्रियारताः | 

मर्यादया गुणज्ञास्ते शुद्धाः प्रेम्णातिदुलंभाः ॥ 

इति वाक्यात्‌ | ae 

पुष्ट्येत्यादि । ये पुष्टिभक्ताः पुनः पुष्ट्या विमिश्रा 
अनुग्रहान्तरेण भजनोपयोगिज्ञानजनकेन युक्तास्ते संज्ञा 
भवन्ति । सर्वशब्देन प्रभुतल्लीलातत्परिकरप्रपश्चस्वरूपादि 
ग्राह्मम्‌ | सवंवस्तूनां यथोक्तस्वरूपं विदित्वा ये भजन्ते ते पुष्टिः 
भक्ता इत्यर्थे; । प्रवाहेणेति । प्रवाहस्याहन्ताममतात्मकसंसार- 
प्रधानत्वात्‌ तद्धर्मेण केवलं कर्मरुचयः, पुष्टिभक्तत्वाच भगव- 
दुपयोगिक्रियायां प्रवतंन्ते प्रवाहपुष्टिभक्ताः । मर्यादयेति, मर्यादा 
हि जीवस्य रागतो विषयप्रवृत्ति निराकृत्य निवृत्तिमार्गीयधर्मेषु 
योजयति | अतो मर्यादया मिश्रणाद्विषयासक्तिमविभाव्य भगव- 
त्कथाश्रवणादौ ये प्रवतंत्ते ते मर्यादापुष्टिभक्ताः। शुद्धाः 
प्रम्णेति। केवलं प्रेमप्रधानाः परिचर्यागुणगानादिकं स्नेहेनैव 
कुवन्ति तेऽत्यन्तं दुलंभाः सर्वोत्कृष्टा इत्यथं: । स्नेहोत्पत्त्यनन्तर' 


` स्वव्यसनतः क्रियमाणः श्रवणादिरत्तमः पुष्टिभक्तिरिति भक्तिहंसे 


तेषामेव भक्तेः स्वरूपमुक्तम्‌। न तु सामान्यतः पृष्टिभक्तिस्व- 
रूपम्‌ ; स्तेहानन्तयंकथनादुत्तमपदप्रयोगाच ॥ 

इदमत्र ज्ञेयम्‌। जीवेः पुष्टिपुष्टिभवत्यथ यतनीयम्‌। भग- 


छण 


- वङ्कत्युपयोगिज्ञानं सम्पाद्य भगवान्‌ भजनीयः । चतुर्थी शुद्ध- 


पुष्टिभक्तिस्तु भगवद्धत्ता प्राप्यते। “भक्तिः शुद्धा स्वतन्त्रा च 
दुलेभेति न शोच्यते” इति निबन्धात्‌। न चानुग्रहे वेलक्षण्या- 
भावात्‌ तन्यभक्तौ कथं नानात्वमिति शङ्कयम्‌ | 


नेमं विरिञ्च्यो न भवो न श्रीरप्यङ्गसंश्रया । 
प्रसादं लेभिरे गोपी यत्तत्‌ प्राप विमुक्तिदात्‌ ॥ 
नायं श्रियोऽङ्ग उ -नितान्तरतेः प्रसादः 
्वर्योषितां नलिनगन्धरुचां कुतोऽन्याः । 
रासोत्सवेऽस्य भुजदण्डगृहीतकण्ठ- 
लब्धाशिषां य उदगाद्‌ ब्रजवज्लवीनाम्‌ ॥ 


इत्यादिवाक्येस्तथावधारणात्‌ । अतोऽुग्रहविशेषेण 
पुष्टिमक्तिलंभ्यते । तया भगवांस्तदधीनो भवति । “वशी- 
कुन्ति मां भन्त्या इत्यादिवाक्यैः | “कुष्णाधीना तु मर्यादा 
स्वाधीना पुष्टिरुच्यते” इति निबन्धोक्तेश्च । इह पुष्ठिशब्देन 
पुष्टिभक्ति: । यत्र च भक्तस्य ert तदिच्छानसारेण भग- 
वत्कृतियंथा दामोदरलीलायां सा पुष्टिरिति ्याख्यास्वारस्यात्‌ | 
“पुष्टि स्वार्था परार्था तु भक्तिः सा नवमी मता” इत्यादि- 
MAI पुष्ठिशब्देनानुग्रह एव me, न पष्ठिभक्तिः। तथैव 
र्थार्थंसिद्धेः | तदेवं सुबोधिनीनिबन्धादिषु पृष्टिशब्देन क्वचि- 
दनुग्र हः, क्वचित्‌ तज्जन्या भक्तिरुच्यते | स॒ एव च पृष्टिमागे 
इति सहृदयेविभावनीयम्‌। न च भगवत्स्वरूपातिरिक्तफला- 
poe. US a ies ताइग्भावस्य शुद्ध- 
3 प्टभक्तष्वेव प्रसिद्धेरिति वाच्यम्‌। गुद्धपष्टिभक्तेतरपष्टिभक्ते- 
ष्वपि मोक्षान्तफलाकाङक्षाविरहस्य सिद्धत्वात्‌ क 

नारायणपरा लोके न कुतश्चन बिभ्यति | 
स्वर्गापवगंनरकेष्वपि तुल्यार्थदशिनः ॥ 
इति वाक्यात्‌ । इदं वाक्यं न शुद्धपृष्टिभक्तपरम्‌ । 
एताइशस्तु पुरुषः कोटिष्वपि सुदुल॑भ इत्यस्य व्याख्याने 
निबन्धे ज्ञानमिश्रनिणंयात्‌ । 


न योगसिद्धीरपुनर्भवं वा समञ्जस त्वा विरहय्यकाङक्षेः । 
इति वृत्रवाक्यात्‌। वृत्रस्य शुद्धपुष्टित्वाभावात्‌। अतो 
लक्षणं सुस्थम्‌। 


श्रीहरिरायेस्तु शुद्धपृष्टिभकतरेव स्वरूपं कारिकाभिविवृतम्‌। 
न तु पृष्टिलंक्षिता । विचारे क्रियमाणे ।तथेवार्थस्फू्तेः । अन्यथा 
सरवंसाधनराहित्यादिधर्माणां प्रवाहपृष्टिभक्तावव्याप्श्च अतो 
नेदमसाधारणं लक्षणम्‌, किन्तु शुद्धपष्टिभक्तेधर्माणां निरूपणमिति 
ज्ञेयम्‌ । तथाहि 


सब॑साधनराहित्यं फलाप्तौ यत्र साधनम्‌ | 
फलं वा साधनं यत्र पुष्टिमार्गः स कथ्यते॥ १ ॥ 
सर्वेत्यादि । यत्र फलस्य भगवत आप्तौ सर्वंसाधनाभावोः 

हेतुः स शुद्धपृष्टिभक्तिमार्गः कथ्यत इत्यर्थः । तामसप्रकरणीय- 
फळप्रकरणेऽन्वेषणगुणगानादिसाधनानि त्यक्त्वा रोदनेन देन्येः 
प्रकटीकृते ब्रजवधूनां भगवदाप्तिकथनात्‌। एवं सति साधता- 
भावस्यापि साधनतायाम्‌, न निःसाधनफलत्वं प्रभौ सिद्धयती- 
त्यरुच्या पक्षान्तरमाहुः। फलं वेत्यादिना | फलरूपो भगवानेव 
स्वरूपात्मकफलापौ साधनमित्यर्थः | अत एव श्रीमदाचाय- 
रुक्तम---“ततो भगवान्‌ ब्रह्मा विष्णू रुद्रश्च भूत्वा पून: कृष्ण. 
एव जातः” इत्याहेति ॥ १ ॥ 

अलुप्रहेणेव सिद्धिलौंकिकी .. यत्र ` वैदिकी | 
न :यत्नादन्यथा विघ्नः पुष्टिमार्गः स कथ्यते ॥ २॥ 
अनुग्रहेणेत्यादि | साधनान्तरंनिरपेक्षेणानुग्र हेण यत्र लौकिक- 
'वेदिकसिद्धि, स शुद्धपृष्टिभक्तिमार्ग: । अत एव ब्रजस्थानां तथेव 
'वेकुण्ठप्रापतिः। “अह्लयापृतं निशि शयानमतिश्रमेण लोकं विकुण्ठ- 
"मृपनेष्यति गोकुलं स्म” इति ब्रह्मवावयात्‌। यत्ने कृते तु विघ्न 
`एव भवेत्‌ । एतच्च श्रीनन्दादीनामम्बिकावनयात्राप्रसङ्गे 
-स्पष्टुम्‌॥ २॥ 
यत्राङ्गीकरणे नेव योग्यतादिविचारणम्‌ । 
SATA: IJET: पुष्टिमागः स कथ्यते ॥ ३॥ 
यत्रेत्यादि । प्रभुर्जीवयोग्यताविचारमक्कत्वैव यत्र शीघ्र- 
'मङ्गीकरोति, स शुद्धपुष्टिभक्तिमार्ग: । "केवलेन हि भावेन गोप्यो 
गावः खगा सृगा' इतिः वाक्यात्‌। स्वरूपविचारे तु शाखस्य 
पुरुषाधिकारकत्वेन पश्वादीनां मोक्षसम्भावनैव नास्तीति 
-ज्ञेयम्‌॥ ३॥ | 
स्वरूपमात्रपरता तात्पयज्चानपूर्वकम्‌ | 
à 0 
धमनिष्ठा यत्र नेव पुष्टिमार्गः स कथ्यते ॥ ४ ॥ 
स्वरूपेत्यादि । यत्र धर्मविधायकवाक्यानां भगवत्सम्बन्धे 
E फलाप्त्यवसरे तत्प्रतिबन्धकधर्मान्‌ हित्वा धर्मि- 
परतय 1. 
t ` इति वाक्यतात्ययंमवगत्य स्वरूप- 
परतथव स्थितम्‌ , न तु तद्विरुद्धं गृहगमनमाचरितम्‌ ॥ ४॥ 
यत्र प्रुक्तती नेव गुणदोषविचारणम्‌ | 
` तत्क्ृतावुत्तमत्वज्ञा पुष्टिमागँ; स कथ्यते ॥ ५ ॥ 

यत्रेत्यादि | यत्र रोदनचोर्यादिरूपे चरित्रे हीनत्वबुद्धया 
ज्ञानुपादेयत्वरूपदोषद्ष्टि, न वा कालीयदमनादावार्नि- 
मोक्षणादिषु माहात्म्यबोधनादिषु चरित्रान्तरेभ्यो वेशिष्ट्यबुद्धिः; 
किन्तु भगवत्कृतिमात्रोत्तमत्वज्ञानं सवंत्र स qea: ॥ ४ ॥ 


न amad सवंथा यत्र ada । 
सापेक्षता स्वासिमुखे पुष्टिमाग; स कथ्यते || ६ ॥ 


न वेद लोकेत्यादि | यत्र तु स्वामिसुखाथंमेवाखिलचेष्टितम्‌ 
नहिकपारलौकिकयत्न: स शुद्धपृष्टिभक्तिमाग: | 


दिष्ट्या पुत्रान्‌ पतीन्‌ देहान्‌ स्वजनान्‌ भवनानि च । 
हित्वा वृणीत यूयं यत्‌ कृष्णाख्यं ged परम्‌ ॥ 
इति वाक्यात्‌ ॥ ६ ॥ 


वरण इश्यते यत्र हेतुर्नाणरपि स्वतः | 
वरणं च निजेच्छातः पुश्मिगः स कथ्यते ॥ Il 


o- वरणेत्यादि । स्वीयत्वेनाङ्गीकृतौ जोवकतृंकसाधनानां 
यत्र न कारणता, स शुद्धपष्टिमागं: | यतः साधनसम्पन्नेष्वपि न 
तत्फलम्‌ , यदत्यन्तायोग्येषु पुलिन्यादुदीयते । “यमेवेष वृणुते 
तेन लभ्यः” इति श्रृतिरत्राप्यनुसन्धेया ॥ ७ ॥ 

यत्र स्वतन्त्रता भक्‍्तेराविर्भावानपेक्षणात्‌ | 

ूर्वालुभवरूपत्वं yai: स कथ्यते॥ ८ ॥ 

यत्रेति | यत्र वियोगावस्थायां गुणगानादिरूपाया भक्तेरेव 
स्वरूपानन्दात्मकफलदाने स्वतन्त्रता, न स्वरूपाविर्भावस्य 
संयोगरससम्बन्धिन आकाङ्क्षा | प्रेमभरेण जायमानस्य श्रवणः 


` कीतंनादेरेव सवंसुखानुभवरूपत्वम्‌ , स शुदधपष्ठिमा्गः ॥ ८ ॥ 

लोकवेदभयाभावो यत्र भावातिरेकतः | 
सववाधकतारफूतिंः पुष्टिमार्गः स कथ्यते ॥ ६ ॥ 


लोकवेदेत्यादि | यत्र भावातिरैकतो भगवद्धावाधिक्यात्‌ 
पतिपुत्रादिभयं पारलौकिकभयं च नास्ति । भगवद्भावे सर्वस्य 
कालकमंस्वभावा देर्बाधकोऽयमिति स्फूतिः, स शुद्धपृष्टिभीक्तमागं 
इत्यर्थः । अत एव, “अस्वर्ग्यमयशस्यं च” इत्यादिवाक्येवेंद- 
भयम्‌ , “विचिन्वन्ति ह्यपश्यन्तः” इत्यादिभिर्लोकभयं च 
MATA ॥ ९ ॥ 


सम्बन्धः साधनं यत्र फलं सम्बन्ध एव हि | 
सोऽपि कृष्णच्छया जातः पुष्टिमार्गः स कथ्यते ॥ १० l 


सम्बन्ध इत्यादि | यत्र जीवानां भगवता सह देहजभाव- 

जान्यतरसम्बन्धः फले साधनम्‌ , यत्र च सम्बन्धः सर्वेन्द्रियाणां 

Ta TAT, स एव फल स शुद्धपृष्टिमागः । “भगवता सह 
सलापो दशनं a सम्बन्धोऽपि 

दशनं मिलितस्य च” इत्यादिवाक्यात्‌। किञ्च, सम्बन 

यत्र कृष्णेच्छया कृष्णस्य भक्तविषयिप्येच्छया जातः स 


तथा । मदन्यत्‌ ते न जानन्ति नाहं तेभ्यो मनागपि” इति 
वाक्यात्‌ ॥ १० N 


तत्सम्बन्धिषु waaay विरोधिता | 
उदासीनेषु समता पुष्टिमार्गः स कथ्यते ॥ ११ ॥ 


:  तत्सम्बन्धिष्विति ॥ यत्र प्रभुसम्बन्धिषु भगवदबुद्धिभिनो- 
दासीनयोविरोधिसमत्वबुद्धिः स पुष्टिमा्गः । अत एवोद्धवदशने 
परमोत्साहः--“इति स्म सर्वाः परिवब्रुरुत्सुकास्तमुत्तमरलोक- 
पदास्बुजाश्नयम्‌' इति वाक्यात्‌ ॥ ११ ॥ 

विद्यमानस्य देहादेने स्वीयत्वेन भावनम्‌ | 

परोक्षेषपि तदर्थित्व॑ पुष्टिमागः स कथ्यते ॥ १२॥ 

विद्यमानस्येति । यत्र देहादेने स्वीयत्वबुद्धा रक्षणादिकम्‌ ; 
अपि तु भगवदीयत्वबुद्धया, स पुष्टिमागँ: । किञ्च, परोक्षेषपि . 
विरहावस्थायामपि भगवदुपयोगं भाविनमालोच्य शरीरादिरक्षा 
स तथा । त्वयि धृताऽसवस्त्वां विचिन्वते” इति वाक्यात्‌ । 
“त्वदर्थमेव प्राणानां धारणम्‌” इति व्याख्यानात्‌ ॥ १२॥ 


भजने यत्र सेव्यस्य नोपकारिकृतिः क्वचित्‌ । 

पोषणं भावमात्रस्य TAR स कथ्यते ॥ १३ ॥ 

भजने यत्रेत्यादि ॥ यत्र सेव्यस्योपकारक्ृतिरपेक्ष्यत्वेन 
नास्ति, यत्र च सेव्यकतुंकं सेवकाधिकरणकं भावपोषणं स 
शुद्धपुष्टिमाग: । अत एव गोबद्ध॑नमखप्रसङ्गेऽत्यभजना्निवृत्य 
स्वभजनयोजनेन Was कृतवान्‌ प्रभुरिति ज्ञेयम्‌ ॥ १३ ॥ 


भजनस्यापवादो न क्रियते फलदानतः | 

ALMA यत्र तङ्कावात्‌ पुष्टिमागः स कथ्यते ॥ १४ ॥ 

भजनस्यापवाद इत्यादि | यत्र प्रभुणा भजनस्य फलदानेन 
अपवादो न क्रियते स शुद्धपुष्टिमागंः | अयमर्थ: -विरहानुभ- 
वार्थ भगवता वियोगे सम्पादिते गोपिकास्तज्जच्यं तापं भूयांशं 
प्राप्तुवत्यो यदि तदवस्थायां गुणगानादिनान्तरेव प्रकटीभूय 
सुखं दद्यात्‌ , ज्ञानमुत्पाद्य ज्ञानिनामिव वा सुखं दद्यात्‌, तदा 
पू्णंतापानुभवाभावेनोत्तरदलादानमेव स्यात्‌। अतो भगवान्‌ 
न तथा करोति, प्रत्युत तापमेव adafa । “कृष्णावेशात्मवि- 
क्लवम्‌" इति वाक्यात्‌। “इहागतोऽहं विरहातुरात्मा” इति 
प्रा्ोपदेशोद्धववाक्याच्च ॥ १४॥ 

यत्र वा सुखसम्बन्धो वियोगे संगमादपि | 
९ 
adtag: ÈRM: सकथ्यते ॥ १४ ॥ 


` ` अत्रेत्यादि । यत्र वियोगावस्थायां संयोगावस्थातोऽप्यधिकं 
` सुखम्‌; क्षणे क्षणे एवान्तर्लीलान्तरप्राकट्यात्‌ | कस्याश्चि- 
ज्लीलाया भावनेन प्रकरीभूताया अनुभवे पुनरन्यस्या लीलाया 
दिदृक्षया तत्प्राप्तिसौकर्यात्‌ । अत एव सुबोधिन्यामुक्तम्‌। आन्तरं 
तु परं फलं भावम्‌” इति ॥ १५॥ | 


फले च साधने चैव सत्र विपरीतता। 
फलं भावः साधनं च पुष्टिमार्गः स कथ्यते ॥ १६॥ 


.„ ` फळे चेत्यादि । यत्र साधनफलयोवेपरीत्यं स शुद्धपुष्टि- 
भक्तिमागं: | तमेव स्पष्टयन्ति-फलमित्यादिना । यत्र भावो: 
निरुपधिः स्नेहः फलं प्रापतव्यमित्यर्थेः । स्वरूपानन्दप्राप्तिसाधन- 
स्यांप भावस्य पूवंप्रार्थनीयत्वेन फलत्वात्‌। स च भावो 
भगवद्धत्त एव प्राप्यत इति स फलरूपो भगवानेव तत्र साधन- 
मिति स्फुटमेव साधनफलयोबेपरीत्यमिति भावः ॥ १६॥ 


- पश्चातापः सदा यत्र तत्सम्बन्धिकृतावपि | 
दैन्योद्योधाय सततं Gat: स कथ्यते ॥ १७॥ 
पश्चात्ताप इत्यादि । यत्र भगवत्सम्बन्धिक्ृतौ भगव- 

ह्लीलायामनुभूयमानायामपि पश्चात्तापः, स शुंद्धपुष्टिमागे: | 

अयमर्थः --भगवतो ब्रजागमनादौ या ब्रजभक्तानुगुणाक्कतिः 
स्तदानन्दमनुभवन्त्यो वनकृतलीलान्तराननुभवजन्यं पश्चात्तापं 
gala, तेन च दैन्यमाविभंवति, न तु मानादि। अयं चैको 
विलक्षणोऽनुभवः, पीत्वा मृकुन्देत्यस्य. व्याख्याने स्पष्टः ॥१७॥ : 

आविर्भावे न सापेचषं दैन्यं यत्र हि साधनम्‌ | 

फलं वियोगजं दैन्यं पुष्टिमागः स कथ्यते N १८॥ - 

अविर्भाव इत्यादि । यत्र जीवाधिकरणकं दैन्यमन्यनिरपेक्षं 
भगवदाविर्भावे कारणं स शुद्धपष्टिमार्गः । वियोगे मिलनात्याँ 
तदसम्भवं FET तद्यत्र फलं प्रार्थनीयमवान्तरफलम्‌। विरहोः 
हि दन्यमुत्पादयति। संयोगो मानमिव । det च भगवन्त 
माविर्मावयति । अतः प्रार्थनीयत्वात्‌ फलत्वम्‌। अत एवः 
श्रीगोकुलनाथरुक्तम्‌--“तां कृपां कुरु राघेश यया तद्दैन्यमाप्नु- 
याम्‌” इति ॥ १८॥ 


समस्ताविपयत्यागः सवंभावेन यत्र हि | 
समपंण च देहादेः YRT: स कथ्यते ॥ १९ ॥ 


समस्तेत्यादि । यत्र सकललौकिकविषयाणां त्यागः सानु- 
रागग्रहणाभावः स शुद्धपुष्टिमागे: | सर्वभावेन सर्वात्मना देहादे- 
YA समपणम्‌ | अत एव व्रजवरवधुभिरुक्तम्‌--“सन्त्यज्य 
सरवेविषयांस्तव पादमूलं प्राप्ताः” इति ॥ १९ ॥ 


विषयत्वेन तत्त्यागः स्वस्मिन्‌ विषयतास्मृतेः | 
यत्र चै सर्वेभावेन yÈ: स कथ्यते॥ २० ॥ 


विषयत्वेनेत्यादि । यत्र विषयत्वेन विषयाणां त्यागो ममता 
विरहः, भगवदीयत्वेन ग्रहणं. स॒पुष्टिमार्ग:। कुतात्मनिवेद- ` 
नानां तावदंशस्येव त्याज्यत्वात्‌ | “क्रीडार्थमात्मन इदं त्रिजगत ` 
कृतं ते स्वाम्यं तु तत्र कुधियोऽपर ईश कुर्युः” इति वाक्यात्‌ 
पदार्थमात्रस्य भगवदीयत्वेनोत्तमत्वम्‌ | तथा सति ममतामात्रः 
स्यव संसारत्वेना नादरणीयत्वम्‌। किञ्च, स्वस्मिन्नित्यादि । 
यत्र सवंभावेन सर्वात्मना स्वस्मिन्‌ जीवे भगवत्स्मृतेविषयता सः 

शुद्धपुष्टिभक्तिमाग: | अयमर्थ:--भक्तो हि यदि भगवत्कतुंक- 
स्मृतिविषयो भवति तदा भक्तेः साफल्यम्‌ । “यदनुस्मर्यते काले 
स्वबुद्धयाऽभद्ररन्घनेति प्रचेतो वाक्यात्‌ | एतच, नामभिदूंरगान्‌ 
पणात्‌ , क्वचिदाह्वयति प्रीत्येत्यस्य व्याख्याने स्पष्ठम्‌ ॥ २० ॥ 
= एवमुक्त्वोपसंहरन्ति- 

एवं विधैविशेपेण प्रकारेस्तु सदाश्रितेः | 

हृदिकृत्वा निजाचार्यान्‌ पुष्टिमार्गो हि बुद्ध्यताम्‌ ॥ २९ ॥ 
एवमित्यादिना एवमन्येरपि पुष्टिमार्गीयेः शुद्धपुष्टौ 
श्रद्धाधिक्यात्‌ प्रायस्तत्स्वरूपमेवोच्यते, न तु सामान्यत: पुष्टि- 
भक्तिरूपम्‌ | सामान्यलक्षणं तु पूर्वोक्तमेव निबन्धादिसिद्धमिति 
कोविदा एव विदाडुःवंन्तु ॥ २१॥ 


इति श्रीगोवघंनघरश्रीवज्लभाधीशश्चीविदुलेश्वरचरणानुचर- 
सेवकेन लाळूभट्टोपनामबालकुष्णेन कृते प्रमेयरत्नाणंवे 
पुष्टिविवेकः समापिमगमत्‌ ॥ ४ ॥ 

` - अथ पृष्टिभक्तिमार्गाधिकारो विमृश्यते । तत्र “नायमात्मा 
प्रवचनेन लभ्यो न मेधया न बहुना श्रुतेन, यमेवेष वृणुते तेन 


` ऊभ्यः' इति श्रृतेयंस्मिन्‌ भगवत्कृपा सोऽधिकारी । तत्र कृपाया 


अप्रत्यक्षत्वात्‌ तत्कायंरूपपुष्टिमागरुच्या साञ्नुमीयते। यतः 
कृपां विना पुष्टिमार्गे रचिनोदिति। तदुक्त KI — sgn 
तु यथा सिद्धयेत्‌ कारणमुच्यते” इति । व्याख्याने--“कृपापरिज्ञान 
च मार्गरुच्या निश्चीयते” इति । एवञ्च पृष्टिमार्गीयफलदित्सा- 
समुदभूतभगवत्कृपाजन्यपुष्टिमार्गविषयकरुचिमान्‌ अधिकारीति 
ज्ञेयम्‌ | ताइशरुच्युत्पत्तौ प्रकार उच्यते, ` तथाहि--“देवजीवेषु 


4 जीवं पृष्ठिमार्गेऽङ्गोकतुं ` हरिर्वाञ्छति, तस्य प्रभुकपया 


सत्सङ्गे सति तत्कृपया परिचर्यादिना तत्प्रसङ्गायथासम्भवं 
श्रवणतनुजसेवनादिरूपभजनाऽनुभवादेतन्मार्गे रुचिराविभवति 1 
एवं प्रवृत्तस्य विशुद्धचेतसस्तद्धमं . एवात्मरुचिः प्रजायते” इति 
वाक्यात्‌ । एताइशरुचिमान्‌ अधिकारी पृष्टिमागे । ततो ai 
रुच्या क्रियमाणे श्रवणादौ चित्ते भगवदावेशः । ततश्चित्तशुद्धिः, 
ततः श्रवणाद्यनुवृत्तिः | तदुक्तं द्वितीयस्कन्धे 


प्रविष्टः कणंरन्ध्रेण स्वानां भावसरोरुहम्‌ । 
, धुनोति शमलं कृष्ण: सलिलस्य यथा शरत्‌ ॥ 
घौतात्मा पुरुषः क्रृष्णपादमूल न मुञ्चति । इति | 


एवं श्रवणाद्यावृत्तौ भगवति रुचिरुत्पद्यते “ताः श्रद्धया 


मेऽनुपदं विश्युण्वतः प्रियश्रवस्यङ्ग ममाभवद्रुचिः” इति वाक्यात्‌ । 


इयमननुसूतविषया परोक्ष रुचिरित्युच्यते | इयं हि श्रवणादिना 
maina रुचिराविभवतीति प्रथमकक्षापन्ना ज्ञेया | 
3 

यदनुध्यासिना युक्ता इति इलोकव्याख्याने सवंत्रालौकिकेषु. 
पदार्थेषु माहात्म्यश्रवणाद्‌ रुचिरुत्प्यत इति सुबोधिन्यामियमेव्रः 
रुचिरुक्तेति बोध्यम्‌ | 


. .सा भेक्तिरिव--रुचिः श्रवणादिः प्रेम चेति भक्तिस्रिविधेति 
प्रथमस्कन्धसुबोधिन्यामुक्ते: । ततोऽननुभूतविषया भयवद्रच्या 
श्रवणादिरूपे भजने भक्तिवद्धिनीप्रकरणोक्तदिशा बीजरूपो भाव 
सूक्ष्मभक्तिर्वद्धि प्राप्नोति । स भावो भगवता पूर्वमेव जीवत्व- 
सम्पादनोत्तरं पृष्टिमार्गीयत्वसिद्धये सूक्ष्मसरूपः स्थापित इति 
TAL स बीजभाव इत्युच्यते । स एष भावः परोक्षरुच्या 
श्रवणादिसंहकृतोःन्तभंगवत्स्फात करोति । श्रवणादिना तु. 
स्वाभाविकों भगवानाविभंवतीति द्वितीयस्कन्धनिबन्धात्‌। 
तथा सत्यन्तभंगवत्स्फूतो यत्किश्विदनुभवाद रुचिविशेष उत्पद्यते 
स॒ चापरोक्षरुचिरित्युच्यते । तया सं एवं भावो बीजरूप 
श्रवणादिसांधनइंद्ध: सन्‌ प्रेमरूपो भवति | स च स्नेहो हरीतर- 
विषयकरागनिवतंकः। 'स्तेह्वाद्रागविनाशः स्यात्‌” इति भक्ति- 
वद्धनीग्रन्थात्‌ | भगर्वाङ्भन्ञरागनिवतंको भगवङ्भावः स्नेह इतिः 
कार्यलक्षणात्‌ | ततः सेवाश्रवणाऽवृत्त्या ada: स एवा- 
- सक्तिरूपो भवति। स तु 'भगवत्सम्बन्धरहितपदार्थेषु बाधकत्वं 
भासयति। “आसक्त्या स्याद्‌ गृहारूचि:” इति भक्तिवद्विनीप्रकर- 
णात्‌ । अरुचिनं रुच्यभावः, किन्तु रुचिविरुद्धों भावः । विरोधार्थे 
नञः स्मरणात्‌ | गृहस्थानां बाधकत्वमनात्मत्वं च भासत इति 
तत्रेव विवरणात्‌। तथा च भगवदितरविषयबाधकत्वस्फूति 
संम्पादको भाव आंसक्तिरिति लक्षणम्‌। ततः स एवोत्तरोत्तरं 
वृद्धौ व्यसनत्वं प्राप्नोति। विशेषेण अस्यन्ते क्षिप्यन्ते देहिकाः 

धर्मा अनेनेति व्यसनम्‌। सा व्यसनभावं प्राप्ता भक्तिर्मानसी 
सेवेत्युच्यते | “सा परानुरक्तिरीशवरे?' इति भक्तिसुत्रात्‌। “यदा 
स्याद्‌ व्यसनं कष्णे कृतार्थः स्यात्‌ तदेव हि” इति मक्तिवडिन्याम्‌ । 
चेतस्तत्मवर्ण सेवा तत्सिद्धथे तनुवित्तजेति 'मुक्तावलीप्रकरणे 
तदर्थस्येव स्फुटीकरणात्‌ । मुक्तावलीप्रकाशे एतद्विवृती, ता 
नाविदन्मय्यनुषङ्गबद्धधियः . स्वमात्मानमदस्तथेदमित्येकाददा- 
वाक्योपन्यासाच | मनोगतिरविच्छिन्ना यथा गङ्गाम्भसोच्म्बुधौ । 
लक्षणं भक्तियोगस्य निगुंगस्य द्यदाहृतम्‌ । इति । तृतीयस्कन्धे 
ताइग्भक्तेलंक्षितत्वाच्च | अत एवेतदव्याख्याने, यथा कायिक- 
गतिर्गोपिकानामित्यनेन मुख्यभक्ता एवोदाहृताः | अतो व्यसन- 
पर्यन्तं साधनाचरणम्‌। अत एव सुबोषिनीनिबन्धयो: प्रमाण- 
प्रमेयसाधनाख्यख्रिभिः प्रकरणेप्रेमासक्तिव्यसनानि निरूप्याग्रे 
फलं निरूपितम्‌। अतः श्रीमद्भागवतादों श्रीमदाचार्योक्तौ 
श्रीमढ्िट्ठलेशोक्ती च यत्र तत्र साधनानां प्रेमावधिकत्वं 
इश्यते, तत्र तत्र प्रेमव्यसनयोरभेदमादायोक्तमिति ज्ञेयम्‌। 


प्रेमसेवात एव स्याद्विशिष्ठव्यक्तिरुत्तमेत्यादावपि प्रेमसेवाशब्देन 
मानसीसेवा व्यसनशब्दवाच्या ज्ञेया । एवं सति भगवद- 


रुच्युत्पत्त्यनन्तर क्रियमाणेः श्रवणादिभिः साध्यायाः -प्रेमभक्ते: 
भ्रथमावस्था प्रेमशब्दवाच्या । ततो मध्यमावस्था आसक्तिः | 
परिपाकावस्था व्यसनशब्दवाच्येत्येवभभेदात्‌ कुत्रचित्‌ प्रेम- 
शब्देनासक्तिः, कुत्रचिद्‌ व्यसनममिधीयत' इत्यर्थः स्वारस्याद्‌ 
बोध्यः । मुख्यफल तु व्यसनोत्तरमेव । “यदा स्याद्वयसनं कृष्णे 
कृतार्थ: स्यात्तदेव हि” इत्यत्रैवकारेण अन्ययोगव्यवच्छेदात्‌ -। 
3 व्यसनात्मिकेव भक्तिभंगवता देवहृति प्रत्यात्यन्तिकीत्वे- 
— : 

अहैतुक्यव्यवहिता या भक्तिः पुरुषोत्तमे । 

सालोक्यसाष्ठिसामीप्यसारूप्यकत्वमप्युत ॥ 
. दीयमानं नं गृह्णन्ति विना मत्सेवनं जनाः। 
. स एव भक्तियोगाख्य आत्यन्तिक उदाहृत ॥ 


इति तृतीयस्कन्धात्‌। व्याख्यातं चाऽऽ्चायेः । अत्यन्त 
प्रेमोत्पत्तावेंवं भवतीति । अतः प्रेमपरिपाकावस्था व्यसनम्‌ | 
` ततो व्यसनवश्ञात्‌ सवंत्र पुरुषोत्तमबुद्धौ संवंत्रेवोत्कटस्नेहो , . 
भवति। स सर्वात्मभावशब्दवाच्यः। तत्सिद्धौ पुरुषोत्तमा- 
विर्भावो बाह्याभ्यन्तरमेदेन निरन्तरं सिद्धयति । तत 
-फलावसरे सेवाफलप्रकरणोक्तरीत्या ह्मलौकिकसामथ्य फलं 
` भंविष्यतीत्यलं विस्तरेण। ` 
` एवमनेन प्रकारेण शुद्धपष्टिभक्तानामधिकार फलसहितो 
निरूपितः । 


फलं. तु नित्यलीलान्तःप्रवेशलक्षणम्‌ | तदेव सेवाफल- 
| 'विवरणे$लौकिकसामध्येशब्देनोच्यते ॥ आनन्दमयाधिकरण- 
“भाष्ये भगवता सह कामाशनाख्यं यत्‌ फलमुक्तं जीवस्यात्यनु- 
“गृहीतस्य - तदिदम्‌। पष्टिप्रवा हमर्यादानिरू पणग्रन्थे, भगवानेव 
fe फलमित्यनेन स्वरूपस्येव फलत्वमुक्तम्‌, तदपि नित्यलीलान्तः- 
'प्रवेशरूपम्‌ | तच्च बहुप्रकारकं ज्ञेयम्‌ ।. नित्यलीलायां हि केचन 
-भक्तूपेण गोपशुपक्षिवृक्षादिरूपेण नद्यादिरूपेण पुरुषोत्तमात्मकं 
"फलं निरवध्यानन्दात्मकम्‌,, आनन्दमयाधिकरणभाष्योक्तरीत्या 
ताइशमलौकिकं देहं प्राप्य देहेन्द्रियप्राणान्त:करणजीवेषु भग- 
'बदानन्दप्राकट्यात्‌ ताइशा भूत्वानुभवन्ति । . अत एव “अहो 
अमी देववरामराच्चितम्‌” इत्यादिभिभंगवता स्वलीलापरिकर- 

स्वरूपं ताइशमेव निरूपितम्‌ | पुष्टिमार्गीयो जीवस्तु फलदशायां ; 
तत्परिकरमध्येऽत्यतमः कश्चिद्धविष्यति । तत्र भगवदिच्छाः; 
नियामिका । ; 

पुष्टिभक्तिश्वतुविधा--शुद्धपुष्टिपुष्टिपुष्टिमर्यादापुष्टिप्रवाहपुष्टि- 
भेदात्‌ । तत्र पुष्टिभक्तित्वेन रूपेणेक्येऽपि प्रकारमेदाड्भदः । . 
एवमेतत्फलस्यापि नित्यलीलान्तःप्रवेशत्वेनेक्येऽपि प्रकारभेदो ˆ 
भक्तगोपशुवृक्षादिरूपेण . बोध्यः । एतदेव तारतम्यं च । तथा 


ˆ सति सर्वेषां प्रवाहादिभेदभिन्नानां पुष्टिस्थानामेकमेवालौकिक- ` 


सामर्थ्यरूपं फलं नित्यलीलान्तःपातित्वशब्दवाच्यम्‌। “तदापीतेः 
संसारव्यपदेशात्‌'' इति तत्त्वसूत्रे, “तदा नित्यलीलान्तःपातलक्षण- _ 
पष्टिमार्गीयमुक्तिदशायाम्‌'” इति भाष्योक्तेः | नित्यलीलाश्च शुद्ध 
पुष्टिस्था ब्रजसम्बन्धिन्यो ज्ञेयाः । ताइशनित्यलीलान्तःपाते 
सति पुनः प्रकारविशेषस्त्विष्ट एव । “आसामहो चरणरेणुजुषामहं 
स्यां वृन्दावने किमपि गुल्मलतौषधीनाम” इति वाबयात्‌ । अत 
आधिदविके बृहदवृन्दावनादौ भक्तिरूपेण गोपांदिरूपेण वा 
स्थित्वा रसानुभवः । आधुनिकानामपि पुष्टिमागंस्थितानां 
ताइग्भगवत्कृपया पर्यवसाने फलरूपभावोत्पत्तौ नित्यलीलान्तः- 
पातो भविष्यतिः। तत्र ये आधुनिका हीनाधिकारिणः पुष्टिः 
मार्गीयास्तेषां चरमजन्माभावाद्‌ बहुभिज॑न्मभिस्ताइशभावो- 
त्पत्तौ नित्यलीलाप्रवेशो भावीति बोध्यम्‌। तृतीयस्कन्धे “देवानां.- 
गुणरिङ्गानाम्‌/” इत्यत्र सुबोधित्यांम्‌--“अन्येषां तु यथाकथञ्चित्‌ ` 
क्रियमाणा भगवति खण्डशो वृत्तिरक्षयत्वाद्‌ बहुभिजेन्मभि 
पुष्टिङ्गता अन्तिमजन्मनि भक्तिरूपा वृत्ति जनयिष्यतीति न ` 
काप्यनुपपत्तिः” इत्युक्तः | निबन्धे सेवाप्रकरणे भक्तिमागे मुख्यानां ` 
फलमाहेत्युवत्वा, ये . व्याख्यातास्ते सर्वे मर्यादाभक्तिमार्गीयाः` 

एव । अधुना त्वित्यारभ्य, सायुज्यं कृष्णदेवेनेत्यन्तेन गौणमुख्य- 
भेदेन मर्यादाभक्तानां फलं सायुज्यावधि निरूपितम्‌ । अत एव 
मर्यादाभक्तिमार्गस्य काष्ठा गङ्गापरा स्मृतेति निबन्धाद्‌ 

. गङ्गाया मर्यादाभकिरूपायाः ` सेवनात्‌ सायुज्यं भवतीति। _ 
“(सायुज्यं वान्यथा तस्मिन्‌ गङ्गातीरे न संशयः” इति नवमनिवन्धे 
उक्तम्‌। सायुज्यं चंकत्वरूपं भगवत्प्रवेशशःदवाच्यम्‌ । “ततो 


- मां तत्त्वतो ज्ञात्वा विशते तदनन्तरम्‌’ इत्यादिवाक्यसिद्धम्‌ | 


अग्ने, तदभावे स्वयं वापि मूर्ति कृत्वेत्यारभ्य, गृहस्थस्य 
प्रकीतितमित्यन्तेन पुष्टिभक्तमार्गीयप्रकार उक्तः । विवरणे तु-- ' 
“एवं कुर्वन्‌ सकुटुम्बो भगवत्सायुज्यमइनुते” इत्यत्र सायुज्य- 
झब्देनालौकिकसामर्थ्यंमेव | अत एव, आदिमूतिः कृष्ण एव सेव्यः, 
सायुज्यकामयेत्यस्य व्याख्याने, ब्रह्मविदाप्नोति परमित्यत्र यत्‌ 
सायुज्यं मुख्यतया निरूपितं तत्कामनायां कृष्ण एव सेव्य 
इत्यनेन मर्यादामार्गीयसामुज्याङ्भेदं निरूप्यालौकिकसामध्ये- 
रूपतैव प्रदर्शिता । एतच्चानन्दमयाधिकरणभाष्ये स्पष्टतममुप- 
लभ्यत्‌ इति ` ततोऽवधेयम्‌ | सेवाफलग्रन्थव्याख्याने, अलौकिक- 
आमच्य. सायुज्यं सेवोपयोगिदेहो वेकुण्ठादिष्वित्यनेन यत्‌ फल-- 
जयसुक्तम्‌,: तत्रालौकिकसामथ्यं पुष्टिमार्गीयाणा फलम्‌ । शिष्ट 
wet तु मर्यादाभक्तानामिति ज्ञेयम्‌। मूलेऽपि, याइशी सेवना 
्रोक्तेतयत् 'सेवनाशब्देन ` मर्यादासेवा पुष्टिसेवा चोक्तेति 
बोद्धव्यम्‌ । ` विवृतौ -फलतरयं ` सेवाद्वयस्योक्तम्‌ । तत्र प्रथमं 
greta, ` शिष्टं gezi मर्यादासेवाया इति विवेक: | 
अत एव सायुज्यं सेचोपयोगिदेहप्रापषिश्चान्यत्रापि मर्यादाभक्त- 
स्योक्ता 1 दिहभावे इढेःतु स्याद भक्तानां कृष्णदासता | सायुज्यं. 
TAT. तस्मिन्‌: गङ्गातीरे न: संशय: ॥” इति नवमस्कन्ध- 

निबन्धे । तदविरोधादत्रापि तत्फलद्वयं मर्यादाभक्तस्येवेति 
"निश्चय: । 


विद्यायाः पश्चपव॑मध्ये या -भक्तिरुक्ता सा मार्यादिक्येवेति । 
यया विद्वान्‌ हरि विशेदिति निबन्धात्‌। क्कचिन्मार्यादिक्यां 
भक्तौ प्रेमशब्दव्यवहारो इस्यते, तत्र भगवति मोचकत्वबुद्धघा 
प्रेमास्तीति तत्‌ सोपाधिप्रेम, न तु पुष्टिमार्गीयाणामिव निरुपा- 
घिकम्‌। तदुक्तं तृतीयाध्याये, “गतेरथंवत््वमुभयथान्यथा हि 
विरोधः” ` इति तत्त्वसूत्रीयभाष्ये | मर्यादापुष्टिभेदेना ङ्गीकारे 
वेलक्षण्यादाद्यायामङ्गीकृतानां  मुमुक्षयेव ` श्रवणादौ प्रवृत्तिः 
स्तद्दातृत्वैनैव भगवति प्रेमाऽपि, न तु निरुपाधिरिति । “आसत्‌. : 


यस्य हरेवापि सेवया” इत्यस्य व्याख्याने “सायुज्यत्रह्मभावौ हरि- 


'सेवयंव भवतः, नान्यसेवया” इत्यत्रापि सेवा मार्यादिकीति ज्ञेयम्‌। 
अत एव मर्यादास्थानामेंव सायुज्यं ` फलम्‌ । पुष्ठिस्थास्तु. 
“दीयमानं न गृह्लून्ति विना मत्सेवनं जनाः” इत्यादिवाक्येभ्यो 
नाद्रियन्ते सामुज्यान्तमुक्तिम्‌ । एतच्च, वीक्ष्यालकावृतमुख- 
मित्यस्य सुबोधिन्यां स्पष्टम्‌। तत्र हिं प्रथमं सारूप्यं सालोक्यं 
“सायुज्यमिति मोक्षे भेदा इत्युकत्वाग्रेऽलकादिस्वरूपं तत्फलं च 
व्याख्याय, हसितावलोकमित्यस्य व्याख्याने, ब्रह्मानन्दे प्रविष्टानां 
'न भक्तिविलास इत्यारभ्य, अनुभवरसो हि भिन्नतया स्थितौ 
भवतित्यन्तेन सायुज्यं नाकाङिक्षितमित्युपपादितम्‌। अतः सायुज्य 
MAMAA, सायुज्ये तु रसाधिक्यं भेदेनानुभवात्‌ सदेति वाक्या- 
भवन्नपि परमानन्दानुभवः स्वस्वरूपेणेव, न त्वलौकिकसामर्थ्य 
भ्राप्तानामिव सर्वेन्द्रियेरात्मना च । ब्रह्मानन्दे प्रविष्ठानाः 
आत्मनेव सुखप्रमेतिनिबन्धात्‌ | अतः सायुज्यं स्वरूपान्तःपातः, 

स नापेक्षित: पुष्टिभक्तानाम्‌, किन्तु नित्यलीलान्तःपात एवेतिः 
सुधीभिरविभावनीयम्‌। 


एतद्धक्त्यधिकारो विशेषानुग्रहसाध्यः । “यदा यस्यानु- 
गृह्लाति भगवानात्मभावितः। स जहाति मति लोके वेदे च परि- 
निष्ठिताम्‌॥” इति वाक्यात्‌ । एतड्॒क्तिप्रवतंका ब्रजभवता एव ।' 
“भगवत्युत्तमश्लोके भवतीभिरनुत्तमा भवितः प्रवतिता दिष्टया 
मुनीनामपि दुलेभा॥” इति वाक्यात्‌ । व्याख्यातं च श्रीमदाचायेः- - 
एतेन शास्तप्रसिद्धायां भक्तौ दानादिसाधनानि श्रूयन्ते, अस्यां 
ठु प्रसिद्धय भावात्‌ साधनमपि न पश्याम इति भावः सूचित 
इति । अतः सर्वोत्तमेयं पूष्टिभक्तिरिति भाग्यवद्धिज्ञयम्‌ ॥ 


इति श्रीमद्वोवधनधरश्रीवल्ल्भाचायं-श्रीविटटलेश्‍्वरचरणानुचर- 
` सेवकेन लाळूभट्टोपनामबालकृष्णेन कृते प्रमेयरनाणंवे gf- 


भक्‍्त्यधिकारविवेक: समाप्तिमंगमत्‌ ॥ ५ ॥ 

पुरुषोत्तमलाभे यो अुख्यहेतुतयोदितः | 
तस्य सर्वात्मभावस्य स्वरूपमिह वण्यंते ॥१॥ . 


भगवद्विषयको निरुपधिस्नेहो भक्तिविशेषः सर्वात्मभावः । 
तथाहि--भावो नाम रतिः । “रतिदंवादिविषया भाव इत्यमि- 
धीयते” इति वाक्यात्‌ । आत्मनो भाव आत्मभावः । यथा 
आत्मन्यात्मनो भावो निरुपधिरेव। “न वारे पुत्राणां कामाय पुत्राः 
प्रिया भवन्ति” इत्या दिश्रुतेः नृप स्वात्मेव वज्ञमः”इत्यादिवाक्याच्च। 
अतो यथात्मनि शुद्धः स्नेहस्तथा भगवति कतंव्य इति श्रुतिता- 
्पर्याथेः। अत एव “स त आत्मान्तर्याम्यऽमृतः” इत्यादिनाः 
आत्मत्वं बोधयति । “तत्त्वमसि” इत्यत्रापि तथेवाशयः। एतच्चः 
FANI शास्त्राथंप्रकरणे उपपादितम्‌। भगवता ब्रह्माणं प्रतीद- 
मेवाभाणि--“अहमात्माऽत्मनां धातः प्रेष्ठः सन्‌ प्रेयसामपि । 
अंतो मयि रति कुर्याद्‌ देहादियंत्कृते प्रिय ॥” इति | अनेन भग- 
वद्वाक्येन श्रुतावप्यात्मत्वकथनं स्नेहाथंमेवेति निर्णीयते ।' 
अतो मयि रति कुर्यादिति हेतुकथनपूवंकोपदेशात्‌ , निर्णीतं च 
विधिना तदुक्तं द्वितीयस्कन्धे-““भगवान्‌ ब्रह्म कार्स्न्येन त्रिर- 
न्वीक्ष्य मनीषया | तदध्यवस्यत्‌ कूटस्थो रतिरात्मन्यतो भवेत्‌ ॥” 
इति अत आत्मनो भावो भगवद्विषयोऽत्यादरेण सम्पादनीयः । 


- त॑स्य सिद्धौ तिरोघाननाशे सवंत्र पदार्थमात्रे वस्तुतोऽपि भगवद्रपे 


पंरमानन्दरूपस्य ' पुरुषोत्तमस्य स्फूर्ती सवंत्रात्मभावो भवति ।' 

"तथा च सवंस्मित्रात्मभाव इति फलितम्‌। तव परि ये चरन्ति 
इत्यस्य सुबोधिन्यां तवेति षष्ठया त्वत्सम्बन्धिनं पदार्थं यं कञ्चन, 
'परिचरन्ति, परं सर्वात्मभावोऽेक्ष्यते । मृत्योः स मृत्युमाप्नोति 
-य इह नाने व पश्यतीति भेददर्शन एव मृत्युपराक्रमश्रवणादि- 
त्युक्तम्‌ । एतेन सर्वात्मभावपदे सप्तमीतत्पुरुषो भगवत्स्फूति रभेदे- 
नेवाइतेत्यध्यवसीयते । आत्मपदेन भगवत्प्रीतिरमेदावगाहिनी, 
न त्वघिष्ठानभेदसंसृष्टा तन्त्रान्तरवत्‌। यत आत्मनि जायमानो 
भावो ज्ञानमप्यभेदेनैव वस्तुमहिम्नोत्पद्यते । भावपदेन च “चिन्त- 
यानो हुषीकेशमपश्यत्‌ तन्मयं जगत्‌” इति वाक्योक्ते ताइग्‌भगवत्स्फु- 
रणे नातिप्रसक्ति: । द्वेषप्रयुक्ततया भावत्वाभावात्‌ । तदेवोक्तं 
श्रीघरस्वामिभिः--“सर्वात्मभाव एकान्तभक्तिः”इति। “एकान्त- 
भक्ति्ोविन्दे यत्‌ ada तदीक्षणम्‌” इति तल्लक्षणादस्मदुक्त्या 
MR ज्ञेयम्‌ | तथा सति सर्व॑स्मिन्नात्मभाव: सर्वात्मभाव 
इति निष्कर्षः i | 
स च मर्यादापुष्टिभेदेन द्विविधः । तत्राद्यो नवमस्कन्घे5म्ब- 
-रीषस्योक्तः--“सर्वात्मभावं विदधन्महीमिमां तन्निएविप्राभिहितः 
'शशास ह. इत । द्वितीयस्तु शुद्धपुष्ठिभक्तिमार्गीयाणां व्रजसन्द- 
रीणां दशमे निरूपितः विप्रयोगदशायां विगाढभावेत सर्वत्र 
'भगवत्स्फूतौँ सर्वात्मभावः सिद्धयति । एतावान्‌ विशेषः पूर्व- 
अमात्‌ । एतासां श्रीकृष्णे श्यु्धाररससम्बन्धिभावानां बहूनां 
'सम्भवात्तत्तद्भावसमानाधिकरणः सर्वात्मभावो भजनानन्दानु- 
'भावनेश्त्यन्त निपुण इति शुद्धपुष्टिमार्गीयेस्तोष्ट्य्यते | | तदाह 
भगवान्‌ भाष्यक्रार:--लिज्ञभूयस्त्वात्‌ afa बलीयस्तदपीति सूत्रे, 

एतेन सर्वात्मभावस्वरूपमेव विवृतं भवति । तत्र विरहभावे$- 
-तिविगाढभावेन qda तदेव स्फुरतीति, स एवाधस्तादित्या- 
दिनोक्त्वा कदाचित्‌ ` स्वस्मिन्नेव भगवत्स्फूतिरपि भवतीत्यथा- 
हङ्कारादेश इत्यादिना तामुक्त्वा एतेषां व्यभिचारिभावत्वेना- 
नियतत्वं ज्ञापयितुं पुनः ada भगवत्स्फूतिमाह--“अथात 
आत्मादेशः” इत्यादिनेत्यादि ॥ 


अयं पुष्टिमार्गीयः सर्वात्मभावः श्वङ्गाररसमध्यपाती | 
एतत्प्रा्तौ शुद्धपुष्टिभक्तानामेवाधिकारः। भाष्ये त्वयमेव विशिष्य 
विवृतः । मर्यादामार्गीयस्तु श्रृतिस्तुतिसुबोधिन्युक्तदिशा अम्बरी- 
षादिभक्तगम्यः | उभयविधोऽप्युभयत्र परमकाष्ठापन्न भक्तिरूप 
इति कोविदा विदा्कु्वन्तु U 


न च भ्रमरगीतीयस्य, सर्वात्मभावोऽधिगतो भवतीना- 
मधोक्षज इति सलोकस्य विवृतः, सर्वोऽप्यात्मनो भाव इति विवृ- 
तत्वान्न पूर्वोक्तं लक्षणमिति वाच्यम्‌। उद्धवोक्तौ पूर्वोक्तसर्वात्म- 
'भांवस्याभावात्‌ । किन्तु सर्वोऽप्यात्मनोऽन्तकरणस्थभावो 
भवतीनां मम ज्ञानविषयोऽभूदित्यर्थात्‌ | यद्यप्येताः पूर्वोक्तपुष्ठि- 
मार्गीयसर्वात्मभावंवत्यस्तथाप्युद्धवैः स न ज्ञातः, किन्तु तदुक्त- 
शृ ङ्गाररससम्बन्धिभावमात्रं बुद्धमिति ज्ञेयम्‌। “मधुपकितव्रबन्धो 
मा qei सपत्त्याः” इत्यादिवाग्विलासेर्घोषभूषणसी- 
मन्तिनीभिस्तदतिरिक्तस्येव स्फुटीकरणात्‌ । न च “मामेकमेव 
शरणमात्मानं सवंदेहिनाम्‌। याहि सर्वात्मभावेन यास्यसे ह्यकुतो 
भयम्‌ ॥” इत्यत्र सर्वात्मभावेन मां शरणं याहीत्युक्तत्वाच्छरण- 

साधनीभूतस्य सर्वात्मभावस्य न पूर्वोक्तरूपतेति वाच्यम्‌। ad 
देहिनामात्मानं शरणं शरणभूत मां सर्वात्मभावेन याहीत्यभि- ' 
प्रायात्‌ । सूत्रभाष्ये, अथवेति पक्षान्तरेणास्येवाथेस्याइतत्वात्‌ । 
एवं सर्वात्मभावस्य पूर्वोक्त एव महिमा, लक्षणं च qat- ` 
क्तमेवेत्यत्लं विस्तरेण ॥ 


इति श्रीगोवद्धनधरश्रीवज्ञभाचायंश्रीविदटुलेश्वरचरणानुचरसेवकेन 
लालूभट्टोपनामबालकृष्णेन कृते प्रमेयरत्नाणंवे 
सर्वात्मभावविवेकः समाप्त:॥ ६ ॥ 

अथ पुष्टिमार्गीयाणां फलं विचायंते । तत्र प्रथमम्‌ “भगवत्यु- 
__त्तमस्लोके भवतीभिरनुत्तमा । भक्ति: प्रवतिता दिष्टया मुनीना- 
मपि gear ॥” इत्युद्धववाक्यान्मागंप्रवतंकत्वेन मुख्यत्वात्तेषां 
. त्रजभक्तानां फलप्रकारो लिख्यते । तत्र “निरोधोःस्यानुदयत- 
„ मात्मनः सह शक्तिभिः” इति द्वितीयस्कन्धीयशुकवाक्याच्छक्तिमि: 
सहितस्य भगवतः प्रपञ्चे क्रीडानिरोधः,. आत्मशब्दस्य भगवः 
` द्वाचित्वात्‌ । अनुशयनशब्देन तत्तल्लीलानुरूपा स्थितिरुच्यते, 
`न तु निद्रा । पुरुषशब्दे पुरि शयनं पुरुषस्योच्यते, पुरि शेते इति 
व्युत्पत्या । तत्र स्थितिरेव शीझ्यातोरथं:, न तु निद्रा । एव- 
मिहापि। अत एव सुबोधिन्यां निबन्धे च--“निरोघोऽस्यानुशयनं 
प्रपञ्चे क्रीडनं हरेः । शक्तिमिदुंविभाव्याभिः कृष्णस्येति द 
रक्षणम्‌ ॥7 इत्युक्तम्‌ ॥ 
सा भगवतो निरोधरूपा लीला त्रिविधा । निरोध्यभक्तानां 
तामसराजससात्त्विकभेदेन त्रिविधत्वात्‌ तत्तन्मनोरोधकतायै 
क्रियमाणा लोकानुसारिणी त्रिविधा भवति । “स्वभावस्यान्यथा 
भावो न वे शक्य: कथञ्चन। अतख्रिविधजीवेषु तरिविधा भगवत्कृति:॥” 
इति सुबोधिन्याम्‌। तया त्रिविघलीलया. क्रियमाणा भक्तानां 
प्रपश्चविस्सृतिपूविका भगवदासक्तिः। सापि निरोघशब्दवाच्या, 
नितरां रोधो निरोध इति व्युत्पत्तेः । रोघः कस्येत्यपेक्षायां 
भक्तानामिति पूर्वंस्कन्धसङ्गत्या लभ्यते | अपादानापेक्षायां 
प्रपश्वो ग्राह्यः, तथा सति प्रपश्चाद्रोध इति सिद्धम्‌। “भक्ताः qia 
- निदिष्ठास्ते रोद्धव्या विमुक्तये।” इति निबन्धात्‌। “हरिणा ये विनिः 
-मुक्तास्ते मग्ना भवसागरे । ये निरुद्धास्त एवात्र मोदमायान्त्यह- 
निशम्‌॥” इति निरोघलक्षणग्रन्थाचच। प्रपश्चाद्रोधेडपि-“कमेन्द्रियाणि 

संयम्य य आस्ते मनसा स्मरन्‌। इन्द्रियार्थान्‌ विमूढात्मा मिथ्या- 
, ` चारः स उच्यते ॥” इति न्यायेन प्रपञ्चस्मरणं चेन्न भगवल्लीलानु- 
' भावे मुख्योऽधिकारः स्यादतः प्रपश्चविस्मरणमपेक्षितम्‌। तदुप- 
सगण लभ्यते । नितरां रोधो निरोध इति, प्रपञ्चास्फूतिरिति 
यावत्‌ | कस्मिन्निरोध इत्यपेक्षायां भगवति निरोध इति। “कृष्णे 
निरुद्धकरणात्‌भक्ता मुक्ता भवन्ति हि” इति निबन्धात्‌। स हि परम- 
'ुच्युत्पादकलीलाजन्यत्वेन परमसुखरूपत्वादासक्तिरूपः । अन्यथा 
 निग्रहमात्रं स्यात्‌। तत्तु न सुखकरम्‌, “मनोनिग्रहकषिता” इति 
वाक्यात्‌ । प्रपञ्चविस्मृतावेव भगवत्सुखानुभवादासक्तिरूपत्वं 
` सिद्धयति निरोधस्य। अतः प्रपञ्चविस्मृतिपूविका भगवदासक्ति- 
निरोधपदवाच्येति । 
इति नन्दादयो गोपाः कृष्णरामकथां मुदा.। ` 
कुर्वन्तो रममाणाश्च नाविन्दन्‌ भववेदनाम्‌ ॥ 
श्यांसनाटनालापस्नानङ्रीडाशनादिषु 
` न ` विदुःसन्तमात्मानं वृष्णयः -कुृष्णचेतस: .॥ 
आः इत्यादौ तथेव निरूपितत्वात्‌ तथा च. प्रपञ्च- 
विस्मृतिपूर्वंक भगवदासक्तिसम्पादिका ` प्रपञ्चाधिकरणिका 
भगवल्लीला निरोधपदवाच्या। सेयं भगवद्धमं: ।  ताइशलीला- 
जन्या प्रपञ्चविस्मृतिपूविका भगवदासक्तिनिरोधपदवाच्या. सा 
जीवघमं:॥ | 
_. तढुभयं दशमस्कन्धे प्रतिपाद्यते । “समुदायो जन्मवाची 
क्रीडायुक्तस्य व हरेः । प्रपञ्चविस्मृतिः सक्तिर्भक्तानां चापि योगतः॥” 
इति निबन्धात्‌। तत्र प्रथमं तामसप्रकरणम्‌ | ब्रजस्थानां ताम- 
सत्वं त्रिविधम्‌--अविहितभक्तिरसानुभवसाधनरूपं पारिभाषिकः 
'मंकम्‌ ; धर्मविशेषरूपं द्वितीयम्‌} भगवन्मायाकृतं तृतीयं च । 


© 

तत्राद्यं तु--स्वमनोरथानुकूललोकसदशभगवश्लीलारचिमत््व- ` 


 बाह्यदशंनेकाभिलाषवत्त्वस्वविथोगस हिष्णुत्वादिरूपम्‌। तामसाः 


हि हठप्रधानास्तेषां यत्राग्रहः पतति स. न गच्छति, ज्ञानरहिताः 
सुग्धाश्चःभवन्ति। ज्ञानराहित्यादेव . लोकवेदोल्ञङ्कनं कुर्वंन्ति | 
ब्रजस्था अपि भगवति. परमाग्रहवन्तो , लीलानुपयुक्तज्ञानशून्याः ।. 
एवं “मदर्थोज्झितलोकवेदस्वानाम्‌”इति वाक्या-द्भगवदर्थ लोकवेदो-' 
ज ्कनशीलाश्रेत्येतावद्धमंसाम्येन तामसत्वमुच्यते, परोक्षवादायः 
“परोक्षप्रिया इव हि देवाः! इतिं श्रतेः । परोक्षं मम च प्रियमिति 
भगवद्वाक्याच । इदं तामसत्वं तामसप्रकरणे ` स्वेषु भक्तेष्वनु- 
गतम्‌ । द्वितीयं ` तु यत्र. यत्रोदगच्छति तत्र तत्र ताइशकायं 
करोति। यथा ` “शरदुदाशये साधुजातसत्सरसिजोदरश्रीमुषाः 
इशा सुरतनाथ ते शुल्कदासिका वरदनिघ्नतो नेह कि वधः” 
इत्यादिवाक्यानि । इदं तामसत्वं भावविशेषरूपम्‌ । एवं: 
राजसत्वसात्तिकत्वेऽपि भावविशेषरूपे एव । अत एव तामस-. 
प्रकरणस्थाया एव कस्याश्चिद्राजसीत्वम्‌, अन्यस्याः साच्तिकीत्वं ' 
कस्याश्चिन्ति गुगत्वमुच्यते । अतो ज्ञायते इदं तामसत्वादिकं 
भावविशेष एव । अत एव "मधुप कितवबन्धो” इत्यादवेतस्यः 


. तामसत्वस्यानुवृत्ती राजसप्रकरणेऽपि इश्यते । तृतीयं तु 


भगवन्मायाकायंम्‌ । मायात्र लीलासृष्ठिस्थजीवसम्बन्धिनी 
ज्ञेया । “नवब्राथेऽपवग मे मोहितौ मम मायया” इत्यत्र, इयं 
विशेषमायेत्यादिना सुबोधिन्यामतिरिक्तायाः प्रदशितत्वात्‌। 


वष्णवी व्यतनोन्मायामित्यत्र मूले. वेष्णवीपदाच । अतः सा 


पशुपुत्रगृहाद्यासक्ति जनयति | तत्काय ब्रजस्थेषु प्रतीयते । 


“अह्न्यापृतं निशि शयानमतिश्रमेण” इति वाक्यात्‌। क्चिद्भग- 


वद्विस्मृत जनयति, “Taste रुदितं सुतस्य सा” इति वाक्यात्‌।, 

` अतृप्तमुत्सृज्य जवेन सा ययौ” इति वाक्याच्च । कचिन्मायिक- 
'धर्माणां भगवति प्रतीतिः “मेहनादीनि वास्तवौ” इत्यत्र निरू- 
पिता । “यत्‌ सम्परेतः पुनरेव बालकः” इत्यादिवाक्यान्यपि 
ज्ञानमूछानि विशेषमायाका्यंभूतेन तामसत्वेन । अत एतस्य 
दोषरूपत्वम्‌ । इदं मायाकार्यरूपं तामसत्वं भगवान्‌ क्रमेण _ 
खीलाभिर्नाशयति | अग्रे निवतंनीयस्यापि पूर्व स्थापनं त्वत्यन्त- 
विरुद्धसाधनवत्स्वपि ब्रह्मादिदुरापफलदानेन पृष्टिमार्गीय- 
भगवन्महिमख्यापनार्थमिति ज्ञेयम्‌ । तामसप्रकरणीयलीला- 
समाप्ताविदं मायाकायं तामसत्वे विवृतम्‌ । एवं तामसानां 
निरोधे जातेऽग्रिमकार्याऽ्थेचिकीषितलीलाप्रतिबन्धकीभूतस्य 
आद्यतामसत्वस्य  वियोगासृहिष्णुत्वलोकवेदोज्ञद्कनशीलत्वादि- 
| खूपस्य निवारणम्‌ । अत एव “निवारयामः समुपेत्य माधवं कि 
नोऽकरिष्यन्‌ कुलवृद्धबान्धवाः” इत्युक्त्वापि न कृतवत्यः | तामस- 
भावस्य परिहृतत्वात्‌। ततो राजसभावः। स च “विकुर्वन्‌ 
क्रियया चाधिरनिवृत्तिश्च चेतसः । गात्रास्वांथ्यं मनो्रान्तं रज 
` एतैनिंशामय॥” इति वाक्यान्मनो बिक्षेपकर्ता । अत एव “भवतीनां 
वियोगो मे न हि सर्वात्मना कचित्‌ । आत्मत्वाद्‌, भक्तवश्यत्वात्‌ 
सत्यवाक्त्वात्‌ स्वभावतः ॥” इत्यादिसन्देशोपदिष्ठात्मज्ञान- 
भेतासां जातम्‌। तेन, नास्मादं भगवद्वियोग इति बुद्धम्‌। 
` ततस्ताः कृष्णसन्देशेव्यपेतविरहज्वरा | उद्धवं qarapa- 
त्मानमधोक्षजम्‌॥ ” इतिवाक्यात्‌। एवमात्मत्वेन ्ञानानन्तरमपि, 
“इष्टुवमादिगोपीनां कृष्णावेशात्मविक्लवम्‌” इति वाक्यादुपदिष्ट- 
ज्ञानं तिरोभवति । रजोगुणेन विक्षेपकरणात्‌। तथा सति भगव- 
द्विरहोऽस्तीति ज्ञानात्‌ पुनः खेद एव । यावद्राजसभावस्ताव- 


, ढुपदिष्टस्फू्तौ विरहाभावज्ञानात्‌ सुखम्‌ । उपदिष्ठविस्मृतौ 
“विरहज्ञानाद्‌ दु.खमित्युभयं ada इति ज्ञेयम्‌ | 

ततो राजसभावस्यापि निवृत्तौ सत्त्वमुवेरितम्‌ । तदा 
सात्त्विका उच्यन्ते | तत्र हि “सत्त्वात्‌ सञ्जायते ज्ञानम”इति वाक्या- 
दुद्धवद्वारोपदिष्ट ज्ञानं स्थिरमभूत्‌ । अत एव कुरुक्षेत्रप्रसङ्गे 
“गेहञ्जुषामपि मनस्युदियात्‌ सदा नः” इत्येव प्राथितम्‌। अन्यथा 
पुरःस्थिते भगवति ब्रजे भगवदागमनं प्राथेयेयुः । अतो 
भगवच्छास्रप्रकारेण भगवन्मेलनं समीचीनं adie चेति 
ताभिबुंद्धमित्यध्यवसीयते । ततः सत्त्वनिवृत्तौ निर्गुणावस्था । 
ततो भगवद्ूपतायां नित्यलीलाप्रवेशो मुक्तिः । मुक्तिहित्वा- 
न्यथारूपं स्वरूपेण व्यवस्थितिरिति । ततो रमणादिकमपि 
' सवं पुरुषोत्तमात्मकमित्याश्रयप्रासिरिति भगवदीयेविभावनीयम्‌॥ 

अथाधुनिकानां पुष्टिमार्गीयाणां फलं लिख्यते । तत्र 
श्रीमद्भागवते द्विघाबोघोऽस्तीति ज्ञेयम्‌। तत्रेको वाचत्तिकः, 
द्वितीय आथिक आव्यात्मिकशब्दवाच्यः । तत्र वाचनिको हि 
शाब्दबोधमर्यादया जायते, द्वितीयस्तु लीलातात्पर्यादिज्ञाना- 
नन्तरं ज्ञानविशेषान्यते.। तत्राद्यो यथा--“अहं भक्तपराधीनः” 
इत्यवगत्यात्मकः, द्वितीयस्तु “गोपीभिः स्तोभितोऽतृत्यःद्कगवान'” 
इति वाक्यात्‌ ताइशलीलायास्तात्पर्यज्ञानानन्तरं पुष्टिभक्ति- 
परवशत्वं भगवतो निर्द्धायते । तत्र ज्ञेयः-यथा वा “योषि- 
त्सङ्गाद्यथा पुंसः” इति वाचनिकः; “वाचं दुहितरं तन्वीं 
स्वयम्भूर्हरतीं मनः” इत्यत्राथिकः | एवं सवंत्रोह्मम्‌। सोऽयं 
सुबोधिनीनिबन्धादावाध्यात्मिकः पक्षस्तत्तल्लीलाप्रसङ्गे साधि- 
'तोऽस्ति । एवं सत्याधुनिकपुष्टिस्थानां कथं प्राप्तिरिति 
जिज्ञासायाम्‌ “एवं मेमंनुष्याणामुद्धवात्मनिवेदिनाम्‌'” 
इत्यादिभिः प्रकारलाभेऽपि “मां च योऽव्यभिचारेण भक्तियोगेन 
सेवते | स गुणान्‌ समतीत्येतान्‌ ब्रह्मभूयाय कल्पते ॥” इत्यादि- ` 

< 

वाक्यनेंगुण्यावस्थानन्तरं . फलप्राभिरित्याद्याकारकसिद्धान्त- 
सिद्धावपि नेगुंण्यानन्तरं . फलमित्याथिकोऽपि सिद्धान्तः 
-सम्पद्चते । ea 

सोऽयं भागवतमूलकयोः  सुबोधिनीनिबन्धयोवंतत इति । 
ततो बोधसौकर्यायोदधृत्य लिख्यते । तत्र येषु जीवेषु भगवता 
पारमाथिकफलविशेषसाधनार्थमलौकिकानुग्रहविशेषेण पुष्टि 
भक्तिर्बीजरूपा स्थापितास्ति ते पुष्टिमार्गीयाः। तेषां साधने: 
फलं भविष्यतीति प्रकारो निर्द्धायते | तत्र “त्रेगुण्यं सवे एव हि” 
इति भगवद्वाक्यात्‌ ते मायाकार्यंतामसादिगुणेव्या्ताः सन्ति | 
यद्यपि सर्वेषु त्रयो गुणाः सन्ति; तथापि “प्राधान्येन व्यपदेशा ' 
E इति न्यायेन यस्मिन्‌ यस्य गुणस्याधिक्यं स॒ तेन गुणेन 
व्यपदिश्यते । तत्र सात्त्विकानां सेवाश्रवणादिसाधतैः शीघ्रं 
प्रेमोत्पत्ति:। अत एवोक्तं निबन्धे--“सात्त्विका भगवद्भक्ता ये 
मुक्तावधिकारिणः' इति । निबन्धीयसेवाप्रकरणे--“सात्त्विका- 
नुपदिशति” इति च । अतस्ते प्रथमाधिकारिणः । शिष्ठी मध्यम- 
हीची | अत एव भक्तिस्कन्थीयभक्तेषु हीनमध्यमोत्तमाः सर्देऽपि 
कथिताः । “पुंसामीशकथाः प्रोक्ता हरेश्रास्थानु वरतिनाम्‌” इत्यनेन 
सामान्यतः सर्वेषां amet सुचितम्‌। अधुना तु कलिकाल- 
दरोषान्मोहोभादियुतास्तामसा राजसा बहवः सन्ति। ते हि 
entice पुष्टिभक्तिबीजस्यानश्वरत्वेन सत्त्वाद्‌ भगवत्परि- 
चर्याश्रवणादि कुर्वाणा अपि 'दोषप्राबल्याद्‌ न प्रेमलक्षणां भक्ति 
लभन्ते; . प्रतिबन्धकाभावस्य .. सर्वत्र कारणत्वात्‌ । तेषाम्‌ . 
“आदर; परिचर्यायाम्‌” इत्यादिभ्नग॒वदुक्तसेवाश्रवणा दिसाधनैर्बीज- 
दाढ्य... सति. सेवयेव क्रमेण तमोरजःसत््वानि निवतंन्ते, 
“मां च योध्यभिचारेण भक्तियोगेन सेवते” इत्यादिवाक्यात्‌ l 

a गोकुलस्थानां प्रसङ्गे सूचितं च । यतस्तेषां पूर्वं तमो . 
निवृत्तम्‌, पश्चाद्रजःसत्त्वे । aga निबन्थे--“इतो$पि चेद्वरि- 
गंच्छेन्नीत्वा सर्व॑स्य तामसम्‌। राजसास्ते भविष्यन्ति गोकुलस्था 
न संशयः॥ उभये च ततस्त्वग्ने सात्त्विकास्त्वशुणास्ततः। त्रयोऽपि 
सम्भविष्यन्ति मुक्तौ तेषां निरूपणम्‌ ॥” इति । इतोऽपि चेदि- 
त्यादि । ननु तामसप्रकरणीयलीलासमासिपर्यन्तं गोकुलस्थाचां 
'तामसत्वं स्थितमेव, पश्चाङ्कगवन्मथुरागमनानन्तरं लीलातां 


* बाह्यतस्तिरोभावाच्छाक्तीयसाधनानां च गोकुलस्थेऽभावात्‌ 


“कथं तामसभावनिवृत्तिरित्याशङ्कच तन्निवृत्तिप्रकारमाहुः-- 
इतोऽपि चेदित्यादिना | अयमर्थः यद्यपीह भक्तिशाख्रीयमर्यादा- 
विचारे तामसत्वनिवृत्तौ न किञ्चित्‌ कारणम्‌। कारणत्वाभावेऽपि 
यदि कार्योत्पत्तिस्तदा स्वंमर्यादोच्छेदः स्यात्‌ ; तथापि हरिश्रे- 
त्तामसत्वं स्वयं गृहीत्वा गच्छेत्‌ , तदा शा्रीयमर्यादाया दुबेल- 
त्वात्‌ तामसत्वं गच्छत्येव | अतः प्रमेयबलस्येव मुख्यत्वम्‌, न 
प्रमाणबलस्येति । प्रमेयबलेन राजसास्ते भविष्यन्ति, अस्मि- 
चर्थे संशयो नास्ति। अतो न कञ्चिद्विरोधः, न वा मर्यादाभङ्गः; 
प्रमाणबलविचारे तथात्वेऽपि प्रभेयबलविचारेण समाधानादितिं 
कारिकोर्थः फलितः.। यद्यपि लीलासृष्टिस्थमक्तास्तु “यो नन्द 

परमानन्दो यशोदा मुक्तिरूपिणी । गोप्यो -गाव ऋचस्तस्य'” 
इत्यादिभिः ` क्ृष्णोपनिषत्स्वतिश्लाघितस्वरूपा: - प्रापञ्चिकः 
विलक्षणाः; तथाऽप्यंशविरोषे. इष्टान्तीकरणान्न दोषः ।- न च पुष्टि 

भक्तनिगुंणत्वात्तद्ठतो राजसत्वं तामसत्वं च न सम्भवतीति 
वाच्यम्‌ ;- वृत्रे तामसत्वदशंनात्‌ । . रजस्तमःस्वभावस्य ब्रह्मन्‌. 
वृत्रस्य पाप्मनः” इति वाक्यात्‌ । “अजातपक्षा इव सातरं खगाः” 
इत्यादिवाक्यब॑त्रस्य पुष्टिमक्त्वनिरद्धारात्‌नःभतोऽभअक्तेनिरुंगत्वेऽपिः 

भक्तानां सगुणत्वमस्त्येव । “अभिसन्धाय ae इत्यादि- 
वाक्यैस्तादक्कामजन्याया एव भक्तेः सगुणत्वम्‌, न त्वस्याः । अत 
इयं भक्तिनिगुंणेव । भक्तानां तु त्रविध्यं वतंत एव ॥ 

अत आघुनिकानां पुष्टिभक्तानां साधनसापेक्षत्वादादितः 
आरभ्य सेवाश्नरवणादिप्रका रस्तामसादिगुणनिवृत्तिप्रका र 
आध्यात्मिकरीत्या निरूप्यते | तथाहि--यथा लीलासृष्टौ तामस- 
प्रकरणारम्भे प्रथमाध्याये भगवदाविर्भावोत्सवस्तथेहापिः 
साधकस्य श्रीमूतेराविर्भावोत्सवः। अत एव निबन्वे सेवाप्रकरणे--` , 
एनमृद्धरिष्यामीति तदा मृदादेः प्रादभूत इत्युक्तम्‌। मूतिरूपेण 
प्रभोराविर्भाव एवाङ्गीक्ृतस्तथा यत्र । यथा---“नेह स्थेयं 
बहुतिथं सन्त्युत्पाताश्च गोकुले” इत्यनेन प्रादुभूतभगव- 
त्सुानुभवप्रतिबन्धकज्ञाने वसुदेवस्य कारणता | एवमत्रापि 
गुरोः सकाशाद्‌ भक्तिमागप्रतिबन्धकज्ञानम्‌ , ततः JATT- 
सरणम्‌, सा चाविद्यारूपा; “अविद्या पूतना नष्टा” इति. 
वाक्यात्‌ । न च पूतनाबकादीनामविद्यादम्भादिरूपत्वे माना- 


भाव इति वाच्यम्‌ ; “लोभक्रोधादयो देत्याः” इति - कृष्णोपनि- 
षत्सु सर्वेषां देत्यानां परिइश्यमानस्वरूपातिरिक्लो भादिरूपत्वेनः 
प्रतिपादनात्‌ । “लोभक्रोधादयो देत्याः” इत्यत्रादिशब्देन सर्वेषां 
संग्रहात्‌ । एतदुपनिषन्मूलिकंव घेनुकादौ देहाध्यासत्वाद्यक्ति 

सुबोधिन्यामिति ज्ञेयम्‌ । एवं सति तत्राविद्यारूपा पूतना 
नाशिता, तथेहापि भगवदबहिमुंखत्वसम्पादिकाविद्या सेव्य- 
मानेन प्रभुणा नाश्यते; “सकृदिष्टादिपुरुषम? इति वाक्यात्‌। तत्र 
यथा वसुदेवमुखादुत्पातश्चवणे तन्निवृत्यर्थं श्रीनन्देन “हारि 
जगाम शरणम्‌ ' इति वाक्याच्छरणागमनं कृतम्‌, तथेह साधकेनः 
गुरुद्वारा भक्तिमागंप्रतिबन्धकानि श्रत्वा तन्निवृत्तये हरिश्ञरणा- 
गमनं BAA | तदुक्तं निबन्धे-- 

आद्ये तु भगवन्मार्ग बाधकानि बहूनि fg | 

द्वितीये तदभावो हि हरिणेव भवेदिति ॥ 

तत्र यथा पूव सञ्चितस्वासक्तिविषयीभूत भगवदनुपयुक्तगृह- 
-रूपदकटस्य भक्तिरूपचरणेतोत्क्षेपणम्‌, एवं साधकस्यापि भगवद- 
नुपयुक्तवस्तुसम्बन्धो निवतंते। तृणावर्तो भगवत्साक्षात्का रप्रति- 
बन्धरूपो रजोगुणात्मा हत: | एवमस्यापि भजनप्रतिबन्धरूपो 
'रजोगुणो नश्यति | ततो यथा श्रीयशोदाया विशवरूपदर्शनेन 
महिमज्ञापनम्‌ , तथेहापि साधकस्य सेव्यस्वरूपे स्वप्तादिद्वारा 
कश्चिदनुभवो ज्ञाप्यते । ततो गर्गेणकान्ते भगवन्नामा- 
-न्युक्तानि । तत्र रूपगुणलीलावेशिष्टयं निरूपितम्‌ । “बहूनि सन्ति 
नामानि रूपाणि च सुतस्य ते । गुणकर्मानुरूपाणि तान्यहं वेद 
नो जना: ॥” इत्यनेन सन्तीति प्रयोगेण तेषां नामरूपगुणकमंणां 
नित्यत्वं बोधितम्‌ | 

तथा च सिद्धमेतत्‌ | साधकेन भगवदीयमुखाद्‌ गुणलीला- 
विशिष्टानां नाम्नां दुःसङ्गवर्जेतपुर्वंकं स्वरूपं श्रुत्वा तत्तल्लीला- 
-संयुतस्वरूपगुणस्मरणपूर्वंकं तन्नाम ग्राह्यम्‌ । यथा-- 
“'गोवद्धेनोद्धरणधीर:” इति नामग्रहणे गोवद्ध॑नोद्धरणात्मकलीला- 
विशिष्टं वामकरकमलघृतगोवद्धनं श्रीकृष्णस्वरूपं हृद्यानेयमिति | 
एतच्च नामकरणप्रसङ्गसुबोधिन्यां विस्तृतं श्रीमदाचारयंचरणः । 

ततो जानुरज्भूणछोलायाम्‌.-' हवे जानुनी सुतलं विरवमूर्तः''इति 
'वाक्याजानुनो; सुतलाधिदैविकत्वात्‌। तत्र च दैत्यानां निवासा- 
जानुभ्यां गमनेन गुप्ततयेवालौकिकप्रकारेण देत्यमर्दनमाचरितम्‌। 
-तथेहापि सेव्यमानो भगवान्‌ अनेकधा स्थितान्‌ अज्ञातानपि बहु 
नासुरभावान्‌ दूरीकरोति | चौर्यादिप्रसङ्ग ब्रजसुन्दरीभिभंगवतो 
दोषेषु निवेदितेषु महिमज्ञानाभावेऽपि केवलस्नेहाद मातृचरणेतं 

दोषा गृहीताः। “नब्ब॒पालब्धुमैच्छत्‌” इति वाक्यात्‌ a एवमेव 
भगवदीयो ज्ञानरहितोऽपि भजनस्वभावान्न भगवति. दोषं 
गृह्हाति। ततो मृद्भक्षणप्रसङ्गे नाहं भक्षितवानम्ब” इत्यादिना 
सवंसाधारणरीत्या प्रतीतोऽशनरूपो धर्मो मयि नास्ति । क्षुत्‌. 
` खलु वै मनुष्यस्य भ्रातव्यः” इति श्रते भक्षणकारणीभृतक्षुधो मनु- 
ष्यासांधारणधमंत्वेन मय्यभावादित्युक्तं हरिणा। तथा चः 
क्षुधितः सन्नाइनाति, भवितपूवंकं भक्तेन दत्तमश्नात्येव । “पत्रं 
पुष्प फलं तोयं यो मे भन्त्या प्रयच्छति । तदहं भवत्युपहू त- 
मर्नामि प्रयतात्मनः ॥” इति वावयात्‌। अशनं चात्र भोगः, न तु. 
भक्षणमात्रम्‌ , पुष्पादीनां सङ्ग्रहात्‌ । तथा च संवंमेव वासो- 
भूषणलगादिभन्त्या दत्तं स्वीकरोति । अत इमं प्रकार बुद्ध्वा 
नेवेद्यादि भकत्यैव समर्पणीयमिति लभ्यते स्म | एतत्तु मृद्भक्षण- . 
प्रसङ्गटिप्पण्या स्फुटम्‌। श्रीमातृचरणानां' साधारणरीत्याशन- 
धर्म प्रतीते मुखं व्यादाय विश्वरूपं प्रदश्यं सवंसाधारणनिखिल-- 
घर्माऽभावो बोघितः। अग्ने तु “यन्माययेत्यं कुमतिः स मे गतिः” 
इति वावयात्‌ स्नेहस्य सवंथा तिरोधाने “वेष्णवीं व्यतनोन्मायाम्‌?” 
इति वावयाज्लीलास्थजीवनियाभिकया वैष्णव्या मायया मोह-- 
यित्वा स्नेहं वधितवान्‌। एवमस्यापि सेव्यस्वरूपे लौकिकभाव-- 
स्फूतौ तंत्निराकृतये भागवताद्यथेविशेषस्फुरणेन महिमानं 
बोधयति । तत्राप्यत्यन्तमहिमस्फूतौ स्नेहोपचारशेथिल्ये स्नेंहि- 
भवतसङ्गादिना स्नहोपचारश्रद्धां द्रढयति भगवान्‌ । ततः “द्रोणे 
AGT प्रवरः” इत्यादिपररनोत्तराभ्यां श्रीनन्दयशोदयोभंक्तौ महा- ` 
daaa कारणमिति सिद्धान्तितम्‌ | एवमिहापि श्रीमदा-- 
चार्येचरणश्रीविट्टलेश्वरकृपातो भक्तिभंवतीति ज्ञेयम्‌ । ततो मातृ- 
कि 3. दधिमन्थनावसरे भगवद्गुणगानम्‌ “दधिनिर्मन्थने काले: 

स्मरन्ती तान्यगायत? इति वाक्यात्‌। एँवं साधकेनापि गुणगानादि 
कुवंतैव व्यावृत्तिः कार्या | ततो दंधिभाण्डभाजनभेद: | शिक्यस्थं- 
नवनीतस्य मकटेभ्यो दानम्‌ | तदुभाभ्यामिदं सिद्धयति 


भगवदावेशाभावदशायां ` ` भगवदितंरभोगोपयोगबुद्धया 
सम्पादितान्‌ पदार्थान्‌ नाङ्गीकरोति भगवान्‌ | एवं सति सम- 
पँणीयस्य वस्तुनः सम्पादनदशामारभ्य भगवदुपयोगसमया- 
वघि चित्तस्य ङृष्णेकपरतैव रक्षणीयेति बोद्धव्यं साधकेन । 
ततः श्रीयशोदा दाम्ना बदघु प्रवृत्ता | तथा न बद्ध: । यदा 
खेदं इष्टवान्‌ भगरवाँस्तदा कृपया AKAM सूचयन्‌ बद्धोऽ- 
भूत्‌ । तथा साधकोऽप्यनेकसम्भृतसपर्यया न पुरुषोत्तमं वशी- 
कतुं शक्रोति; अपि तु भवत्येव | ततो यमलाजुनप्रसङ्गे भग- 
वदीयनारदसमागमेन श्रीमदरूपमहादोषजन्यस्रीसङ्गादि- 
निवृत्तौ व्रजे वृक्षदेहं प्राप्य स्थितौ नलकूबरमणिग्रीवौ हरि- 
मोंचितवान्‌ । तत्रापि “तत्तथा साधयिष्यामि यद्गीतं 
तन्महात्मना” इति भक्तानुगृहीतो मोचयिष्यामीत्युक्तवान्‌ प्रभुः । 
अतो भक्तानां सङ्गमः सकल५मर्थंसाधक इति सिद्धम्‌। ततः 
“गोपीभिः स्तोमभितोऽनृत्यत्‌'' इत्यत्र भक्तिवश्यत्वं स्फुटमेव | ततो 
वृन्दावनक्रीडा । तंत्र “चारयामासतुवेत्साचानाक्रीडापरिच्छदौ 
इति वाक्याद्‌ , भ्रमरचक्रसुक्ष्मदण्डकाषठखण्डकृत्रिमरथवादित्रा- 
कंषंणांदीनिं क्रीडापरिच्छदानि गृहीत्वा क्रीडति हरिः । 
एवं सति सेवायामपि तानि स्थापनीयानि | “एवं तौ लोक- 
सिद्धाभिः त्रीडाभिश्चेरतुंवने” इति पञ्चदशाध्याये वक्ष्यमाण- 
त्वाच्च । “यद्यदिष्टतमं लोके यच्चातिप्रियमात्मनः । तत्तन्निवेदये- 
HAG तदानन्त्याय कल्पते ॥” इति भगवद्वाक्याच | विस्तृतं 
चेतत्‌ सेवाकौमुद्याम्‌। ततो वत्सासुरवधः। स हि वत्सचारण- 

सामश्रीरूपाणां वत्सानां दोषरूपः । तस्य निवारणेन वत्सा 
निर्दोषाः कताः । एवमिहापि सेवोपयोगिसामग्री प्रभुणा 
शोध्यते । तत्र यथा वयस्यानां भक्तानां दोषरूपो लोभा- 
नृतसहितदम्भात्मको नाशितः, तथेहापि लोभानृतसहितो 
दम्भादिदोषः सेवया नश्यति । तत्र यथा “इति नन्दादयो 
गोपाः” इति वाक्याद्‌ गुणगानं प्रेम च सूचितम्‌, तथात्र भगवदी- 
यादिरूपगुणगानम्‌ । एवं प्रमाणप्रकरणसमाप्तौ यथा तेषां 
्रेमूणंत्वं सिद्धम्‌ , तथात्र साधकस्येतावत्साधनसम्पत्तौ प्रेम 
qie | तत्र यथा देहाध्यासख्पो धेनुको नाशितः, तथात्र 
सेवाकतुर्देहस्य स्वकीयत्वाध्यासो गच्छति | यथा कालीय- 
शिरांसि विषयसंृष्टेन्द्रियरूपाणि चरणारविन्देन भक्तिरूपेण 
विमद्य शोधितानि, “अनुग्रहोऽयं भवता कृतो हि नः” इति | 
वाक्यात्‌ , तथेहापि विषयोन्मुखानीन्द्रियाणि भजनेन संशोध्य | 
भगवत्पराणि क्रिवन्ते । यथेच्द्रियदोषाभिमानिनो दावाग्ने | 
सकाशात्‌ सर्वेषां रक्षा, तथेहापीन्द्रियदाषनियामकादासुर- 
भावाद्‌ भक्तस्य रक्षा । यथा अन्तःकरणदोषात्मप्रलम्बो हतः, 
एवमिहापि सेवां कुकतोऽन्तःकरणदोषा निवतंन्ते। यथा-- | 
भज्ञानात्मा आत्मदोषो द्वितीयो दावाग्निस्तन्निवृत्तिः कुता, > 
तद्वदवापि स्वरूपाज्ञाननिवृत्तिभंवति । यथा भक्तानां भाव- 
विशेषेण गानमष्ठादशाध्याये निरूपितम्‌ , तथेहापि सेवाया 
अनवसरे भगवतः कोतंनादिरूपं . गानम्‌। तत इन्द्रयागभङ्ग 
त्वा स्वयागः कारितः । तत्र aes गोवद्धनोद्धरणेन ~ 
व्रजो रक्षितः । तथा सति साधकैरन्याश्रयो न कतव्य: | 

एवं सति ` केतलभगवदाश्रये यदि कञ्चिदुंपद्रवो भवेत्‌ , 
तदा भगवान्‌ पालयिष्यतीति विश्वासो रक्षणीयः । एवं 

भगवदुक्तवर्णाश्रमधर्माचरणेन परोपकारादिधर्माचरणेन च 


बैष्णवान्नभक्षणेनाच्याश्रयत्यागेन भगवान्‌ सेव्यः । ततः 
कुमारिकाव्रतप्रसङ्गे यज्ञपत्नीव्रतप्रसङ्गे यथाध्यात्मिकः पक्षः 
सिद्धः | तदुक्तं निबन्धे 


कृष्णवाक्यं सदाकाय - मायामोह निवायं हि । 

वृक्षवत्तु स्थितिः कार्या शुद्धान्नेन च वतंयेत्‌॥ इति । 

अयमर्थः-्रतप्रस ङ्गेऽर्निकुमारेलंनां परित्यज्य सर्व 
कतम्‌, तेन भगवत्प्रसादोऽभूत्‌ | अतो भगवद्वाक्यं सवथा 
कतंव्यम्‌। तदत्र श्रृतिस्मृत्यादिरूपं कतंव्यमिति । मायामोहं 
मायया जातो यो मोहो ममेदमित्यज्ञानात्मकस्तं दूरीकृत्य 
वृक्षवत्‌ केवलपरोफ्कारतया स्थेयम्‌। “अहो एषां वरं जन्म” 
इत्यारभ्य, “तोक्मैः कामान्‌ वितन्वते” इत्यनेन परोपङृतेः 
प्रभुणोपदिष्ठत्वात्‌ । शुद्धान्नेन च वतंयेदिति । “एषा वे बाधते 
क्षुच” इति गोपविज्ञापितः “मां ज्ञापयत पत्नीभ्यः” इत्युक्त्वा 
यज्ञपत्नीसन्तिधौ प्रेषयित्वा ताभिरानीतेनान्नेन गोपानां 
तृप्तिः सम्पादिता | ता हि भगवदीयाः, “'भगवत्युत्तमदलोके 
दीघंश्रुतधृताशया” इति वाक्यात्‌ | अत इदमत्र लब्धम्‌-- 
वष्णवानामेवाच्नं ग्राह्मम:। तत उक्तम्‌ “शुद्धानह्नेन च ada 
इति । ततः “एवंविधा भगवतो या वृन्दावनचारिणः। 
वणंयन्त्यो मिथो गोप्यः क्रीडास्तन्मयतां ययु: ॥ इति वाक्यात्‌ । 
यथा तासामासक्तिरेवं साधकस्याप्येतावत्साधनसम्पन्ना वासक्ति 
सिद्धयति । प्रतिबन्धकपापनाशे भगवत्प्रसादे च क्रियमाणायाः 
श्रवणादिरूपायाः पोषो बीजभावदाढ्यंव्यसनभावरूपो भगवति 
भवति | ततो वृद्धौ क्रमेण गुणानां नाशः। लीलासृष्ठिस्थानां 
यथा --दर्शय।मास लोकं स्वं गोपानां तमसः परम्‌। सत्यं 

ज्ञानमनन्तं यद ब्रह्मज्योतिः सनातनम्‌॥” इति वाक्यांद व्यापि- 
वैकुण्ठात्मकाक्षरब्रह्मानृभवः, तथा पूर्वोक्तरीत्या सेवया व्यसनः 
सिद्धो गुणनाशे ब्रह्मभावः। स एव भक्तियोगाख्य आत्यन्तिक 
उदाहृतः । “येनातिब्रज्य त्रिगुणं मद्भावायोपपद्यते ।” इति 
वावयात्‌ । ततः फलप्रकरणे यथा सर्वात्मभाववतीनां तासां 
भजनानन्दानुभवः, तथेह साधकस्यापि सर्वात्मभावोत्पत्तौ | 
सदेव पुरुषोत्तमाविर्भावात्‌ सेवायां भजनानन्दानुभवः, फलति ॥ ` 
ततः “भोगेन त्वितरे क्षपयित्वाथ सम्पद्यते” इति सूत्रभाष्योक्तः 

रीत्या स्थुळलिङ्गशरीरयोर्नाशे भगदल्लीलोपयोगिदेहं प्राप्य | 
नित्यलीलायां प्रविशति । स एव मुक्तिपदार्थ,, “मुक्तिहित्वा- 

च्यथारूपं स्वरूपेण व्यवस्थितिः” इति लक्षणात्‌ । तत्र च 
“सोऽइनुते सर्वान्‌ कामांन्‌ सह ब्रह्मणा विपश्चिता” इति त्युक्तरीत्या 
पुरुषोत्तमेन सह पुरुषोत्तमात्मकानां पुरुषोत्तमात्मकभोगाशन- 
भाश्रयप्राप्तिरिति निष्कर्ष: | 


निरोघलीलामुवत्वाथ मुक्तिस्तदनुवण्यते । 
मुक्तानामाश्रयः कृष्णो नान्येषामिति शासत्रतः ॥ 


इति सुबोधिन्याः | 


pe 
r+ 


इति श्रीमद्गोवंनधरश्रीवल्लभाचार्य-श्रीविटुलेश्वरचरणानुचर- i 
सेवकेन लाछूभट्टोपनामवालक्कष्णेन कृते प्रमेयरत्रा्णवे पुष्टि- 
मार्गीयफलविवेकः समाप्तिमफाणीत्‌ ॥ ७ ॥ 

॥ श्रीकृष्णाय नमः ॥ 
ब्रह्मवादः 
ठ 

त्रझाभिन्नः प्रपश्चश्चेदस्मदग्विषयः कथम्‌ | 
ब्रह्ममिन्नः प्रपश्वश्चेद्‌ ARI: कथम्‌ ॥ १॥ 
अतोऽमेदस्तथाभेद्‌ः शक्यते Ted कथम्‌ | 
इति चेन यथा ब्रह्म रूप्यते तत्प्रपञ्चयोः ॥ २॥ 
सर्वोपनिषदाऽमेदः स्पष्टमेव निरूपितः | 
अतोऽस्मरप्रत्ययो Meat मायाइतविलोकनात्‌ ॥ ३ ॥: 
उत्पन्ने ब्रह्मविज्ञाने सद्यस्तद्वाधदशेनात्‌ | 
वास्तवं रूपमेतद्वाचारव्धं विकारि यत्‌ ॥ ४ ॥ 
त्रह्मोधेऽनृतस्यापि ब्रह्मत्वात्‌ प्रत्ययस्तथा । 
यावद्वोध॑ तु सत्यस्बासत्यस्य कथनं पुनः ॥ ५॥ 
पश्चात्सर्वस्य सर्वत्वं नानृतं किञ्चिदस्ति हि । 
देहादयो नृतं TAT यावत्‌ कार्यतया मतिः ॥ ६॥ 
aan पुनः सवं ब्रह्मरूपं न संशयः। 
देहादिष्वपि भक्तानां वियुक्तानां हरेमेतिः ॥ ७॥ 
कायं च ताइशं लीलालुकृतौ तेषु इश्यते | 
एवं शुद्धो ब्रह्मवादो TANIA सताम्‌ ॥ ८ ॥ 


CC-0. Jangamwadi Math Collection. Digitized by eGangotri 


RW ब्रह्मवादः 
तदा मपान्तरासक्तिरपि यायान्न चान्यथा। 
मतान्तरेऽन्यथाबुद्धः फलमप्यन्यथा भवेत्‌ ॥ ९ ॥ 


मनो मनागपि नहि क्रियतां संशयास्पदम्‌ | 
हृदा सदा भावयन्तु ब्रह्मयादमलौकिकस्‌ ॥ १०॥ 


विचायं वल्लभांचाय प्रचार्यं मतमार्यजा! । 


Rar संशयं कार्यमनार्यमतदूषणस्‌ ॥ ११ ॥ ` 


॥ इति ब्रह्मवादः सम्पूर्ण; ॥ 

अथेदं विचायंते । ननु भक्तिमार्ग माहात्म्यज्ञानजननहेतु- 
तयाऽऽनुकूल्येनोक्तः कोऽसौ ब्रह्मवादः ai TAa- 
द्वितीयं ब्रह्म, पुरुष एवेद सम्‌ , ऐतदात्म्यमिदं सर्वम्‌, 
स वे सर्वमिदं जगत्‌” इत्यादिश्रुतिभिः प्रपञ्च्पेणापि पूर्व 
सन्नेव स्वस्याद्वयत्वेन तदतिरिक्तस्याभावात्‌ स्वस्य क्रीडार्थं 
माधारत्वेन प्रपञ्चरूपं संपादयितुं तद्र्पेणाविभूंतो भगवानेवेतिः 
श्रुतितात्पर्यूपः | 

ननु भगवत एवं विलक्षणाभ्यां स्वख्पाभ्यां द्वेतापत्तिरिति 
चेन्न “नेह नानास्ति किञ्चन”इत्यग्रिमश्रृत्या तद्वलक्षण्यनिषे- 
qal तदथंस्त्विह सर्वरूपतया अद्वये ब्रह्मणि प्रपञ्चरूपेऽपि 
सञ्चिदानन्दतयेकरूपे वस्तु नाना न, कित्त्वन्रह्मदुशामविद्ययाः 
भासत एवातो वेलक्षण्यम्‌। अत एव वाचारम्भणश्रृतिविका- 
राणां स्वदोषेण प्रतीतानां मिथ्यात्वं वस्तुत्वेन सत्त्वं चाह । 

ननु वस्तुतोऽतथात्वे कथं तथाप्रतीतिरिति चेन्न; सिता- 
मूर्ताविव नानात्वप्रतीतावप्येकरूपत्वेन वस्तुनस्तथात्वाभावात्‌ | 
अत एव न ब्रह्मविदां तथा प्रतीतिः; स्वरूपमात्रहष्टित्वात्‌ । 


, ये पुनबँहिसटयस्तेषामेव तथात्वमानाद्‌ न वस्तुनि तथात्वम्‌; 


तात्पर्यान्तविचाराभावेन तदइष्ठेरसम्मतत्वात्‌। अत एव 
विचारसिद्धयर्थकत्वेन शास्त्रसार्थवयम्‌ | अत एव “अखण्डं 
कृष्णवत्‌ TA इत्याचायंवर्याः, तस्मात्‌ सर्वृरूपमद्वयं ब्रह्मेति 
RER I | 


नन्वेवं प्रपञ्चस्य भगवद्गपत्वे मुमुक्षुसाधनोपदेशेषु तस्यः 

हेयत्वोपदेशः कथं शास्त्रे युज्यत इति चेत्‌ , सत्यम्‌ | स्वक्रीडार्थ- 
सेव तस्सृष्टेस्तत्र विचित्रे रूपे जीवानां स्वीयत्वेनासक्तिभ्रम- 


तिवारणाय। अन्यथा मृक्ताधिकभक्तानामन्येषां वा भजनोपः 


योगितया तत्परिग्रहो न स्यात्‌। ब्रह्माविदां वा ब्रह्मत्व 


प्रतीतावहेयत्वबुद्धिनं स्यात्‌ | अतो भ्रमादासक्तिस्तात्रवा रणार्थमेव . 


शास्त्रे तथोक्तिरिति जानीमः । 

ननु तदोपास्यत्वेन वेदान्तेषु प्रपञ्चरूपमेवोप्रदिश्येत, 
मूलरूपत्वात्‌ । न चास्तु तथेवेति वक्तुं शक्यम्‌, “ada 
प्रसिद्धोपदेशात्‌” इत्यधिकरणविरोघादिति चेन्न; वेदान्तेषु 
जञानार्थमुपासनानिरूपणं चित्तशुद्धिहेतुत्वेन, न तु सिद्धे ज्ञाने । 
तथाचाज्ञान्‌ प्रत्येव प्रपश्चरूपे सर्वाधिकत्वज्ञानाभावेनोपासना- 
Raag तथात्वमुच्यते । सिद्धे तु ज्ञाने ada 
ब्रह्मस्फृतिवरणे वा भक्तिरिति नोपासनावसर इति भेदेन पूवे- 
मुपास्यनिरूपणमित्यर्थः | अतं एव “वासुदेवः सवम? इत्यादिः 
वाक्यानि । ` ; 

नन्वेवं yem जीवानामपि aaa 'भजनानुप- 
पत्तिरिति चेन्न; अंशत्वेनेव तदरूपता तेषाम्‌ , नांश्रिन: । बरह्मवादे 
THAT ब्रह्मण: सर्वात्मत्वाद्‌ । परं तदरूपेण । ` "इद्र 


मायाभिः पुरुरूप ईयते” इति श्रृतेः । तथा चः सहंजांशानां: 


पुनः Tenaga च भंजनोपप्रत्तिरिति , 


भाव: | 
ननु तथापि भजनमात्रप्यवसायिनि पुष्टिमागे निवत्ये- 
दोप्राभावात्‌ तदुपपत्तिरिति चेन्न; तत्रापि पुरुषोत्तमांशानां 
तेषां लीलाथ ततो वियुक्तानां पुनः सम्बन्धेन फलानुभवार्थ 
भजनस्यावश्यकत्वात्‌ एकड़ 5 EBEK Sumo BER 

वेवं भजनस्य साधनत्वे पुष्टिमागंत्वानुपपत्तिरिति चेन्न + 
भजनस्य भावरूपत्वंन फलरूपत्वात्‌ तस्य साधनत्वेऽपि न 
क्षतिः। पृष्टिमा्गंः स एव यत्र फलं स्वयमेव साधनमित्यसक्क- 
दुक्तमाचायः। अत एव पूव प्रादुभूय संयोगानुभवं कारयित्वा 
विरहेणान्तरमजनं सम्पादयितुं भगवत एव मथुरागमनरूप- 
त्याग उच्यते । 

नन्वं२,त्वेऽपि जीवानां तदात्मकत्वेनान्यूनत्वाद्‌ भजनानु- ` 
पपत्तिस्तदवस्थवेति चेन्न; “बहु स्याम” इति श्रतेः । क्रीडार्थं 
तथाबिर्भावाद्‌ नानुपपत्तिः काचित्‌ । नन्वेवम्‌ , तथाप्यनुपपत्ति- 
'रिति चेन्न; न्यूनत्वविशिष्टस्यव तस्याविर्भावात्‌ । 


ननु तदेच्छायाः करणत्वानुपपत्तिरिति चेत्न; इच्छाया | 
'ह्याविर्भावे कारणत्वम्‌, , न स्वरूपान्यथाकृतौ | तस्मान्मुक्तावपि 
'कौस्तुभरूपेण स्थितिरिति भूषणरूपत्वेन न्यूनतायामन्यस्य 
'तथात्वे कि वाच्यम्‌? इति केमुतिकत्यायेन तदात्मकत्वेऽपि 
-तदंशत्वेन न्यूनत्वं वास्तवमेवेति भावः। अत एवांशानाः 
मपरिमितानां सृष्टौ वह्निविस्फुलिङ्गव्निगमेऽपि न न्यूनता । 
हस्ताद्वस्तान्तरस्थिताविव' सद्रूपे प्रपञ्चे स्थितत्वान्न न्यूनताः 
शङ्कापीत्यरथंः | नन्वेवं जीवानां सहजहयंशत्वे देवासुरविभागः 
स्तेषु कथमिति चेत्‌? क्रीडार्थं ` तदिच्छयेति गृहाण । अत एव 
'फलदशायामपि न्यूनत्वसत्वेन भजनस्य ' फलता | अन्यथा 
स्वतन्त्रभक्तिमार्गोच्छेद एव स्यात्‌ । अतो ` जीवेषु सहजन्यून- 
त्ववद्‌ श्रह्मणि सर्वाधिकत्वम्‌ | 


ननु तथापि न्यूनाधिकभावः कथम्‌ १. अंशत्वेन सत्त्वाः 
दिति चेत्‌ , अत्र-वदामि--भगवान्‌, भेदेन. क्रीडार्थं प्रपञ्चरूप- 

मात्मानमाविर्भावयति । अत्रायं प्रकारः--सचिदानन्दं ब्रह्म, 
तस्य च धमंरूपं तत्त्रितयात्मकमक्षरम्‌ , तस्य a चिदंशा 
जीवाः क्रीडार्थमिच्छया कृताः। अन्यथा क्रीडावेचित्र्या भावेन 
न स्यात्‌ | अत एव जडजीवात्तर्यामिष्वेककांशतिरोभावस्तः ` 
थेच्छा च । अतः समुदितपृथवकारणं क्रीडार्थम्‌। तत्र मूळ- 
रूपेण क्रीडा बन्धमोक्षाभ्यामेवः । ततो लीलानित्यत्वसिद्वये 
बन्धमोक्षावपि नित्यौ वाच्याविति देवासुरविभागः | 


ननु तथापि कि देवत्वमसुरत्वं चेति चेत्‌ , उच्यते-सृष्टौ 
शक्तेः पृथवकरणेन तत्परिगृहीतत्वमसुरत्वम्‌ , स्वपरिगृहीतत्वं 
देवत्वमिति विवेकः | भगवदंशत्वेऽपि मोहार्थ सृष्टौ पृथग्भूतया 
परिगृहीतत्वादासुराणां सम्पुटनिःसारितस्य चोरहस्तपतितस्यो- 
पायसहङ्लरप्राप्यस्य द्रव्यस्य सम्पुटप्रवेशाभाव इव पुनभँगवति . 


` प्रवेशाभावः, देवानां तु करकलितस्य रत्नस्य समाक्कतस्य 


पुनः सम्पुटप्रवेश इव भगवति प्रवेशः। अत एव सृष्ट्िमात्रः 
मसुराणां भगवतोऽ्यन्माययंव। तत्क्ृतमोहेन ज्ञानभक्तिरूप- 
शक्तिद्वयकार्याभावेन सायुज्यासम्भवात्‌ | अत एव भगवता 
“मामप्राप्येव” इत्युक्तम्‌ । तयोरेव तत्मामिहेतुत्वेन तेषु तदभा- 


. वात्‌ । तथा च पुरुषांशबीजस्य खियाँ प्रवेशे तदगृहीतस्य पुनः 


पुरुषाप्रवेश इव तेषां भगवत्यप्रवेश:; तथापि पुत्र इव 
त्रापि व्यवहारो लोके वेदे च भगवदंशत्वमादायेव | एतेन 
प्रकृतिसम्बन्धादंशत्वमपि व्यावहारिकमिवाभ्ूदिति निरूपितम्‌ | 


ननु तथापि प्रकृतेस्तच्छक्तित्वेन तदभिन्नायामानन्दः 
ख्पत्वेन तत्र प्रविष्टानामानन्द एवेति न कथं तत्प्राप्तिरिति 
चेन्न; भगवत एवासुरेषु स्वानन्दरूपस्य तस्यामप्रकटनात्‌ | 

T 
| 


अत आनन्दरूपप्राकट्याभावान्न तेषामानन्दगन्धोऽपीति 
*वुद्धचस्व, अन्यथा. भक्तानामिवानन्दरूपदशंने देवेतराणामप्या- 
नन्दानुभवः स्यात्‌ । अतस्तद्र्पाप्राकट्यमेव तत्रेति मन्तव्यम्‌ | 
अत एव मम मायेति, राक्षसीमासुरीञ्वैवेति वाक्यद्ठयबोधित- 
| सम्बन्धतदभावाभ्यामेव भगवता देवासुरमाययोभेद उक्त: । 
| मोहोऽप्युभयत्र कार्यभेदेन भिन्न एव । एकत्र मोक्षार्थमपरत्र 
«| > बन्धार्थमिति बोद्धयम्‌। अत एवासद्रपत्वं तस्या इति बोध- 
नाय क्र्रत्वार्थ राक्षसत्वमप्युक्तम्‌। तेषां सहजक्र्रत्वादित्यु- 
पाख्याने तेषु च लक्षणत्वेन दयाभावप्रतिपादनात्‌। अत एव 
विना पशुष्नादिति श्रौमागवतेऽपि लक्षणं तेषां तदेवोक्तम्‌। 
कार्यान्तराभावाय मोहनीत्वमप्युक्तम्‌। 


ननु प्रकृतेः प्रलये भगवति लये तदद्वारा तेषामपि लयात्‌ 
परम्परया भगवत्सम्बन्धे कथं न तदानन्दानुभव इति चेन्न, 
प्रलये तत्सम्बन्बेऽपि व्यवधानेन तदानन्दाननुभवात्‌। अन्यथा 
प्रलयमुक्त्योर्भेद एव न स्यात्‌ । प्रलयस्येव मुक्तित्वे मुक्‍त्यथे- 
साधनानुष्ठानप्रयत्नवेयर्थ्यापत्तेः | न हि कोऽप्यबालिंशः क्लेशेन 
स्वलयाय यतते । अतो मुक्तिभिन्नेव स्वख्पानन्दानुभवरूपा, 
प्रलयस्तु कृमीणामिवोदरवतित्वमात्रम्‌ । स्वविषयानुभवश्च, 
न तावतानन्दानुभवः, तस्य भक्तसाध्यत्वात्‌ | सा च 
भक्तिः स्नेहरूपेति तदानीं भगवदधृदयस्थितिरेव | अत एव 
| लक्ष्म्यादीनां तत्रैव स्थितिः। अत एव “साधवो हृदयं मह्यम 
इत्यादिवाक्यानि । जयदेवोऽपि “राधामाधाय हृदये” 


९ 


CC-0. Jangamwadi Math Collection. Digitized by eGangotri 


१३० ब्रह्मवादः 4 
इत्युक्तवान्‌ | अतः प्रलये निद्रायामिवानेकजन्मक्लेशापाय एवेति if 
ड 


oO 


सव सुस्थम्‌ | 
नजाचार्यानुकम्पातः संशयोऽयं निराकृतः । 
हरिदासेन तुष्यन्तु तेन त्वां स्वामिनो मम ॥ १ ॥ 


इति श्रीमद्रह्लभाचार्यास्वयगोस्वामि-श्वी मद्धरि- 
रायजिद्विरचितो ब्रह्मवादः 
समाप्तिमसेघत्‌ ॥ 


A oe Aa 


——o 


SRI JAGADGURU VISHWARADHYA 
JNANA SIMHASAN JNANAMANDIR 
LIBRARY .. 
Jangamawadi Math, Yaranasi 
808. ND. sensy. f "४ Se 

अन्थाः 
अमरकोषः 
'काळनिर्णयदीपिका 


` छान्दोग्योपनिषत्‌ 
तैत्तिरीयोपनिषत्‌ ` 


निबन्धः 
निरोधलक्षणम्‌ 
-तृस्तिंहतापन्युपनिषत्‌, 
पराशरस्मृतिः 
ब्रह्मसूत्रम्‌ 
बृहृद्वामनपुराणम्‌ 
-बृहृदारण्यकोपनिषत्‌ 
भक्तिसूधम्‌ 

भामती 
आधष्यप्रकाशः 

| अन्थाः 
| मुण्डकोपनिषत्‌ 


याशवल्क्यस्मृतिः 
लक्ष्मीतन्त्रम्‌ 
ललितास्तवरत्नम्‌ 
विद्दन्मण्डलम्‌ 
विष्णुपुराणम्‌ 
इवेताइवतरोपनिषत्‌ 
श्रीमद्भगवद्गीता 
श्रीमद्भागवतम्‌ 
भीहरिरायवा ङमुक्तावली 
ARRATIAN: 
सिद्धान्तमुक्तावली 
सुबोधिनी 
सौन्दयलइरी 

